

اہل دل کا ادب

از
مولانا سید محمد واضح رشید حسني ندوی
(سابق معتمد تعلیم ندوۃ العلماء لکھنؤ)

ترجمہ
محمد خالد باندوی ندوی
ناشر
لکھنؤ

جملہ حقوق بحق ناشر محفوظ ہیں

۱۴۲۰ھ - ۲۰۲۰ء

نام کتاب	:	اہل دل کا ادب
مؤلف	:	مولانا سید محمد واضح رشید حسني ندوی
ترجمہ	:	محمد خالد باندوی ندوی
صفحات	:	۲۸۰
تعداد	:	گیارہ سو
قیمت	:	Rs.200

ملنے کے پڑے

مجلس تحقیقات و نشریات اسلام، لکھنؤ، فون: 0522-2741539

مکتبہ اسلام، گوئن روڈ، امین آباد، لکھنؤ، فون: 9415912042

مکتبہ ندویہ، احاطہ ندوۃ العلماء، لکھنؤ، فون: 9335070285

مکتبہ احسان، مکارم نگر، لکھنؤ، فون: 9793118234

مکتبۃ الشاب العلیمیۃ، شباب مارکیٹ، مکارم نگر، لکھنؤ

الفرqان بکڈ پو، نظیر آباد، لکھنؤ: 6535664. (0522)2610443.

ناشر



164/106 Khatoon Manzil, Haidar Mirza Road
Golaganj, Lucknow, Mo: 9452294097-9838154415
e-mail: darulrasheed17@gmail.com

فہرست

۱۳	پیش گفتار
۱۶	مقدمہ بارہانی (عربی)
۱۸	تقریظ
۲۲	مقدمہ
۲۷	دیباچہ کتاب
۳۹	امام حسن بصری رحمۃ اللہ علیہ
۴۳	حق گوئی و بے باکی
۴۵	ایک موڑ و عظ
۴۷	حوالہ جات
۴۹	فضیل بن عیاض رحمۃ اللہ علیہ
۵۱	سفیان ثوری
۵۲	عبداللہ بن مبارک
۵۳	فضیل بن عیاض
۶۱	ملفوظات
۶۷	حوالہ جات
۶۹	بشر الحافی رحمۃ اللہ علیہ
۷۲	بشر حافی کے حکیمانہ اقوال

۷۶	بُشِّر حَافِي كَه خطوط کے نمونے
۷۹	حوالہ جات
۸۱	حَارث مَحَا سَبِي رَحْمَةُ اللَّهِ عَلَيْهِ
۸۳	حَكِيمَانَه اقوال
۸۳	رسالہ اُمُسْتَر شَدِين سے چند نمونے
۸۶	دل اور اہل دل
۸۸	حوالہ جات
۹۰	جَنِيدُ بْنُ مُحَمَّدٍ بَغْدَادِي رَحْمَةُ اللَّهِ عَلَيْهِ
۹۰	تیسری صدی کے حالات
۹۳	جَنِيدُ بَغْدَادِي
۹۸	جَنِيدُ بَغْدَادِي کے مُلفوظات
۹۸	حُكْمَت کی تعریف، اور اس کے حصول کے ذرائع
۹۹	اللَّهُ کے نیک بندوں کی خصوصیات
۱۰۱	کوشش کے بغیر مطلوب حاصل نہیں ہوتا
۱۰۱	قِناعَت
۱۰۲	شکر کی حقیقت
۱۰۲	نفس پر کبھی اعتماد نہ کرنا
۱۰۳	اللَّهُ کا راست
۱۰۳	عقلمند کون ہے؟
۱۰۳	آزمائشوں کا شکار
۱۰۳	ایک لمحہ کی غفلت عابد کی ہزار سالہ عبادت کے ضیاءع کا سبب ہے

۱۰۳	عشاق کے افسوس کا سبب
۱۰۵	رسول اللہ صلی اللہ علیہ وسلم کی اتباع نجات کے لیے لازمی شرط ہے
۱۰۵	خشوع
۱۰۵	زہد
۱۰۶	اللہ کی اطاعت بہترین دولت ہے
۱۰۷	سرچشمہ خیر
۱۰۷	مقامِ توحید
۱۰۷	حوالہ جات
۱۰۹	امام ابو حامد غزالی رحمۃ اللہ علیہ
۱۰۹	تعلیم
۱۱۶	نمونے
۱۱۷	عشق الہی
۱۱۸	معرفت الہی کی لذت
۱۲۰	لذتِ مناجات
۱۲۰	ادب دوستاں
۱۲۱	حلم و بردباری
۱۲۲	وعظی کی زکوٰۃ خود بھی نصیحت حاصل کرنا ہے
۱۲۲	دین کے دو حصے ہیں
۱۲۵	حوالہ جات
۱۲۸	شیخ عبدالقادر جیلانی رحمۃ اللہ علیہ
۱۲۸	نسب و خاندان

۱۲۸	تعلیم و تدریس
۱۳۱	زہد و انقطاع سے قبل تفہیم کی تلقین
۱۳۲	تائین کے بالوں کا قصہ
۱۳۲	علم کلام سے نفرت
۱۳۳	شیخ کا مقام اور اخلاق
۱۳۴	شیخ کا منیج اور ان کے کلام کی تاثیر
۱۳۵	مواعظ و ملحوظات کے نمونے
۱۳۹	حضرت شیخ کے اقوال
۱۴۰	خیر کی وصیت
۱۴۱	ابتلاء و آزمائش
۱۴۲	حضرت شیخ کی عادات و اطوار
۱۴۳	اشعار کے نمونے
۱۴۴	نوث
۱۴۵	حوالہ جات
۱۴۷	عبد الرحمن ابن جوزی رحمۃ اللہ علیہ
۱۵۱	وعظ و خطابت کی تاثیر
۱۵۲	اسلوب کلام
۱۵۳	کلام کے نمونے
۱۵۳	دنیا کا فریب
۱۵۴	خواہشات میں افراط
۱۵۵	آزمائشوں کا اعلان

۱۵۶	نجات کے راستے
۱۵۶	ماضی کی تلاشی
۱۵۷	وقت کی قیمت
۱۵۸	تجارت سے غافل نہ ہونے والے اشخاص
۱۵۸	قوتِ ارادہ
۱۵۹	معاملات میں اعتدال
۱۶۰	لذت اور خوف
۱۶۲	مناجات
۱۶۵	حالات کا جوانمردی کے ساتھ مقابلہ
۱۶۶	طریقِ نبوت ہی افضل و برتر طریقہ ہے
۱۷۳	بدعت کی بنیاد
۱۷۵	بلندِ ہمتی
۱۷۹	نفس کی تاویلیں
۱۸۱	دل شکستہ انسانوں کی دعا
۱۸۲	ادب کے آثار
۱۸۳	لقنیفات
۱۸۳	وقات
۱۸۴	حوالہ جات
۱۸۴	مولانا جلال الدین رومی رحمۃ اللہ علیہ
۱۸۷	وعظ و تدریس
	شمس الدین تبریزی سے ملاقات، حالات میں تبدیلی

۱۸۸	اور تدریس سے انقطاع
۱۸۹	شیخ شمس الدین تبریزی کی تربیت میں
۱۹۰	شمس تبریزی کی غیبت اور مولانا کی بے قراری
۱۹۲	وفات
۱۹۳	عادات و خصوصیات
۱۹۴	جذبات
۱۹۵	تصنیفات
۱۹۶	کلام کے نمونے
۱۹۷	عقل ایمانی اور عقل جسمانی
۱۹۸	حقیقی معرفت بغیر تذکیرہ نفس کے ممکن نہیں
۱۹۹	موت ایک مرحلہ ہے
۲۰۰	عارفوں کی موت کو عوام الناس کی موت پر قیاس نہیں کرنا چاہئے
۲۰۱	حوالہ جات
۲۰۲	شیخ نظام الدین اولیاء رحمۃ اللہ علیہ
۲۰۳	شیخ فرید الدین مسعود اجوہ حنفی
۲۰۴	نمونہ کلام
۲۰۵	نظام الدین اولیاء دہلی میں
۲۰۶	دنیا سے تفریغ
۲۰۷	علم و عقل اور عشق
۲۰۸	سوزش قلب اور نقی ذات
۲۰۹	علوم انبیاء و اولیاء

۲۰۸	دنیا کی محبت اور نہ مت
۲۰۹	تلاوتِ قرآن کریم کے تین مراتب
۲۱۰	علم کا مقام و مرتبہ
۲۱۱	امور دنیوی میں اشتغال سالکین طریقہ کیلئے نافذ نہیں
۲۱۲	ترکِ دنیا کی حقیقت
۲۱۳	طاعت کی دو قسمیں
۲۱۴	کشف و کرامت حجاب ہیں
۲۱۵	اخلاص
۲۱۶	دشمنوں کے ساتھ برتاؤ
۲۱۷	انجیاء، فقراء اور حکام کے مابین نقطہِ اتصال
۲۱۸	حوالہ جات
۲۱۹	شیخ الاسلام علامہ ابن تیمیہ رحمۃ اللہ علیہ
۲۲۰	ولادت و نشوونما
۲۲۱	ابن تیمیہ اور سلوک و احسان
۲۲۲	زہد اور علامہ ابن تیمیہ
۲۲۳	سخاوت و فیاضی
۲۲۴	ذکر و عبادت کا ذوق و شغف
۲۲۵	کلام کے نمونے: دل ہی اصل ہے
۲۲۶	محبت اور اصلاح قلب کے عوامل
۲۲۷	ابن تیمیہ کے نزدیک علم کی قسمیں
۲۲۸	اشعار کے چند نمونے

۲۳۲	وقات
۲۳۳	حوالہ جات
۲۳۶	علامہ ابن قیم جوزی رحمۃ اللہ علیہ
۲۳۶	ولادت اور نشونما
۲۳۷	زہد و عبادت
۲۳۸	علمی شغف و انہاک
۲۳۹	اہم تصنیفات
۲۴۰	تلامذہ
۲۴۰	وقات
۲۴۰	کلام کے نمونے
۲۴۳	دل
۲۴۵	چیوٹی
۲۴۸	لومڑی
۲۵۰	کلام کے نمونے
۲۵۶	حوالہ جات
۲۵۷	شیخ شرف الدین تھجی منیری رحمۃ اللہ علیہ
۲۵۹	ولادت اور ابتدائی تعلیم
۲۶۳	کلام و مواعظ
۲۶۵	خصوصیات: فناستیت
۲۶۷	بلند اخلاقی
۲۶۸	تصنیفات

۲۷۹	مکتبات
۲۸۰	صلائے عام
۲۸۱	امانت محبت
۲۸۲	دل آگاہ
۲۸۲	خواہشات نفسانی کا ازالہ مقصود نہیں، شکستگی مقصود ہے
۲۸۳	کرامت بھی ایک بت ہے
۲۸۴	فضیلت خدمت
۲۸۵	انجیاء کی ایک سانس تمام اولیاء کی پوری زندگی سے افضل ہے
۲۸۵	شریعت کی شرط
۲۸۶	حوالہ جات
۲۸۸	خاتمه
۲۸۰	ادب کا کام

أعوذ بالله من الشيطان الرجيم

أبكيتني بتصفي الأوصاف ولكن تعنى القلوب التي في الصدور

[المحج : ٤٦]

بِسْمِ اللّٰهِ الرَّحْمٰنِ الرَّحِيْمِ

پیش گفتار

الحمد لله رب العالمين، والصلوة والسلام على سيدنا ونبينا
محمد، وعلى آله وصحبه أجمعين، أما بعد.

یہ کتاب درحقیقت والد محترم حضرت مولانا سید محمد واصح رشید حنفی ندویؒ (سابق
معتمد تعلیم ندوۃ العلماء لکھنؤ) کے ان مضمایں و مقالات کا مجموعہ ہے جو عالمی و ادبی
کانفرسوں اور سینمازوں میں پیش کیے گئے اور مشہور عربی مجلات و جرائد کی زینت بنے،
مصنف نے اس کتاب میں ان عظیم اہل دل علماء اور صلحاء کو گفتگو کا موضوع بنایا ہے جن کی
پاکیزہ زندگی صحابہ کرام رضی اللہ عنہم کی زندگی کی تصویر، قرون اولی کے اصحاب قدیسہ کا
امتداد اور دین حنفی کی جیتنی جاگتی مثال تھے اور جن کا کلام قوت بیان و جمال تعبیر کا
حسین و لکش نمونہ تھا۔

یہ عظمائے امت جنہیں اللہ تعالیٰ نے صاف و شفاف، پاکیزہ اور دھڑکتا ہوا
دل، سلیم طبیعت، اخلاق، صدق و صفا اور ایمان و یقین کی دولت سے نواز اتھا، واقعاتی
دنیا سے کنارہ کش نہ تھے اور نہ غاروں اور پہاڑوں کی عجیق گھاٹیوں میں فروکش تھے،
اور نہ ہی معاشرہ اور حالات کے تقاضوں سے ناواقف؛ بلکہ حقائق کی دنیا میں زندگی
کے شب و روز ببر کرتے تھے، نفس کی نت نئی چالبازیوں اور سکر و فریب سے خوب
واقف اور اس کے بغض شناس تھے، معاشرہ میں پھیلے ہوئے نفیتی و اخلاقی امراض اور

معاشرتی مسائل کا پوری قوت اور فکرمندی کے ساتھ مقابلہ کرتے، ان کا دل روحانی اور ایمانی خسارہ پر خون کے آنسو روتا، ضمیر کی افرادگی پر ماتم کرتا، عمل کی کوتاہی اور دین سے غفلت و بے توجی کی وجہ سے ان کا قلب و ضمیر درد و کمک، سوز اور تکلیف سے پارہ پارہ ہو جاتا۔

یہ کتاب دراصل اسی سوز و گداز، تفسع و ابہال، جوش و جذب اور آہ و فناں کی بازیافت کی ایک سی ہے جسے ہم مادی دنیا میں حد سے زیادہ انہاک اور خواہشات نفس کے حصول کی ریس میں کہیں گم کر بیٹھے ہیں، مادی لذتوں نے ہمارے قلب و نظر اور ذہن و دماغ پر ایسے دیز پر دے ڈال دیے ہیں کہ ہمیں نہ اس پا کیزہ ماحول کی صورت نظر آتی ہے اور نہ دل اسے سمجھنے پر قادر۔

چنانچہ آج کے اس مادی دور میں ایسی کتاب کی شدت سے ضرورت محسوس ہو رہی تھی جس سے ان نورانی و عرفانی اہل قلوب کی جانب رہنمائی ہو سکے اور ان کی وہ باتیں سامنے آسکیں جو نہ کانوں نے سنیں اور نہ آنکھوں نے دیکھا اور زندگی کے وہ واقعات و حالات سامنے آسکیں جن کو آج نمونہ بنایا جاسکے، ان اہل دل علماء و صلحاء کے تاج فخر کا طغراۓ امتیاز حق درستی، باطل کے سامنے استقامت و پامردی، کھوکھلے و بے جان مظاہر کی بے ثباتی کا استہزا، آمرانہ و شاہانہ جاہ و جلال کی تحریر اور ان غنیاء و سلطین کی جھوٹی شان و شوکت کا استخفاف تھا۔

اس کتاب کا پہلا ایڈیشن (عربی) ۲۰۰۴ء میں مکتبہ ابو الحسن ندوی دہلی کے زیر اہتمام شائع ہوا جو ہاتھوں ہاتھ لیا گیا اور بہت کم مدت میں اس کے تمام نسخے ختم ہو گئے، احباب کا اصرار تھا کہ اس کا نیا ایڈیشن شائع کیا جائے، چنانچہ دارالرشید نے یہ ذمہ داری قبول کی اور مولف کی نظر ثانی، ترجم و توال اور مواعظ کے اضافے کے ساتھ اس کا دوسرا عربی ایڈیشن ۲۰۰۷ء طبع ہو کر منظر عام پر آیا جو مقبول ہوا اور پھر تیسرا

ایڈیشن ۲۰۱۸ء میں شائع ہوا، یہ کتاب کیا ہے گویا معطر و خوشبودار پھولوں کا ایک حصہ
گلدستہ اور علم و ادب کا ایک بیش بہا اور قیمتی سرمایہ ہے۔

ضرورت تھی کہ اردو وال طبقہ بھی اس کتاب سے مستفید ہو، لائق مبارک باد ہیں
مولانا محمد خالد باندھی ندوی (استاد دارالعلوم ندوۃ العلماء لکھنؤ) جنہوں نے اس کتاب کا
سلیس، رواں اور فصح اردو زبان میں ترجمہ کیا جو ہمارے رفیق کار مولانا محمد وثیق ندوی کی
نظر ثانی اور مراجعت کے بعد قارئین کی خدمت میں پیش ہے، اس وقیع کتاب کی اشاعت
”دارالرشید“ کے لیے بڑی سعادت کی بات ہے، اللہ تعالیٰ ان تمام لوگوں کو اس کا صلہ عطا
فرمائے جن کا اس کام میں حصہ ہے، امید ہے کہ اس ت فائدہ اٹھایا جائے گا اور نفع عام
کا ذریعہ بنے گا۔

اللہ رب العزت سے دعا ہے کہ وہ مولف کتاب کی علمی، تعلیمی و تربیتی، دعوتی،
صحافتی، ادبی اور فکری کاوشوں کو شرف قبولیت بخشدے گا اور دیگر مخلصین سلطائے امت کے مثل
ان کو بھی ان کی مساعی جمیلہ کا بہترین بدل عطا فرمائے گا، وما ذلك على الله بعزيز.

جعفر مسعود حسني ندوی

۵ رب جمادی الاولی ۱۴۳۳ھ

کیم جنوری ۲۰۲۰ء

بِسْمِ اللَّهِ الرَّحْمَنِ الرَّحِيمِ

مقدمة بارثاني (عربي)

الحمد لله رب العالمين والصلوة والسلام على سيد المرسلين
محمد، وعلى آله وصحبه أجمعين وبعداً

خدا کا شکر و احسان ہے کہ ”أدب أهل القلوب“ کے پہلے اڈیشن کو مقبولیت حاصل ہوئی اور اسے بنظر احسان دیکھا گیا، میری دعاء ہے کہ اللہ تعالیٰ اسے توجہ رائی اللہ اور خوف و خشیت کا ذریعہ بنائے اور یہ کتاب دلوں میں صلحائے امت کے تینیں محبت و وارثی پیدا کرنے اور ان کے نقش قدم پر چلنے کے لیے محرک ثابت ہوگی، محبت گرامی حسن عسکری (مقیم مدینہ منورہ و مالک مکتبہ ابو الحسن علی ندوی دہلی) کے زیر اہتمام شائع ہونے والا ایڈیشن اب نایاب ہے، میں نے ان سے وعدہ کیا تھا کہ اہل دل صالحین کے تراجم اور ان کے پڑا کلام کا اضافہ کروں گا اور اگلا ایڈیشن اضافہ کے ساتھ شائع ہوگا، نئے تراجم حصہ ذیل ہیں۔

- (۱) فضیل ابن عیاضؓ
- (۲) جنید ابن محمد بغدادیؓ
- (۳) جلال الدین رومیؓ
- (۴) علامہ تقی الدین احمد ابن عبدالحیم ابن تیبیہؓ
- (۵) علامہ شمس الدین محمد ابن ابو بکر ابن الیوب ابن قیم جوزیؓ
- (۶) مخدوم الملک شیخ شرف الدین سعید میریؓ

فضل عزیز محمد ویثق ندوی کے قلم سے کتاب کے بعض اعلام پر تعلیقات اور مختصر تراجم کتاب کی زینت ہیں، اس مفید اضافہ پر میں ان کا شکرگزار ہوں، اسی طرح میں اپنے بیٹے جعفر مسعود حسنی ندوی کو بھی شکریہ کا مستحق سمجھتا ہوں کہ انہوں نے حال ہی میں قائم ہوئے ادارہ ”دارالرشید“ کے ذریعہ اس کتاب کے نئے اور مفہومی ایڈیشن کی جانب توجہ دی۔ خاص طور پر محبت گرامی ڈاکٹر مولانا سعید الرحمن عظیم ندوی صاحب (مہتمم دارالعلوم ندوۃ العلماء لکھنؤ و چیف اڈیٹر مجلہ ”البعث للإسلامی“) کا شکرگزار ہوں کہ انہوں نے کتاب کا بیش قیمت مقدمہ تحریر فرمایا کہ کتاب کی زینت میں اضافہ فرمایا، اس موضوع پر اس سے قبل انہوں نے ایک کتاب ”ساعۃ مع العارفین“ تالیف فرمائی ہے، جو پسند کی گئی، فخر اہ اللہ خیر۔

اللہ تعالیٰ کے حضور دعا گو ہوں کہ اللہ تعالیٰ سب کو برکت و اجر اور توفیق دوام عطا فرمائے، علم و عمل صالح اور سلف صالحین کی افتداء کی توفیق ارزانی عطا کرے۔

محمد واضح رشید حسنی ندوی

ندوۃ العلماء لکھنؤ

۲۰۰ء، ۱۳۳۸ھ/۲۰۲۶ء

بِسْمِ اللَّهِ الرَّحْمَنِ الرَّحِيمِ

تقریط

الحمد لله رب العالمين، والصلوة والسلام على سيد المرسلين
محمد، وعلى آله وصحبه أجمعين، وبعد!

نبی کریم ﷺ کی بعثت مبارکہ تمام عالم کے لیے رحمت ہے، اس لیے کہ اللہ تعالیٰ
نے آپ کو اپنے آخری وابدی پیغام کو تمام انسانوں تک پہنچانے کے لیے منتخب فرمایا،
قرآن کریم میں اللہ تعالیٰ واضح الفاظ میں ارشاد فرماتے ہیں کہ
”وَمَا أُرْسَلْنَاكُ إِلَّا رحْمَةً لِّلْعَالَمِينَ“
ہم نے آپ کو تمام عالم کے لیے رحمت بنا کر بھیجا ہے۔

اللہ رب العزت نے آپ ﷺ کو ایسی عالی صفات اور بلند ترین خصائص سے بھرہ
و رفرما یا تھا جو آپ ﷺ سے پہلے کسی رسول اور نبی کی حصہ میں نہیں آئیں، کیونکہ ہر رسول
اور نبی اپنے عہد، اپنے ماحول، اپنی قوم کی جانب مسیوٹ ہوئے، لیکن آقا نے نامدار محمد
مصطفی ﷺ کی بعثت تمام عالم کے لیے آخری نبی اور آخری شریعت کے طور پر ہوئی ہے،
آپ ﷺ کے بعد اب نہ کوئی نبی ہے، نہ کوئی امت اور نہ ہی کوئی مذہب، اللہ تعالیٰ نے
وہیں اسلام میں قیامت تک آنے والے تمام انسانوں کے لیے ہدایت اور ہنمائی فراہم
کر دی ہے اور اسے ایک آسمانی شریعت کا مقام عطا کیا ہے جو ابدی و اگری آفاقی اور
لازوں شریعت کی حیثیت رکھتی ہے، اللہ تعالیٰ کا ارشاد ہے:-

”الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيتُ

لکم الاسلام دینا" (المائدۃ: ۳)

آج ہم نے تمہارے دین کو مکمل کر دیا اور تم پر اپنی نعمتیں تمام کر دیں اور تمہارے لیے اسلام کو ایک مذہب کی حیثیت سے پسند کیا ہے۔

یہ قرآن کریم کی آخری آیت ہے جس میں اس امر کی بشارت ہے کہ اسلام ہی اللہ رب العزت کے نزدیک پسندیدہ دین ہے، اس کے علاوہ کوئی دین، کوئی تہذیب، کوئی نظریہ اور کوئی فلسفہ لائق توجہ نہیں، علمائے یہود نے جب یہ آیت سنی تو ان کو نہایت تعجب ہوا، ان کا ایک عالم امیر المؤمنین حضرت عمر ابن خطابؓ کے پاس آ کر کہنے لگا کہ اگر اس جیسی آیت ہم یہودیوں پر نازل ہوتی تو ہم اس دن کو بطور عید مناتے۔

یہی وہ عظیم شریعت ہے جس کی تربیت اور اتباع کے نتیجے میں ایسے نفوس قدیمه پیدا ہوئے جنہوں نے اس دین کو مکمل طور اپنی زندگی میں اعمال و افعال میں اور اقوال و کردار میں برت کر دکھایا اور اللہ کے رسول ﷺ نے اپنے وہی خصائص و امتیازات، ربانی صلاحیتوں (جن کا تذکرہ سورہ جمعہ میں ہے) کے ذریعہ ایک مومن اور مسلمان کی تربیت فرمائی اللہ تعالیٰ کا ارشاد ہے:-

هو الذي بعث في الأميين رسولًا منهم يتلو عليهم آياته
ويزكيهم ويعلّمهم الكتاب والحكمة وإن كانوا من قبل لفي
ضلال مبين۔ (الجمعة: ۲)

وہی وہ ذات ہے جس نے اسی قوم میں ان ہی میں سے ایک شخص کو رسول بنا کر بھیجا جوان کے سامنے کتاب کی تلاوت کرتا ہے اور ان کو کتاب و حکمت کی تعلیم دیتا ہے، اگرچہ وہ لوگ اس سے پہلے کھلی ہوئی گمراہی میں تھے۔

اسی نبوی مدرسہ سے تربیت پا کر ایسی پاکیزہ و برگزیدہ نسل تیار ہوئی جس کی زندگی عیوب سے پاک اور جن کے قلوب طہارت و صفا کے آئینہ دار تھے، ان عظمائے امت کا

ایک تاریخی تسلسل ہے، ان کا ایمانی سوز و گداز، ساحرانہ و موثر کلام نسل بعد نسل منتقل ہوتا رہا ہے، اس کلام سے دلوں کا زنگ دور ہوتا ہے، معرفت کی دولت حاصل ہوتی ہے، تعلق مع اللہ، عشق و معرفت، محبت و عرفان اور اطاعت و فرمانبرداری کا راستہ ہموار ہوتا ہے، ان کو اس ربانی طریقہ زندگی سے وہ عشق اور عقیدت تھی کہ وہ اس ربانیت کے سوا جوان کے جو رگ و ریشم میں شامل تھی، کسی اور طرز کی زندگی پر قطعہ ارضی نہ ہوتے۔

اسی لیے ان ربانی بندگانِ خدا اور اولیائے عظام کے کچھ مخصوص آداب و مصطلحات ہیں جن کو وہ اپنے شوق و دوافٹگی کے اظہار اور لوگوں کو حقیقی محبت سے آشنا کرنے اور ایمان و عرفان کی دعوت دینے کے موقع پر استعمال کرتے ہیں، اسی لیے آپ دیکھیں گے کہ اہل دل کا ادب اہل زبان کے ادب سے کافی مختلف ہے، اس کے ساتھ بلاغت و اثر آفرینی، جمال و رعنائی، طرزِ ادا کی دل کشی، اسلوب کا بانگلپن تو ”نور علی نور“ کا مصدق اور ہر قاری کی توجہ کا مرکز، اس جمال و تاثیر کی بڑی وجہ نبوی ادب کی اتباع اور ان کے اسلوب خطابت و طرزِ گفتگو کی پیروی، صحابہ کرامؐ کے ساتھ بہتر تعامل اور کلام کے بہتر اور مناسب موقع کا انتخاب ہے۔ وذلک فضل اللہ یو تیہ من یشاء۔

پیش نظر کتاب محبت گرامی جناب مولانا سید محمد واضح رشید حسنی ندوی (معتمد تعلیم ندوۃ العلماء، وچیف اڈیٹر ”الرائد“ ندوۃ العلماء لکھنؤ) کی تالیف ہے، اس کتاب میں ان اہل دل کا تذکرہ ہے جن کو خلاقِ عالم نے ادبی صلاحیتوں اور زرخیز فکر سے وافر حصہ عطا فرمایا تھا، حتیٰ کہ ان میں ہر ایک اسلام کی دعوتی و تربیتی تاریخ کا خود ایک روشن باب اور مدرسہ کی حیثیت رکھتا ہے، اسی لیے اسلامی تاریخ کے ہر عہد میں اسلام پسند ادباء و اصحاب علم و قلم میں ان کا نامیاں مقام و مرتبہ رہا ہے، مثال کے طور پر چند نام ذکر کیے جاتے ہیں:-
امام حسن بصریؓ، امام ابو حامد غزالیؓ، شیخ عبد القادر جیلانیؓ، عبد الرحمن جوزیؓ،
فضل ابن عیاضؓ، جنید ابن محمد بغدادیؓ، شیخ جلال الدین رومیؓ، امام ابن تیمیہؓ، ان کے

نامور شاگرد علامہ ابن قیم جوزیٰ، مخدوم الملک شیخ شرف الدین بھی منیریٰ، شیخ نظام الدین اولیاء وغیرہ نے اسلامی معاشرہ پر وہ عظیم احسانات کیے ہیں جو تاریخ کبھی فراموش نہ کر سکے گی، خدا جانے ان کی مسامی جمیلہ سے کتنے اذہان نور ایمان سے فروزان ہوئے اور کتنی زندگیوں میں ان کی مخلصانہ محنت کے نتیجہ میں صالح تبدیلیاں ظاہر ہوئیں اور کتوں کو حق کا راستہ نصیب ہوا اور کتنے عقد ہائے لائیں ان کے نورِ بصیرت سے حل ہوئے۔ واقعہ یہ ہے یہ حضرات بیاباں کی ٹپ تاریک میں قندیل رہبانی اور عصیان و خدا فراموشی کے سمندر میں سفینہ نوح کی مانند تھے، بلاشبہ وہ عالم انسانیت کے لیے باعث فخر اور صحیح معنوں میں تاریخ بشریت کے ابجوہ روزگار تھے، انہوں نے حق تعالیٰ سے تعلق استوار کرنے، انسانی معاشرہ کی صلاح و فلاح کی ہازیافت، نئے سرے سے ایمان و یقین کے مصدر اول کی جانب رجوع کی دعوت اور ربانیت کا ماحول قائم کرنے میں نمایاں اور عظیم کردار ادا کیا ہے۔

ان مختصر کلمات کے ساتھ میں مؤلف محترم کی خدمت میں مخلصانہ ہدیٰ یہ تحریک و تشكیر پیش کرتا ہوں کہ انہوں نے امت مسلمہ کو اس کتاب کی صورت میں ایک قیمتی تفہیم عطا کیا ہے، جس کی اس دور جہل و ظلمات میں اشد ضرورت تھی۔

”وقل اعملوا فسیری اللہ عملکم ورسوله والمؤمنون، ، والله

يقول الحق وهو يهدى السبيل۔

سعید الرحمن عظمی ندوی

مہتمم دارالعلوم ندوۃ العلماء

وچیف اڈیٹر مبلہ ”البعث للإسلامی“

ندوۃ العلماء، لکھنؤ

مقدمہ

بقلم: حضرت مولانا سید محمد رابع حسني ندوی دامت برکاتہم

الحمد لله رب العالمين، والسلوة والسلام على سيد المرسلين
محمد، وعلى آله وصَلَّى اللہُ عَلَيْہِ وَاٰلِہٖہ وَسَلَّمَ عَلَیْہِ وَسَلَّمَ وَبَرَّکَاتُہُمْ بَرَّکَاتُہُمْ بَرَّکَاتُہُمْ

چودہ صدیوں پر صحیح اسلامی تاریخ مختلف قسم کے حوادث و واقعات اور احوال و کائف کو اپنے دامن میں سمیٹئے ہوئے ہے، ان تاریخی واقعات وحوادث کا کچھ حصہ ہماری نظروں سے بھی گذرا ہے، تاریخی، معاشرتی اور تہذیبی ارتقاء کی تاریخ پر مشتمل کتابوں کا اگر بنظر غائر مطالعہ کیا جائے تو معلوم ہو گا کہ ان تاریخی واقعات وحوادث میں زیادہ تر سیاسی رنگ غالب ہے اور ان کتابوں کا موضوع امراء و سلاطین کا دربار اور سیاسی عروج زوال رہا ہے، ادبی و علمی محفلوں میں بھی ان چیزوں کا تذکرہ ہوتا ہے جس سے انسانی نفس کی خواہشات کی تکمیل اور لذت اندوزی کا سامان ہو سکے، اس طویل و پختیم تاریخ میں علمی و فکری کاوشوں، دینی سرگرمیوں، تہذیبی و تدنی فتوحات کے نام پر سوائے خشک و بے جان فلسفیانہ مباحثت کے اور کسی چیز کا تذکرہ نہیں ملے گا، یا پھر وہ کتابیں دستیاب ہیں جن میں مغربی افکار و خیالات کی گہری چھاپ موجود ہے، اسلامی تہذیب و تدنی کے عہد زریں کا علمی و ادبی ذخیرہ جو ہم تک پہنچا ہے وہ درحقیقت ان پیشہ و ر اصحاب قلم کے ذریعے سے پہنچا ہے جنہوں نے بیان و ادب کی صلاحیتوں کو بحیثیت ایک فن اور ایک مہذب ذریعہ معاش کے طور پر اختیار کیا تھا جو دنیوی لذت و آرام کے حرص اور آخرت سے غافل تھے۔

رہے اہل صلاح و تقویٰ اور مخلصین اولیائے عظام کی اکثریت تو وہ تزکیہ و عبادت اور لوگوں کی اصلاح و تربیت میں بھتی مصروف تھے، انہوں نے اپنی ادبی مہارت و کمال اور علمی نگارشات اور فکری کاوشوں کے لیے ذرائع ابلاغ کا سہارا نہیں لیا اور نہ انہوں نے اس کی ضرورت محسوس کی، اسی لیے ان کی مخلصانہ جدوجہد، ان کی مسامی جیلیہ اور ان کے ادبی و فکری شہپارے (جنہوں نے صدیوں امت کو اسلامی بنیادوں پر قائم رکھا اور جن کا امت کی حفاظت و صیانت میں اہم رول رہا ہے) تاریخ و ادب کے ذخیرہ میں جا بجا بکھرے ہوئے ہیں، سیاسی، ادبی اور فکری موضوعات و نگارشات کے حامل ذخیرہ کے مقابلہ میں گرچہ اس کی مقدار کم ہی کیوں نہ ہو، لیکن اس قلت کے باوجود وہ نہایت قدر وہ اہمیت کے حامل ہیں کیونکہ وہی اسلامی تاریخ کی وہ مضبوط و مستحکم بنیاد ہے جس پر اسلام کا عالیشان قصر تغیر ہوا اور اسی کی وجہ سے امت مسلمہ ہر قسم کی عقائدی و فکری اخراج اور زلٹ و ضلال سے محفوظ ہو کر راہِ مستقیم پر گامزد رہی، دینی مزاج و طبیعت کے حامل، تقویٰ و للہیت اور اخلاقیں کی روح سے سرشار فرزندانِ توحیدِ مستقبل میں ان شاء اللہ اس مدفون و مہجور علمی و ادبی ذخیرہ کی تحقیق و اکشاف اور اس کو منظر پر عامِ لانے کا عمل جاری رکھیں گے۔

ہمارا دینی و اسلامی فریضہ ہے کہ ہم تاریخ و سیر کی کتابوں اور علمی و فکری موضوعات کے سندر میں مدفون اس قلیل الوجود ادبی ذخیرہ کی بازیافت کی مہم چھیڑ دیں اور تلاش و تحقیق کر کے نئی نسل کے سامنے پیش کریں، اس غور و فکر اور تحقیق و تفتیش میں ہمیں یقیناً اس کی اہمیت کا احساس ہو گا اور ان کتابوں کی اہمیت کا دراک ہو گا جس میں بلند تر اور عظیم معانی و مطالب کی جمع و مدد و مدد پر اس قدر توجہ صرف کی گئی ہو گی اور جن میں دینی مزاج و مذاق اور صالح فکر کے حامل ادباء و مصلحین کے احوال و کوائف کے احاطہ پر توجہ مرکوز رہی ہو گی، اس قسم کی کتابیں اسلامی لا بیری یہی میں موجود ہیں اور آج بھی وہ تشکان علم و معرفت کے لیے ایک چشمہ فیاض اور منبع شعور و آگہی کا مقام رکھتی ہیں، اس قسم میں

وہ کتابیں بھی شامل ہیں جو ترکیہ قلب و اصلاح باطن اور زہد و تقویٰ کے مقصد سے تالیف کی گئی ہیں اور پھر ان ہی کے ذریعہ تصوف کا موضوع ظہور میں آیا اور اس فن کے نامور و باکمال افراد نے اس موضوع کو ارتقا کی بلند یوں تک پہنچا دیا۔

بعض لوگ یہ گمان کرتے ہیں کہ اس قسم کا رجحان جس میں تصوف و زہد کی آمیزش ہوتی ہے، اس میں درحقیقت عزلت و انقطاع اور اللہ کی عطا کردہ نعمتوں سے لطف اندوزی سے ممانعت موجود ہے؛ بلکہ ان کے گمان کے مطابق تصوف اور رہبانیت ایک ہی حقیقت کے دو نام ہیں جس کا تذکرہ اللہ رب العزت نے مسیحیت کے سیاق میں کیا ہے، اللہ تعالیٰ کا ارشاد ہے:-

ورہبانیۃ ابتدعوها ما کتبناها علیهم۔ (الحدید: ۲۷)

ان کا خیال ہے کہ اصحاب تصوف کے احوال و کوائف اسی رہبانیت کا مظہر ہیں جس کے بارے میں قرآن کہتا ہے ”فَمَا رَعُوهَا حَقٌّ رِّعَايَتِهَا“ لیکن حقیقت یہ ہے کہ اس کتاب میں جن صلحاء و اہل دل کا تذکرہ ہے، وہ رہبانیت سے کسوں دور تھے اور رواں دواں زندگی کے دوش بدوش اور خلق خدا کی ضروریات اور تقاضوں سے خوب واقف تھے؛ بلکہ انہوں نے اپنی موثر شخصیت، صالح اعمال و اخلاق اور حسن سلوک کے ذریعہ انسانی زندگی کو صحیح رخ دیا، ان میں سے بعض نے تو امراء و ملائیں کے رویہ اور عوام کے ساتھ ان کے طرزِ عمل اور سیاست پر گہرا اثر ڈالا، ان کا طرزِ عمل مائل برہبانیت صوفیا کے طرزِ عمل سے جدا گانہ ہے، کیونکہ اسلام میں رہبانیت کی کوئی گنجائش نہیں ہے، اسی لیے تاریخ میں ان کے اچھے اثرات مرتب ہوئے۔

اہل خشیت و تقویٰ صالحین نے تقرب خداوندی کی خاطر جس قسم کا زہد اختیار کیا تھا، اس کا ماضی کی مسیحی رہبانیت سے دور دور کا رشتہ نہیں ہے، حضرت مولانا سید ابو الحسن علی حسنی ندویؒ اپنی کتاب ”ربانیۃ لا رہبانیۃ“ میں اس موضوع پر شرح و بسط کے ساتھ

روشنی ڈالی ہے، حضرت مولانا نے تاریخ دعوت و عزیت کے نام سے ایک فتحیم و مبسوط کتاب تالیف کی ہے جو کئی جلدیوں میں مشتمل ہے، مصنف نے نہایت خوبی کے ساتھ اہل دعوت و عزیت کی علمی و عملی کوششوں، ان کی اسلام کی بر وقت حفاظت و نصرت، شریعت اسلامیہ کا تحفظ، متاع دنیوی سے کنارہ کشی، آخرت کی ابدی سعادتوں پر یقین اور اس کو ترجیح، حقیقی اسلامی اقدار و اخلاق کی اتباع، دنیا کی فانی اور بے وقت لذتوں کی تحقیر کا تذکرہ، بہت دلسوzaندہ میں کیا ہے۔

نہایت خوشی و سرت کی بات ہے کہ برادر مختتم مولانا سید محمد واضح رشید حسنی ندوی نے تاریخ و تراجم اور سیرت کی کتابوں سے موثر ایمانی و عرفانی ذخیرہ نصوص کے احتراز پر توجہ فرمائی اور ان اصحاب نصوص کے تراجم کے تذکرہ کا اہتمام فرمایا جن میں سرفہرست امام حسن بصری، بشر حانی، حارث معابسی، ابو حامد غزالی، شیخ عبد القادر جیلانی، عبدالرحمن بن حوزی شیخ نظام الدین اولیاء ہیں، ان عظیم المرتبت علماء کے کلام و واءہ اور ان کے ارشادات و توجیہات میں ادب اسلامی کے وہ روشن و تابندہ شبہپارے ہیں جن میں روایہ دوال زندگی کی حرارت اور سوز و ساز شامل ہے اور ادبی طاقت و قوت اور جمال سے لبریز، حقیقی عربی زبان کے زندہ وجادیہ اور خوبصورت نمونے ہیں، ان موعاذ و خطبات میں اصلاح و تربیت، ترکیہ نفوس و تہذیب باطن، خوف آخرت، اجر و ثواب کی امید، اللہ کے حضور جوابد ہی کا احساس، دلوں کی پوشیدہ کیفیات کی تقلیل و توجیہ، امراض نفسانی کے علاج، امور آخرت سے غافل کرنے والے شیطانی وساوس و تدابیر کا محاسبہ، فانی نعمتوں کی محبت اور اس سے نجات کا طریقہ سب کچھ ہے، ان میں توجیہات بھی ہیں، تعلیمات بھی، محاسن کی ترغیب بھی ہے اور مفاسد پر تنقید و نکیر بھی، ان عظیم مخلص و با صفات علماء کی تربیت نے مریدین و متعلقین کی زندگی میں گہرا اثر ڈالا اور پراشر موعاذ و خطبات نے انسانی عقل و فکر پر صلح نقوش مرسم کیے، پھر کیا تھا حالات میں تبدلیاں رونما ہوئیں اور صلح انقلابات وجود میں آئے۔

چونکہ موجودہ وقت میں لوگوں کی توجہ کا مرکز سیاسی و ثقافتی اور علمی موضوعات ہیں اور ان کی توجہ ان ائمہ دین اور اصحاب حال و قال علماء کی طرف نہ کے برابر ہے، لوگ عموماً ایسی چیزوں کا مطالعہ پسند کرتے ہیں جن میں تفریخ و دل گلی اور مادی اغراض و مقاصد کی تکمیل کا سامان ہو، اس طبق فکر کے غلبہ کی وجہ سے ان کی توجہ ترکیہ قلب و روح اور اصلاح باطن کی موضوعات کی طرف نہیں ہے، برادر عزیز نے یہ کتاب تالیف کی ہے اور اس میں حقیقی عربی زبان، ادب عالی کے عمدہ و خوبصورت روحاںی اقتباسات کا ایک حصہ چھین زار آراستہ کیا ہے، ان ادبی مہ پاروں میں زندگی کی حرارت اور طاقت و اثر آفرینی کا ایک سلسلہ رواں پوری آب و تاب سے جاری و ساری ہے، یہی وہ زندہ و سرمدی ادب ہے جو بقاءِ دوام کا مستحق ہے، مولف کتاب نے اس میں تاریخ و سیر، تذکرہ و سوانح اور فکر اسلامی کی کتابوں میں غواصی کر کے یہ قیمتی لعل و گہر عاشقان عرفان و آگہی کے سامنے پیش کر دیے ہیں، یہ کتاب ان نوجوانوں کی بھی ضرورت کی تکمیل ہے جو مغربی میڈیا کے اپاہیت پسند اور تفریگی ادب سے بہوت مسحور ہیں اور جس کا ان کے دل و دماغ، رجحانات و احساسات، طرز حیات اور تصورات پر بہت گہر اثر پڑا ہے۔

یہ کتاب ادب اسلامی کے سرمایہ میں ایک وقیع اضافہ ہے، حق تو یہ تھا کہ عالمی رابطہ ادب اسلامی اس کی نشر و اشاعت کی ذمہ داری قبول کرتا، لیکن یہ کتاب ہمارے رابطہ ہی سے تعلق رکھنے والے ایک ادارہ کے زیر اہتمام شائع ہو رہی ہے۔ اس لیے اس ادارہ کے ذمے دار ان شکریہ کے مستحق ہیں۔

اللہ تعالیٰ سے دعا ہے کہ اس کتاب کو قبول عام عطا کرے اور عمل کی توفیق بخشدے۔
اجمام کا تدوہی مالک ہے۔

محمد راجح حسني ندوی

نا ظم ندوۃ العلماء، لکھنؤ

۱۴۳۲ھ / ۱۹۱۳ء

۱۴۰۵ھ / ۱۹۸۶ء

دیباچہ کتاب

الحمد لله رب العالمين والصلوة والسلام على سيد المرسلين
محمد، وعلى آله وصحبه أجمعين، وبعد

ایک حکیم کا قول ہے کہ

ادب کے اعتبار سے لوگوں کی تین قسمیں ہیں، اہل دنیا کے ادب کا انحصار زیادہ تر
فصاحت و بلاغت، علوم اور کلام منظوم کے حفظ پر ہے اور اہل دین کے نزدیک
ادب کا مقصود ریاضت نفس، اعضاء و جوارح کی تادیب، حدود اللہ کی حفاظت اور
ترک شہوات ہے، البتہ اہل تصوف کے نزدیک اس کا مقصود دل کی پاکیزگی، اسرار
اللہ کی رعایت، عبد و معبود کے مابین قائم پیان و فنا کی پاسداری، اوقات کی
حفظت، بشری خواہشات و تقاضوں کی طرف قلبِ التفات، طلب میں حسن
ادب اور حضوری اوقات کا خیال اور مقاماتِ ترب کا اختصار ہے۔

(رسالة المُسْتَر شدِّيْن، از حارث محابسی، تحقیق: شیخ عبدالفتاح ابوغده)

دل کی قسمیں

علامہ ابن قیم جوزیٰ کے نزدیک قلب کی تین قسمیں ہیں، وہ فرماتے ہیں۔

”قلب کی تین حالتیں ہیں۔“

(۱) قلب صحیح (زندہ دل)

(۲) قلب میت (مردہ دل)

(۳) قلب مریض (بیمار دل)

قلب صحیح وہ قلب سلیم ہے کہ قیامت کے دن اسی بندہ کو نجات حاصل ہوگی جو خدا کے حضور اس کو لے کر حاضر ہوگا، اللہ رب العزت کا ارشاد ہے ﴿یوم لا ینفع مال ولا بنون إلا من أتى الله بقلب سلیم﴾ (اس دن نہ مال کام آئے گا اور نہ اولاد، مگر ہاں جو اللہ کے پاس قلب سلیم لے کر آئے گا)۔ اس لیے قلب سلیم وہ قلب ہے جو اللہ کے حق میں ہر قسم کے شرک سے پاک اور حفظ ہو اور اس کی تمام تر تگ و دو خالص اللہ کی لیے ہو، ارادت، محبت، توکل، انا بت، سرافندگی، خشیت اور امید کا مرکز و محو صرف اور صرف اللہ کی ذات ہو۔

قلب میت قلب صحیح کی خلاف ہے، قلب میت وہ ہے جو زندگی سے محروم ہو، جسے اپنے رب کی معرفت حاصل نہ ہو، اس کی عبادت رب کے حکم، اس کی محبت اور رضی کے مطابق نہ ہو، بلکہ وہ اپنی خواہشات ولذتوں کا اسیر ہو، اگرچہ اس میں اللہ کی ناراضگی اور غصب کیوں نہ ہو، اس کا مقصود محض خواہشات نفس کی تکمیل ہے، خدا کی خوشنودی اور ناراضگی سے اسے سروکار نہیں ہوتا۔ اور قلب مریض وہ قلب ہے جس میں زندگی کی رمق تو ہو، لیکن اس میں بے شمار امراض و استقام ہوں، اس اعتبار سے ایسے دل میں دو قسم کے مادے ہوتے ہیں، کبھی یہ غالب تودہ مغلوب اور کبھی اس کے بر عکس، اگر ان دونوں عضصر پر اس کو غلبہ حاصل ہو تو وہ قلب ایمان و محبت، اخلاص و توکل کا مرکز بن جاتا ہے اور یہی اس کے حق میں آبیحیات ہے۔

ایسے قلب میں خواہشات کی محبت، اس کو ہر شے پر ترجیح، اس کے حصول کا شوق اور تڑپ بھی ہوتی ہے، اسی طرح حسد، کبر و خوت، تکبر

وعناد، دنیا میں حصول اقتدار کے ذریعہ عزت و سر بلندی کی محبت کا غصہ بھی شامل ہوتا ہے اور یہی قلب کے لیے موت و ہلاکت کا باعث ہے۔

اس اعتبار سے قلب کی پہلی قسم زندگی، انبات و تواضع، نرمی اور ہوشمندی کی آئینہ دار ہوتی ہے اور دوسری قسم ایک خشک و بے جان شے کی مانند ہے اور تیسرا قسم کو مریض کہہ سکتے ہیں کیونکہ ایسا قلب یا تو سلامتی سے قریب تر ہو گایا پھر موت و ہلاکت کے۔ (طب القلوب، از علامہ ابن قیم الجوزی، ص: ۳۷-۳۹)

دل سے جوبات نکلتی ہے وہ دل پر اثر انداز ہوتی ہے اور وہی حقیقی ادب ہے۔ دل کا اثر صرف انسان کے اعمال و اخلاق اور سلوک ہی پر نہیں پڑتا، بلکہ علمائے ادب کہتے ہیں کہ اس کا اثر انسان کے کلام پر بھی پڑتا ہے، یہی وجہ ہے کہ اہل دل کا کلام اس کلام سے جدا ہوتا ہے جو دل سے نہیں نکلتا، جاخط نے ”البيان والتبیین“ میں عامر بن عبد القیس کا قول نقل کیا ہے کہ:

”جوبات دل سے نکلتی ہے وہ سید ہے دل میں گھر کر جاتی ہے اور جوبات صرف زبان سے نکلتی ہے وہ کانوں سے آگئے نہیں بڑھتی“، ہر کہ از دل خیزد بر دل ریزد۔

حسن بصریؓ نے ایک بے اثر و اعظ کے کلام کوں کر کہا تھا کہ اے واعظ خشک! یا تو تیرے دل میں کوئی خرابی ہے یا پھر میرے دل میں۔“

(البيان والتبیین، از: علامہ ابو عثمان بن بحر الجاخط)

تاریخ میں ایسے صلحاء اور اہل دل علماء کے کلام کا افراد خیرہ موجود ہے جو پہنچ شریعت تھے، ان میں خدا کا خوف، محاسبہ نفس، احتساب زندگی، زہد و رع کی صفات بدرجہ اتم موجود تھیں، تذکرہ و تراجم کی کتابوں میں ان اہل دل علماء کے مواعظ و خطبات کی تاثیر کے واقعات کثرت سے منقول ہیں کہ ان کے مورث مواعظ نے دل کی قساوتوں کا کتنا مورث علانج کیا اور کس قدر خوبی کے ساتھ ان کو صیقل کیا اور منزہ و محلی بنایا، یہ الگ بات ہے کہ اہل ادب نے گھوما اس جانب توجہ نہیں دی، ان اہل

دل علماء اور واعظین میں حضرت ابوسعید حسن بصریؑ کا نام بہت نمایاں ہے، حجاج بن یوسف ثقفیؑ کے ساتھ ان کے بہت سے واقعات کافی مشہور ہیں، ان کے مواعظ کی تاثیر کا عالم یہ تھا کہ عظیم اسلامی شاعر فرزدق جب بھی آپ کی خدمت میں حاضر ہوتا تو اپنی آوارگی اور اباحت پندی سے تو بہ کرتا، ایک مرتبہ تو اس نے خود کو ایک ستون سے باندھ لیا اور یہ عہد کیا کہ جب تک قرآن حفظ نہ کر لوں گا یہ بیڑیاں نہ کھولوں گا، اپنی تو بہ اور حکیمت حال کے بیان میں اس کے کئی قصائد بھی ہیں، تراجم و سوانح کی کتابوں میں حضرت حسن بصریؑ کے پراثر مواعظ و خطبات اور جابر و قاہر سلاطین و اسراء کے دلوں میں ان کی تاثیر کے واقعات کثرت سے مذکور ہیں۔

تراجم کی کتابوں میں جن صالحین کے مؤثر خطبات و مواعظ اور حالاتِ زندگی کا تذکرہ ملتا ہے ان میں چند اہم اور نمایاں نام یہ ہیں۔

فضیل ابن عیاضؓ (متوفی ۷۱۸ھ) ابو حفص معروف ابن فیروز کرخیؓ (م ۲۰۰ھ)
ابو الفیض ذوالنون مصریؓ (متوفی ۲۲۵ھ) حارث محاسیؓ (متوفی ۲۵۳ھ) ابو الحسن سریؓ
ابن مغلس ابن القسطلیؓ (متوفی ۲۵۳ھ) ابو محمد سہل ابن عبد اللہ تسریؓ (متوفی ۲۸۳ھ) ابو
القاسم جنید بن محمد بن جنید بغدادیؓ (متوفی ۲۹۷ھ) احمد ابن محمد ابن سہل ابن عطاءؓ (متوفی ۳۰۹ھ)
ابوالقاسم عبدالکریم ابن ہوازن صاحب "الرسالة" (متوفی ۳۶۵ھ) جیہ
الاسلام ابو حامد محمد غزالیؓ صاحب "احیاء علوم الدین" (متوفی ۵۰۵ھ) شیخ عبد القادر جیلانیؓ
(متوفی ۵۶۱ھ) ابو الفرج عبد الرحمن ابن جوزیؓ (متوفی ۵۹۵ھ) وغیرہ۔

ان اہل دل علماء اور صلحاء کے کلام میں عجیب و غریب تاثیر ہے جس کا اثر صدیاں گزرنے کے باوجود آج بھی دلوں میں محسوس ہوتا ہے، ان مواعظ کا امتیاز یہ ہے کہ ان میں نفس انسانی کی مختلف کیفیات و واردات، احساسات و وجدانات کا تذکرہ اور ان کا کامیاب علاج موجود ہے، اسی وجہ سے ان مواعظ کے ذریعہ انسانی قلب و وجدان اور شعور پر غیر معمولی اثر پڑتا ہے اور زندگی کا رخ بدلتا ہے۔

سر زمین ہند بھی ایسے نفوس قدیسے سے مخدوم نہیں، ہی، یہاں بھی اصحاب صدق و صفا کی ایک تعداد بعد کی صدیوں میں پیدا ہوئی، مثلاً شیخ فرید الدین مسعود ایودھیٰ (متوفی ۲۶۳ھ) شیخ بہاء الدین زکریا ابن محمد ملتانی (متوفی ۲۶۶ھ) شیخ نصیر الدین چراغ دہلوی (متوفی ۷۷۵ھ) شیخ نظام الدین بدایویٰ (ولادت ۶۵۶ھ وفات ۷۵۷ھ) امام ربانی شیخ احمد ابن عبدالاحد سہندیٰ مجده الف ثانی (متوفی ۳۰۷ھ)، امام ربانی کے شیخ شیخ باقی باللہ (متوفی ۵۱۰ھ) جو کابل سے ہندوستان وارد ہوئے تھے، ان کا کلام نہایت موثر ہوتا، سورخین نے لکھا ہے کہ جو بھی ان کی مجلس میں حاضر ہوتا اس کی دل کی دنیا بدل جاتی، امام سرہندیٰ کے رسائل میں بھی عجائب تاثیر ہے، ان میں آج بھی وہ قوت واڑ ہے جس سے نہایا خانہ دل میں سوز و ساز اور رقت و زمی کی کیفیت پیدا ہوتی ہے، دلوں کی کشش کی عجیب تاثیر ہے، فنی اعتبار سے ان رسائل کی بہت اہمیت ہے، دیگر ادبی رسائل جو فن ادب کی کتابوں میں منقول ہیں، ان میں اتنی قوت و تاثیر نہیں جو شیخ سرہندیٰ کے رسائل میں موجود ہے، اس لیے کہ ان رسائل نے اس عہد کی زندگی میں اپنی ساحرانہ تاثیر سے عجیب انقلاب برپا کر دیا تھا اور آج بھی ان رسائل سے دلوں کی سردانگی میں حرارت اور گری پیدا ہوتی ہے، اسی طرح شیخ کے نامور شاگردوں اور مریدین کا بھی ایک طویل سلسلہ ہے جن کے کلام میں اثر آفرینی کی صلاحیت پائی جاتی ہے، مثلاً شیخ آدم بنوریٰ (متوفی ۴۵۳ھ)، شیخ محمد معصوم (ولادت ۴۰۰ھ وفات ۴۹۰ھ) اور ان کے اہل دل مریدین و متولین میں شیخ الاسلام احمد ابن عبد الرحیم معروف بـ شیخ ولی اللہ دہلویٰ (۱۱۱۲ھ-۷۶۱ھ) اور پھر شاہ صاحب کے مریدین میں شیخ مرزا مظہر جان جاناں (ولادت ۱۱۱۳ھ یا ۱۱۱۴ھ وفات ۱۱۹۵ھ) شیخ عبدالعزیز دہلویٰ (۱۱۵۹ھ-۱۲۳۹ھ) کے خطوط، مواعظ اور بیانات میں بڑی دل آدیزی اور مقناطیس کی جاذبیت آج بھی پائی جاتی ہے، شیخ عبدالعزیز دہلوی نے ادبی اسلوب خصوصاً اردو زبان کی تہذیب و تنقیح اور ترقی میں بڑا رول ادا کیا ہے۔

امام حسن بصریؑ کے کلام کی اثر آفرینی، حلاوت و چاشنی اور ساحرانہ تاثیر پر علمائے ادب کا اتفاق ہے، امام ادب ابو عمر و بن العلاء حضرت حسن بصریؑ کے سلسلہ میں کہتے ہیں کہ ”میں نے حسن بصری اور حجاج ابن یوسف سے بڑھ کر فتح المسان نہیں دیکھا اور حسن بصری حجاج سے زیادہ فتح ہیں۔“

امام ابو حامد غزالیؓ ”احیاء علوم الدین“ میں رقمطراز ہیں کہ

”حسن بصری کا کلام اننبیاء علیہم الصلوٰۃ والسلام کے کلام سے بہت مشابہ تھا اور ان کا طریقہ زندگی صحابہ کرام رضوان اللہ علیہم اجمعین سے قریب تھا، اس پر سب کا اتفاق ہے، حسن بصریؑ ایک طاقتوار اور پرکشش و محظوظ شخصیت کے حامل تھے، لوگ ان کی جادو بیانی کے سامنے مبہوت و ششدروہ جاتے اور بیساختہ ان کی عظمت کے قائل ہوتے، ثابت ابن قرہ ابن زہرون حراثی (۲۲۱ھ-۲۸۸ھ) کہتے ہیں کہ حسن بصری ایک بحرِ زخار اور دملکتا ہوا آفتاب تھے، امر بالمعروف اور نبیع عن الممنکر کے تعلق سے ارباب سلطنت کے دربار میں ان کی حق گوئی اور بیباکی کے واقعات بہت مشہور ہیں کہ ان کی زبان حق بیان یہاں بھی اظہار حق سے باز نہ آئی۔“

حسن بصری اپنے ایک وعظ میں فرماتے ہیں:-

”ہمے افسوس! لوگوں کو امیدوں اور خیالی متصوبوں نے غارت کیا، زبانی با تمن ہیں، عمل کا نام و نشان نہیں، علم ہے مگر (اس کے تقاضوں کو پورا کرنے کے لیے) صبر نہیں، ایمان ہے مگر یقین سے خالی، آدمی بہت نظر آتے ہیں مگر دماغ نایاب، آنے جانے والوں کا شور ہے مگر ایک بندہ خدا ایسا نظر نہیں آتا جس سے دل لگے، لوگ واٹھ ہوئے اور پھر نکل گئے، انھوں نے سب کچھ جان لیا پھر مکر گئے، انہوں نے پہلے حرام کیا پھر اسی کو طلاق کر لیا، تمہارا دین کیا ہے؟ زبان کا ایک چٹکارہ! اگر پوچھا

جاتا ہے کیا تم روز حساب پر یقین رکھتے ہو؟ تو جواب ملتا ہے ہاں ہاں اقتسم ہے روز
جزا کے مالک کی، غلط کہا، مومن کی شان تو یہ ہے کتوی فی الدین ہو، صاحب ایمان
و یقین ہو، اس کے علم کے لیے علم اور اس کے علم کے لیے علم باعثِ زیست ہو۔

صلحاء اور اہل دل کے کلام میں جو غیر معمولی حلاوت، قوت، دل آویزی، تائشیر اور
جادب بیت ہے وہ ان کی روح کی لطافت اور قلب کی پاکیزگی، اخلاص ولہیت، حبِ الہی اور
عشقِ نبوی اور اندر ونی کیفیت و سرستی اور سوز دروں کا نتیجہ ہے، اور اس کے لیے وہ کسی
خارجی مدد، مقام اور وقت کے محتاج نہیں ہوتے، ان کی خوشی و سرستی کا سرچشمہ اور ان کی
دولت کا خزانہ ان کے دل میں ہوتا ہے، خواجہ میر درود نے جو خود صاحبِ دل اور صاحبِ درود
تھے اس پورے گروہ کی ترجیحی اس شعر میں کی ہے۔

جائے کس واسطے اے دردِ مخانے کے بیچ
کچھ عجبِ مستی ہے اپنے دل کے پیانے کے بیچ
اندر ونی کیفیت اور سوز دروں دلوں کو مخز کر لیتا ہے، سنگ دلوں کو موم بنادیتا
ہے، مولا ناجلال الدین رومیؒ کہتے ہیں:-

از محبت	تلخنا	شیرین	شود
وز	محبت	مسہاریں	شود
از	محبت	دردہا	صافی
وز	محبت	دردہا	شافی
از	محبت	جن گلشن	می شود
بے	محبت	روضہ گلخن	می شود
از	محبت	سنگ روغن	می شود
وز	محبت	موم آهن	می شود

از محبت سقم صحت می شود
 وز محبت قهر رحمت می شود
 از محبت مردہ زندہ می شود
 وز محبت شاہ بندہ می شود

ترجمہ: محبت سے تلخی میں مٹھاں و شیرینی پیدا ہو جاتی ہے، محبت مٹی کو سونا بنادیتی ہے، محبت در دوالم کو شفا کا پیام اور راحتِ دوام بنادیتی ہے، محبت کی وجہ سے قید خانہ بھی گلشن بن جاتا ہے اور محبت کے بغیر ایک گلشن بھی جہنم کدھ معلوم ہوتا ہے، محبت پھر کو پانی اور آہن کو مومن بنادیتی ہے، محبت سے یہاڑی صحت میں تبدیل ہو جاتی ہے اور اسی سے قہر عین رحمت بن جاتا ہے، محبت میں وہ قوت ہے جو مردہ کو زندہ کر دے اور شاہ کو نلام بنادے۔

فرماتے ہیں کہ

جسمِ خاک از عشق بر افلاک شد
 کوه در رقص آمد و چالاک شد
 عشقِ جان طور آمد عاشقان
 طور مست و خر موسی صعقا

ترجمہ: عشق و محبت کی وجہ سے جسمِ خاکی آسمان کے بلندیوں میں پرواز کرنے لگتا ہے، کوہ و مسن میں رقص و سرود کی کیفیت پیدا ہو جاتی ہے، وہ زمین کی پستیوں کو پیچھے چھوڑ آسمان کی رفتتوں سے ہم کلام ہو جاتا ہے، ایک ہی جست میں وہ تختِ لثری سے ثریا میں پیونچ جاتا ہے۔
 کلامِ اہل دل کی تاثیر کا اصل منبع در حقیقت ان کا صفاتے باطن، ریاضت و محابہ،
 تذکیرہ قلب، حرص و ہوس کی مخالفت، معاصی اور غفلت سے دلوں کی حفاظت اور ماسوی اللہ سے استغفار ہے۔

کلام کا مصدر و منبع اگر ایسے مصلح و مہذب انسان کی زبان ہو جو دل کی پاکیزگی، فکر کی

بلندی، بکر و بہات و رذائل سے اجتناب، جذبہ صادق، جذب و انفعال، سوز و گداز کی صفات تے آراستہ ہو اور صرف صاحب قال ہی نہیں؛ بلکہ صاحب حال ہو، تو اس کا کلام براہ راست دل پر اثر انداز ہوتا ہے، تاریخ و سیر کی کتابوں میں ایسے اہل دل صالحین کے کلام کی اثر اندازی کے بہت تے واقعات مذکور ہیں، امام احمد ابن عرقان شہید (۱۲۰۱ھ - ۱۲۴۶ھ) کے حالات میں آتا ہے کہ ان کی مجلس میں بڑے بڑے چور، ذاکو، قاتل اور فاسق و فاجر حاضر ہوتے اور اپنے گناہوں سے تائب ہوتے، کہا جاتا ہے کہ جب وہ شہرِ کلکتہ وارد ہوئے تو شراب خانوں اور سینما گھروں میں تالے پڑ گئے۔

ان کے مخلص مریدین کے کلام میں بھی وہی تاثیر تھی، ان اہل دل واعظین کے تذکرہ میں بہت سی کتابیں ہیں، ان صلحاء و عارفین کو وفات پائے زمانہ ہو گیا، پرانج بھی ان کے مواعظ و ارشادات میں وہی تازہ تاثیر ہے۔

ان حضرات میں جو قوت بیان، فصاحت و بلاغت کے رمز آشنا تھے، انہوں نے خود بھی اپنی تصنیفی یادوگار چھوڑی ہیں، اصلاح و تربیت کے باب میں ان کے رسائل بہت اہمیت اور جلالتِ قدر کے حامل ہیں، دینی حلقوں میں ان کی بہت عزت اور براہ مقام ہے کیونکہ یہ اصلاح و تربیت، دعوت خیر اور اصلاح و ارشاد کا بہت بڑا ذریعہ ہیں، بعض کتابیں تو حجم کے اعتبار سے بہت ضخیم اور کئی کئی جلدیں میں ہیں، مثلاً عوارف المعرف، احیاء علوم الدین از امام غزالی اور بعض رسائل کی شکل میں ہیں جیسے ”رسالہ قشیری“ اور ”رسالۃ المسترشدین“ از حارث محابسی۔

شیخ عبدالفتاح ابوغدہ ”شرح رسالت المسترشدین“ کے مقدمہ میں لکھتے ہیں کہ:-

شیخ حارث محابسی نے اس رسالہ میں بہت فتحی نصائح، عمدہ ارشادات، موعظت تامة، واضح تنبیهات، مخلصانہ اقوال و توجیہات کو علم و حکمت اور معانی و مفہومیں سے لبریز جملوں اور لنشیں اسلوب میں بیان کیا ہے، جن کو بہ آسانی پڑھا اور سمجھا جاسکتا ہے، لیکن قاری کو بھر پور فائدہ تب ہو گا، جب نہایت غور

وتدبر کیا تھے ایک ایک جملہ بار بار اتنا پڑھے اور اس میں تدبر کرے کروہ یاد ہو جائے اور زبانی دوہرائے۔

علامہ عبدالرحمن ابن جوزیؒ صالحین کے کلام کی تاثیر پر روشی ڈالنے ہوئے لکھتے ہیں کہ:

صلاحِ دل کے لیے حدیث و فقہ کے اهتمال کو میں اسی وقت مفید سمجھتا ہوں جبکہ اس کے ساتھ مواعظ و رقائق اور سیرتِ صالحین پر بھی نظر اور تدبر ہو، کیونکہ یہی وہ لوگ ہیں جن کو کلام منقول کا مقصود حاصل ہے، اور انہوں نے افعال کی حکمی صورت سے نکل کر اذواق و کیفیات کی دنیا تک رسائی حاصل کر لی ہے۔ فرماتے ہیں کہ:

ان مشاہیر میں سے ہر ایک پر میں نے ایک مستقل کتاب لکھی ہے جن میں ان کے حالات اور آداب و اخلاق کا تذکرہ ہے، مثلاً حضرت حسن بصریؓ، سفیان ثوریؓ، ابراہیم ابن ادہمؓ، بشر حاتیؓ، احمد ابن حبلؓ اور معروف کرخیؓ وغیرہ کے حالات میں کتابیں لکھی ہیں۔ (صید الماطر)

ان کے علاوہ دیگر علماء نے بھی طبقات و تراجم اور سوانح صالحین کے موضوع پر باقاعدہ مبسوط و مفصل کتابیں لکھی ہیں جو دائرۃ المعارف کی حیثیت رکھتی ہیں۔

اس مؤثر و جاذب قلب و نگاہ صنف کلام کو افسوس کہ ادب میں وہ مقام نہ دیا گیا جس کا وہ مستحق تھا اور وہ اپنی تاثیر و سحر آفرینی، حسن و جمال کے باوجود نقد و ادب کا موضوع نہ بن سکا، غالباً رابطہ ادب اسلامی نے لکھنؤ میں ایک سیمینار منعقد کیا تھا، یہ مقالہ دراصل اسی سیمینار میں پیش کرنے کے لیے لکھا گیا تھا اور پھر ندوۃ العلماء سے شائع ہونے والے پندرہ روزہ رسالہ "الرائد" میں قسط وار اس کی اشاعت ہوئی، اسکے بعد فاضل عزیز برادرم حسن طارق عسکری کا مشورہ ہوا کہ اسے علاحدہ مستقل کتابی شکل میں شائع کیا جائے، اس

مناسبت سے کتاب کے تراجم و اقوال اور مواعظ میں نئے قیمتی اضافے کیے گئے ہیں، اگرچہ اس باب میں بہت سی مفصل و مبسوط اور دائرۃ المعارف کی حیثیت رکھنے والی کتابیں ہیں اور ان کے مقابلہ میں اس کی حیثیت وہی ہے جو قطرہ کوسندر سے ہوتی ہے، لیکن چونکہ ہر شخص ان کتابوں سے استفادہ پر قادر نہیں ہوتا، اس لیے یہ کتاب پیش خدمت ہے، اللہ تعالیٰ سے دعا ہے اس کا نفع عام کرے اور اس عمل کو بولیت سے سرفراز فرمائے۔

آخر میں برادر معظم و مکرم حضرت مولانا سید محمد رابع حسنی ندوی (ناظم ندوۃ العلماء لکھنؤ) اور محبّت گرامی ڈاکٹر مولانا سعید الرحمن عظی ندوی صاحب (مہتمم دارالعلوم ندوۃ العلماء لکھنؤ و چیف اڈیٹر مجلہ "البعث الـ اسلامی") کاشکر گزار ہوں کہ انہوں نے کتاب کا بیش قیمت مقدمہ تحریر فرما کر کتاب کی زینت میں اضافہ فرمایا، اس موضوع پر اس سے قبل مولانا سعید الرحمن عظی ندوی صاحب نے ایک کتاب "ساعة مع العارفین" تالیف فرمائی ہے، جو پسند کی گئی، فخر اہ اللہ خیر۔

عزیزی محمد و شیق ندوی کاشکر گزار ہوں کہ انہوں نے کتاب کی ترتیب و تبویب، نقل و تحقیق اور مراجعت کے جملہ امور بخوبی انجام دیے، نیز کتاب کے بعض اعلام پر تعلیقات اور مختصر تعارف تحریر کیا اور مستند حوالے ذکر کیے، اللہ تعالیٰ سے ان کے حق میں توفیق و راستی کی دعا کرتا ہوں۔

اللہ تعالیٰ کے حضور دعا گو ہوں کہ اللہ تعالیٰ سب کو برکت واجر اور توفیق دوام عطا فرمائے، علم و عمل صالح اور سلف صالحین کی اقتداء کی توفیق ارزانی عطا کرے۔

محمد واضح رشید حسنی ندوی

دارالعلوم ندوۃ العلماء، لکھنؤ

۱۴۲۶ھ، ربیع الاول ۲۹



من مشكاة النبوة

ألا وإن في الجسد مضفة إذا صلحت صلح الجسد كله ، وإذا
فسدت فسد الجسد كله ، ألا وهي القلب

[رواه البخاري]

(۱)

امام حسن بصری رحمۃ اللہ علیہ

۲۱-۱۰-۱۴

حضرت حسن بن ابی الحسن یسار بصریؑ میں پیدا ہوئے، کنیت ابو سعید تھی، والد محترم یسار صحابی رسول، کاتب و حجت زید بن ثابت انصاریؑ کے غلام تھے، یسار اصلًا "میسان" کے قید یوں میں سے تھے، مدینہ میں سکونت اختیار کی اور پھر غلامی سے آزاد ہوئے، حضرت عمرؓ کے عہد خلافت میں شادی کی، حضرت حسن بصریؑ کی والدہ "خیرہ" ام امومین حضرت ام سلمہؓ کی باندی تھیں، حضرت حسن بصریؑ کو بے شمار صحابہ سے شرف تلمذ حاصل ہے، قرآن کریم حضرت طلان بن عبد اللہ رقاشی سے سیکھا اور بے شمار تابعین سے احادیث کی روایت کی، صحابہ کرام میں سے حضرت عثمانؓ، حضرت طلحہؓ، حضرت عمرؓ اور بھی دیگر صحابہ کی زیارت کی، حضرت عمرؓ نے ان کے حق میں دعا کی تھی "اللهم فقهہ فی الدین و حبیبہ إلی الناس" اے اللہ انہیں دین کا تفقہ عطا فرم اور مقبولیت عامہ عطا کر۔ (۲)

محمد بن سعد (۳) کہتے ہیں:-

حضرت حسن علم و عمل کے جامع اور بلند مقام کے حامل تھے، وہ بیک وقت فقیہ، عابد شب زندہ دار، خوشنحال، فصح اللسان، ثقة اور روایت حدیث میں جحت اور نہایت وسیع علم کے مالک تھے، البتہ ان کے مراسیل جحت نہیں ہیں۔ (۴)

یوسف بن عبد (۵) کہتے ہیں:-

حضرت حسن بصریؑ سے زیادہ قول و عمل میں یکسانیت میں نے کہیں نہیں دیکھی۔

عوف کہتے ہیں:-

راہ جنت کا واقف کار حضرت حسن بصریؑ کے مقابلہ میں مجھے کوئی دوسرا نظر نہ آیا۔
ابراہیم بن عیسیٰ یشکری کا بیان ہے:-

حضرت حسن بصریؑ سے زیادہ فکر آخترت میں منہمک رہنے والا اور غنگین رہنے
والا میں نے نہیں دیکھا، میں نے جب بھی ان سے ملاقات کی، انہیں کسی فکر
میں منہمک پایا۔

خالد بن صفوان کہتے ہیں:-

میری ملاقات مسلمہ بن عبد الملک سے ہوئی، انہوں نے پوچھا کہ خالد! حسن
بصری کے کیا حال چال ہیں؟ میں نے کہا: اللہ تمہیں خوش رکھے!! حسن کے
بارے میں میں تمہیں ایک پتہ کی بات بتاتا ہوں اور میں تو ان کا پڑوئی ہوں، ان
کی محلوں کا حاضر باش انسان ہوں اور دوسروں کے مقابلہ میں ان کو بہت اچھی
طرح جانتا ہوں، حضرت حسن کی ظاہر و باطن اور قول و فعل کی یکساںیت میں مثال
نہیں، اگر وہ کسی چیز کا فیصلہ کر لیں تو اس کو پورا کرتے ہیں اور اگر کوئی کام شروع
کریں تو اسے انجام تک پہنچاتے ہیں، لوگوں کو کسی کام کا حکم دینے سے پہلے وہ
خود اس پر عمل کرتے ہیں اور کسی چیز سے روکنے سے پہلے خود اس سے رکتے ہیں،
وہ لوگوں سے مستغثی ہیں لیکن پوری دنیا ان کی محتاج ہے، مسلمہ بن عبد الملک نے
یہ سن کر کہا کہ وہ قوم کیسے گراہ ہو سکتی ہے جس میں ایسے لوگ ہوں۔ (۶)

علامہ ابن جوزی نے ”صفۃ الصفوۃ“، میں حکیم بن جعفر کے حوالہ سے لکھا ہے کہ۔
مسیح نے مجھ سے کہا کہ اگر تمہیں حضرت حسن بصریؑ کی زیارت کی سعادت
نصیب ہوتی تو تم مشاہدہ کرتے کہ حضرت حسن بصریؑ کے دل میں تمام خلق خدا
کے غم اور فکر میں جمع ہو گئی تھیں۔

محمد بن سعد کہتے ہیں کہ یزید بن حوشب نے بیان کیا کہ۔
حسن بصری اور حضرت عمر بن عبد العزیز سے زیادہ خدا کی خشیت رکھنے والا میں
نہیں دیکھا، ایسا لگتا تھا جیسے وزخ انہی دونوں کے لئے پیدا کی گئی ہے۔
حجاج لاسود (۷) نے کہا کہ۔

ایک شخص نے تمباکی کا شمع جھے حسن بصری کا سازہ، ابن سیرین کا تقتوی و احتیاط،
عامر بن عبد قیس کا ذوق عبادت، سعید بن میتب کا تقنقہ اور مطرف بن شیر کا سازہ کا
ذوق و شوق کا کچھ حصہ حاصل ہوتا، کہتے ہیں کہ لوگوں نے اس سلسلہ میں غور کیا، تو
ان تمام اوصاف کے حامل حضرت حسن بصری کی شخصیت نظر آئی۔

حمداد بن سلمہ (۸) متوفی ۱۶۰ھ کہتے ہیں کہ ”مجھے علی بن زید نے بتالیا کہ:-
میں نے متاخرین میں سعید بن میتب، عروہ بن زیر اور قاسم بن عبد اللہ کی
زیارت کی سعادت حاصل ہوئی لیکن حضرت حسن کا مثال کوئی نظر نہ آیا۔
ابوقتادہ کا بیان ہے کہ۔

عمر بن خطابؓ کی رائے اور ان کے مسلک سے قریب تر حضرت حسن سے زیادہ
کوئی اور مجھے معلوم نہیں۔

حمداد بن زید (۹۸-۱۷۹ھ) (۹) کہتے ہیں کہ:
ایوب نے مجھے بتالیا کہ حضرت حسن جب گفتگو کرتے تو ایسا لگتا جیسے موئی روں رہے
ہوں، ان کے بعد بھی بہت سے مقررین اور واعظین ہوئے ہیں، ان کے منہ سے
الفاظ ایسے نکلتے ہیں جیسے قے ہو، وہ نہایت وسیع علم کے حامل، تفسیر و حدیث کے ماہر
ہونے کے ساتھ ساتھ غایت درجہ شیریں بیان، فضح manus اور سماں میں اثر انداز
ہونے والی شخصیت کے مالک تھے، ابو عمر و بن العلا کا بیان ہے کہ میں نے حسن بصری
اور حجاج بن یوسف سے بڑھ کر فضح نہیں دیکھا، اور حسن حجاج سے زیادہ فضح تھے۔

ابو حیان توحیدی نے ثابت بن قرہ (۲۲۱-۲۸۸ھ) (۱۰) کے حوالہ سے حضرت حسن بصریؓ کی جامعیت کو اس طرح بیان کیا ہے:-

وہ اپنے علم و تقوی، زہد و روع، استقنا و عالیٰ ہمتی، لطافت، تفقة اور علم کے اعتبار سے ایک درخشان ستارہ تھے، ان کی مجلس میں قسم قسم کے لوگ جمع رہتے تھے اور ہر ایک فیض پاتا تھا، ایک شخص حدیث حاصل کر رہا ہے، دوسرا تفسیر میں استفادہ کر رہا ہے، تیسرا فقہہ کا درس لے رہا ہے، کوئی فتویٰ پوچھ رہا ہے، کوئی مقدمات فیصل کرنے اور قضا کے قواعد سیکھ رہا ہے، کوئی وعظ سن رہا ہے، اور وہ ایک بحر خار ہیں جو موضوعیں لے رہا ہے، اور ایک روشن چراغ ہیں جو مجلس کو پر نور کر رہا ہے، پھر امر بالمعروف اور نهى عن المنکر کے سلسلہ میں ان کے کارنا مے اور حکام و امراء کے رو بروپوری قوت اور صراحت کے ساتھ اظہارت کے واقعات بھلانے کی چیزیں۔

وہ مزید کہتے ہیں کہ:-

حضرت حسن بصریؓ بہت غیرت مند، ایمانی حیمت سے لبریز اور صاحب حال شخصیت تھے، ان کا شمار اعلیٰ درجہ کے اہل اخلاق میں ہوتا ہے، زبان و بیان کی قوت کے ساتھ ساتھ قوت ایمانی میں اپنی مثال آپ تھے، جو کہتے اس پر ایمان رکھتے اور اپنے ایمان پر حدد درجہ اعتماد کرتے، ان کے الفاظ ادول کی گہرائیوں سے ملکتے تھے تو سیدھے دل میں اترتے تھے، صحابہ یا آخرت کا تذکرہ ہوتا تو لوگوں کی آنکھیں اشکبار ہو جاتیں، دل میں جوش اور درد پیدا ہوتا، کیونکہ انہیں ذوق ایمانی حاصل تھا، اور ان کی گفتگو، ان کے جذبات و احساسات کی ترجیح تھی، ان کی گفتگو میں مقنایطیں کی کشش تھی، اہل دل اور اہل اخلاق کی گفتگو میں ایسی ہی تاثیر ہوا کرتی ہے۔

حق گوئی و بے باکی

حضرت حسن بصریؑ ان چند افراد میں ایک ہیں جنہوں نے حاج بن یوسف ثقفی کے مظالم کے خلاف آواز بلند کی اور اس کے ظلم و بربریت کی کھلے لفظوں میں نہست کی، اور اس کے رو برو حق کا اعلان کیا۔ ایک موقع پر حاج بن یوسف نے ”واسط“ میں ایک گھر بنایا تھا، جب گھر تعمیر ہو گیا تو ایک عام اعلان کیا گیا کہ لوگ اس کے گھر آ کر اس کی خیر و برکت کی دعا کریں، حضرت حسن بصریؑ نے لوگوں کی اس جم غیر کے موقع کو ضائع نہیں کیا، وہ خود بھی تشریف لائے تاکہ اس موقع پر دنیا کی بے شاتی، زہد کی قدر و قیمت اور ذکر اللہؐ کی اہمیت علی الاعلان واضح کر سکیں، حضرت حسن بصریؑ جس وقت حاج کے مکان پر پہنچے تو لوگوں کا ایک جم غیر انہیں حاج کے عالیشان محل اور اس کے حسن و جمال سے محور نظر آیا، فوراً ہی انہوں نے ایک تقریر کی، تقریر کے چند جملے یہ تھے:-

ہم نے اس سے زیادہ بڑی عمارتیں دیکھی ہیں، ہمیں معلوم ہے کہ فرعون نے اس سے زیادہ بہتر اور عالیشان عمارتیں بنائیں؛ لیکن اللہ تبارک و تعالیٰ نے خود اسے بھی بجا کیا اور اس کی عمارتیں بھی، کاش حاج کو معلوم ہوتا کہ اہل آسان اس سے خفاونالاں ہیں اور اہل زمین نے اسے کبر و خوت میں مبتلا کر دیا ہے۔

اس جرأۃ وہمت کے ساتھ ان کی یہ ناقدانہ تقریر جاری رہی حتیٰ کہ حاضرین مجلس میں ایک شخص کو حاج کے ظلم و بربریت کے پیش نظر حضرت حسن کے تعلق سے خوف و اندیشہ پیدا ہونے لگا تو اس نے کہا: ابوسعید بس کرو..... بس کرو.....، حضرت حسن بصریؑ نے اس کے جواب میں فرمایا کہ اہل علم نے اللہ سے معاهدہ کیا ہے کہ وہ حق لوگوں کے سامنے واضح کریں گے اور اظہار حق میں کوتا ہی نہیں کریں گے۔

دوسرے دن حاج انتہائی غیظ و غصب کے عالم میں مجلس میں حاضر ہوا اور اس کی زبان

سے یہ الفاظ نکلے: اللہ تمہیں غارت کرے!! تمہارا نام و نشان مٹادے!! بصرہ کا ایک غلام زادہ بر سر مجلس ہمیں جو چاہتا ہے کہتا ہے، اور تم میں کوئی ایسا نہیں جو اسے روک سکے، یا اس پر نکیر کر سکے، بز دلو! میں اس کے خون سے تمہیں نہاؤں گا اور پھر اس نے توار اور چڑہ کی چٹائی منگائی اور جلا دکو مجلس میں آنے کا حکم دیا، بعض سپاہیوں کو حکم دیا کہ حضرت حسن بصری کو گرفتار کر لائیں، تھوڑی ہی دیر بعد حضرت حسن بصری پابہ جلال لائے جاتے ہیں، خوف و دہشت سے لوگوں کی نگاہیں ان کی طرف اٹھتی ہیں، توار، جلا د اور سامان سولی دیکھ کر حضرت حسن کے ہوشیوں کو جنبش ہوتی ہے، مومنانہ رب و جلال اور مومنانہ شان و شکوہ اور داعیانہ سنجیدگی اور وقار کے ساتھ جاج کی طرف نظر اٹھاتے ہیں، اور چشم زدن میں ان کی پُرا اثر اور بار عرب شخصیت جاج پر اثر دکھاتی ہے، جاج کی زبان سے یہ الفاظ نکلتے ہیں: کہ ابو سعید یہاں تشریف لائے..... یہاں تشریف لائے.....، پھر کیا تھا، لوگوں کی بھیڑ چھٹی گئی اور جاج انتہائی مرعوبیت اور عرب و دہشت کے عالم میں ان کا استقبال کرتے ہوئے نظر آیا اور اپنی کرسی پر انہیں جا ہٹھایا، حضرت حسن جب اپنی چکے بیٹھ گئے تو جاج ان سے بعض دینی امور کے تعلق سے سوال کرنے لگا اور حضرت حسن پوری جرأت و همت، سحر بیانی اور وسیع علم سے اس کے ہر مسئلہ کا جواب دینے لگے، جاج نے کہا: اے ابو سعید! تم علماء کے سرستا ج ہو، پھر اس نے خوبصورتی اور بطور تعظیم ان کی داڑھی پر ملی اور انہیں الوداع کہا۔

حضرت حسن بصری جب جاج کے پاس سے اٹھ کر باہر آئے تو اس کا پھرہ دار بھی ان کے ساتھ ساتھ باہر آیا اور کہا کہ ابو سعید! جاج نے تمہیں کسی اور مقصد سے بلا یا تھا، جس وقت تم آئے میں نے تمہیں دیکھا اور آپ نے بھی وہ توار اور اسباب سولی دیکھے ہوں گے، آپ کے ہونتوں کو جنبش ہوئی تھی، آپ نے کیا کہا؟ حضرت حسن نے جواب دیا کہ میں نے دعا کی تھی، اے میرے منعم و محسن اور طبا و ماوی! جاج کے انتقام کو میرے لیے مثل خلیل ٹھنڈک اور باعث سلامتی بنادے۔ (۱۱)

مولانا ابو الحسن علی حسني ندوی اپنی کتاب ”تاریخ دعوت و عزیت“ میں رقم طراز ہیں:-
ان کے مواعظ اپنی دل آویزی اور دل شیئی کے علاوہ اس دور کی فتح و بلیغ زبان
اور اعلیٰ ادب کا نمونہ ہیں۔ (۱۲)

ایک موثر و عظیم

ایک موقع پر اہل زمانہ پر تبصرہ، صحابہ کرام کا تذکرہ اور اسلامی اخلاق کا نقشہ کھینچتے
ہوئے حضرت حسن بصریؓ فرماتے ہیں:-

ہائے افسوس! لوگوں کو امیدوں اور خیالی منصوبوں نے غارت کیا، زبانی با تیس
ہیں عمل کا نام نہیں، علم ہے؛ مگر (اس کے تقاضوں کو پورا کرنے کے لیے)
صبر نہیں، ایمان ہے مگر یقین سے خالی، آدمی بہت نظر آتے ہیں؛ مگر دماغ
تایاب، آنے جانے والوں کا شور ہے؛ مگر ایک بندہ خدا ایسا نظر نہیں آتا جس
سے دل لگے، لوگ داخل ہوئے اور پھر نکل گئے، انہوں نے سب کچھ جان لیا
پھر مکر گئے، انہوں نے پہلے حرام کیا، پھر اسی کو حلال کر لیا، تمہارا دین کیا ہے؟
زبان کا ایک چٹارہ! اگر پوچھا جاتا ہے کیا تم روز حساب پر یقین رکھتے ہو؟ تو
جواب ملتا ہے کہ ہاں ہاں! قسم ہے روز جزا کے مالک کی، غلط کہا، مومن کی شان
تو یہ ہے کہ وہ قوی فی الدین ہو، صاحب ایمان و یقین ہو، اس کے علم کے لیے
علم اور اس کے حلم کے لیے علم باعثِ زینت ہو، عظیم ہو، لیکن نرم خواہ، اس کی
خوشنپوшی اور ضبط اس کے فقر و افلاس کی پرده داری کرے، دولت ہو تو اعتدال کا
دامن ہاتھ سے نہ چھوٹنے پائے، خرچ کرنے میں شفیق، خستہ حالوں کے حق
میں رحیم و کریم، حقوق کی ادائی میں کشادہ دست و فراغ دل، الناصاف میں سرگرم
و ثابت قدم، کسی سے نفرت ہو تو اس کے حق میں زیادتی نہ ہونے پائے، نہ عیب

چینی کرتا ہو، نہ طنز و اشارہ، نہ طعن و تشنیع، نہ لایعنی سے اس کو کچھ کام ہو، نہ لہو
ولاعب سے دلچسپی، چغل خوری نہیں کرتا، جو اس کا حق نہیں اس کے پیچھے
نہیں پڑتا، جو اس پر واجب آتا ہے اس کا انکا نہیں کرتا، معدورت میں حد سے
نہیں بڑھتا، دوسرے کی مصیبت میں خوش نہیں ہوتا، دوسرے کی معصیت سے
اس کو سرست نہیں ہوتی، مومن کو نماز میں خشوع اور نمازوں کا ذوق ہوتا ہے،
اس کا کلام شفناکا پیام، اس کا صبر و تقوی، اس کا سکوت سراسر غور و فکر، اس کی نظر
سراپا درس و عبرت ہے، علماء کی صحبت اختیار کرتا ہے علم کی خاطر، خاموش رہتا
ہے تو اس لیے کہ گناہوں اور گرفت سے محفوظ رہے، بولتا ہے تو اس لیے کہ کچھ
(ثواب) کمائے اور فائدہ حاصل کرے، نیکی کر کے اس کو خوشی ہوتی ہے، غلطی
ہو جاتی ہے تو استغفار کرتا ہے، شکایت کرتا ہے اور اس کے دل میں کسی کی طرف
سے رنج آتا ہے تو معافی ملائی کر لیتا ہے، ظلم کیا جاتا ہے تو وہ صبر کرتا ہے، کوئی
اس کے حق میں نابھانی کرے تو وہ انصاف کو نہیں چھوڑتا، اللہ تعالیٰ کے سوا کسی
کی پناہ نہیں لیتا، اور اس کے سوا کسی سے مدد نہیں چاہتا، مجھ میں باوقار، تہائی
میں شکر گذار، رزق پر قانون، آرام و عیش کے زمانہ میں شاکر، مصیبت اور
ازماں کی گھڑیوں میں صابر، غالفوں میں ذاکر، ذاکروں میں ہو تو استغفار
میں شاغل، یہی شان اصحاب رسول اللہ صلی اللہ علیہ وسلم کی، اپنے درجوں اور
مرتبہ کے مطابق، جب تک دنیا میں رہے، اسی شان سے رہے، اور جب دنیا
سے گئے تو اسی آن بان سے گئے، مسلمانو! تمہارے سلف صالحین کا یہ نمونہ تھا،
جب تم نے اللہ کے ساتھ اپنا معاملہ بدلتا تو اللہ نے بھی تمہارے ساتھ اپنا
معاملہ بدلتا، (اللہ تعالیٰ کسی قوم کی (اچھی) حالت میں تغیر نہیں کرتا جب تک
کہ لوگ خود اپنی (صلاحیت) کی حالت کو نہیں بدلتی، اور جب اللہ تعالیٰ

کسی قوم پر مصیبت ڈالنا تجویز کرتا ہے تو پھر اس کے بیٹھنے کی کوئی صورت ہی نہیں، اور کوئی خدا کے سوالان کامد دگار نہیں رہتا۔ (۱)

عمران القصیر کہتے ہیں کہ:-

میں نے حسن بصری سے ایک مسئلہ پوچھا اور میں نے کہا کہ فقہا، ایسا کہتے ہیں تو حضرت حسن نے فرمایا: کامل فقیہ و اتنی تم نے دیکھا ہے؟ فقیہ وہ ہے جو دنیا سے بے رغبت، دین کی صحیح بصیرت اور عبادت خداوندی کی مدد و مدد کرنے والا ہو۔ (۱)

حزم بن ابی حزم (۱۳) کا قول ہے کہ:-

میں نے حسن بصری کو کہتے ہوئے سنا کہ دو بہت ہی بدترین دوست ہیں، ایک دینیار اور دوسرا درہم، زندگی بھروہ تمہیں کوئی فائدہ نہیں پہنچاسکتے۔

حوالہ جات:

- (۱)- سیر اعلام النبلاء: ۵۶۳/۳، وفیات الاعیان لابن خلکان: ۲۹/۲، شذرات الذهب: ۱۳۲/۱، الجوام الزاهرة: ۱/۲۶۷، تذكرة الحفاظ: ۱/۲۶۷، طبقات الحفاظ للسيوطی: ص: ۲۸، طبقات ابن سعد: ۷/۱۵۶، أخبار القضاة: ۲/۳۲، أحسن البصري لابن الجوزی، الأخلاقية: ۱۳۱/۲، البداية والنهاية: ۲۶۶/۹، تاریخ الإسلام للذهبي: ۹۸/۳، تاریخ دعوت وعزیمت، حصہ اول۔
- (۲)- (أخبار القضاة: ۵/۲:)
- (۳)- ابن سعد کے حالات زندگی کے ملاحظہ کریں: تاریخ بغداد: ۳۲۱/۵، تحدیب التحدیب: ۹/۱۸۳، الفهرست: الجوام الزاهرة، تذكرة الحفاظ: ۲۲۵، شذرات الذهب: ۲۹/۲، الاعلام للورکلی: ۲/۱۳۶، وفیات الاعیان لابن خلکان: ۲/۳۵۵۔
- (۴)- طبقات اب سعد، ص: ۷/۱۵۷-۱۵۸

- (۵)۔ یونس بن عبید کے حالات زندگی کے لیے دیکھیں: سیر اعلام النبیاء: ۲۸۸/۶، طبقات ابن سعد: ۷/۲۶۰، حلیۃ الاولیاء: ۱۵/۳، الکامل فی التاریخ: ۵/۶۵۔
- (۶)۔ حلیۃ الاولیاء: ۱۳۷/۲، بحوالہ: سیر اعلام النبیاء: ۵/۲۶/۳۔
- (۷)۔ بصری ہیں، صدقہ ہیں، کبار صالحین میں شمار ہوتے ہیں، ابن معین نے انہیں قابل اعتقاد واعتبار بتایا ہے اور ان کی توثیق کی ہے، اسے میں انتقال ہوا، تفصیل کے لیے ملاحظہ کریں: طبقات ابن سعد: ۷/۲۶۹، میزان الاعتدال: ۳/۲۶۰، لسان المیز ان: ۲/۲۷۵، سیر اعلام النبیاء: ۷/۹۷۔
- (۸)۔ ان کے حالات زندگی کے لیے دیکھیں: سیر اعلام النبیاء: ۷/۳۳۳، مجمع الاولیاء: ۲۵۳/۱۰، حلیۃ الاولیاء: ۲۳۹/۲، طبقات ابن سعد: ۷/۲۸۲، شذرات الذهب: ۱/۲۶۲، میزان الاعتدال: ۱/۵۹۰۔
- (۹)۔ یہ ابن ادھم علامہ دوراں، حافظ حدیث، محدث وقت، ابو اسماعیل ازوی ہیں، تفصیل حالات کے لیے ملاحظہ کریں: سیر اعلام النبیاء: ۷/۳۵۶، طبقات ابن سعد: ۷/۲۷۷، حلیۃ البدایۃ والتحلیۃ: ۱۰/۲/۱۷، طبقات القراء لابن الجوزی: ۱/۲۵۸، التاریخ الکبیر: ۳/۲۵، حلیۃ الاولیاء: ۲/۲۵، عبر الذھبی: ۱/۲۷۳، مشاہیر علماء الامصار: ۷/۱۵۔
- (۱۰)۔ اپنے معاصرین میں فضائل و کمالات میں متاز تھے، مختلف علمی موضوعات پر ان کی متعدد تصنیفات ہیں، تفصیلی حالات کے لیے دیکھیں: وفیات الاعیان: ۱/۳۱۳، فہرست: ۲/۲، ابن الیاصیع: ۱/۲۰۷، اخبار الحکماء: ۱/۱۵، البدایۃ والتحلیۃ: ۱/۱۱، عیون الانباء فی طبقات الاطباء: ۳/۹۵، تحقیق ذاکرہ نزار رضا۔
- (۱۱)۔ صور من حیاة الصحابة رواذکر عبد الرحمن رافت پاشا: ۲/۱۷-۲۲۔
- (۱۲)۔ تاریخ دعوت وعزیمت، حصہ اول۔
- (۱۳)۔ یہ کبار ائمہ حدیث میں شمار ہوتے ہیں، اسماء الرجال کے موضوع پر چھ جلدیں میں ایک بسوط کتاب تفہیف کی ہے، تفصیلی حالات کے لیے دیکھیں: سیر اعلام النبیاء: ۱۰۳/۱۶، تاریخ علماء الاندلس: ۱/۳۳، مجمع الاولیاء: ۳/۵۰، فتح الطیب: ۳/۱۷، جذوة المقربس: ۱/۲۵۔

فضیل بن عیاض رحمۃ اللہ علیہ^(۱)

(کے ایہ - ۱۸۷ھ)

تاریخ عربی ادب سے واقفیت رکھنے والے جانتے ہیں کہ عہد بنی امیہ کو دیگر زمانوں کے مقابلہ میں یہ امتیاز حاصل ہے کہ اس عہد میں نقائص اور غزل و نسیب کے شعراء کو مقبولیت ملی؛ کیونکہ یہ دور وہ تھا جس میں قبائلی عصیت، نسلی تقاضا، باہمی منافرت، دوسروں کی ہٹک عزت اور اپنے قبیلے کی برتری ثابت کرنا شعراء کا محبوب ترین مشغله تھا، البتہ عباسیوں کا دور اول آزادی، فکر و خیال اور حریت رائے کا زمانہ ہے، اس زمانہ میں بشار بن برد، ابو نواس، ابو العتاہیہ اور حماد مجرد کو علم و ادب کے حلقہ میں بڑی پذیرائی حاصل ہوئی، خود عباسی خلفاء کے دربار میں شعراء و شاعری کی بہت افرادی اور نوازشات کے واقعات سے تاریخ کے صفحات روشن ہیں، خلیفہ ہارون الرشید کی ادب پروری، علماء و ادباء کی قدر دانی اور خاص طور پر ابو نواس و ابو العتاہیہ کے ساتھ رواداری، انکی تفریحی، خلاف شرع اور اسلامی اقدار کے منافی شاعری کے باوجود عفود رگذر، ادب پروری اور علم دوستی کا ثبوت ہے، ابو نواس کو عباسی عہد میں یہ مقام حاصل تھا کہ بنو ہاشم کی بڑی بڑی شخصیات، سیاسی قائدین، منتخب ادباء و انشاء پر دواز اس کے پاس آتے، اسے سلام کرتے اور وہ مند پر نیک لگائے بیٹھا رہتا، انکے سلام کا جواب دیتا اور نہ نشست تبدیل کرتا اور نہ کسی کے احترام میں اپنی جگہ سے اٹھتا، مہدی اور ہادی کے زمانہ میں مخرفانہ رہ جانات اور الحاد و زندقة کو فروع غپانے کے موقع حاصل ہوئے، بلاشبہ اس زمانہ کے یہ پہلو اسلامی معاشرہ کی غلط تصویر پیش کرتے ہیں۔

افسوں ہے کہ تاریخ ادب کی کتابوں میں عباسی عہد کے ان اصحاب صلاح و تقویٰ

اور اہل قلب و نظر صوفیاء کے کلام کے نمونے نہیں ملتے جو اپنی فصاحت و بلاغت جاذبیت و تاثیر، اسلوب بیان کی دلکشی و رعنائی، سلامتِ ادا اور قوتِ تاثیر سے دلوں میں ایک خاص اثر ڈالتے تھے، سخت سے سخت دل موم ہو جایا کرتے، ایک ایک حرف تیر و نشر کا کام کرتا، حیاتِ انسانی کا رخ بدل جاتا، زندگی کے روایں دوایں قافلہ کو مناسب رہنمائی ملتی، البتہ تذکرہ و تراجم کی کتابوں میں ان زندہ دل عارفین و زادہ دین کے کلام کا و افراد خیرہ موجود ہے، ان نفوس قدسیہ کے بے شمار ایسے موئڑ و اقدامات محفوظ ہیں جن کی اثر آفرینی سے خلق خدایضیاب ہوتی ہے، ہاروں رشید اور فضیل بن عیاض کا واقعہ اس کی سب سے بڑی دلیل ہے، ڈاکٹر احمد امین اپنی کتاب ضمیح الاسلام میں لکھتے ہیں:-

اس زمانہ میں شک و ارتیاب اور الحاد و زندق کے پہلو پہ پہلو ترکیہ نفس، صلاح و اصلاح، رشد و ہدایت اور ایمان و ایقان کی آیاری کی کوششیں بھی جاری تھیں، ایک بہت بڑی جماعت اعلیٰ اخلاق و کردار، جذبہ صادق، اخلاص عمل، پاکیزگی باطن جیسی صفات سے آراستہ تھی، مثلاً عبداللہ بن مبارک، سفیان ثوری، سفیان بن عینہ، داؤد طائی، فضیل بن عیاض اور ان جیسی دیگر شخصیات جو ورع، اعتیاط، زہدواجتبا، تقوی و طہارت، ایمانی سوز و گداز، دینی غیرت و حمیت اور صلاح ظاہر و باطن کا پیکر تھے، دنیاوی جاہ و حشمت سے انہیں کوئی سرو کار نہ تھا، عباسی خلفاء جو عہدہ و منصب انہیں پیش کرتے اسے قبول کرنے سے انکار کر دیتے (۲)۔

ڈاکٹر شوقي ضيف اپنی کتاب ”تاریخ الادب العربي“ میں لکھتے ہیں:-
عصر عباسی میں بغداد کی مسجدیں عابدین شعب زندہ دار، صوفیاء و اتقیاء، اصحاب ظاہر و باطن علماء و صلحاء سے معمور تھیں، ان میں تذکرہ حشر و نشر اور ذکر الہی کے حلقاتِ قائم تھے، بعض اہل دل و اعظمین تو عصر خلافت میں بری رعام خلفاء

بنو عباس کو نصیحت کرتے، عدل و انصاف قائم کرنے کی تلقین کرتے، مثلاً خلیفہ عباسی منصور کے زمانہ میں حضرت عمرہ بن عبید (۳)، مہدی کے زمانہ میں حضرت صالح بن عبدالجلیل اور ہارون رشید کے زمانہ میں ابن ساک (۲) بلا خوف و خطر امراء و سلاطین وقت کی بے اعتدالیوں پر نکیر فرماتے، یہ مرد درویش جو آرام و راحت کے مقابلہ میں زابدا نہ وحشت و خشقا نہ زندگی کے خوگستھے، ان کی زندگی ایمان صادق، عقیدہ راسخ، روحانی سوز و گذاز، اور پاکیزہ نفسی سے عبارت تھی، ان کا کلام حلاوت و لطافت، سلاست و اثر آفرینی کا اعلیٰ مظہر تھا۔

سفیان ثوری:

حضرت سفیان ثوری کا نام ابو عبد اللہ سفیان بن سعید بن مسروق بن حبیب الشوری ہے، آپ عدنان کی نسل میں ہیں، فن حدیث اور دیگر علوم میں آپ کو امامت کا درجہ حاصل ہے، آپ کی دینداری، درع و تقوی، زہد و ثناہت پر سب کو اتناق ہے، اپنے زمانہ کے مجتہدانہ میں آپ کا شمار ہوتا ہے۔

تاریخ ولادت کے سلسلہ میں روایات میں باہم تعارض ہے، بعض روایات کے مطابق آپ کی ولادت ۹۵ھ اور بعض روایات کے مطابق ۹۶ھ اور بعض میں ۹۷ھ ہے، ۱۲۱ھ میں بصرہ میں آپ کی وفات ہوئی۔
یونس بن عبید فرماتے ہیں کہ:-

کوفہ میں سفیان سے زیادہ صاحب علم و فضل و کمال میں نے نہیں دیکھا، لوگوں نے بڑے استجواب سے کہا کہ آپ نے تو سعید بن زبیر اور فلاں فلاں کو دیکھا ہوگا، انہوں نے پھر بھی کہا کہ سفیان سے بڑھ کر صاحب فضل و کمال نہیں دیکھا۔
بشر بن حارث کہتے ہیں کہ:-

سفیان ثوری کی نگاہوں کے سامنے علم و معرفت کا گویا ایک سمندر تھا، جس دلیل سے چاہتے استدلال کرتے اور جسے چاہتے چھوڑ دیتے۔
عبد الرحمن بن مہدی فرماتے ہیں کہ:-

مالک بن انس سے زیادہ ذہین، عبداللہ بن مبارک سے زیادہ امت محمدیہ کا خیر خواہ، سفیان ثوری سے زیادہ فتن حدیث کا ماہر اور شعبہ سے زیادہ متفقہ میں نے نہیں دیکھا۔

سفیان بن عینہ (۱۰۷-۱۹۸ھ) (۵) کہتے ہیں کہ:-

سفیان ثوری سے بڑھ کر حلال و حرام کا علم رکھنے والا میں نے نہیں دیکھا۔
عبداللہ بن مبارک فرماتے ہیں کہ:-

روے ز میں پر سفیان ثوری سے بڑا علم میں نے نہیں دیکھا۔ (۶)۔

عبداللہ بن مبارک

اسم گرامی ابو عبد الرحمن عبد اللہ بن مبارک بن واضح مردوzi ہے، وہ بیک وقت علم وزہد کا پیکر تھے، سفیان ثوری اور مالک بن انس سے فقہ کا علم حاصل کیا، امام مالک سے مؤٹا روایت کی، تقویٰ و احتیاط اور عزلت و خلوت پسندی آپ کی طبیعت بن گئی تھی۔

عبداللہ بن مبارک ۱۸۱ھ میں شہر "مرہ" میں پیدا ہوئے، اور ۱۸۱ھ میں ان کی وفات ہوئی، ابن خلکان کا بیان ہے کہ:-

وہ ہارون رشید کے پاس "رقہ" تشریف لائے تو لوگ بڑی سرعت و بر ق رفتاری کے ساتھ ان کے استقبال کرنکل آئے، ازدحام کی وجہ سے کندھ سے کندھا چھل رہا تھا، جو توں سے اڑنے والے غبار سے آسمان چھپ گیا تھا، جل کے ایک برج سے امیر المؤمنین ہارون رشید کی بیوی نے یہ منظر دیکھا، تو تجھ

آمیز لہجہ میں پوچھایہ کون ہے؟ لوگوں نے تایا خر اسان کے بہت بڑے عالم ”رقہ“ تشریف لائے ہیں، جن کا اسم گرامی عبداللہ بن مبارک ہے، تو ہارون رشید کی بیوی نے کہا بخدا بادشاہت اسے کہتے ہیں، ہارون رشید کی اس بادشاہت کو نہیں کہتے جو فوجوں اور سپاہیوں کی بیساکھیوں پر کھڑی ہے (۷)۔

فضیل بن عیاض

نام ابو علی فضیل بن عیاض بن مسعود بن بشرتیہ طالقانی ہے، اصلہ ”یربوع“ کے رہنے والے ہیں، ”ایبورڈ“ یا ”سرقد“ میں پیدا ہوئے، ایبورڈ میں نشوونما پائی، کوفہ تشریف لے گئے اور وہاں علم حدیث کی ساعت کی، پھر مکہ مکرمہ منتقل ہو گئے اور وہیں سکونت اختیار کی، محرم الحرام ۱۸ھ میں انتقال فرمایا۔

فضیل بن عیاض ابتدا میں ڈاکر زنی اور لوث مار کیا کرتے تھے، ”سرخ“ اور ”ایبورڈ“ کے راستے ان کی وجہ سے مندوش ہو گئے تھے، ایک دن کی بات ہے کہ وہ چوری کے ارادہ سے ایک دیوار پر چڑھے، تو کسی کو یہ آیت پڑھتے ہوئے سنا، اللَّهُ أَعْلَم یا ان للذین آمنوا ان تخشیع قلوبہم لذکر الله و مانزل من الحق كِيَابٌ بِحُجَّ إِيمَانِ الْوَالِوْنَ كَيَا بِ کیا اب بھی ایمان والوں کے لیے وقت نہیں آیا کہ ان کے دل ذکر کے لیے اور جو کچی بات اتری ہے اسکے لیے پکھل جائیں، تو انہوں نے کہا: ہاں یا رب یقیناً وہ وقت آگیا ہے، چنانچہ وہ وہاں سے واپس ہوئے اور راستہ میں ایک ایسے دیرانے میں رات ہو گئی جہاں کچھ مسافر ٹھہرے ہوئے تھے، باہم مشورہ ہو رہا تھا، بعض لوگوں کی رائے یہ تھی کہ کوچ کرنا چاہئے اور بعض یہ کہہ رہے تھے کہ رات بیہیں گزار کر صبح سفر کرنا چاہئے، کیونکہ فضیل نامی ڈاکور استہ میں ہم پر حملہ کر دے گا، فضیل بن عیاض نے یہ باتیں سنیں تو ان کا دل بڑا ناقدم ہوا، انہوں نے صدقی دل سے اللہ کے حضور توبہ کی اور انہیں اطمینان دلایا اور پھر اللہ کے نیک بندوں اور مخلصین صوفیا میں شمار ہوئے (۸)۔

طلب علم کے لیے رخت سفر باندھا اور کوفہ پہنچ کر اس وقت کے نامور علماء مثلاً منصور، اُشی، لیث، عطاء، حمید الطویل، بیان بن بشر، حسین بن عبد الرحمن، صفوان ابن سلیم، عبد العزیز، ابن رفیع، ابو اسحاق شیباعی، الحبی بن سعید النصاری، ہشام ابن حسان، ابن ابی الیلی، مجاهد، اشعث ابن سوار، جعفر الصادق اور ان کے علاوہ دیگر کوفہ اور حجاز کے علماء سے علم حاصل کیا۔

ان کے نامور شاگردوں میں عبد اللہ ابن المبارک، الحبی بن القطنان، عبد الرحمن بن مهدی، ابن عینیہ، اسماعیل، قتبیہ، بشر حافی، سری بن مغلیب سقطی اور بہت سے شاگرد ہیں، سفیان ثوری جو فوی حدیث کے نامور مشائخ میں سے ہیں انہوں نے فضیل بن عیاض سے علم حدیث حاصل کیا۔

اسحاق بن ابراہیم طبری کہتے ہیں:-

فضیل حدیث بیان کرنے میں نہایت صدق و قوت اور ثقہ ہیں، حدیث بیان کرتے ہوئے عجیب سی ہیبت ان پر طاری ہوتی اور حدیث کا بیان کرنا ان پر بڑا اگراں گزرتا، انہوں نے بارہا مجھ سے فرمایا کہ مجھ سے حدیث سننے کے بجائے اگر دینار مانگ لیتے تو یہ میرے لیے زیادہ آسان ہوتا۔

سفیان بن عینیہ کا قول ہے کہ:-

فضیل ثقہ، نیک طینت، اپنے وقت کے بڑے عالم، عابد اور پرہیز گار انسان ہیں، کثرت سے احادیث روایت کی ہیں۔

ابن مبارک کہتے ہیں کہ:-

روئے زمین پر فضیل بن عیاض سے بڑا فاضل اب باقی نہیں رہا۔
وہ مزید کہتے ہیں کہ:-

فضیل بن عیاض نے صدق دل سے اللہ کے حضور توبہ کی تو انشا نے ان کی زبان پر حکمت و معرفت کے سرجشے جاری کر دیے، چنانچہ فضیل ان لوگوں میں سے

ہیں جن کا علم ان کے لیے نافع ثابت ہوا۔

ابراہیم بن اشعث کہتے ہیں:-

فضیل بن عیاض سے زیادہ اللہ کی عظمت و بہیت اور اس کی خشیت رکھنے والا میں نے نہیں دیکھا، جب بھی ان کے سامنے خدا کا نام لیا جاتا، یا وہ اللہ کا ذکر کرتے، یا قرآن کریم کی کوئی آیت سنتے تو ان کے چہرے پر خوف و خشیت، غم و اندوہ کے آثار نمایاں ہو جاتے، آنکھوں سے آنسوؤں کا سیل روای جاری ہو جاتا، اتنارو تے کہ حاضرین مجلس کو ترس آنے لگتا، ہمیشہ غم و اندوہ اور فکر میں ڈوبے رہتے، وہ اپنے علم و عمل، جود و سخا، فیاضی و جانشیری، محبت و نفرت اور اپنے تمام عادات و اطوار سے صرف رضائے الہی کے طالب تھے، جب ہمارے ساتھ کسی جنازے میں ہوتے تو وعظ و نصیحت کرتے، آخرت کو یاد دلاتے اور روتے، ایسا لگتا جیسے کہ وہ دنیا سے رخصت ہو کر آخرت کو سدھارنے والے ہیں، پورے راستے ان کا بھی حال رہتا، قبرستان پہنچ کر قبروں کے درمیان اس طرح بیٹھ جاتے جیسے اس دنیا سے رخصت ہو چکے ہوں، چہرے پر حزن و ملاں کے آثار اور آنکھوں سے آنسوؤں کا سمندر جاری رہتا، جنازہ کی تدفین سے واپس آتے تو ایسا معلوم ہوتا جیسے آخرت سے واپس آئے ہوں۔ ان کی گزر بسر کا دار مدار حضرت عبد اللہ ابن المبارک اور ان جیسے دیگر اہل فخر کے تعاون پر تھا، شاہان وقت کے تھائے کسی طور قبول نہ کرتے، کسی کا قول ہے کہ ہم فضیل بن عیاض کے پاس بیٹھے تھے تو ہم نے ان سے پوچھا آپ کی عمر کتنی ہے؟ تو انہوں نے فرمایا:

بَلَغَتِ الشَّمَائِيلَنَ أَوْ جَزْتَهَا
فَمَاذَا أُوْمَلَ إِذَا مَا اتَّظَرَ

عَلَتْنِي السَّنَوْنَ فَأَبْلِي نَنِي
 فَدَقَ الْعَظَامَ وَكَلَ الْبَصَرَ
 ترجمہ: ۸۰ سال بلکہ اسی کے اوپر ہو گیا ہوں، اب کس چیز کی آرزو کروں، عمر مجھ پر غالب آگئی اور میرے لئے آزمائش کا سبب بن گئی، بدن کی ہڈیاں کمزور ہو گئیں اور بینائی بھی کم ہو گئی ہے۔
 میں نے کہا کہ سفیان ابن عینہ کے ہم عمر ہیں لیکن ان سے چند سال پہلے ان کا انتقال ہو گیا۔ (۹)

صاحب ”البداية والنهاية“ نے ان کا تذکرہ کچھ اس طرح کیا ہے:-
 فضیل بن عیاض عابدین شب زنده داروں میں تھے، اللہ کے ولی اپنے وقت کے عالم اور زاہد تھے، بڑی عمر میں کوفہ آئے اور وہاں اعمش، منصور ابن معتمر، حسین ابن عبد الرحمن اور دیگر حضرات سے علم حدیث حاصل کیا، پھر مکہ تشریف لے گئے۔
 قرآن بہت عمده پڑھتے تھے، کثرت سے روزے رکھتے اور نماز پڑھتے، جلیل القدر صوفیاء میں تھے، فی حدیث کے ثقة ائمہ میں ان کا شمار ہوتا ہے، ہارون رشید کے ساتھ ان کا واقعہ بہت معروف و مشہور ہے۔

ہارون رشید نے ایک مرتبہ فضیل بن عیاض سے کہا کہ تم نے زہد کیوں اختیار کیا؟ تو انہوں نے جواب دیا کہ آپ تو خود مجھ سے بڑے زاہد ہیں، کیونکہ میرا زہد تو اس دنیا سے ہے جس کی قیمت مکھی کے پر کے، اب نہیں اور آپ نے آخرت سے زہد فرمایا ہے جو انمول ہے، میں نے دنیاۓ فانی سے زہد اختیار کیا اور آپ نے دائیٰ آخرت سے زہد فرمایا، ہیرے اور موٹی سے اعراض کرنے والا یقیناً اس انسان سے بڑا زاہد ہے جس نے جانور کی میتگنی سے اعراض کیا ہو۔
 فضیل ابن ربع نے ایک واقعہ بیان کیا ہے کہ:-

امیر المؤمنین ہارون رشید نے ایک مرتبہ حج کا ارادہ کیا تو مجھ سے کہا کہ میرے دل میں ایک سوال ہے، کوئی ایسا صاحب علم بتاؤ جس سے استفسار کر سکوں؟ میں نے کہا سفیان ابن عینہ سے امیر المؤمنین استفسار فرمائیں، ہارون رشید نے کہا، مجھے ان کے پاس لے چلو، چنانچہ ہم سفیان ابن عینہ کے ارادہ سے چلنے والے دروازہ پر پہنچ کر دستک دی، اندر سے آواز آئی کون؟ میں نے کہا دروازہ کھولیے امیر المؤمنین ملاقات کے لیے تشریف لائے ہیں، انہوں بڑی سرعت سے دروازہ کھولا اور کہا امیر المؤمنین! آپ نے کیوں زحمت فرمائی، قاصدِ حجج دیا ہوتا، میں حاضر ہو جاتا، ہارون رشید نے اپنا سوال پیش کیا اور کہا: میں اس لیے آیا تھا، سفیان ابن عینہ نے کافی دریاں سے گفتگو کی، پھر ہارون رشید نے ان سے پوچھا کہ آپ مقروظ ہیں؟ انہوں نے کہا جی ہاں! تو ہارون رشید نے قرض کی ادائیگی کا حکم دے دیا۔

جب ہم سفیان ابن عینہ سے رخصت ہو کر باہر آئے تو ہارون رشید نے کہا کہ تمہارے ان بزرگ سے میرا کوئی مسئلہ حل نہ ہو سکا، میں نے کہا تو امیر المؤمنین حضرت عبد الرزاق کے پاس تشریف لے چلیں، ہارون رشید نے کہا چلو! چنانچہ ہم ان کے یہاں گئے اور دروازہ کو دستک دی، عبد الرزاق باہر تشریف لائے اور امیر المؤمنین سے کچھ دیر باتیں کیں، پھر ہارون رشید نے کہا کیا آپ مقروظ ہیں؟ تو انہوں نے کہا جی ہاں میں مقروظ ہوں، ہارون رشید نے حکم دیا کہ ابوالعباس ان کا قرض ادا کر دو۔

ان سے ملاقات کر کے جب ہم رخصت ہوئے تو پھر امیر المؤمنین نے کہا کہ تمہارے ان بزرگ سے بھی کوئی فائدہ نہ ہوا، کوئی دوسرا دیکھو جس سے مسئلہ حل ہو جائے، میں نے کہا فضیل بن عیاض ہیں اور پھر میں انہیں ان کے پاس لے گیا، وہاں پہنچنے معلوم ہوا کہ نماز پڑھ رہے ہیں اور ایک آیت بار بار دھرا رہے ہیں، امیر المؤمنین نے فرمایا دروازہ پر دستک دو، میں نے تعیل حکم میں

دروازہ گھنکھتایا، حضرت فضیل بن عیاض کی آواز آئی کون ہے؟ میں نے کہا دروازہ گھولیے، امیر المؤمنین تشریف رکھتے ہیں، تو فضیل نے کہا: مجھے امیر المؤمنین سے کیا تعلق؟ تو میں نے کہا، امیر المؤمنین کی اطاعت کیا تم پر لازم نہیں؟ حضرت فضیل نیچے تشریف لائے، دروازہ گھولا اور پھر بالائی منزل کے کرہ میں چلے گئے، جو غل کر دیا اور ایک کارہ ہو گئے، ہم بھی ان کے پیچے پیچے کرہ میں داخل ہوئے اور ہاتھ کے سہارے انہیں تلاش کرنے لگے، مجھ سے پہلے امیر المؤمنین کا ہاتھ ان تک پہنچ گیا، جیسے ہی امیر المؤمنین کا ہاتھ ان سے مس ہوا تو فضیل نے کہا اللہ کیا زرم و گداز ہے، اگر کل عذاب الہی سے نجات پاسکتی، ہارون رشید نے سوال کیا اور کہا کہ خدا کے واسطے میر امسکہ حل فرمایے، اللہ آپ پر حرم فرمائے، تو حضرت فضیل نے ان سے فرمایا کہ عمر بن عبد العزیز جب والی خلافت ہوئے تو انہوں نے سالم بن عبد اللہ، محمد بن کعب، رجاء بن حیوہ کو بلا کر کہا کہ مجھے اس آزمائش میں بتلا کیا گیا ہے، چنانچہ تم لوگ میری دشکیری کرو، مجھے مشورے دو، انہوں نے خلافت کی ذمہ داری کو آزمائش سے تعییر کیا، جبکہ تم اور تمہارے وزراء سے نعمت سمجھتے ہیں۔

ان تینوں حضرات اکابر نے باری باری انہیں مشورے دئے، حضرت سالم نے فرمایا: "اگر نجات چاہتے ہو تو زندگی روزہ داروں کی طرح گزار دو، تاکہ موت تمہارے لیے افظار بن جائے" اور محمد بن کعب نے فرمایا: "اگر عذاب الہی سے بچتا چاہتے ہو تو عمر سیدہ مسلمان کو اپنا باپ اور درمیانی عمر والوں کو بھائی اور چھوٹوں کو اپنا بیٹا سمجھو، بڑوں کی تنظیم تو قیر کرو، بھائیوں کا اکرام کرو اور اپنے بیٹے کے ساتھ شفقت سے پیش آؤ۔"

حضرت رجاء بن حیوہ نے فرمایا کہ اگر عذاب خداوندی سے بچتا چاہتے ہو تو

دوسروں کے لیے وہی پسند کرو جو اپنے لیے پسند کرتے ہو اور وہی ناپسند کرو، جو اپنے لیے ناپسند کرتے ہو، اگر ایسا ہے تو پھر پرواہ نہیں کہ موت کب آتی ہے۔ میں تم سے یہ باتیں کہہ رہا ہوں مجھے اس دن کا بڑا خوف ہے جب پیروں میں ارزہ طاری ہوگا، امیر المؤمنین اللہ حرم کرے، کیا آپ کو ایسا مشورہ دینے والا کوئی ہے؟ ہارون رشید اور قطارو نے لگا، حتیٰ کہ بے ہوش ہو گیا، میں نے بڑے ملتجیانہ لمحے میں درخواست کی کہ امیر المؤمنین کی حالت پر حرم فرمائیے تو حضرت فضیل نے جواب دیا کہ ام ربع کے فرزند، تم اور تمہارے رفقاء امیر المؤمنین کو ہلاک کر دینا چاہتے ہیں اور میں ان کے ساتھ حرم کا معاملہ کروں؟ تھوڑی دیر کے بعد ہارون رشید کو افاقت ہوا تو کہا کہ مزید صحیح فرمائے، اللہ آپ پر اپنی رحمت کی بارش نازل فرمائے، حضرت فضیل نے فرمایا کہ عمر بن عبد العزیز کے ایک والی نے بعض امور میں ان کی خدمت میں کچھ شکایت کی، تو حضرت عمر بن عبد العزیز نے اسے لکھا کہ میرے بھائی! میں تمہیں یاد ہانی کرنا چاہتا ہوں کہ دوزخ میں تابد بیداری کی حالت میں رہیں گے، دیکھو اللہ کی یاد سے تم اپنے آپ کو غافل مت ہونے دینا، کیونکہ اس سے تمہاری امید ٹوٹ جائے گی، اس والی نے جب یہ خط پڑھا تو فوراً رخت سفر باندھا اور ایک لمبا سفر طے کر کے ان کی خدمت میں حاضر ہوا، حضرت عمر بن عبد العزیز نے سبب دریافت کیا تو اس نے کہا کہ آپ کے مکتب نے مجھے دہلو دیا، اب میں تازندگی دلایت قبول نہ کروں گا۔

ہارون رشید نے جب یہ واقعہ سناتا تو اس کی آنکھوں سے آنسوؤں کی جھٹی لگ گئی، فضیل بن عیاض نے اپنا وعظ جاری رکھا اور کہا کہ امیر المؤمنین: نبی کریم صلی اللہ علیہ وسلم کے بچپا حضرت عباس رضی اللہ عنہ آپ کے پاس تشریف لائے اور کہا کہ مجھے والی بنا دیجیے، تو معلوم ہے رسول اللہ نے کیا فرمایا، فرمایا کہ امارت قیامت

کے دن حسرت و افسوس کا موجب ہوگی، عم مختار آپ جہاں تک امارت سے نئے
سکتے ہوں نچنے کی تدبیر کیجئے، ہارون رشید کی نگاہوں سے پھر آنسو جاری ہو گئے،
اس نے مزید نصیحت کی درخواست کی، حضرت فضیل نے ارشاد فرمایا، اے خوبرو
انسان! کل قیامت کے دن اللہ تعالیٰ تم ہی سے اپنی خلوق کے بارے میں سوال
کرے گا، تو جس طرح بھی ہو سکے اپنے اس خوبصورت چہرے کو اللہ کی آنکھ سے
بچانے کی کوشش کرو، دیکھو، اس بات کی کوشش کرو کہ کبھی اپنی رعایا کے تعلق سے
تمہارے دل میں کھوٹ نہ پیدا ہونے پائے، کیونکہ نبی کریم صلی اللہ علیہ وسلم کا
قول ہے جو اپنی رعایا کے ساتھ خیانت کا مرتكب ہو گا وہ جنت کی خوبی سے محروم
رہے گا، ہارون رشید کے پھر آنسو جاری ہو گئے، جب افاقت ہوا تو پوچھا آپ
مقروض ہیں؟ تو انہوں نے جواب دیا کہ ہاں اللہ رب العزت کا قرض ہے، جس
نے ابھی مجھ سے اس قرض کے تعلق سے محسوس نہیں کیا، ہائے بر بادی جب وہ مجھ
سے مطالبہ کرے گا، ہائے بتاہی جب سوال ہو گا، ہائے ناکامی جب میرے پاس
کوئی جواب نہ ہو گا، ہارون رشید نے کہ میرا مقصود یہ نہ تھا، میں تو بندگان خدا کے
قرض کے بارے میں پوچھ رہا تھا، حضرت فضیل نے جواب دیا کہ میرے رب
نے مجھے اس کا حکم نہیں دیا، اس نے مجھے حکم دیا ہے کہ میں اس کے وعدوں کی
قصد یقین کروں، اور اس کے حکموں کی تعمیل کروں، اللہ تعالیٰ کا ارشاد ہے کہ ”میں
نے جس و انس کو حرض اپنی عبادت کے لیے پیدا کیا ہے۔ (۱۰)۔“

ہارون رشید نے کہا کہ یہ ایک ہزار دینار قبول فرمائیجئے، یہوی پچوں پر خرچ
کریں، اس سے مزید عبادت و ریاضت کی قوت آپ کو حاصل ہو گی، تو انہوں
نے جواب دیا کہ سچان اللہ! میں آپ کو نجات کا راستہ بتا رہا ہوں، اور آپ
میرے ساتھ یہ سلوک فرمار ہے ہیں، اللہ آپ کی حفاظت فرمائے، آپ کو توفیق

عطافرمائے، پھر خاموش ہو گئے اور کوئی بات نہ کی، جب باہر آئے تو ہارون رشید نے کہا کہ ابو عباس ایسا شخص بتانا چاہئے تھا، واللہ یہ تو مسلمانوں کا سردار ہے، ان کے بعد حضرت فضیل کے پاس ایک خاتون آئیں اور کہا کہ ہماری خستہ حالی کا علم تو آپ کو بخوبی ہے، کاش یہ قم قبول کر لی ہوتی، تو انہوں نے کہا کہ میری اور تمہاری مثال ان لوگوں کی ہے جن کے پاس ایک بار برداری کا اونٹ تھا، اس اونٹ کی کمائی سے ان کی گذر بسر ہوتی، لیکن جب اونٹ بوڑھا ہو گیا اور کسی کام کا نہ رہا تو اسے ذبح کر دلا، اور اس کا گوشت کھا گئے، ہارون رشید نے جب یہ باتیں سنیں تو کہا کہ چلو اندر چلیں، شاید قبول فرمائیں، حضرت فضیل کو جب اس کا علم ہوا تو باہر تشریف لائے اور بالائی منزل کے کمرہ کے دروازہ پر فرش پر بیٹھ گئے، ہارون رشید ان کے پاس آ کر بغل میں بیٹھ گیا، ان سے باتیں کرنے کی کوشش کی، لیکن انہوں نے کسی بات کا جواب نہ دیا، اسی دوران ایک سیاہ قام باندی آئی اور اس نے کہا کہ جناب والا آپ تشریف لے جائیں، آپ نے تورات بھر شمع کو پریشان کیا، پھر ہم لوگ واپس آگئے (۱)۔

ملفوظات

- ۱۔ حضرت فضیل بن عیاض آیت کریمہ "لیبلو کم ایکم احسن عمل" کے سلسلہ میں فرماتے ہیں کہ اللہ تعالیٰ سب سے عمدہ اور خالص عمل والے کی پرکھ کرے گا، یعنی عمل کو خالص لوجہ اللہ ہونا چاہئے اور آپ صلی اللہ علیہ وسلم کے طریقہ کے مطابق ہونا چاہئے۔
- ۲۔ "بندہ کو اللہ کی معرفت جس قدر حاصل ہوتی ہے اسی قدر اللہ کا خوف اسے حاصل ہوتا ہے اور جس قدر آخرت کی طلب ہوتی ہے اسی قدر دنیا سے بے رغبتی بڑھتی ہے۔"
- ۳۔ "لوگوں کے ساتھ اٹھنے بیٹھنے والا دو میں سے کسی ایک چیز میں ضرور بتلا ہو گا،

اس سے نہیں بچ سکتا، یا تو دوسروں کی طرح باطل اور غیر شرعی چیزوں میں مصروف ہو گا، یا منفرد یکھ کر اس سے روک نہیں پائے گا، اپنے ہم نشیں سے گناہ کی باتیں سنے گا۔

۳۔ ”اللہ اپنے اس بندہ پر حرم فرمائے، جس نے اپنے آپ کو مٹا دیا اور اپنے عمل پر خصر ہونے سے پہلے اس نے اپنی کوتا ہیوں پر آنسو بھائے ہوں۔“

۴۔ ”چیز مردت یہ ہے کہ انسان اپنے والدین کے ساتھ حسن سلوک کرے، مال جائز طریقہ سے حاصل کرے اور اسے جائز مصارف میں خرچ کرے، حسن اخلاق کا حامل ہو، مسلمانوں کا اکرام کرنے والا ہو، اور بلا ضرورت اپنے گھر سے نہ نکلتا ہو۔

۵۔ ”راہ حق کے سالکین کی قلت کی وجہ سے تمہیں اس راستہ میں وحشت نہ محسوں ہوئی چاہئے اور لوگوں کی کثرت سے تمہیں فریب میں نہ بیٹلا ہونا چاہئے۔“

۶۔ ”حصول دنیا کی فکر سے آخرت کی فکر ختم ہو جاتی ہے اور دنیاوی فرحت دراحت سے عبادت کی لذت زائل ہو جاتی ہے۔“

۷۔ ”اللہ تعالیٰ جب کسی سے محبت کرتے ہیں تو اس کے غنوں میں اضافہ فرمادیتے ہیں اور اللہ کو جب کسی سے نفرت ہوتی ہے تو اس کے لیے دنیاوی لذت کے تمام سامان مہیا کر دیتے ہیں۔“

۸۔ ”پوری کی پوری دنیا مجھ پر اس رعایت کے ساتھ پیش کی گئی کہ اس سلسلہ میں میرا محسوب نہیں ہو گا لیکن مجھے اس سے ٹھیک ولی ہی نفرت ہوئی جیسے تم میں سے کوئی کسی مردار کے پاس سے گزرے اور اپنے کپڑوں کے چانے کی فکر کرے۔“

۹۔ ”لوگوں کی خاطر کسی عمل سے رک جانا ہی درحقیقت ریا کاری ہے، اور ان کی وجہ سے کوئی کام کرنا شرک ہے۔“

۱۰۔ ”اگر مجھے معلوم ہو جائے کہ میری یہی ایک دعا قبول ہوگی، تو میں وہ دعا خلیفہ کے لیے کروں گا، کیونکہ اسی کی اصلاح پر امت کی اصلاح کا مدار ہے۔“

- ۱۲۔ ”انسان اپنے دوستوں کے ساتھ نرمی و ہمدردی کا معاملہ کرے، حسن اخلاق سے پیش آئے یہ اس کی رات رات بھر کی عبادت اور دن میں روزہ رکھنے سے بہتر ہے۔“
- ۱۳۔ ابوعلی رازی کہتے ہیں کہ ”میں ۳۰ سال تک فضیل بن عیاض کی صحبت میں رہا، اس مدت میں میں نے کبھی انہیں ہنستے ہوئے نہیں دیکھا، اور نہ ان کے ہونوں پر کبھی مسکراہٹ نظر آئی، البتہ جس دن ان کے فرزند علی کا انتقال ہوا تو میں نے چہرے پر خوشی کے آثار دیکھے، میں نے اس کی وجہ دریافت کی تو فرمایا کہ اللہ کو میرا بیٹا پسند آیا، اس نے قبول کر لیا، تو میں نے بھی اللہ کی خوشی پر خوشی کا اظہار کیا، فضیل بن عیاض کے یہ فرزند اپنے وقت کے کبار اول یاء میں تھے۔“
- ۱۴۔ عبد اللہ بن مبارک فرماتے ہیں کہ ”فضیل کی وفات سے دنیا سے حزن و ملال رخصت ہو گیا۔“
- ۱۵۔ حضرت فضیل نے ایک مرتبہ ابو تراب سے فرمایا ”دنیا میں آنا تو بڑا آسان ہے لیکن یہاں سے جانا بہت دشوار ہے۔“
- ۱۶۔ ”دو عادتوں سے دل میں قسادت پیدا ہوتی ہے: (۱) زیادہ کھانے سے (۲) زیادہ سونے سے۔“
- ۱۷۔ ”سب سے بڑا جھوٹا وہ ہے جو توہہ کرنے کے بعد پھر گناہ کا مرکب ہوا اور سب سے بڑا یقوق وہ ہے جسے اپنی نیکیوں پر ناز ہوا اور اللہ کی معرفت رکھنے والا وہ ہے جس سب سے زیادہ اللہ کا خوف ہو۔“
- ۱۸۔ ”ایمان کامل تھی ہوتا ہے جب انسان اپنے دین کو اپنی خواہشات پر ترجیح دینے لگے اور انسان کی ہلاکت یہ ہے کہ وہ اپنے دین کو خواہشاتِ نفس کے تابع بنائے۔“
- ۱۹۔ ”خلوتوں میں اللہ کے ساتھ صدق و انصاف کا معاملہ کرو، کیونکہ مقام بلند کا حامل در حقیقت وہ انسان ہوتا ہے، جسے اللہ نا مور فرمائے، اللہ تعالیٰ جب کسی بندہ سے محبت کرتے ہیں تو لوگوں کے دلوں میں اس کی محبت راخ فرمادیتے ہیں۔“

۲۰۔ ”جو شخص اللہ سے ڈرتا ہوا سے کوئی چیز فریب نہیں دے سکتی اور جو شخص غیر اللہ سے ڈرتا ہو دنیا کی کوئی شے اسے فائدہ نہیں پہنچا سکتی، عبد اللہ بن مالک نے ان سے پوچھا کہ ابو علی یہ بتاؤ کہ ہماری اس موجودہ آزمائش سے نکلنے کی تدبیر کیا ہے؟ تو انہوں نے کہا کہ اللہ کے ایک فرمانبردار بندہ کو دوسرے کی معصیت سے کچھ نقصان پہنچتا ہے؟ میں نے کہا نہیں؟ تو انہوں نے پوچھا کہ بتاؤ اللہ کے نافرمان بندہ کو کسی کی طاعت و فرمانبرداری سے کوئی فائدہ پہنچتا ہے؟ میں نے نفی میں جواب دیا تو انہوں نے کہا: اگر تم راہ نجات کے طالب ہو تو یاد رکھو یہی طریق نجات ہے۔“

۲۱۔ ”بندہ جب تک صحمند ہو اس حالت میں اللہ سے امید میں وابستہ رکھنے کے مقابلہ میں اللہ کا خوف و خیانت زیادہ سودمند ہے۔“

۲۲۔ ”اے ابن آدم! دنیا کو وہ گھر بناو جو تمہیں تمہاری ذمہ داریوں کا احساس دلائے، اور دنیا کا قیام عارضی سمجھ! جہاں رکنا مناسب نہیں، تھیک اس انسان کی طرح جو اپنے دشمن سے بھاگ رہا ہو، اور خوفناک راستے سے ہو کر اپنے گھر پہنچنے کے لیے کوشش ہو، ایسا انسان کسی کو دوست بنانا کر سے راحت و آرام کے اسباب نہیں کیا کرتا، اور نہ ہی اپنا ارادہ سفر تبدیل کرتا ہے، تاکہ اس کے حقیقی گھر میں جو اسباب راحت ہیں وہ محفوظ رہیں، اگر تم یہ کر سکتے ہو تو تمہیں اس کی کوشش کرنی چاہئے، اور اگر اس پر قادر نہیں تو کم از کم اس کی آرزو رکھنی چاہئے، دیکھو کہیں ایسا نہ ہو کہ تم اس راستے کے رہن بن جاؤ، قرآن کریم میں ہے ”وَهُمْ يَنْهَاوْنَ عَنْهُ وَيَنْأُوْنَ عَنْهُ وَإِنْ يُهْلِكُونَ إِلَّا أَنفُسَهُمْ وَمَا يَشْعُرُونَ“ [الأنعام: ۲۶] کیونکہ نگاہوں کی بصیرت کو اگر قلب کی بصیرت حاصل نہ تو غلط ہی نظر آتا ہے، صحیح نظر نہیں آتا، اس کی بے نگاہی کی علامت یہ ہے کہ اگر تم اس کی بصارت سے اپنے آپ کو یا کسی اور کو پہنچانے کی کوشش کرو گے، تو ہلاک ہونے سے نہیں نجٹ سکتے، اور نہ ہی تمہاری آرزو و امید میں اضافہ ہو گا، درحقیقت یہی بے بصیرتی ہے اگر چہ نگاہوں کی بینائی سلامت ہو، عقلمند تودہ ہے جو عقل کو پرے رکھ کر محض عقل کے لیے

تدبیریں اختیار کرتا ہے، اور جو کتاب الہی میں غور و فکر سے کام لیتا ہے اس کی امیدیں اسے مقاصد کے لیے اور آمادہ سفر کرتی ہیں، اور خوف و خشیت کا اس پر اثر ہوتا ہے، یہی انسان درحقیقت صاحب بصیرت ہے، اگرچا سے نگاہوں کی بصارت حاصل نہ ہو۔

۲۳۔ ”دنیا جائے قیام نہیں، حضرت آدم کو دنیا میں بطور انعام نہیں بطور سزا بھیجا گیا ہے، کیا تمہیں معلوم نہیں کہ دنیا ان سے کس طرح چھین لی گئی، انہیں کبھی بھوک کا سامنا کرنا پڑا، اور کبھی برہنگی کا، اور کبھی مختلف قسم کی آزمائشوں کا سامنا کرنا پڑا، تھیک اس مشق والدہ کی طرح جو اپنے بچوں کو کبھی حضیض اور کبھی ”صبر“ نامی کڑوے پھل پلاتی ہے اس سے اس کا مقصود اور ارادہ بہتری کا ہوتا ہے۔“

۲۴۔ ”حامل قرآن درحقیقت حق اور اسلام کا علمبردار ہے، اس لیے دوسروں کی طرح خطاوغرش، لہو ولعب، اور غفلت پسندی اس کے شایان شان نہیں، حامل قرآن کو یہ بالکل زیب نہیں دیتا کہ وہ خلق خدا کا دست نگر بنے، اور شاہان وقت یا ان کے ماتخوں کے سامنے دست سوال دراز کرے، اس کا مقام تو یہ ہے کہ پوری انسانیت اس کے سامنے سوالی بن کر کھڑی ہو، اور وہ سب سے مستغفی ہو۔“

۲۵۔ ”جب رات کی تاریکیاں دنیاۓ انسانیت کو اپنے آغوش میں لیتی ہیں تو اللہ تعالیٰ کا منادی یہ اعلان کرتا ہے کہ ہے کوئی مجھ سے بڑا خی و فیاض، ساری مخلوق میری نافرمان ہے، اس کے باوجود میں ان کی لکھداشت کرتا ہوں، رات کو اپنے بسترتوں میں جب وہ محوراحت ہوتے ہیں تو میں ان کی حفاظت کرتا ہوں، اور اپنی پناہ میں انہیں رکھتا ہوں، ایسا لگتا ہے جیسے وہ نافرمان اور مجرم نہ ہوں؛ بلکہ میرے محبوب اور حسن ہوں، کون ہے جو نافرمانوں کے ساتھ وہ مشفختانہ برناو کرے جو میں کرتا ہوں، عاصیوں کو انعام سے نوازتا ہوں، ہے کوئی ایسا جس نے مجھے آواز دی ہو اور میں نے اس کی نہ سنی ہو، یا مجھ سے مانگا ہوا اور میں نے نہ دیا ہو، یا میرے دروازہ پر اپنی سواری روکی ہو اور میں نے اسے دھنکار دیا ہو، میں اور صرف میں ہی حسن ہوں، صفت احسان میرے

وجود سے قائم ہے، صرف میں فیاض ہوں اور میری ہی بدولت فیاضی قائم ہے، میری سخاوت و فیاضی دیکھو! ان فرمانوں کی نافرمانیوں کے باوجود معاف کردیتا ہوں، اور گناہوں سے توبہ کرنے والوں کی توبہ ایسے قبول کرتا ہوں، جیسے کوئی گناہ ہی نہ کیا ہو، یہ انسان مجھے چھوڑ کر آخر کس کے دروازہ جا رہا ہے اور یہ نافرمان بندے آخر مجھ سے کیوں بھاگ رہے ہیں؟

۲۶۔ ”رشک ایمان کی علامت ہے، اور حسد نفاق کی علامت ہے، مومن رشک کرتا ہے حسد نہیں کرتا، نفاق میں رشک نہیں ہوتا، حسد ہوتا ہے، مومن کی شان یہ ہے کہ وہ دوسروں کی پرده پوشی کرتا ہے، وعظ و نصیحت کرتا ہے، اور فاجر شخص دوسروں کی عزت و کردار پر کچھرا اچھاتا ہے، پتھریں لگاتا ہے، اور برائیاں بیان کرتا ہے۔“

۲۷۔ ”جب غیبت و چلخوری کا چلن عام ہو جاتا ہے، تو اخوت اسلامی فنا ہو جاتی ہے، اس زمانہ میں تم لوگوں کی مثال اس شے کی طرح ہے جس پر سونے چاندی کی پاش کر دی گئی ہو، جس کا ظاہر تو بڑا دیدہ زیب نظر آتا ہے، لیکن باطن نہایت بد صورت“۔

۲۸۔ ”مومن کو ہر وقت وہر آن اپنے گناہوں سے توبہ کی فکر ہوتی ہے، صبح و شام ہر وقت مغموم نظر آتا ہے۔“

۲۹۔ ”دوسٹ کے مقابلہ میں دشمن سے تمہیں زیادہ نیکیاں حاصل ہوتی ہیں، لوگوں نے پوچھا وہ کیسے؟ تو فرمایا کسی دوسٹ کے سامنے جب تمہارا تذکرہ ہوتا ہے تو تمہارے حق میں دعا کیں کرتا ہے اور جب دشمن کے سامنے تمہارا تذکرہ ہوتا ہے تو وہ تمہاری غیبت کرتا ہے، اس طرح بے چارہ اپنی نیکیاں دوسرے کے حصہ میں لکھ دیتا ہے، لہذا یاد رکھو، جب بھی تمہارے سامنے کسی دشمن کا تذکرہ ہو تو اس کے حق میں دعاۓ خیر کیا کرو، اس کی ہلاکت کی بد دعا میں مت کرنا، اللہ تعالیٰ تمہاری دعاؤں کے صلہ میں تمہیں اجر عظیم عطا فرمائیں گے، کیونکہ جو شخص دشمن کے لیے بد دعا میں کرتا ہے شیطان اس کی مراد پوری کرتا ہے، کیونکہ شیطان تو انسان کی بتاہی و بر بادی ہی چاہتا ہے۔“

۳۰۔ ”مومن باتیں کم اور عمل زیادہ کرتا ہے، اور منافق کام کم اور باتیں زیادہ بناتا ہے، مومن کا ہر کلام حکمت کا آئینہ دار اور خاموشی غور و فکر اور اس کی نظر سراپا درس و عبرت ہوتی ہے، اس کا ہر عمل نیکی و صلاح پر منی ہوتا ہے، اگر تم نے بھی اپنا شیوه بنالیا تو تم ہر وقت عبادت کرنے والے شمار ہو گے۔“

۳۱۔ ”اللہ تعالیٰ رزق کی طرح محبت بھی تقسیم کرتے ہیں، محبت و رزق سب اللہ کی جانب سے ہے، ویکھو خیر دار کسی حسد میں مبتالم است ہونا کیونکہ یہ ایسی بیماری ہے جس کا کوئی علاج نہیں، جو اللہ کی صدق دل سے عبادت کرتا ہے اللہ تعالیٰ اسے علم و حکمت سے فواز تے ہیں۔“

حوالہ جات:

(۱) وفيات الأعيان: ۴۷۱۴، سير أعلام النبلاء: ۴۲۱۸، تذكرة الحفاظ: ۲۲۵، صفة الصفوۃ: ۱۳۴۲، حلية الأولياء: ۸۴۱۸، النجوم الزاهرة: ۱۲۱۲، طبقات الصوفية للسلمي: ۱۴۱۶، شذرات الذهب: ۳۶۱۱، تاريخ ابن عساكر: ۱۲۹۱۴، ميزان الاعتدال: ۳۶۱۳۔

(۲) ضحى الإسلام: ۱۵۹۱۔

(۳) تفصیلی حالات ملاحظہ کریں: وفيات الأعيان: ۴۶۰۳، سير أعلام النبلاء: ۱۰۴۶، البداية والنهاية: ۷۳۱۱، تاريخ بغداد: ۱۶۲۱۲، مروج الذهب: ۳۱۳۲۔

(۴) زاہدو مقی، نمونہ سلف امام الواعظین ابوالعباس محمد بن الحجی القاضی الکوفی، ابن السماک کے نام سے مشہور ہیں۔ تفصیلی حالات ملاحظہ کریں: سير أعلام النبلاء: ۳۲۸۱۸، وفيات الأعيان: ۳۰۱۱۴، صفة الصفوۃ: ۱۰۵۳، تاريخ بغداد: ۳۶۵۱۵، الطبقات الكبرى للشعرانی: ۵۲، الكواكب الدرية للمناوي: ۱۶۸، شذرات الذهب: ۳۰۳۱، عبر الذہبی: ۲۸۷۱۔

- (٥) تفصيلي حالات ملاحظة كریں: تاریخ بغداد: ١٧٤١٩، حلیة الأولیاء: ٢٧٠١٧، صفة الصفویة: ١٣٠١٢، وفيات الأعیان: ٣٩١١٢، طبقات ابن سعد: ٤٩٧١٥، تاریخ الطبری: ١٠١١، سیر اعلام النبلاء: ٤٥٤١٨ -
- (٦) وفيات الأعیان لابن خلکان: ج ٢١، حیات و خدمات کے لیے دیکھیں: حلیة الأولیاء: ٣٥٦١٦، تاریخ بغداد: ١٥١٩، تذكرة الحفاظ: ٢٠٣، الفهرست: ٢٢٥، طبقات الشیرازی: ٢٣ -
- (٧) وفيات الأعیان: ٣٢١٣، تاریخ بغداد: ١٥٢١٠، حلیة الأولیاء: ١٦٢١٨، عبر الذہبی: ٢٨٠١١، تذكرة الحفاظ: ٢٧٤ -
- (٨) وفيات الأعیان لابن خلکان: ٤٧١٤ -
- (٩) سیر اعلام النبلاء للذہبی: ٤٤٢١٨ -
- (١٠) سیر اعلام النبلاء: ٤٢٨١٨ - ٤٣١

بِشَرِّ الْحَافِي رَحْمَةُ اللَّهِ عَلَيْهِ^(۱)

ان کا پورا نام ابو نصر بشر بن حارث بن عبد الرحمن بن عطاء بن ہلال بن ہمان بن عبد اللہ ہے، بشر حافی کے نام سے مشہور ہوئے، کبار صلحاء، بڑے درجے کے اقیاء اور اصحاب تقوی میں شمار ہوتے ہیں۔ ”مرہ“ ان کا آبائی وطن ہے، بعد میں بغداد میں سکونت پذیر ہوئے، حافی ان کا لقب ہے، اس لقب کی وجہ یہ ہے کہ وہ ایک مرتبہ ایک موچی کے پاس گئے تاکہ اس سے ایک جو تے کا تسمہ جوٹوٹ گیا تھا خرید لیں، تو موچی نے کہا تم لوگوں کے لیے بوجہ بن گئے ہو، یہ سننا تھا کہ انہوں نے اپنا ایک جو تا جو ہاتھ میں لیے ہوئے تھا اور دوسرا جو پیر میں تھا وہوں پھیک دیے اور قسم کھانی کر آج کے بعد کھی جوتا نہ پہنوں گا۔

کہتے ہیں کہ ایک دن وہ معافی بن عمران (۲) کے گھر پہنچ، دروازہ پر دستک دی، اندر سے ان کی بیٹی نے پوچھا کون؟ انہوں نے جواب دیا، ”بشر حافی“، تو ان کی بیٹی نے کہا: دو پیسے کا اگر جوتا خیر یہ ہوتا تو خود کو حافی کہنے کی ضرورت نہ پیش آتی۔

ان کے تائب ہونے کا واقعہ بڑا دلچسپ ہے، ایک مرتبہ انہوں نے راستے میں ایک کاغذ جس پر اللہ کا نام لکھا ہوا تھا، اٹھایا اور ایک نہر میں جا کر اسے دھویا، اس وقت ان کے پاس صرف ایک درہم تھا، جس کی قیمت پانچ دو انق تھی، چار دو انق کی انہوں نے خوبصورت یہی اور ایک دانق کا عرق گلاب اور مشک و عرق گلاب سے اس کاغذ کے ٹکڑے کو معطر کیا، پھر ایک دیوار کے سوراخ میں اسے رکھ دیا، رات ہوئی تو خواب میں دیکھا جیسے کوئی کہہ رہا ہو کہ حافی تم نے میرے نام کو معطر کیا ہے، میں دنیا و آخرت میں تمہارے نام کو معطر کروں گا، جب نیند سے بیدار ہوئے تو اپنے گناہوں سے توبہ کی۔ (۳)

علامہ ابن جوزی لکھتے ہیں :-

بشر حانی نے طلب علم کے لیے مکہ، کوفہ اور بصرہ کا سفر کیا، حضرت وکیع، عیسیٰ بن یونس، شریک بن عبداللہ، ابو معاویہ، ابو بکر بن عیاض، حفص بن غیاث، اسماعیل بن علیہ، حماد بن زید، مالک بن انس، قاضی ابو یوسف، ابن مبارک، ہشیم، معافی بن عبد الرحمن، فضیل بن عیاض اور ابو قیم سے علم حاصل کیا، البتہ من درس پر جلوہ افروز نہ ہوئے، اس لیے ان کی روایات کی تعداد کم ہے۔ (۲)

ان سے روایت کرنے والوں میں احمد دو رقی، محمد بن یوسف جوہری، محمد بن شیعہ، سمسار، سری سقطی، عمر بن موسی جلاء اور ابراہیم بن ہانی نیسا پوری زیادہ معروف ہیں۔ (۵)

علامہ ابن خلکان ان کے تذکرہ میں لکھتے ہیں کہ :-

بشر حانی کی تین بہنیں تھیں، ایک کا نام مضفہ، دوسری کا حمدہ اور تیسرا کا زبدہ تھا، تینوں زاہدہ، عبادت گزار اور اپنے وقت کی اعلیٰ درجہ کی متقدیہ تھیں، ان میں سب سے بڑی مضفہ تھیں جن کا ان کے بھائی بشر سے پہلے انتقال ہو گیا تھا، بشر حانی کو ان کے انتقال سے بڑا صدمہ پہنچا، ان کی جداوی میں خون کے آنسو بھائے، ان سے اس غم و اندوہ اور گریہ وزاری کے بارے میں پوچھا گیا تو فرمایا کہ میں نے کسی کتاب میں پڑھا ہے کہ بندہ جب اللہ کی خدمت و عبدیت میں کمی کرتا ہے تو اللہ تعالیٰ اسے اس کی سب سے زیادہ محظوظی سے محروم کر دیتا ہے، میری یہ بہن مضفہ دنیا میں میرے نزدیک سب سے زیادہ محظوظ تھیں۔

عبداللہ بن احمد بن خبل فرماتے ہیں کہ: ”میرے والد احمد بن خبل کے پاس ایک عورت آئی اور سوال کیا کہ ابو عبد اللہ! میں کبھی چراغ کی روشنی میں اور کبھی چراغ نہ ہونے کی وجہ سے چاند کی روشنی میں کپڑا اپنی ہوں، تو کیا میرے لیے ضروری ہے کہ میں چراغ کی روشنی میں بنے گئے کپڑے اور چاند کی روشنی میں بنے گئے

کپڑوں کے مائین اتیا زکروں، تو میرے والد نے جواب دیا کہ اگر کر سکتی ہو تو ضرور کرو، تو انہوں نے دوسرا سوال کیا کہ ابو عبد اللہ! کیا مریض کی آہوں کو شکوہ و شکایت سے تعمیر کیا جاسکتا ہے؟ تو والد صاحب نے فرمایا، مجھے امید ہے کہ وہ شکوہ و شکایت نہیں؛ بلکہ اللہ کے حضور فریاد ہے، پھر وہ واپس چل گئیں۔

عبد اللہ کہتے ہیں کہ میرے والد احمد بن خبل نے مجھ سے کہا کہ بیٹے! آج سے پہلے کبھی کسی انسان کو ایسے سوالات کرتے ہوئے سناء ہے، جیسے یہ عورت کر رہی تھی، ذرا اس کے پیچھے جاؤ، عبد اللہ کہتے ہیں کہ میں اس عورت کے پیچھے چلا یہاں تک کہ وہ عورت بشر حافی کے گھر میں داخل ہو گئی تو میں سمجھ گیا کہ یہ عورت بشر حافی کی بہن ہیں، واپس آ کر والد صاحب کو بتایا کہ وہ بشر حافی کی بہن ہیں تو میرے والد نے کہا کہ وہ بشر ہی کی بہن ہو سکتی تھیں، کسی اور گھر کی نہیں ہو سکتیں۔

عبد اللہ مزید فرماتے ہیں کہ بشر حافی کی بہن جو والد صاحب کے پاس آئیں اور پوچھا کہ ابو عبد اللہ میرے پاس دو دائیں رقم ہے اس سے میں روئی خرید لیتی ہوں اور پھر اسے بن کر رصف درہم میں فروخت کر دیتی ہوں، پورے ہفتہ ایک دائی خرچ کرتی ہوں، ایک رات یہ ہوا کہ میرے قریب سے شیخ بردار ایک جماعت نکلی، میں نے اس روشنی کو غنیمت سمجھا اور اس کی روشنی میں دو طاق میں نے تیار کی ہیں، مجھے یقین ہے کہ اللہ تعالیٰ مجھ سے اس کے بارے میں ضرور سوال کرے گا، تو اے عبد اللہ خدا و اس طے مجھے اس مصیبت سے خلاصی عطا فرمائیے، تو والد صاحب نے جواب دیا کہ تم دونوں دائیں صدقہ کر دو، پھر تمہارے پاس کوئی سرمایہ نہ رہے گا اور اللہ تعالیٰ اس کے عوض جیہیں بہتر جزا عطا فرمائے گا، میں نے کہا اے ابا جان! رأس المال صدقہ کرنے کا حکم دیتے تو بہتر ہوتا، تو والد صاحب نے فرمایا کہ بیٹے اس کے سوال میں تاویل کی گنجائش

نہ تھی، یہ عورت کون ہے؟ میں نے کہا بشر حافی کی بہن ہیں، تو والد صاحب نے فرمایا کہ اس لیے میں نے یہ جواب دیا ہے۔ (۶) ابراہیم حربی (۱۹۸۵-۲۸۵) (۷) کہتے ہیں:-

بغداد میں بشر حافی جیسا ذہین عقلمند اور زبان کی خفاخت کرنے والا انسان نہ پیدا ہوا، لوگوں نے پچاس سال تک اس کے نقش قدم کی پیروی کی، لیکن اس پوری مدت میں کبھی ایک لفظ کسی مسلمان کی غیبت میں نہ سنا، میں نے ان سے زیادہ بہتر انسان نہیں دیکھا۔

وہ مزید کہتے ہیں:-

اگر بشر حافی کی داتائی اہل بغداد پر تقسیم کر دی جائے تو سب تقلید ہو جائیں۔
احمد بن خبل رحمۃ اللہ علیہ کو ان کے انتقال کی خبر دی گئی تو انہوں نے کہا:-
واللہ مر نے والا فرد فرید تھا، یکتا نے دہر تھا۔

ایک شخص بشر حافی کے پاس آیا، ان کی پیشانی کا بوسہ لیا اور ان سے گفتگو کرتے ہوئے ”جتاب والا، میرے آقا، ابو نصر“ جیسے تنظیمی کلمات استعمال کیے، جب وہ شخص واپس ہو گیا تو بشر حافی نے اپنے رفقاء سے کہا کہ ایک شخص نے محض بھلائی اور خیر کی وجہ سے دوسرے سے اپنی محبت کا اظہار کیا، اس سے محبت کی، عاشق تو یقیناً نجات حاصل کر لے گا، محبوب کا پتہ نہیں کہ اس کا حال کیا ہو گا؟۔
محرم ۱۴۲۲ھ میں بشر حافی کا انتقال ہوا۔

بشر حافی کے حکیمانہ اقوال

- (۱) مومن کا زادراہ اخفاء حال اور لوگوں کی نظر وہ سے پچنا ہے۔
- (۲) اللہ نے مجھے دنیا میں شہرت عطا کر دی، کاش قیامت کے دن رسوانی کا منہ

نہ دیکھا پڑے، مجھے جیسے لوگ کتنے بدتر ہیں، لوگ میرے تعلق سے کیا کیا خیالات رکھتے ہیں، حالانکہ میں ان کے گمان کے بر عکس ہوں، مجھے تو ان کی توقعات سے کہیں بڑھ کر ہونا چاہئے تھا، میں مرنا نہیں چاہتا، حالانکہ موت کو وہی ناپسند کرتا ہے جس کے دل میں شک اور کٹک ہو، اے کاش کہ میں شک اور وساوس کی وجہ سے موت کو ناپسند نہ کرتا۔

(۳) کسی شخص نے بشر حافی سے پوچھا کہ آپ بڑے مغموم و متفکر رہتے ہیں تو انہوں نے کہا: مجھے غم و فکر کیوں لاحق نہ ہو، میں ہی تو مطلوب ہوں۔

(۴) بشر حافی کہتے ہیں: بھوک سے دل میں پاکیزگی پیدا ہوتی ہے اور گہر اعلم حاصل ہوتا ہے، مبارکباد کے مستحق ہیں وہ جنہوں نے غبی و عدوں کی امید میں موجودہ لذتوں کو خیر آباد کہ دیا ہو۔

(۵) وہ فرماتے ہیں: ”موت کی یاد سے دل کی آرزوں کو صیقل کیا کرو۔“

(۶) دنیادار عالم کی سزا یہ ہے کہ اس کی بصیرت چھین لی جاتی ہے۔

(۷) جو دنیا کا طلب گار ہو اسے رسوانی کے لیے تیار رہنا چاہئے۔

(۸) حدیث کی زکوٰۃ ادا کیا کرو، دو سوا حادیث میں سے پانچ حادیث پر عمل کرو،

یہی اس کی زکوٰۃ ہے۔

(۹) امر بالمعروف اور نبی عن الممنکر کا فریضہ وہی انجام دے سکتا ہے جو اذیتوں

پر صبر کرنا جانتا ہو۔

(۱۰) اگر لوگوں کو اللہ کی عظمت و کبریائی کا خیال ہوتا تو کبھی نافرمانی نہ کرتے۔

(۱۱) مومن کی سر بلندی کا راز، لوگوں سے بے نیازی ہے، اور شرف و عزت کا

راز شب زندہ داری ہے۔

(۱۲) اپنے ذریعہ معاش کی گمراہی رکھو، اور اپنے آپ کو آگ سے بچاؤ۔

(۱۳) علم اور طلب علم کے سلسلہ میں انہوں نے فرمایا کہ اگر علم حاصل

کر کے عمل نہیں کرنا تو علم حاصل نہ کرنا بہتر ہے کیونکہ علم نام ہے عمل کا، اگر علم کی بدولت تم اللہ کے مطیع و فرمانبردار ہو تو عالم کھلانے کے سختق ہو، ورنہ درحقیقت عالم نہیں جاہل ہو۔

(۱۴) صبر ہی خاموشی ہے اور خاموشی ہی صبر ہے، کوئی بھی بات کرنے والا کسی خاموش رہنے والے سے زیادہ متقد نہیں ہو سکتا، سوائے اس عالم کے جو بات کرنے کی جگہوں میں بات کرے اور خاموشی کے موقع پر خاموش رہے۔

(۱۵) لوگوں کی ملامت کے خوف سے کبھی کچھ مت خرچ کرنا۔

(۱۶) اپنی اچھائیاں دییے ہی چھپاؤ جیسے برائیاں چھپاتے ہو۔

(۱۷) جب بات کرنے کو جی چاہے تو خاموشی اختیار کرو اور خاموشی کو دل چاہے تو بات کرو۔

(۱۸) جو معرفت خداوندی سے محروم ہوا سے عبادت میں لذت و سرور حاصل نہیں ہوتا اور اعمال کے ثواب کا اندازہ نہ ہو تو عبادتیں اس پر بوجھ بن جاتی ہیں، جسے دنیا میں حقیقی زہد حاصل ہو گیا، دنیا کے بوجھ اور ذمہ داریاں ہلکی ہو جاتی ہیں، جسے دنیا میں خوش رہنا آگیا اس نے بلند مراتب حاصل کر لیے۔

ان کی جانب چند اشعار بھی منسوب کیے جاتے ہیں، وہ مندرجہ ذیل ہیں:

ولیس من یروق لی دینه
یغرنی ماصاح تبریقہ
من حقق الایمان فی قلبہ
یوشک ان یظہر تحقیقہ

ترجمہ:

کوئی شخص ایسا نہیں جس کا دین مجھے بہتر لگے، اس کی ظاہری چک دمک سے

فریب کھا جاتا ہو، یقیناً جو انسان اپنے قلب میں ایمان کو رکھ کر لے عنقریب اس کے
حقائق و تجليات جلوہ گر ہو جائیں گی۔

کہتے ہیں:

أَقْسَمْ بِاللَّهِ لِرَضْخِ النُّورِ
وَشَرْبِ مَاءِ الْقَلْبِ الْكَالِحَةِ
أَعْزِلُ إِلَيْنَا مِنْ حِرْصِهِ
وَمِنْ سُؤَالِ الْأُوْجَهِ الْكَالِحَةِ
فَاسْتَغْفِرُنَا بِالْيَأسِ تَكَنْ ذَا غَنِيَّةِ
مَفْتَبِطًا بِالصَّفَقَةِ الْرَّابِعَةِ
الْيَأسِ عَزْ وَالْتَّقَى سُؤَدِّدَ
وَرَغْبَةِ النَّفْسِ لَهَا فَاضِحةٌ
مِنْ كَانَتِ الْمَدْنِيَّا بِهِ بَرَّةٌ
فَإِنَّهَا يَوْمًا لَهُ ذَابِحَةٌ

اور کبھی فرماتے ہیں:

خَلَتِ الدِّيَارُ فَسَدَتْ غَيْرُ مَسُودٍ
وَمِنْ الشَّقَاءِ تَفَرِّدَ بِالسُّؤَدِّدِ

کبھی کہتے ہیں:

قَطَعَ اللَّيَالِيِّ مِنِ الْأَيَامِ فِي حَلْقِ
وَالنُّومِ تَحْتَ رَوَاقِ الْهَمِّ وَالْقَلْقِ
أَحْرَى وَأَعْذَرْ لِي مِنْ أَنْ يَقَالَ غَدًا
إِنِّي التَّمَسْتُ الْغَنِيَّ مِنْ كَفِ مُخْتَلِقِ

قالوا: رضيت بذا قلت: القنوع غنى
 ليس الغنى كثرة الأموال والورق
 رضيت بالله في عسرى وفي يسرى
 فلست أسلك إلا واضح الطرق

بشر حافی کے خطوط کے نمونے:

علی بن خشم (۸) فرماتے ہیں کہ ابونصر بشر بن حارث نے مجھے لکھا!
 حمد و سلام کے بعد! خدا سے دعا کرتا ہوں کہ مجھے اور تمہیں اپنی نعمتوں سے مالا مال
 کرے اور ان نعمتوں اور احسانات کا شکر ادا کرنے کی توفیق ارزانی فرمائے، خدا
 کرے کہ اسلام کے ساتھ زندگی نصیب ہو اور جب موت آئے تو خاتمه اسلام پر
 ہو، حق تعالیٰ شانہ ہر نقصان کا بدل اور ہر تکلیف کا صلد عطا فرمائے، اے علی! میں
 تمہیں تقویٰ کی وصیت کرتا ہوں، یاد رکھو! اللہ تعالیٰ کے احکامات کی تابعداری
 کرتے رہنا، اس کی کتاب کو مضبوطی سے پکڑے رہنا، سلف صالحین کے طریقہ پر
 چلتا، انہوں نے ہی راہ اسلام واستقامت ہمارے لیے ہموار کی ہے، لہذا ان کی
 زندگی کو اپنے لیے نصب اعین بنالیما، ان کی زندگی کو معیار بنانا کر اپنی زندگی کا جائزہ
 کشrt سے لیتے رہنا، یہ تمہارے لیے خلوتوں کی انسیں ورثیق ثابت ہوگی
 اور جلوتوں اور یار بائیسوں سے تمہیں بے نیاز کر دے گی، ان کے حالات زندگی
 ایسے ہوں کہ جیسے تم ان کا مشاہدہ کر رہے ہو، کیونکہ اصحاب رسول کی محبت و رفاقت
 مردوں کی محبت و رفاقت سے بہتر ہے، کیونکہ کچھ لوگ تمہاری لغزشوں اور خامیوں
 کی تاک میں رہتے ہیں، اگر وہ اپنے مقصد میں کامیاب نہیں ہوتے تو تمہیں اپنا
 جلیس و مصاحب بنا لیتے ہیں، اس طرح جب کوئی عیب یا برائی تم میں دیکھ لیتے

ہیں تو طرح طرح کی الزام تراشیاں کرتے ہیں، یاد رکھو! (اللہ تمہیں خیر و فلاح سے نوازے) تمہاری عمر کا اکثر حصہ گذر چکا، نیک لوگ دنیا سے رخصت ہو گئے، عنقریب تم بھی ان سے جا ملو گے، یاد رکھو! تم مطلوب ہو لہذا اپنے طالب کو پریشان و عاجز مت کرو، تم اس کے اسیر و حکوم ہو، پوری مخلوق اس کی عظمت و کبریائی کے سامنے بیچ ہے، ہر ایک اس کا محتاج ہے، چنانچہ مجھیں اور عقیدت مندوں کی کثرت سے فریب مت کھانا، اللہ سے ایسے ہی گڑگڑا کرو اور عاجزی سے مانگو جس طرح ایک کم حیثیت والا بزردست اور حیثیت والے شخص کے سامنے اور فقیر مالدار کے سامنے گڑگڑا تھا ہے، یا اس قیدی کی طرح جسے کہیں اماں نہ ملے، شکرانہ نہ ملے اور اپنے جرم سے خائف ہو اور جو کر رہا ہو اس سے غیر مطمئن، لیکن ماہوس نہیں ہوتا، دعا میں کرتا رہتا ہے، فتنوں اور آزمائش سے مامون نہیں ہوتا، اس حالت میں اگر اللہ تعالیٰ تمہیں دیکھے گا تو اسید ہے کہ تم پر حرم فرمائے، فضل و کرم کا معاملہ فرمائے، تمہاری مد فرمائے اور تمہیں اپنے عنفو و کرم کے سایہ میں لے لے، لہذا مصائب و آفات میں اللہ تعالیٰ کی طرف رجوع کرو، اسی سے مدد مانگو، اگر تم نے اسیا کیا تو اس کا قرب حاصل ہو گا، اسے اپنے والدین سے زیادہ شفیق و حرم دل پاؤ گے اور اپنی جان سے بھی زیادہ ترقیب، توفیق اللہ تعالیٰ دیتا ہے، اسی سے مانگنا ہوں، وہی بہترین نواز نے والا ہے، ہمکو بھی اور تمکو بھی۔

اے علی! یہ بات ذہن نشین کرلو کہ جس انسان کی شہرت و ناموری کے ذریعہ آزمائش ہوتی ہے، وہ بہت سخت ہوتی ہے، اللہ تعالیٰ نے اس مصیبت و آزمائش کا علاج ہمارے لیے یہ تجویز کیا ہے کہ ہم اور آپ اللہ تعالیٰ کی عظمت و کبریائی کو تسلیم کریں، اس کی بارگاہ عظمت و جلال میں خشوع و خضوع اور ابہتال و تضرع کے ساتھ جسم سانی کریں اور اللہ تعالیٰ اس کے فتنے اور برے انجام سے ہماری اور آپ کی حفاظت فرمائے: کیونکہ

اللہ تعالیٰ نے اپنے مقررین بارگاہ اولیا اور جسے توفیق ارزانی کرے، ان سے اس کا وعدہ فرمایا ہے، الہذا تمہاری استطاعت کے اعتبار سے جو امر زیادہ آسان اور سہل ہے، اسے اختیار کرو، یعنی پروردگار حقیقی کو اپنی کرو اور کسی لوگوں کی تعریف یا ان کی تتفییض سے ول کو متاثر نہ ہونے دینا اور سنان کی مدح سرائی یا تقدیم پر اعتماد کرنا، کیونکہ جس کسی نے بھی اس پر اعتماد کیا، اس کی بلا کست یقینی ہے، ہلوں کو فوراً یہاں سے فرماں رکھنا ہر زمانہ کے اصحاب صدق و صفا کا شیوه رہا ہے، یاد رکھیے آج آپ یہاں مُردوں کے مقام اور زندوں کے مُفْن پر ہو جاؤ خرت سے غافل ہو گئے اور جن کے اعمال و آثار مٹ پکے ہیں، یہ تمہارے زمانہ کے لوگ ہیں، الہذا جس جگہ نورِ الہی کی روشنی نہ ہو اور جہاں کتاب خدا کی بالا دتی نہ ہو ان بھجوں سے بچو اور جو تمہارے ساتھ نہ ہو، ان کی پرواہ مت کرو اور ان کے ساتھ نہ ہونے پر افسوس مت کرو، یاد رکھیے ان کی قربت کے مقابلہ میں ان کا بعد تمہارے حق میں زیادہ بہتر ہے، اللہ تمہارے حق میں کافی و کار ساز ہے، الہذا سے اپنا منس و ہدم سمجھو، اور ان لوگوں کے مقابلہ میں اللہ تعالیٰ کی ذات برحق کو نہم البديل سمجھو، اپنے زمانہ کے لوگوں سے خبردار ہو، خوش گمانی یا بد گمانی میں مبتلا رہنے والوں کے ساتھ زندگی کے کوئی معنی نہیں، اپنی فکر کھنڈا لے کسی بھی عقلمند انسان کے نزد یک اپنے معاصر کی ترقی و اقبال کے مقابلہ میں کوئی ترقی و اقبال اور شہرت مبغوض نہیں ہوئی چاہئے، کیونکہ اگر ایسے شخص کا تمہیں تقرب حاصل ہو تو قدر نہیں بتلا ہو جانے کا اندیشہ ہے اور اگر دوری اختیار کرو گے تو بھی آزمائشوں کا خطرہ ہے، یاد رکھیے کہ زندگی کے بال مقابل گناہی و عزلت نہیں بہر حال بہتر و باعثِ عافیت ہے، اگر کوئی شخص برائی سے نجات چاہتا ہے تو اسے فتنہ و آزمائش سے مامون ہونا چاہئے کیونکہ اس سے نجات نہیں ہے، اگر آپ نے ان کو اپنے اوپر کچھ بھی غلبہ عطا کیا تو وہ تمہیں گناہ کار بنا کر چھوڑیں گے اور اگر ان سے دوری بھائی تو تمہیں شریک ٹھہر لیں گے، میر اعقیدہ یہ ہے کہ آج کے

زمانہ میں فضل و مکال خلائق میں ہے، کیونکہ سلامتی و تحفظ وہیں فراہم ہے، اور خود گناہوں سے سلامتی خود بڑا کمال ہے، لہذا گناہوں سے کافوں اور نکاہوں کو محفوظ کر لیجئے، بدگمانی سے احتراز کرئے، کیونکہ یہ اللہ رب العزت کا حکم ہے ”إن بعض أظن إثم“، والسلام۔

فرماتے ہیں:

اگر کسی موقع و مقام پر دنیا کی کوئی ضرورت وابستہ ہو تو وہاں تقرب کی نیت سے حدیث مت بیان کرو اور دنیا کے سیاق میں علم کا تذکرہ مت کرو، میں نے متعدد ایسے مشانخ کو دیکھا ہے جنہوں نے دنیا کی خاطر علم حاصل کیا اور ان جام کا رسوائی ان کا مقدار بی بی ایسے بھی ہیں جنہوں نے اپنے علم کا صحیح استعمال کیا، اس پر عمل کیا، اس کے تقاضوں کو پورا کیا، اس کی قدر کی، تو وہ رسوائی و حرمان نصیبی سے محفوظ رہے اور اللہ تعالیٰ نے ان کے علم کو ان کے حق میں مفید بنایا، تم نے اگر کوئی علم و معلومات صحیح جگہ سے حاصل کی ہوں اور پھر تمہیں معلوم ہو کہ کوئی شخص اس کے برخلاف بات کر رہا ہے تو اس سے قطعاً مباحثہ مت کرو، کیونکہ اس سے تمہیں فائدہ حاصل نہ ہوگا، اپنے علم کے مطابق اپنے فائدہ کی خاطر عمل کرتے رہو، میں نے ایسے بہت سے لوگوں کو دیکھا ہے جن کے پاس علم تو زیادہ نہیں تھا، لیکن انہوں اپنے علم کے مطابق عمل کیا تو یہ ان کے لیے مفید بنا اور ایسے بھی لوگ ہیں جن کے پاس علم کی وافر مقدار تھی؛ لیکن عمل نہ تھا تو ان کو کوئی فائدہ نہ حاصل ہو سکا۔ (۹)

حوالہ جات:

۱- صفة الصفوۃ: ۱۸۳/۲، حلیۃ الأولیاء: ۳۳۶/۸، وفيات

الأعيان: ۲۷۴/۱، سیر أعلام النبلاء: ۰/۱۴، طبقات الصوفية: ۳۹، تاريخ

- بغداد: ٦٧١٧، طبقات الأولياء: ١٠٩، شذرات الذهب: ٦٠٢، النجوم الزاهرة: ٢٤٩١٢، تهذيب التهذيب: ٤٤١١، البداية والنهاية: ٢٩٧١٠، مرآة الجنان: ٩٢١٩، شرح الرسالة القشيرية: ٩٨١١، طبقات الشعراني: ٨٤١١
- ٢- ۱۲۳ھ میں پیدا ہوئے اور ۱۸۵ھ میں وفات ہوئی اور ایک قول کے مطابق ۱۸۷ھ میں اور ایک دوسرے قول کے مطابق ۱۸۸ھ میں وفات ہوئی، تفصیل کے لیے ملاحظہ کریں: تاریخ بغداد: ٢٢٦/١٣، طبقات ابن سعد: ٣٨٧/٧، سیر اعلام البلاع: ٨٠/٩، تذكرة الحفاظ: ١٢٨، انویم الزاصرة: ٢٨، شذرات الذهب: ١٢٧/١١، وفیات الأعیان: ١٢٥، دار صادر، بیروت، ١٩٤٨ء۔
- ٣- صفة الصفوۃ۔
- ٤- سیر اعلام البلاع۔
- ٥- وفیات الأعیان: ١٢٧۔
- ٦- شیخ الاسلام ابو اسحاق ابراہیم بن اسحاق بن ابراہیم بن بشیر بغدادی حربی، صاحب تصنیف ہیں، تفصیلی حالات زندگی کے ملاحظہ کریں:- تاریخ بغداد: ٣٨٨/٦، طبقات الحنابۃ: ١٢٨، مجمع الادباء: ١١٢، البرلیۃ والتحلیۃ: ١١٩/٧، طبقات السکی: ٢٥٦/٢، سیر اعلام البلاع: ٣٥٦/١٣۔
- (٧) امام حافظ ابن عبد الرحمن بن عطاء بن هلال، ١٢٥ھ میں پیدا ہوئے، یہ پسر الحافی کے بھانجے ہیں، حالات زندگی کے لیے ملاحظہ کریں: سیر اعلام البلاع: ٥٥٣/١١، تہذیب التہذیب: ٣١٦/٧۔
- (٨) حلیۃ الاولیاء وطبقات الاصفیاء۔

(۱)

حارث محا سبی رحمۃ اللہ علیہ

۱۶۵-۲۲۳ھ

اسم گرامی ابو عبد اللہ حارث بن اسد محا سبی ہے، ولادت بصرہ میں ہوئی، بغداد میں سکونت پذیر ہے اور وہیں سانحہ وفات چیش آیا، آپ کا شمار اصحاب زہد و تقویٰ میں ہوتا ہے، محا سبی کہلانے کی وجہ یہ ہے کہ آپ کثرت سے اپنے نفس کا محاسبہ فرمایا کرتے تھے۔ روایت حدیث میں آپ کے استاد یزید بن ہارون (۲) اور ان کے طبقہ کے محمد شین ہیں، امام شافعی (۳) سے بھی شرف تلمذ حاصل ہے اور آپ کے شاگردوں میں ابوالعباس بن مسروق، احمد بن حسن بن عبد الجبار صوفی اور شیخ الاولیاء حضرت جنید بغدادی اور ایک جم غیرہ ہے۔ حضرت جنید اور آپ کے بہت سے لائف و لچسپ و اتعات تاریخ و تذکرہ کی کتابوں میں موجود ہیں، شیخ عبدالفتاح ابوغدہ آپ کا تذکرہ کرتے ہوئے کہتے ہیں:-

حارث محا سبی (اللہ ان پر رحم فرمائے) بڑے عابد، زاہد، صوفی، فقیر، اصولی، مشکلم، نگاہوں کو اٹکلبار کرنے والے واعظ اور محدث و راوی تھے، اللہ نے زبان و بیان کی ایسی مہارت اور قوت تعمیر عطا فرمائی تھی کہ وہ کسی بھی موضوع پر گفتگو فرماتے، خواہ وہ موضوع ترغیب کا ہوتا یا تہیب کا، ایسا محسوس ہوتا جیسے تم خود اپنی نگاہوں سے دیکھ رہے ہو، اور برآہ راست تمہارا دل اسے محسوس کر رہا ہو، گفتگو کے اختتام سے پہلے مخاطب ان کی مدد گفتگو سے مطمئن ہو جاتا اور دل میں یقین رانج ہو جاتا، ان کا کلام سراپا خیر و نصیحت ہوتا۔

وعظ و ارشاد کے موضوع پر ان کی بہت سی کتابیں ہیں، مثلاً "الرعاية لحقوق

الله“ اور ”التوہم“۔ امام غزالی نے اپنی کتاب ”احیاء العلوم“ میں ان دونوں سے کافی استفادہ کیا ہے۔ شیخ تاج الدین سعید بن حنبل نے ”طبقات الشافعیہ الکبری“ میں ان کی کتابوں کی تعداد دوسری ۲۰۰ ذکر کی ہے، ان میں اکثر زہد، تزکیہ، سلوک، احسان، اصول دین، معترزلہ و روافضل کے رد میں ہیں، تزکیہ و احسان اور تصوف و سلوک کے موضوع پر تو مصادر کی حیثیت رکھتی ہیں، ہر ایک نے حتیٰ کہ امام غزالی علیہ الرحمہ نے بھی تصوف کے موضوع پر ان سے استفادہ کیا ہے۔

امام مناوی نے ”الکواکب الدریۃ فی تراجم السادة الصوفیۃ“ میں حارث مجاہبی کے تذکرہ میں تمیٰ کا قول نقل کیا ہے کہ:-
وہ فقہ، تصوف، حدیث اور فتن کلام میں مسلمانوں کے امام ہیں۔
امام غزالی علیہ الرحمہ فرماتے ہیں:-

وہ علم کے معاملہ میں حضر الامۃ کی حیثیت رکھتے ہیں، ان کو نفسانی عیوب اور اعمال کو اکارت کر دینے والے اسباب بیان کرنے اور اسرار عبادت کے باب میں تمام علماء و باشین پر تفوق و برتری حاصل ہے، ان کا کلام اس کا ستح ہے کہ اسے مُن و عن بیان کیا جائے۔

ابوالقاسم عبدالکریم بن ہوازن قشیری متوفی ۵۷۵ھ نے ”الرسالة القشیریۃ“ میں حارث مجاہبی کا تذکرہ کرتے ہوئے ابو عبد اللہ بن حنفی کا قول نقل کیا ہے، وہ فرماتے ہیں:-

ہمارے مشائخ میں سے پانچ لوگوں کو اپنا مقتدیٰ بنا لواہر بقیہ مشائخ کے احوال و کوائف کو ان پر چھوڑ دو، حارث بن اسد مجاہبی، جنید بن محمد، ابو محمد بن رویم بن احمد بغدادی (۳) متوفی ۳۰۳ھ، ابوالعباس احمد بن محمد بن ہبیل بن عطاء (۵) متوفی ۴۵۹ھ، عمرو بن عثمان کی (۶)، کیونکہ یہ حضرات علم و حقائق دونوں کے جامِ تھے۔

حکیمانہ اقوال:

”ہر شی کا جو ہر ہوتا ہے، انسان کا جو ہر اس کی عقل ہے اور عقل کا جو ہر توفیق ہے،
دوسرے الفاظ میں یوں کہہ سکتے ہیں عقل کا جو ہر صبر و برداشت ہے۔“

”حسن اخلاق کے معنی یہ ہیں کہ اذیت برداشت کرے، غصہ بالکل نہ آئے،
چہرہ پر مسکراہٹ ہوا در گفتگو عمده ہو۔“

”ہر زاہد کو اس کی معرفت کی بقدر ہی زہد حاصل ہوتا ہے اور معرفت اس کی عقل
کی بقدر اور عقل اس کی ایمانی قوت کی بقدر۔“

”عبدیت و بندگی کی تعریف یہ ہے کہ تم دنیا میں خود کو کسی چیز کا مالک نہ سمجھو اور
تمہیں یاد رہے کہ تم کسی نفع و ضرر کے مالک نہیں۔“

”جو اللہ تعالیٰ کی عطا کردہ نعمتوں کا شکر ادا نہیں کرتا وہ درحقیقت خود اس نعمت کے
زواں کا سبب بنتا ہے۔“

”ظالم شخص کی لوگ کتنی ہی تعریف کریں اسے ندامت و شرمندگی اخلاقی پڑتی ہے
اور مظلوم کی لوگ خواہ کتنی ہی ندمت کریں وہ محفوظ رہتا ہے، قناعت شعار بمحو کارہ کر بھی
مالدار ہے، اور حریص دلتنید ہو کر بھی محتاج رہتا ہے۔“

رسالة المُسْتَرِ شدِين سے چند نمونے

”کتاب اللہ کا حق یہ ہے کہ اس کے احکامات پر عمل ہو، اللہ کے گرفت کا خوف، اس
کے وعدوں پر اعتقاد اور قرآن کے متشابہات پر یقین کامل ہو، اس میں بیان کردہ فقص
و امثال سے سبق حاصل کیا جائے، اگر آپ نے قرآن کے ان حقوق کا خیال رکھا تو امید ہے
کہ جہالت و ندانی کی شب تاریک چھٹ جائیگی اور علم و معرفت کا آفتاب طلوع ہوگا، شک

و تردد کی اذیت کے بجائے روحانی اطمینان و سکون کی دولت نصیب ہوگی، اللہ رب العزت کا ارشاد گرامی ہے: ”اللہ ولی الذین آمنوا بخر جہم من الظلمات إلی النور“۔

صبر کے تعریف اور اس کی اہمیت کا تذکرہ کرتے ہوئے کہتے ہیں: ”ایمان میں صبر کو وہ حیثیت حاصل ہے جو ایک انسانی جسم میں سرکو حاصل ہوتی ہے، اگر اسے کاٹ دیا جائے تو پورا جسم بیکار ہو جاتا ہے، اپنی عزت و آبر و اور کردار کے تعلق سے اگر کوئی غصہ دلانے والی بات سنو، تو غصہ مت ہونا، بلکہ عفو و درگذر سے کام لینا، کیونکہ درحقیقت یہی عزیمت ہے۔“۔

فرماتے ہیں کہ ”ترک تدبیر کے سلسلہ میں عقل کا استعمال کرو اور تقدیر کے مسئلہ میں صرف اور صرف اللہ تعالیٰ سے مدد چاہو، حضرت علی رضی اللہ عنہ فرماتے ہیں ”اے این آدم! مالداری کی حالت میں فخر و مباہات مت کرنا اور حد اعتماد سے آگے مت بڑھنا اور فقر و افلاس کی صورت میں رحمت خداوندی کا دامن ہاتھ سے مت جانے دینا، حادث دہر سے مغموم و رنجور مت ہو جانا اور خوشحالی تھہارے لیے کبر و نجوت کا باعث نہ بنے؛ کیونکہ سونا ہی درحقیقت آگ میں تپیا جاتا ہے اور نیک و صالح انسان ہی آزمائشوں کا شکار ہوتا ہے۔“۔

”ظالموں کے ساتھ عفو و درگذر اور حرام نصیبوں اور بیکسوں کے ساتھ فیاضی کا معاملہ کرو، محض اللہ کی رضا جوئی اور محض اللہ کے خوشی کے لیے اپنے دوستوں اور رفقاء کے ساتھ ایثار کا معاملہ کرو، اپنا مال احباب پر خوشندهی کے ساتھ خرچ کرو، اپنے دینی بھائی کے حقوق کا پاس و لحاظ کرو، کوئی بڑی سی بڑی نیکی تھہاری نگاہوں میں بڑی نہ ہوئی چاہئے اور چھوٹی سی چھوٹی برائی کو معمولی مت سمجھنا۔“۔

”علم کو وسیلہ زینت ہنانے سے اتنا ہی گریز ہو جیسے اپنے کارناموں پر فخر سے اجتناب کرتے ہو، کوئی ایسی باطنی خوبی جس پر ظاہری علم کا شائبہ ہو اس سے اجتناب کرنا۔“۔

”عمر کو تین مراحل میں تقسیم کردو، پہلا مرحلہ تحصیل علم کے لیے خاص ہو اور دوسرا

مرحلہ اس سے حاصل کردہ علم پر عمل کے لیے خاص ہو اور تیر امر حلقہ نفس کے تقاضوں اور حقوق انسانی کی ادائیگی کے لیے خاص ہو۔ اسلاف کی زندگیوں سے سبق حاصل کرو اور ان دو گروہوں کے جو اللہ کے سامنے پیش ہونگے، حالات تمہارے ذہن میں مختصر ہیں، ایک گروہ وہ ہے جس کو اللہ کی خوشنودی حاصل ہوگی اور جنت میں داخلہ کے حقدار ہونگے اور دوسرا گروہ اللہ کو ناراض کرنے کی وجہ سے دوزخ کا سزاوار ہو گا۔ تمہیں ہر وقت یاد رہے کہ اللہ تم سے کتنا قریب ہے، وہ فرشتے جو ہر وقت تمہارے ساتھ ہیں اور تمہارے اعمال کی نگہداشت ان کے سپرد ہے ان کا اکرام کرو۔

”دبستان علم و ادب سے علم حاصل کرو اور خلوت و عزلت نشینی سے انسیت حاصل کرو، نفس کی بیچ در بیچ تنگنا بیوں میں حیا کا دامن ہاتھ سے مت جانے دو، فکر و خیال کی وادیوں میں عبرت و نصیحت کا حصول تمہارا مقصود ہونا چاہئے، خوف و خشیت کے مرغزاروں میں حکمت و معرفت کا اکتساب کرو۔“

”یہ ذہن نشین رہے کہ تمہاری نافرمانیوں کے باوجود اللہ کے احسان کا معاملہ تمہارے ساتھ کیا ہے، تمہاری بے حیائی کے باوجود وہ کس قدر تمہاری ستر پوشی کرتا ہے، تم اس کے کتنے تھانج اور وہ تم سے کتنا بے نیاز ہے؟“

”ہے کوئی جسے اس کی معرفت حاصل ہو، ہے کوئی جسے اپنے گناہوں کا خوف ہو، ہے کوئی جسے اس کے قرب سے خوشی و شادمانی ہوتی ہو، اے فریب خور دہ انسان وہی ذات مقدس ہے، غفور و رحیم ہے، تمہاری بے اعتدالیوں اور انسانیت کی قبائیں چاک کر دینے کے باوجود کیا یہ صحیح ہے کہ اللہ ان سب باتوں سے واقف نہیں!“

”یاد رکھو! جس طرح دن کی روشنی سے اندھے کا کچھ بھلانہیں ہوتا، اسی طرح علم و معرفت کے قوموں سے صرف اہل تقوی ہی فائدہ اٹھاسکتے ہیں، غیر اہل تقوی نہیں، دواویں کا اثر مردوں پر نہیں ہوتا، اسی طرح علم و ادب کے اثرات مدعیان ادب میں ظاہر

نہیں ہوا کرتے، جس طرح سخت چنانوں میں موسلا دھار بارش سے سبزہ نہیں اگتا، تھیک اسی طرح دنیا پرستوں کے دل میں حکمت کا شجر نہیں لگایا جاسکتا۔

”جو خواہشات نفس کا اسیر ہوا سے بے حیا کہتے ہیں، جو علمی دلائل کی مخالفت کرے اس کے جہل میں اضافہ ہو جاتا ہے، جو خود اپنا اعلان نہ کر سکتا ہو وہ دوسروں کا کیا علاج کرے گا۔“

”یاد رکھو! دنیا میں جسمانی راحت و آرام اور قلبی اطمینان کی زندگی زاہدین کو حاصل ہوتی ہے اور دنیا دار طبقہ کو سب سے زیادہ پریشانیوں اور مشقتوں کا سامنا کرنا پڑتا ہے، زاہدانہ اخلاق و عادات کی تحصیل کا سب سے بہتر طریقہ دنیا کی امیدوں سے قطع تعلقی ہے۔“

امیدیں جب بڑھیں حد سے طلسی خواب ہیں زاہد
نہ بھاگا جائے ہے ان سے، نہ چھوڑا جائے ہے ان کو

دل اور اہل دل:

حارت محاسیبی رحمۃ اللہ علیہ نے انسانی جسم میں دل کی اہمیت اور دل کی مختلف کیفیات کا تذکرہ کیا ہے، سب سے پہلے انہوں نے ایک حدیث پیش کی، اس کے بعد انہوں نے لکھا ہے، قلب کے تعلق سے بہت سی روایات ہیں، ایک حدیث میں آپ صلی اللہ علیہ وسلم نے ارشاد فرمایا ”إِنَّمَا مِنَ الْمُؤْمِنِينَ مَنِ يَلِمُنَّ لِهِ قَلْبِي“ (مومن کامل وہ ہے جو زرم دل ہو اور اس میں میری خشیت ہو) [مسند احمد]۔

”حضرت عبد اللہ بن مسعود رضی اللہ عنہ فرماتے ہیں: دل مختلف کیفیات سے دوچار ہوتا ہے، کبھی شوق و جذبہ اور خواہش پیدا ہوتی ہے اور کبھی فتو را اور بے رغبتی، چنانچہ جب دل میں کسی کام کا جوش و جذبہ پیدا ہوتا ہے غنیمت سمجھو اور جب فتو روستی ہو تو اس کو اس کی حالت پر چھوڑ دو۔“

عبداللہ بن مبارک فرماتے ہیں: دل آئینہ اگر بہت دری تک
ہاتھ میں رہے تو اسے زنگ لگ جاتا ہے اور دل ایک جانور کی طرح ہے اگر اس سے
غفلت بر تی جائے تو وہ کمزور ہو جاتا ہے۔“

”بعض حکماء کہتے ہیں کہ دل کی مثال اس گھر کی سی ہے جس میں چھ دروازے
ہیں اور پھر تم سے کہا جائے کہ ان میں سے کسی سے کوئی بھی اندر نہ آنے پائے، دل
درحقیقت ایک گھر ہے، اور اس کے دروازے زبان، آنکھ، کان، ناک، دونوں ہاتھ اور
دونوں پیر ہیں، ان میں سے کوئی دروازہ اگر بے خیالی میں کھل گیا، تو سمجھ لو کہ وہ گھر منہدم
ہو گیا، چنانچہ ان کی کچھ ذمہ داریاں ہیں، زبان کی ذمہ داری یہ ہے کہ خوشی غم اور غصہ
ہر حالت میں اس سے سچائی کا صدور ہو، خلوت و جلوت میں دوسروں کی ایذا رسانیوں
سے محفوظ ہو، لوگوں کے سامنے خیر کو شر، اور شر کو خیر بنا کرنہ پیش کرتی ہو۔“

رسول اللہ صلی اللہ علیہ وسلم نے ارشاد فرمایا: ”جو شخص اپنی زبان اور شرم گاہ کی
حافظت کی ضمانت لے لے، میں اس کے لیے جنت کی ضمانت لیتا ہوں۔“

رسول اللہ صلی اللہ علیہ وسلم نے حضرت معاذ بن جبل رضی اللہ عنہ سے فرمایا
”لوگ جہنم میں اوندھے منھ صرف اپنی غلط زبانی کے سبب گریں گے۔“ (۶)

”نگاہ کی ذمہ داری یہ ہے کہ وہ مجرمات سے بچے، بے پر دگی و غریائیت اور بے خیالی
سے بچے، حضرت حدیفہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا
”نگاہ ایسیں کے تیروں میں سے ایک تیر ہے، خوف خداوندی کے سبب جو اس سے محفوظ رہا
اللہ تعالیٰ اس کے ایمان میں وہ حلاوت عطا فرمائیں گے جس کا اثر دل میں محسوس ہوگا۔“

”انسان کی سماعت کو اس کی زبان اور نگاہ کے تابع ہونا چاہیے، ہر وہ چیز جس میں گفتگو
مناسب نہ ہو، یاد کیا مناسب نہ ہو، اس سے کافیں کو لذت فراہم کرنا بھی جائز نہیں۔“

”اور انسان کی ناک کو اس کے کان اور نگاہوں کا تابع ہونا چاہئے، کیونکہ جس

چیز سے فائدہ اٹھانا اور دیکھنا جائز نہیں اس کا سوچننا بھی جائز نہیں، حضرت عمر بن عبد العزیز کے یہاں ایک مرتبہ مشک آئی تو انہوں نے اپنی ناک پر کنٹروں کیا، جب ان سے پوچھا گیا تو انہوں نے کہا، خوبصورتے فائدہ تو ناک ہی کے ذریعہ اٹھایا جاتا ہے۔
 ”ہاتھ اور پیر کی ذمہ داری یہ ہے کہ وہ ناجائز چیزوں کی طرف نہ بڑھیں اور حق کے سلسلہ میں کوتاہ نہ ثابت ہوں“۔ (۷)

حوالہ جات:

- (۱) رسالة المسترشدين للمحاسبي، تحقيق: عبد الفتاح أبو غده، صفة الصفوۃ: ۲۰۷۲، حلیۃ الأولیاء: ۷۳/۱۰، طبقات الشافعیۃ الکبری للسیکنی: ۲۷۵/۲، تهذیب التهذیب: ۱۳۴۲، تاریخ بغداد: ۲۱۱۸، میزان الاعتدال: ۶۴۱، وفیات الأعیان: ۵۷/۲، الأعلام للزرکلی، طبقات الشعراوی: ۶۴۰/۱، النجوم الزاهرۃ: ۱۰۳/۲، شذرات الذهب: ۱۰۳/۱، الكواكب الدریۃ: ۲۱۸/۱، الرسالة القشیریۃ، ص: ۳۵۸، مرآۃ الجنان: ۳۶۸/۲۔
- (۲) یہ یزید بن حارون بن زادی الحنفی ہیں، علوم فتوون کے امام و ماہر تھے، عمل میں جست اور ثقہ تھے، حافظ حدیث تھے اور ضبط و اتقان میں ممتاز تھے۔ تفصیلی حالات کے لیے ملاحظہ کریں: تاریخ بغداد: ۱۳۷/۲، سیر اعلام النبلاء: ۳۵۸/۹، التاریخ الکبیر: ۳۶۸/۸۔
- (۳) یہ امام ابو عبد اللہ محمد بن اوریس ہیں، ان کے حالات زندگی پر ایک کتب خانہ موجود ہے، چند اہم مراجع یہ ہیں: البدریۃ والنھایۃ: ۱۰/۲۵۱، طبقات السیکنی:الجزء الاول، وفیات الأعیان: ۱۲۳/۲، سیر اعلام النبلاء: ۱۰/۵، مجمم الادیاء: ۱۱/۲۸۱، تاریخ بغداد: ۵۲/۲، حلیۃ الأولیاء: ۲۲/۹، طبقات النھایۃ: ۱۰/۲۸۰، طبقات الفقہاء للشیرازی: ۳۸، تاریخ ابن عساکر: ۳۹۵/۳، مناقب الشافعی للرازی، صفة الصفوۃ: ۱۳۰/۲۔

- (۲) یہ امام و فقیہ، قاری، عابد وزاہد، شیخ الصوفیاء اور فقہاء ظاہریہ میں ہیں، ان کا زمانہ مامون کا زمانہ ہے، تفصیلی حالات کے لیے ملاحظہ کریں: حلیۃ الاولیاء: ۱۰، تاریخ بغداد: ۲۳۰/۸، الرسالۃ القشیریۃ، الخجوم الراہمۃ: ۱۸۹/۳، سیر اعلام المبلاع: ۲۳۲/۱۳۔
- (۵)۔ بڑے عابد وزاہد اور اللہ والی تھے اور ہر دن ایک ختم قرآن کا معمول تھا، ملاحظہ کریں: حلیۃ الاولیاء: ۱۰، ۳۰۲/۲، صفة الصفوۃ: ۳۲۲/۲، البدریۃ والنجایۃ: ۱۱، شذرات الذهب: ۲۵۷/۲، سیر اعلام المبلاع: ۲۵۵/۱۳۔
- (۶)۔ یہ امام ربانی شیخ الصوفیاء ابو عبد اللہ عمر بن عثمان بن کرب بن غصص کی ہیں، ملاحظہ کریں: سیر اعلام المبلاع: ۵۵۵/۱۳، حلیۃ الاولیاء: ۱۰، تاریخ بغداد: ۲۲۳/۱۲، صفة الصفوۃ: ۳۲۰/۲، ذکر اخبار اصفہان: ۳۲/۲۔
- (۷)۔ رسالت المستر شدین، تحقیق: شیخ عبد الفتاح ابو عده، آٹھواں ایڈیشن، مکتب المطبوعات الاسلامیۃ، حلب، شام، ۱۹۹۰ء۔

(۱)

جنید بن محمد بغدادی رحمۃ اللہ علیہ

۲۹۷-۲۱۵ھ

تیسرا صدی کے حالات

مورخین عربی ادب عام طور سے عصر عباسی کو اور خصوصاً تیسرا صدی ہجری کی تاریخ کو کچھ اس انداز سے لکھتے ہیں جس سے پڑھنے والوں کو یہ محسوس ہوتا ہے کہ عصر عباسی در حقیقت آزادی فکر و خیال اور اخلاقی القدار روایات سے بغاوت کا دور ہے اور یہ وہ زمانہ ہے جس میں فلسفہ کو فروغ پانے کا خوب موقع ملا، غیر عربی عنصر کو اسلامی فلمند میں پذیرائی ملی، غلام اور باندیوں کی کثرت ہوئی، غیر ملکی تہذیب و ثقافت مثلاً فارسی اور یونانی تہذیب کو مقبولیت حاصل ہوئی، لہو و لعب اور مجالس سماع کی کثرت ہوئی، ڈاکٹر شوقی ضیف لکھتے:-

”اکثر غلغفاء کے عہد میں تصر خلافت شراب نوشی، سمع اور عیش و طرب کی

محفل بن گیا تھا، دربار خلافت کی تقلید میں قوم کے ارباب وجاہت امراء

وزراء اور حکومت کے اہم ترین افراد نے بھی اپنے گھروں کو عیاشی کا اڈہ بنا لیا

تھا، صورت حال کچھ اس حد تک پہنچ گئی تھی کہ بعض اصحاب قضانیہ محفل کے طور

پر ان بری عادات میں طوٹ ہو گئے تھے۔

علماء ادب و لغت نے بھی ان کی دیکھا بکھی یہی روشن اختیار کر لی تھی،

مثلاً این درید جو شراب و کباب کاحد درجہ شیدائی تھا، شرعاً بھی اس باب میں کسی

سے پچھے نہیں رہے۔

ابوالفرج اصفہانی کی کتاب، جنہوں نے دیکھی ہو گئی انہیں معلوم ہو گا کہ بعض لوگ شراب کے عادی تھے، صح و شام شراب کی مخلفیں جائے رہتے تھے۔ (۲)

ڈاکٹر احمد امین لکھتے ہیں:-

سال میں کچھ ایسے مخصوص دن تھے جن میں سامرا اور بنداد اور دیگر جنہوں سے لوگ لہو و لعب، شراب و کتاب کے لیے شہر سے باہر آتے اور ان مخصوص دنوں کی حیثیت یوم عید کی طرح ہو گئی تھی جیسے کہ مسلمانوں کی عید، ایرانیوں، موسیبیوں کی عید۔

عصر عباسی کے اس نقطہ نظر سے جس سے اباحت لہو و لعب زندگہ الحاد و ہربیت کلامی مبانی عقلی و فلسفیانہ مناظرے متعز لہ کا اسلط اور ان کی حد سے بڑی ہوئی قوت مداخلت کا اظہار ہوتا ہوا، ایسے اوصاف بیان کرنے میں ادباء و مؤرخین نے بڑی افراط سے کام لیا ہے۔ تاریخ ادب عربی کی اکثر کتابیں عباسی عہد کے اس دور کو اس نقطہ نظر کے تحت پکھا اس طرح پیش کرتی ہیں جیسے یہ برائیاں اس زمانے کی عام صورت حال، ہوا اس کی پہچان ہو، انہیں یہ یاد نہیں رہتا کہ ان کتابوں میں موجود یہ حالات معاشرے کے ایک مخصوص طبقہ کے ہیں۔

درحقیقت لہو و لعب کا شیوع قوم کے مالدار اور اہل ثروت طبقہ میں تھا، شعوبیت کا نظریہ عجمیوں میں تھا، الحاد و زندگہ کا نظریہ اہل فلسفہ میں پایا جاتا تھا، یہ رجحانات معاشرہ کی عمومی نمائندگی نہیں کرتے، جن شعراء و ادباء نے ایسی تصور کی شی کی ہے ان کا تعلق عوام سے نہیں زیادہ عیش کوش طبقہ سے تھا اور اسلامی معاشرہ اس قسم کے رجحانات و افکار سے کافی حد تک محفوظ تھا۔ ڈاکٹر احمد امین لکھتے ہیں:-

کتاب الاغانی اور شعراء کے دو اویں میں جس طرح لہو و لعب اور عیش و پرستی کا تذکرہ ملتا ہے، تھیک اسی طرح علماء کی سیرتوں کے تعلق سے لکھی جانے

والي کتابوں میں ایمانی و دینی زندگی کی تصویر کیشی ملتی ہے مثلاً طبقات ابن سعد، طبقات محمد شین، اگر آپ کتاب الاغانی کا مطالعہ کریں تو آپ کو محسوس ہو گا کہ عصر عباسی میں زندگی کا دھار اصرف اور صرف لہو و لعب، عیش کوشی و اباحت کی طرف بہرہ تھا، البته اگر طبقات الحمد شین اور طبقات الصوفیہ کا مطالعہ کریں تو آپ کو معلوم ہو گا کہ اس وقت کی زندگی تدین، ورع و تقوی اور زہد سے عبارت ہے، انصاف تو یہ ہو گا اگر آپ یہ سمجھیں کہ زندگی کے مختلف رنگ تھے اور عباسی تہذیبی دیگر تمام تمدنوں کی طرح تھا، مسجدیں، مے خانے، عالم و مختی، طلوع صبح کا منتظر تھا جو گزار، پارکوں میں رات گزارنے والے، آوارہ و عیش پرست، عبادتوں میں راتیں گزار دینے والے مومن، رقص و سرود میں جانے والے مخفی، انتہائی بالدار اور فقر و افلاس سے لاچار، دین کے سلسلہ میں تسلیک تو دوسری طرف یقین کامل کی دولت سے مالا مال افراد کا مجموعہ تھا، یہ سب کچھ عصر عباسی میں تھا۔ (۳)

Abbasی دور کے معاشرے میں ایسے واعظوں کی کمی نہیں جو لوگوں کو اللہ اور یوم آخرت کی یاد دہانی کرتے، ایسے زاہدین و عابدین بھی تھے جن کو دنیوی زندگی سے کوئی سر دکارنا تھا، ان کی زندگی زہد و تقشف، خلوت پسندی اور عبادتوں سے معور تھی، زاہد صوفیہ میں ہمیں ابراہیم بن ادہم متوفی ۱۶۱ھ، شیفت بلخی متوفی ۱۹۲ھ، معروف کرخی متوفی ۲۰۴ھ، حارث محاسی متوفی ۲۳۷ھ، ذوالنون مصری متوفی ۲۳۵ھ، سری سقطی متوفی ۲۵۷ھ کے نام ملتے ہیں، سری سقطی (۴) کی شخصیت بغداد کے شیخ الصوفیہ کی تھی، اپنے وقت میں وہ صوفیہ کے امام تھے، اصلًا تاجر تھے، لیکن پھر تجارت چھوڑ دی اور گھر ہی میں خلوت نشین ہو کر عبادتوں میں مشغول ہو گئے، کہتے ہیں کہ وہ پہلے شخص ہیں جنہوں نے توحید اور حقائق احوال کے باب میں گفتگو کی، ان سے ایک مرتبہ صوفی کی تعریف پوچھی گئی تو انہوں نے فرمایا، صوفی نام ہے تین صفات کے مجموعے کا:-

- (۱) جس کا نور معرفت نور تقویٰ کو ماندنہ کرے۔
- (۲) جو علم باطن کے ذریعہ کتاب الہی کے ظاہری مفہوم کے خلاف گفتگونہ کرے۔
- (۳) اللہ کی عطا کردہ کرامتوں پر اتر اکرم حارم الہی کی توہین نہ کرے۔
- تیسرا صدی کے ان راست باز اور پچ زاہدین اور علمائے معرفت میں ایک نام جنید بغدادی رحمہ اللہ کا ہے۔

جنید بغدادی

جنید بغدادی کا پورا نام ابوالقاسم جنید بن محمد بن جنید خزان قواریری ہے، اصلًا نہادوند کے ہیں، عراق میں پرورش و پرداخت ہوئی، اپنے وقت کے شیخ اور یکتاۓ روزگار شخصیت کے مالک تھے، ان کے احوال و ملفوظات کتابوں میں محفوظ ہیں، حسین بن عرفہ سے حدیث کی ساعت کی، ابوابراہیم بن خالد کلبی سے فقہ کا علم حاصل کیا، ان کی مجلس میں میں سال کی عمر میں فتویٰ دینے لگے تھے، عبادت و ریاضت میں بڑی کثرت سے کام لیا جس کی وجہ سے اللہ تعالیٰ نے ان کے لیے بے شمار علوم کے دروازے کھول دیے، تمام فنون میں یکساں درست سن رکھتے تھے، بغیر کسی توقف اور تردید کے ہر فن میں گفتگو فرماتے، کبھی بھی تو ایک ہی مسئلہ میں ایسی بے شمار فروعات و نظائر بیان فرماتے جو بڑے بڑے علماء کے ذہن میں بھی نہیں ہوتیں، وفات کا وقت قریب آیا تو عبادت اور نماز و تلاوت قرآنی میں کثرت ہو گئی، لوگوں نے کہا کہ ایسی حالت میں تو اپنے آپ پر حرم فرمائے، تو انہوں نے فرمایا: مجھ سے زیادہ اس کا مستحق کوئی اور نہیں، میرے صحیفہ اعمال کے لپیٹے جانے کا وقت آگیا ہے۔ (۵)

امام شافعیؓ کے شاگرد حضرت ابوثور سے بھی علم فتح حاصل کیا، ایک قول یہ بھی ہے کہ سفیان ثوری رحمہ اللہ کے مکتب فقہ سے فارغ ہیں، جنید بغدادی نے سری سقطی (۶)، حارث محاسی اور ان جیسے جلیل القدر مشائخؓ کی صحبت اختیار کی، آپؓ کے شاگردوں میں شافعی فقیہ ابوالعباس ابن

سرتاج ہیں، اُن سرتاج کا مقام یقہا کہ جب وہ اصول فروع میں گفتگو فرماتے تو لوگ انہیں بڑی حیرت و استحباب سے دیکھتے تو اُن سرتاج لوگوں سے کہتے کہ تم جانتے ہو کہ مجھے یہ علم کہاں سے حاصل ہوا؟ یہ درحقیقت ابوالقاسم جنید بغدادی رحمۃ اللہ کی مجلسوں کی برکت ہے۔

حضرت جنید بغدادی فرماتے ہیں کہ میرے ماموں سری سقطی نے مجھے حکم دیا کہ میں لوگوں کے سامنے تقریر کروں، مجھے تقریر کرنے سے دل میں شرم محسوس ہوتی، میں خود اپنے آپ کو تقریر کے لائق نہیں سمجھتا تھا، ایک رات میں نے خواب میں رسول اللہ صلی اللہ علیہ وسلم کو دیکھا، وہ جمعہ کی رات تھی، آپ نے فرمایا: تقریر کرو، میری آنکھ کھل گئی اور صبح ہونے سے پہلے میں سری سقطی کے دروازے پہنچا، دروازے پرستک دی تو انہوں نے مجھ سے کہا تم نے میری بات نہیں مانی تو تمہیں ہی حکم دے دیا گیا، دوسری صبح میں مسجد آیا اور پورے شہر میں یہ بُر عالم کردی گئی کہ جنید آج لوگوں کے سامنے وعظ کہیں گے، ایک نصرانی غلام نے کھڑے ہو کر اشکال کیا اور کہا کہ شیخ رسول اللہ صلی اللہ علیہ وسلم کی اس حدیث کے کیا معنی ہیں ”انقوا فراسة المؤمن فإنَّه ينظر بنور الله“ موسمن کی فراست سے پچوں کیونکہ وہ اللہ کے نور سے دیکھتا ہے، حضرت سفیان کہتے ہیں کہ میں نے سر جھکایا پھر تھوڑی دیر کے بعد سر اٹھا کر کہا، اسلام لے آؤ تمہارے اسلام لانے کا وقت آگیا، تو وہ اسلام لے آیا، حضرت جنید فرماتے ہیں کہ مجھے ان اشعار سے جتنا فائدہ ہوا تناکسی سے نہیں ہوا، پوچھا گیا وہ اشعار کیا ہیں، انہوں نے فرمایا کہ میں کاغذ والی گلی سے گذر رہا تھا، ایک گھر سے ایک لڑکی کی آواز سنائی دی جو یہ پڑھ رہ تھی:

إذا قلت أهدى الْهِجْرَ لِي حَلَلَ الْبَلَى

تَقُولُينَ لَوْ لَا الْهِجْرَ لَمْ يَطِبِ الْحُبُّ

وَإِنْ قَلَتْ هَذَا الْقَلْبُ أَحْرَقَهُ الْهُوَى

تَقُولُينَ بِنِيرَانَ الْهُوَى شَرْفُ الْحُبُّ

وَإِنْ قَلْتُ مَا أَذَّبْتُ قَلْتُ مَجِيَّةً
حِيَاكَ ذَنْبٌ لَا يَقَاسُ بِهِ ذَنْبٌ

ترجمہ:

”اگر میں کہتا ہوں کہ ہجر و فراق نے مجھے کہنگی و بوسیدگی کے لباس پہنا دیے ہیں تو تمہارا جواب یہ ہوتا ہے کہ ہجر و فراق ہی سے محبت کی الذمیں قائم ہیں اور اگر میں یہ کہتا ہوں کہ دل میں عشق و محبت کی آگ لگی ہوئی ہے تو جواب متا ہے عشق کی سوزشیں ہی درحقیقت محبت کی معراج ہیں اور اگر یہ کہوں کہ میں ایک بے گناہ ہوں تو تمہارا جواب ہوتا ہے کہ تمہارا وجود ہی ایک بہت برا جرم ہے جس سے برا کوئی جرم نہیں ہو سکتا۔“

محمد بن ابراہیم کہتے ہیں کہ:-

میں نے جنید بغدادی کو خواب میں دیکھا تو پوچھا کہ اللہ کا معاملہ آپ کے ساتھ کیا رہا تو انہوں نے فرمایا: تمام اشارات صوفیہ بیکار ثابت ہوئے اور تمام عبادتیں کچھ کام نہ آئیں، سارے علوم مت گئے، سارے نقوش فنا ہو گئے، کچھ کام نہ آیا، صرف وہ چند رکعتیں جو ہم نے صبح کے وقت پڑھی تھیں، انہی سے فائدہ ہوا۔ حضرت جنید فرماتے ہیں:-

تصوف ہم نے بعض قیل قال سے حاصل نہیں کیا؛ بلکہ بھوک کی شدت، دنیا سے بے رغبتی اور مالوقات و مختنات سے قطع تعلق کے ذریعے تصوف حاصل کیا، اس وجہ سے کہ تصوف نام ہے اللہ سے مخلصانہ معاملہ کا اور اس کی اصل الاصas دنیا سے بے تعلقی ہے جیسا کہ حضرت حارثہ کہتے ہیں کہ میں نے دنیا سے منہ موڑ لیا اور رات دن بیدار رہا۔ (۷)

تاج الدین بیکی کی طبقات شافعیہ میں حضرت جنید کے تعلق سے لکھا ہے کہ:-
وہ گروہ صوفیا کے سر تاج ہیں، امت مسلمہ کے سر خیل ہیں، زاہدین کے

امام ہیں، تصوف کے شیع ہیں، اپنے وقت کے ولی اور ولیوں کی پہچان ہیں،
صحاب عرقاں کے لیے سرمایہ افتخار ہیں۔
جعفر ابن محمد خلدی کہتے ہیں کہ:-

ہمیں اپنے مشائخ میں جنید بغدادی کے مساوا کے علم و معرفت کا جامع
کوئی اور نظر نہ آیا، ان کا علم دیکھ کر ان کے حال اور وجد پر ترجیح دینے کو جی چاہتا
ہے اور ان کے حال و وجود کو دیکھ کر ان کے علم پر ترجیح دینے کو جی چاہتا ہے۔
علم کلام کے ایک ماہر ابوالقاسم کعبی کا قول ہے کہ:-

مجھے جنید بغدادی جیسا انسان دکھائی نہ دیا، بڑے بڑے ادباء و انشاء
پردازان کے الفاظ و عبارت سننے کے لیے حاضر ہوتے، فلاسفہ ان کے واقعی
معانی و مفہومیں سے مستفید ہونے کے لیے اور اہل کلام ان کے علم سے فیضیاب
ہونے کے لیے حاضر ہوتے۔

خطیب بغدادی نے تاریخ بغداد میں لکھا ہے کہ:-

جنید بن محمد بن جنید نے مشائخ محدثین سے علم حدیث کی حاصل کیا، اولیاء
وصالحین اور اہل معرفت کی محبت میں رہے، اللہ تبارک و تعالیٰ نے انہیں جس
ذکاؤت اور اصلاحیت حواب کی صلاحیت سے نوازا تھا اس کی مثال نہ ان کے ہم
عصروں میں ہے اور نہ ان کے اسلاف و اکابر میں ملتی ہے، وہ اسلاف جن کو علم
ظاہر و باطن کا جامع اور زہد و تقویٰ جیسے القاب سے متصف کیا جاتا ہے۔

حافظ ابوحیم احمد بن عبد اللہ اصفہانی نے اپنی کتاب ”حلیۃ الأولیاء“ میں ان کا
تذکرہ کچھ اس طرح کیا ہے:-

وہ (جنید بغدادی) متنوع علوم کے ماہر ہیں، علم کے سرچشمتوں سے ان
کی تائید ہوتی ہے، ایمان خالص اور ایقان کامل ان کا طغراۓ امتیاز ہے،

کتاب الہی کے احکام و اسرار سے واقف اور اس پر عامل ہیں، کتاب خداوندی کی حقانیت و صداقت اور وضوح بیان کے مؤید ہیں۔

ان کا کلام فیاض از لی کی نوازشوں سے مربوط اور ان کا بیان دلائل و برائیں سے لمبیز ہوتا ہے، اپنے ہم عصروں پر ان کا تفویق و امتیاز، ان کی کثیر آمیز گفتگو، منج و سط کا التزام اور اعمال صالحہ کی مد奥امت ہے۔ این اشیاءؒ ان کا تعارف اس طرح کرتے ہیں:-

وہ (حضرت جنید بغدادی) امام وقت تھے، علماء انہیں شیخ الصوفیہ کے لقب سے یاد کرتے ہیں، کیونکہ انہوں نے ہی تصوف کو کتاب و سنت کے دلائل سے تقویت بخشی اور انہوں نے ہی عقائد قبیحہ جو تصوف کے لیے سم قاتل تھے بچایا اور غالباً صوفیاء سے نجات دلائی اور تصوف کو ان تمام چیزوں سے جو شرعی اعتبار سے قابل اعتراض تھے حفظ کیا۔

ابتداء میں وہ محدثین، مثلاً ابو عبید اور ابو ثور وغیرہ کے مسلک پر عمل کرتے تھے، پھر اصول میں مہارت حاصل کی اور حارث بن اسد محابسی اور اپنے ماموں سری بن مغلس کی صحبت میں رہے، اور ان کی اتباع میں علم و جتہاد کا نقطہ نظر اختیار کیا۔ جنید بغدادیؒ فرمایا کرتے تھے:-

کتاب و سنت کے مضبوط دلائل سے مجھے معلوم ہوا کہ جس شخص کو کتاب و سنت اور فتنہ بیصیرت حاصل نہ ہوا س کی اقتداء جائز نہیں۔

خلق خدا میں ہدایت کے راستے صرف اس شخص کے لیے کھلے ہوئے ہیں جو رسول اللہ صلی اللہ علیہ وسلم کی اطاعت کرے، عامل سنت ہو، کیونکہ رشد و ہدایت اور برکتوں کے خزینہ صرف اسی کے لیے کھلے ہیں۔ حافظ ابو عبد اللہ کہتے ہیں کہ:-

میں نے فارس بن عیسیٰؑ کو کہتے ہوئے سنا کہ ابوالقاسم جنید بن محمد کثرت سے نمازیں پڑھا کرتے، ان کی وفات کے وقت (جب کمزور اور نحیف ہو گئے تھے) ہم نے دیکھا کہ وہ درس کے لیے پیش ہوتے اور ایک تکمیل کے سامنے پیش کر دیا جاتا اور وہ اس پر سجدہ کر لیا کرتے، لوگوں نے کہا کہ اس حالت میں تو اپنے آپ پر حرم فرمائیے تو جواب میں فرماتے، اسی راستے سے اللہ تعالیٰ تک پہنچا ہوں اسے نہیں چھوڑ سکتا۔

جنید بغدادی کو خزانہ کہنے کی وجہ یہ ہے کہ وہ خرز (ریشم) کا کام کرتے تھے اور قواریری کی وجہ تسمیہ یہ تھی کہ ان کے والد قواریر کے تھے۔

جنید بغدادی کے ملفوظات:

حکمت کی تعریف، اور اس کے حصول کے ذرائع:

ابوالقاسم جنید بن محمد بن جنید سے سوال کیا گیا کہ حکمت کن چیزوں سے روکتی ہے تو انہوں نے جواب دیا کہ حکمت ہر اس کام سے منع کرتی ہے جس کی وجہ سے عذرخواہی کی ضرورت پیش آئے اور ہر دو بات جس کا علم دوسروں کو نہ ہو جبکہ اس کی یاد قہارے دل میں ہو۔ ان سے پوچھا گیا کہ حکمت کس چیز کا حکم دیتی ہے تو بتایا کہ حکمت ہر اس کام کا حکم دیتی ہے جس کے مستقبل میں آثار و نتائج قبل تعریف ہوں اور ہر شخص کے نزدیک اس کا تذکرہ خونگوار ہو اور اس کے نتائج ضرر رساں نہ ہو۔

ان سے پوچھا گیا کہ حکیم کہلانے کا مستحق کون شخص ہے تو فرمایا کہ وہ شخص ہے جو بات کرے تو دوٹوک اور واضح کرے اور جس کی تعریف کرے تو کم الفاظ میں کرے اور معنوی اشارے کرے، اور وہ شخص جس کے ارادوں کی راہ میں کوئی چیز دشوار نہ ہو۔ ان سے سوال کیا گیا کہ حکمت کے پسند کرتی ہے اور اس کا ماوی و مسکن کہاں ہے؟ تو

جواب دیا کہ وہ انسان جس نے تمام مخلوق سے امیدیں منقطع کر لی ہوں اور فضول ضرورتوں سے دست برداری اختیار کر لی ہو اور جس کے تمام ہموم و افکار، نقل و حرکت صرف خداۓ بزرگ و برتر کے لیے ہو اور وہ انسان جو تمام اہل زمانہ کے لیے نافع و مفید ہو۔

اللہ کے نیک بندوں کی خصوصیات

حضرت جنید بغدادی فرماتے ہیں:

اللہ کے نیک بندے وہ ہیں جو اس دنیا میں محض اپنے جسم کے ساتھ رہتے ہیں، اور اپنے ایمان کے ساتھ اس دنیا سے رخصت ہوتے ہیں، کیا خوب ہے وہ علم جس کے لیے وہ روای دواں ہیں اور جوان کا حقیقی مسکن و مرجع ہے، انہوں نے اپنے نفوس امارہ کے مطالبات سے فرار اختیار کیا جو درحقیقت ہلاکت کے داعی اور دشمنوں کے جامی ہیں خواہشات نفسانی کے پرستار، آزمائشوں کے شکار، اور ہوا و ہوس کی بھول بھلیوں میں غلطان و پیچاں ہیں، ایسے نفوس امارہ سے راہ فرار اختیار کر کے قرآن حکیم کی اس دعوت پر لبیک کہتے ہیں جس میں کسی تاویل کا شایبہ نہیں، قرآن حکیم کا یہ فرمان ان کے کانوں سے ٹکراتا ہے کہ (یا ایلہا الذین آمنوا استحیبوا اللہ ولرسول إذا دعاکم لاما يحیيکم) تو ان کے ذہن و دماغ میں اس دعوت کی مٹھاس رس گھوٹی محسوس ہوتی ہے کہ وہ ہوش کے ناخن لیں اور ان کی پا کیزہ عقولوں نے جس عالم کی جانب ان کی رہنمائی کی ہے وہاں کے پا کیزہ ماحول میں سانسیں لیں اور اس فربی دنیا میں زندگی بسر کرنے کی دلی ہوئی غلط خواہش سے خود کو آزاد رکھیں، چنانچہ وہ فوراً علاقہ دنیویہ سے کنارہ کشی اختیار کر لیتے ہیں، جو علاقہ عابدین شب زندہ دار کے ذکر الہی سے غفلت کا سبب بنتے ہیں اور کامل توجہ کے ساتھ اعمال و مجاہدہ میں لگ جاتے ہیں، ریاضت و مجاہدہ کے تبغیج امام بخشی نوش کرتے ہیں، صدق دل سے خدا سے اپنا تعلق قائم کرتے ہیں اور اپنے مطلوب کے

حصول میں حسن طلب سے کام لیتے ہیں، اس لیے تمام مشکلیں آسان ہو جاتی ہیں، مطلوب کے مقام و مرتبہ سے آشنا ہوتے ہیں اور اپنی فکر کو مالکِ حقیقی کے سوا ہرشی مذکور سے پاک کر لیتے ہیں، غفلت کی جگہوں سے اپنے دلوں کو محفوظ کر لیتے ہیں اور پھر ان پر اس خدائے علیم و برحق جس سے بخوبی کوئی چیز مخفی نہیں ہے اور جس کے علم و سعیج میں کائنات کا ہر ذرہ ہے، اس خدا کی جانب سے ایک گمراہ مقرر کر لیتے ہیں، چنانچہ انسانی نفوس میں نافرمانیوں کے باوجود بھی جذبہ، انتیاد و انا بات پیدا ہوتا ہے اور نوع انسانی میں باہم تنافس و مسابقت کی لمبیں اٹھتی ہیں، یہ ایسے پاکیزہ نفوس ہیں جن کا حاکم و فرمانرو، ان کا محافظہ و پاسبان ان کا حارس و نگہبان صرف فدائے بزرگ و برتر ہے۔

میرے بھائی! اگر تم میں غور و تدبیر کی صلاحیت ہے تو غور کرو کہ وقتِ مناجات ان کے دلوں میں کیا کیا کیفیات وارد ہوتی ہوں گیں اور اپنے پیش آمدہ حالات میں کن کن چیزوں کا ان کو سامنا کرنا ہوتا ہوگا، تمہیں یقیناً اس بات کا احساس ہوگا کہ ان کی رو میں ان کے جسموں میں سرگردیاں ہیں، خشیت اللہ نے ان کو موم بنادیا ہے، خدمتِ خلق کے جذبے نے ان میں تواضع پیدا کر دیا ہے، حیا و پاکدامنی ان کا لباس بن گئی ہے، قربتِ خداوندی ان کا جامع ہے اور وقار سب سکیت و راحتِ قلب، اختیاط و تقویٰ ان کے نقطہ کا محافظہ و پاسبان، خلوت و تہائی ان کی مونس و ہدم، گفتگو فکر و تدبیر کی تربجان، ذکرِ اللہ ان کا شعار، ہر وقتِ خدا سے تعلق استوار اور غیروں سے بیزار، نہ کسی آنے والے والے کا استقبال اور نہ ہی کسی مقیم کی مشایعت، بھوک پیاس ان کی غذا اور توکل سرمایہ راحت، ذخیرہ زندگی اللہ پر توکل و اعتماد، صبر ان کی دوا، رضا و خوشنودی کے حصول کا جذبہ ان کا حلیف و رفیق، وہ ایسے نفوس قدسیہ ہیں جنہوں نے ادائے حقوق کے لیے پیش قدمی کی اور محفوظ و بہتر علم کے ذریعہ بلند درجات حاصل کیے اور آزمائشوں سے محفوظ رہے، اللہ تعالیٰ کا ارشاد ہے:-

لَا يَحْزُنْهُمُ الْفَرْزَعُ الْأَكْبَرُ وَتَلْقَاهُمُ الْمَلَائِكَةُ، هَذَا يُوْمَكُم
الَّذِي كُنْتُمْ تَوَعَّدُونَ۔

(اس دن کی) بڑی گھبراہٹ بھی ان گلکھن نہ کرے گی اور فرشتے ان کا استقبال کرنے
آئیں گے (اور کہیں گے) یہی تھہارا دن ہے جس کا تم سے وعدہ کیا جاتا تھا۔

نحن أولیاؤ کم فی الحیاة الدنیا و فی الآخرۃ ولکم فیها ما
تستھنی أنفسکم ولکم فیها ما تدعون، نزلًا من غفور رحیم
اور ہم دنیا کی زندگی میں تمہارے حمایتی تھے اور آخرت میں بھی اور
یہاں تمہارے لئے وہ سب کچھ ہے جو تمہارا جی چا ہے اور جو تم مانگو گے
وہ تمہیں ملے گا۔

کوشش کے بغیر مطلوب حاصل نہیں ہوتا

جنید بغدادی علیہ الرحمہ فرماتے ہیں کہ ہر دروازہ اور ہر علم کی کنجی جہد پیہم ہے۔

قناعت

حضرت جنید بغدادی سے پوچھا گیا کہ قناعت کیا ہے؟ تو انہوں نے جواب دیا
کہ جو تمہارا ہے تمہاری خواہش اس سے تجاوز نہ کرے۔

وہ کہتے ہیں: نگاہ رحمت و کرم میں نیک و بد دونوں برابر ہوتے ہیں، لوگوں نے
سوال کیا کہ نگاہ کرم ہوتی کب ہے؟ جواب دیا کہ ہوتی ہے، اللہ کا ارشاد ہے کہ میری
رحمت میرے غیظ و غضب سے بڑھ کر ہے۔

حضرت جنید بغدادی فرماتے ہیں: شجاعت و بلند ہمتی کو لازم پکڑو کیونکہ بلند ہمتی
ہی تمام خیر کا مقدمہ ہے۔

شکر کی حقیقت

ان سے شکر کی حقیقت دریافت کی گئی تو فرمایا کہ شکر یہ ہے کہ اللہ کی عطا کردہ نعمتوں میں سے کسی نعمت کے ذریعہ اس کی نافرمانیوں پر مدد نہ لی جائے۔

فرمایا کہ حصول معیشت کے مقابلہ گفتگو میں ورع و احتیاط زیادہ مطلوب ہے۔ محبوب کا عظیم سے عظیم جرم بھی برداشت کر لو اگر مظلوم بھی ہو تو کہہ میں ظالم ہوں۔ اور فرمایا: ایسے لوگ بھی ہیں جن پر ہم نے اعتماد کیا تو انہوں نے ہمارے راز ہائے دل افشاء کر دئے اور جب ہم نے ان کے راز کی حفاظت کی تو انہوں نے ہمارے متعلق خود سے طرح طرح کی باتیں بنائیں، انہوں نے ہماری محبت کا پاس و لخاڑ نہ کیا اور جب ترک تعلق کا ارادہ کیا تو خوش اسلوبی بھی برقرار نہ رکھی۔

نفس پر کبھی اعتماد نہ کرنا

جنید بغدادی فرماتے ہیں: اپنے نفس پر اعتماد مت کرنا، اگرچہ اللہ تعالیٰ کی اطاعت میں اس نے ہمیشہ تمہاری اطاعت کی ہو۔

اور فرمایا کہ اگر تم علم کی دولت سے آراستہ ہونا چاہتے ہو اور تمہاری خواہش ہے کہ علم تمہاری صفت ہو اور تمہارا اہل علم میں ہو قبل اس کے کہ تم علم کے حقوق ادا کرو تو ایسی صورت میں علم کا نور تم سے دور ہو جائیگا اور صرف اس کے مظاہر واشکال باقی رہ جائیں گے، ایسا علم تمہارے لیے و بال جان ہو گا نہ کہ باعث منفعت، کیونکہ علم استعمال کا مقاضی ہوتا ہے اور اگر اس کا مناسب مقام پر استعمال نہ ہو تو اس کی برکات جاتی رہتی ہیں۔

اور فرمایا کہ انسان اپنی فطری صفات کی وجہ سے معیوب قطعاً نہیں؛ بلکہ فطری تفاصیل پر عمل کی وجہ سے معیوب ہے۔

اللہ کا راستہ

ان سے پوچھا گیا کہ اللہ تعالیٰ تک رسائی کیسے حاصل ہو؟ تو فرمایا کہ ایسی توبہ کہ اصرار و ہست و ہری ختم ہو جائے اور ایسا خوف کہ جس سے (دنیوی) چمک دمک ماند پڑ جائے اور ایسی امید کہ نیکی کی امیدیں جاگ اٹھیں اور احساساتِ دل پر اللہ کا ایک پاسبان مقرر ہو۔

ان سے سوال کیا گیا دنیا کی حقیقت کیا ہے؟ فرمایا کہ جو دل کے قریب ہو اور حق تعالیٰ سے غفلت کا سبب بنے وہ دنیا ہے۔

عقلمند کون ہے؟

سوال کیا گیا کہ انسان کو عقلمند کب کہا جائیگا؟ فرمایا: جب اسے مختلف امور کی تمیز ہو اور ان کی خوب پر کھر کھتا ہو اور عقل کے واجبات کا متنالاشی ہو اور اس کی تلاش و جستجو اولی و افضل کے لیے ہوتا کہ اس کے مطابق عمل کر سکے اور ماساپر اسے ترجیح دے سکے، چنانچہ جو بھی اس صفت سے متصف ہوگا اور عقل کے معین کردہ تمام فرائض کا پابند ہو گا تو ہر حال میں اسے فضیلت و کمال حاصل ہو گا کیونکہ افضل و اولی سے صرف نظر یا غفلت عقلمندوں کا خاصہ نہیں اور نقص و کوتاہی پر قائم رہنا بھی ان کا شیوه نہیں۔ اسی طرح وہ یہ بھی پسند نہیں کرتا کہ دنیا کی معمولی حیران اور فانی نعمتوں (جن کی محبت اور جن کے حصول کی کوششیں) آثرت کی دائی، ابدی لازواں، لذت بخش اور پائندار نعمتوں سے غافل کر دے۔

آزمائشوں کا شکار

جنید بغدادی نے اپنے کسی دوست کو لکھا کہ جو اللہ کی جانب اشارہ کرے (کلمہ خواں

ہو) اور اس کا بھروسہ دوسروں پر ہو، اللہ تعالیٰ اسے آزمائشوں میں جتنا کر دیتے ہیں، چنانچہ زبان سے تو اللہ کا نام لیتا ہے لیکن دل خدا کے نور سے محروم ہو جاتا ہے، پھر اگر اسے تنہی ہو جائے اور اس سے پہلے جس پر اعتماد بھروسہ کیا تھا اس سے اپنا رشتہ منقطع کر لے اور جس کا کلمہ پڑھا تھا اس کی جانب رجوع کر لے تو اللہ تعالیٰ اس کی مصیبت و آزمائش دور کر دیتے ہیں، لیکن اگر وہ دوسروں کے اعتماد پر قائم رہے تو اللہ تعالیٰ مخلوق کے دل سے اس کی ہمدردی اور محبت کے جذبات ختم کر دیتے ہیں اور حرس و ہوں کا البادہ اس پر ڈال دیتے ہیں تاکہ دلوں سے ہمدردی کے جذبات ختم ہونے کے ساتھ ساتھ اس کی خواہشات اور مطالبات بڑھتے جائیں اور اس طرح اس کی زندگی بے نی وجہوری کی مثال بن جائے اور موت تکلیف دہ ہو جائے اور آخرت کا انجام افسوں کا ثابت ہو۔ اللہ بچائے اس کے سوکسی اور پرتوکل سے۔

ایک لمحہ کی غفلت عابد کی ہزار سالہ عبادت کے ضیاءع کا سبب ہے
جنید بغدادی فرماتے ہیں کہ کوئی شخص صدق دل سے اللہ کی جانب ہزاروں سال تک متوجہ رہے، پھر ایک لمحہ کے لیے بھی اگر منہ موز لے تو یہ نقصان ہزاروں برس کی کمائی سے بڑھ کر ہو گا۔

عشاق کے افسوس کا سبب

جنید بغدادی سے سوال کیا گیا کہ عاشق کو افسوس کس بات پر ہوتا ہے؟ فرمایا:
خوشحالی کے وہ ایام جو فقر و تنگی کا سبب بن جائیں اور محبت کے وہ لمحات جن کا انجام وہشتاک ثابت ہو، پھر وہ یہ اشعار پڑھنے لگے۔

قد کان لی مشرب یصفو برؤیتکم
فکدرته ید الایام حین صفا

ترجمہ: مجھے بھی ایک پاکیزہ و مناسب الحمد تیرے دیدار کا نصیب ہوا تھا؛ لیکن
حوادث دہرنے والے بھی میرے لیے خالص شر ہنئے دیا۔
وہ فرماتے ہیں: بندوں کو اللہ تعالیٰ کی محبت اور اس کا قرب اسی قدر حاصل ہوتا
ہے جس قدر وہ ذکر الہی کرتے ہیں۔

رسول اللہ صلی اللہ علیہ وسلم کی اتباع نجات کے لیے لازمی شرط ہے
وہ فرماتے ہیں: اللہ تعالیٰ تک رسائی کا راستہ بندوں پر مسدود ہے، البتہ وہ لوگ جو قبیعین
سنت ہیں ان کے لیے یہ راستہ کھلا ہوا ہے، اللہ تعالیٰ کا رشاد ہے ”لقد کان لكم فی رسول
الله اُسْوَةٌ حَسَنَةٌ“، رسول اللہ صلی اللہ علیہ وسلم کی زندگی میں تمہارے لیے بہترین اسوہ ہے۔
فرماتے ہیں کہ اگر رسول اکرم صلی اللہ علیہ وسلم کی یہ روایت نہ ہوتی کہ قرب
قیامت قوم کا رذیل انسان قوم کا لیڈر ہو گا تو میں تمہارے سامنے خطاب نہ کرتا۔
ان کا قول ہے کہ اہل مذاہب (متکلمین) کو سب سے زیادہ فقصان دعووں سے ہوا ہے
ان ہی کا قول ہے کہ دوستوں کی غلطیوں کو برداشت کرنا مردوت ہے۔

خشوع

فرماتے ہیں کہ خشوع درحقیقت نام ہے علام الغیوب کے سامنے سر افگندگی کا،
اور تو اضطری و ہمدردی کا۔

فرماتے ہیں: سخاوت و فیاضی اور بے ضرری کی صفت مرد انگلی کی علامت ہے۔

زہد

امام احمد ابن حسین بنیتی متوفی ۸۵۸ء (۸) کی کتاب ”الزہد الکبیر“ میں ہے کہ

جنید بغدادی سے زہد کی تعریف پوچھی گئی تو فرمایا: زہد یہ ہے کہ ہاتھ دولت سے اور دل تلاش و تنقیح سے خالی ہو۔

حضرت رویم نے ان سے زہد کی تعریف معلوم کی تو فرمایا: دنیا کی تحریر اور دلوں سے اس کے آثار کے مت جانے کا نام زہد ہے۔

پوچھا گیا کہ قلب میں فساد کیوں پیدا ہوتا ہے؟ فرمایا: لائج سے، پھر سوال کیا گیا کہ اصلاح کی صورت کیا ہے؟ فرمایا: درع و تقوی۔

فرمایا کہ ہماری طریقت کی بنیاد چار چیزوں پر ہے، جب بھی گفتگو کرتے ہیں تو عشق و محبت کی وجہ سے، اور فاقہ کی صورت میں ہی کھانا کھاتے ہیں، (نفس پر) غالب آئے بغیر سوتے نہیں، اور ہماری خاموشی کی وجہ صرف خشیت الہی ہوتی ہے۔ (۹)

ابو عمر انماطی کہتے ہیں کہ جنید بغدادی فرمایا کرتے تھے کہ جب تک تمہارے وجود کا معنوی حصہ بھی غیر کے تصرف و اختیار میں ہے تم حقیقی معنوں میں اللہ کے بندے نہیں ہو اور تم کو حقیقی آزادی اس وقت تک حاصل نہیں ہو سکتی جب تک حقیقی و کامل بندگی حاصل نہ ہو اور جب تم صرف اللہ کے بندے بن جاؤ گے تو ما سوا سے تمہیں آزادی مل جائے گی۔

اللہ کی اطاعت بہترین دولت ہے

حضرت جنید بغدادی سے سوال کیا گیا: مالدار افضل ہے یا فقیر؟ فرمایا: جو اللہ کی زیادہ اطاعت کرنے والا ہو، پھر سوال کیا گیا کہ اگر دونوں اطاعت شعار ہوں تو؟ فرمایا: دونوں قابل تعریف ہیں؛ البتہ اللہ تعالیٰ نے جو شیٰ اپنے نبی کے لیے پسند کی وہ بہتر ہے، اور میں نہیں سمجھتا کہ اللہ تعالیٰ نے ان کے لیے مالداری کو پسند کیا ہے، چنانچہ اللہ نے اپنے نبی کے لیے جو حسن انتخاب کیا ہے اسی میں افضلیت ہے۔ (۱۰)

سرچشمہ خیر

جنید بغدادیؒ نے ایک شخص کو نصیحت کرتے ہوئے کہا کہ اصل بھلائی تین چیزوں میں ہے، اگر تم اپنا دن اپنے مفادات میں نہیں گذار سکتے تو فقصان میں بھی مت گذارو، اور اگر نیک لوگوں کو اپنا دوست نہیں ہنا سکتے تو برے لوگوں کو بھی اپنا دوست مت بناؤ، اگر اللہ کی خوشنودی کی خاطر اپنا مال نہیں خرچ کر سکتے تو اللہ کو ناراض کرنے والے کاموں میں اسے خرچ مت کرو۔ (۱۱)

فرماتے ہیں: عمر بہت مختصر ہے اور وقت بہت نیک، دن گزرتے جاتے ہیں اور وقت میں کچھ بھی برکت نہیں۔

مقام توحید

جنید بغدادیؒ سے توحید کی پہلی منزل معلوم کی گئی تو جواب دیا کہ گویا تم اسے دیکھ رہے ہو (حدیث بنوی کی طرف اشارہ ہے: ان تعبد الله كأنك تراه فإن لم تكن تراه فإنه يراك) عبادت ایسی ہو کہ جیسے تم اللہ کو دیکھ رہے ہو اور اگر تم اسے نہیں دیکھ رہے تو وہ تو تم کو دیکھ رہا ہے۔ (۱۲)

حوالہ جات:

- وفیات لا عیان: ۳۷۳، سیر اعلام البدایع: ۲۲۱/۳، تاریخ بغداد: ۲۳۱، طبقات اختنابۃ: ۱/۲۷۱، المصنفوۃ: ۳۷۲/۲، طبقات الشاعریۃ از بکی: ۲۶۰/۲، البدریۃ والنہلیۃ: ۱۱۳/۳، اخجم الزاہرۃ: ۱۲۸/۳، شذرات الذہب: ۲۲۸/۲، حلیۃ لا ولیاء: ۱۰۵۵، تاریخ ابن لا شیر -
- تاریخ الادب العربي اہل العہاسی الثانی از ڈاکٹر شوقي ضيف۔

۳۔ ارجحی الاسلام: ۱۶۰/۱۔

۴۔ ان علمائے ربانیین اور عابدین شب زندہ دار کے تذکرہ کیلئے دیکھئے: طبقات الشافعیہ از بکی، وسیر أعلام العباد از ذہبی، صفة الصفوۃ از ابن الجوزی، حلیۃ الأولیاء از ابو نعیم، وتاریخ بغداد، از خطیب بغدادی، الرسالۃ القشیریہ، وفیات الأعیان از ابن خلکان، تاریخ دمشق از محمدث ابن عساکر، طبقات الأولیاء، شذررات الذہب، انحصار الزاہرۃ از سیوطی۔

۵۔ البدریۃ والنہایۃ: ۱۱۳/۱۱۔

۶۔ یہ ابو الحسن السری بن مغلس سقطی بغدادی (متوفی ۲۵۷ھ) ہیں، ان کے تذکرہ کیلئے دیکھئے: طبقات الصوفیۃ: ۲۹/۲، حلیۃ الأولیاء: ۱۱۶/۱۰، تاریخ بغداد: ۱۸۷/۹، صفة الصفوۃ: ۲۰۹/۲، انحصار الزاہرۃ: ۳۳۹/۲۔

۷۔ طبقات الحنابلۃ: ۱۲۸/۱۔

(۸) یہ علامہ حافظ فقیہ وقت شیخ الاسلام ابو بکر احمد بن حسین بن علی موسی خروج رو جردی خراسانی (ولادت ۳۸۳ھ) ہیں، ان کے تذکرہ کے لیے دیکھئے: الانساب: ۳۸۱/۲، مجم البلدان: ۱/۵۳۸، الکامل از ابن اثیر: ۱۰/۵۲، وفیات الأعیان: ۱/۵۷، البدریۃ والنہایۃ: ۹۷/۱۲، طبقات الشافعیہ از بکی: ۸/۳، اور وسیر أعلام العباد: ۱۶۳/۱۸۔

۹۔ کتاب الزہد الکبیر از تہجیق: ۳۱۳/۲۔

۱۰۔ کتاب الزہد از تہجیق: ۳۲۳/۲۔

۱۱۔ آیضاً: ۳۶۶/۲۔

۱۲۔ بخاری، کتاب الإيمان، بحوالہ کتاب الزہد الکبیر از تہجیق۔

(۱) امام ابو حامد غزالی رحمۃ اللہ علیہ

۳۵۰ھ-۵۵۰ھ

ابو حامد محمد ابن احمد غزالی الطوسی اپنے عہد کے نامور علمائے کلام میں ہیں، شافعی مسلک کے باکمال علماء میں سے ایک ہیں، ۳۵۰ھ مطابق ۱۰۵۸ء میں خراسان کے ایک شہر ”طوس“ میں پیدا ہوئے، ان کے والد ایک صالح اور غریب انسان تھے، محنت و جفا کشی سے گذر اوقات کرتے تھے، علمائے دین کی مجموعی میں حاضری، ان کی خدمت اور ان سے استفادہ ان کا معمول تھا، والد دل کا کلام سن کر ان پر گریہ اور الحاج وزاری کی کیفیت طاری ہو جاتی، وہ اللہ سے ہمیشہ یہ دعا کرتے کہ اللہ تعالیٰ انہیں ایک بیٹے سے نوازے جسے وہ فقیرہ بنائیں، چنانچہ اللہ تعالیٰ نے ان کی دعا قبول فرمائی اور امام غزالی کی صورت میں ایک بیٹا عطا فرمایا۔ (۲)

غزالی کے تلقظ میں علماء کا اختلاف ہے کہ وہ ”ز“ کی تخفیف کے ساتھ ہے یا تشدید کے ساتھ، ”شدرات الذہب“ اور ”طبقات الشافعیہ“ میں یہ بحث موجود ہے، انہوں نے یہ لکھا ہے کہ غزالی بتشدید ازاء ہے جیسے عطاری، حمازی وغیرہ، ”طبقات الشافعیہ“ میں ہے کہ ان کے والد بنائی کا کام کرتے تھے، اس لیے ان کا نام غزالی ہوا، (غزالی عربی زبان میں بنائی کا کام کرنے والے کو کہتے ہیں) چنانچہ ان کا القلب ان کے والد کے پیشے کے اعتبار سے ہے، لیکن سمعانی کا خیال ہے کہ ان کا القلب غزالہ سے ماخوذ ہے، اور غزالوں میں ایک بستی ہے۔

تعلیم

امام غزالی نے فقہ کی ابتدائی تعلیم اپنے وطن میں علی احمد ابن محمد راذ کانی

سے حاصل کی، پھر شیخ ابو نصر اسماعیلی کے پاس جرجان گئے اور پھر طوس واپس آگئے۔

پھر نیسا پور تشریف لے گئے اور امام الحرمین جوینی (۳) کی صحبت میں رہے، امام الحرمین کی وفات (۸۲۷ھ) کے بعد سلطان ملک شاہ سلوتو (۴) ۳۲۵-۳۸۵ھ کے وزیر نظام الملک (۵) کے ارادہ سے مسکرا آئے، علماء سے مناظرہ کیا اور سب پر غالب رہے۔ ابھی عمر ۳۳ رہس کی بھی نہیں ہوئی تھی کہ وفور علم کی بدولت علماء کے حلقة میں ان کا ایک مقام بن گیا تھا، ملک شاہ سلوتو کے وزیر نظام الملک نے مدرسہ نظامیہ کی ادارت ان کے سپرد کر دی، دو سال بعد انہوں نے سفرِ حج کے ارادہ سے حجاز کا تصدیک کیا اور فریضہ حج سے فراغت کے بعد دمشق، بیت المقدس اور اسکندریہ کی مساجد میں درس کا سلسلہ شروع کیا، مراکش چاکر جماعتِ مرابطین کے امیر یوسف ابن تاشفین [۴۱۰-۴۵۵ھ] (۶) سے ملاقات کا ارادہ تھا کہ اتفاق سے ان کی وفات کی خبر ملی اور طوس واپس آگئے اور فکر و تدبیر کے لیے زندگی وقف کر دی اور صوفیہ کی سادہ زندگی بسر کی، نہایت تندی کے ساتھ کتابیں تالیف کیں، ان کتابوں کا مقصد دیگر ادیان و مذاہب اور فلسفوں پر اسلام کی بالادستی قائم کرنا ہے، اسی لیے ان کو ”جنت الاسلام“ اور ”زین الدین“ کے لقب سے یاد کیا جاتا ہے۔

پھر انہوں نے تصنیف و تالیف کا کام چھوڑ دیا اور نیسا پور واپس آکر دوبارہ مدرسہ نظامیہ کی ادارت سنگھائی، اس کے بعد طوس تشریف لے گئے اور وہاں ایک خانقاہ تعمیر کرائی اور بقیہ ایام زندگی ریاضت و مجاہدہ اور فکر و تامل میں بسر کیے، ۵۵۵ھ مطابق ۱۱۱۶ء کو اس جہاں فانی کو الوداع کہا۔

امام غزالی کی اہم کتابوں میں ”إحياء علوم الدين“، ”المنقد من الصال“، ”مقاصد الفلسفه“ اور ”تهافت الفلسفه“ وغیرہ ہیں، مقاصد الفلسفہ درحقیقت ان کی کتاب ”مبادی الفلسفہ“ کی شرح و توضیح ہے اور ”تهافت الفلسفہ“ کے ذریعہ انہوں نے فلسفہ کا رد کیا ہے۔

تلاشِ حقیقت کی خاطر امام غزالی نے فلسفہ اور علم کلام کا بغور مطالعہ کیا، لیکن اس علم سے ان کو تسلیمِ خاطر نہ ہوئی وہ فرماتے ہیں:-

جب میں نے فلسفہ کا مطالعہ اور اس موضوع پر خوب غور و تدبر کر لیا اور اس کے محسن و معایب پر کھل لیے تو اس نتیجہ پر پہنچا کہ فلسفہ سے میری تشغی نہیں ہوگی اور عقل تھا تمام مقاصد کا احاطہ نہیں کر سکتی اور نہ تمام مشکلات کی نقاپ کشانی کر سکتی ہے۔

عقل سے عدمِ تشغی کی صورت میں امام غزالی نے باطنیت کا رخ کیا کیونکہ ان کا دعویٰ تھا کہ ان کے عقائد کا دار و مدار امام معموص و برجت کی تعلیم پر ہے، چنانچہ انہوں نے باطنیہ کے عقائد کا مطالعہ کیا تو اسی نتیجہ پر پہنچا اور اس کے فساد اور بجاڑ کو محل کر بیان کیا۔

حقیقتِ علم کی دریافت کی خاطر جہد پیغم اور طویل سفر کے بعد امام غزالی ہمہ تن تصوف کی طرف متوجہ ہوئے، فرماتے ہیں کہ:-

ان تمام علوم سے فارغ ہو کر میں ہمہ تن تصوف کی طرف متوجہ ہوا،
تصوف علمی بھی ہے اور عملی بھی ہے، ان کے علوم کا خلاصہ یہ ہے کہ نفس کی بُریّیتی
گھائیوں کو طے کیا جائے اور مذموم اخلاق اور بری صفات سے دوری اختیار کی
جائے تاکہ نفس اخلاص کے ساتھ خدا اور ذکر خدا کیلئے فارغ ہو سکے، میرے
لیے علم کا معاملہ عمل کے مقابلہ آسان تھا، چنانچہ میں نے ابوطالبؑ کی "وقت
القلوب" اور حارث میاسیؓ کی تصنیفات اور حضرت جنید و بشیلؓ (۷) و بازیزید
بساطی (۸) قدس اللہ و رحمہم وغیرہ کے ملفوظات پڑھے، اور ان کے علوم کے
حقیقی مقاصد سے واقفیت حاصل کر لیا اور علم کے راستے سے جو کچھ حاصل کیا جاتا
تھا وہ میں نے حاصل کر لیا، لیکن مجھے معلوم ہوا کہ اصلی حقائق تک تعلیم کے
ذریعہ نہیں، بلکہ ذوق و حال اور حالات کی تبدیلی سے پہنچا جاسکتا ہے۔ (۹)

صوفیہ کا تذکرہ کرتے ہوئے کہتے ہیں کہ:-
وہ صاحب حال ہیں صاحب قال نہیں ہیں۔
فرماتے ہیں کہ:-

مجھ پر یہ واضح ہو چکا تھا کہ اخروی سعادت کی صورت صرف یہ ہے کہ
تقویٰ اختیار کیا جائے اور نفس کو اسکی خواہشات سے روکا جائے اور اس کی تدبیر
یہ ہے کہ دار قانی سے بے رغبت، آخرت کی جانب میلان و کشش اور پوری
یکسوئی کے ساتھ توجہ الی اللہ کے ذریعہ قلب کا علاقہ دنیا سے ٹوٹ جائے، لیکن
یہ جاہ و مال سے اعراض اور موافع و علاائق سے فرار کے بغیر ممکن نہیں۔

عزالت و خلوت میں ایک عرصہ بسر کرنے کے بعد امام غزالی نے دوبارہ تعلیم
و تدریس کا آغاز کیا اور ملک شاہ کے بیٹے سخرا کے عہد ۹۹۵ھ میں مدرسہ نظامیہ نیسا پور کی
صدرات کا عہدہ ان کے پردازی کیا گیا۔

۹۹۵ھ میں فخر الملک کی موت کے بعد انہوں نے تدریس ترک فرمادی اور طوس
میں قیام اختیار کیا اور زندگی کے باقیہ ایام علمی اور دینی مصروفیات میں گذارے، لیکن
تالیف و تصنیف کا عمل جاری رکھا۔

لیکن امام غزالی کے آخر عمر کے درس و تدریس اور انقلاب سے پہلے کے درس و تدریس
کے انداز میں فرق تھا، امام غزالی ان دونوں کے فرق کو بیان کرتے ہوئے لکھتے ہیں:-

”مجھے محبوں ہوتا ہے کہ اگر چہ میں نے علم کی نشر و اشاعت کی طرف رجوع
کیا ہے، لیکن درحقیقت اس کو پہلی حالت کی طرف بازگشت کہنا صحیح نہیں، میری
پہلی اور دوسری حالت میں زمین و آسمان کا فرق ہے، میں پہلے اس علم کی اشاعت
کرتا تھا جو حصولی جاہ کا ذریعہ ہو، اور میں اپنے قول و عمل سے اسی کی دعوت دینا تھا
اور یہی میرا مقصود و نیت تھی، لیکن اب میں اس علم کی دعوت دیتا ہوں جس سے جاہ

سے دست بردار ہوتا پڑتا ہے، اب میں اپنی اور دوسروں کی اصلاح چاہتا ہوں، مجھ نہیں معلوم کر میں اپنے مقصود کو ہو چکا گایا اس سے پہلے ہی میں قضا و قدر کے ہاتھوں بجبور و بے بس ہو کر ماں حقیقی کی جانب روانہ ہو جاؤں گا، لیکن اپنے یقین اور مشاہدہ کی بنابر میرا ایمان ہے کہ اصل طاقت اللہ کی طاقت ہے، اسی سے آدمی گراہی اور شر سے فکر سکتا ہے اور ہدایت و طاعت کی طاقت حاصل کر سکتا ہے دراصل میں نے اپنی طرف سے حرکت نہیں کی ہے، اللہ مجھے حرکت میں لا یا ہے، میں نے خود کام نہیں شروع کیا، اللہ نے مجھے کام میں لگایا ہے، میری دعا ہے کہ پہلے اللہ میری اصلاح فرمائے، پھر مجھ سے دوسروں کی رہنمائی فرمائے، حق مجھ پر مکشف ہو جائے اور اس کے فضل سے مجھے اتباع کی توفیق ہو، باطل مجھ پر واضح کر دے اور مجھے اس کی پیروی سے بچائے۔ (۱۰)

امام غزالی کی زندگی کے آخری ایام امت کے تمام طبقات سلاطین و امراء، علماء و صوفیہ کی اصلاح سے عبارت ہیں، صوفیہ تک بھی ان کی تلقید کی زد میں آئے، انہوں نے صوفیہ کے مخالف، مبالغہ آرائی، افراط و تفریط خود پسندی اور شیطانی چالوں کو صفائی کے ساتھ بیان کیا۔
حافظ ابن عساکر فرماتے ہیں:-

امام غزالی نے تقریباً میں برس شام میں قیام کیا، ایک دن مدرسہ امینیہ پہنچ تو ایک مدرس کو دورانی درس یہ کہتے سن کہ امام غزالی یہ فرماتے ہیں، انہیں نفس کی خود پسندی اور کبر و نجوت کا خوف دامنگر ہوا اور فوراً دمشق سے نکل پڑے، مختلف دیار و امصار سے ہوتے ہوئے مصر پہنچے اور وہاں سے اسکندریہ کا رخ کیا، کچھ مدت وہاں قیام کیا، اپنا سفر جاری رکھا، بادیہ بیانی کی، شہر شہر اور قریہ قریہ کی خاک چھانی، مشاہد و زیارت گاہوں اور مساجد و مقابر کی زیارت کی، صحراؤں و بیابانوں میں نہبہرے، نفس کی ریاضت کی اور ابرار و اخیار کا سا

مجاہدہ کیا، عبادات کی مشقتیں برداشت کیں، طرح طرح قربانیاں دیں، تب جا کر قطب دوراں اور ہر شخص کے حق میں عمومی برکت، راہ حق کے سنگ میل اور مرکزاً ایمانی کے صراط مستقیم ثابت ہوئے۔ (۱۱)

بلاشبہ یہ عظیم و داننا فلسفی تاریخ فکر اسلامی کا ایک روشن منارہ ہے اور دینی و دنیوی علوم میں بحث و تحقیق اور فکر و تدبر کا امام ہے، تاریخ فلسفہ و ادب کے اکثر مورخین نے ان کو علمی کمال اور نورِ تقویٰ کی جامعیت کی وجہ سے اجوبہ روزگار قرار دیا ہے۔

صاحب ”طبقات الشافعیۃ الکبریٰ“، شیخ تاج الدین سکلی فرماتے ہیں کہ امام غزالی علیہ الرحمہ نے نہایت ذکاوت، دور رسی اور نظرت کی بوقلمونی کی حامل شخصیت پائی تھی، حافظہ بہت قوی اور مضبوط پایا تھا، عقل رسماً اور دین و لطیف معانی و حقائق کی غواصی کاملکہ رائخ انہیں عطا ہوا تھا، وہ علم کا پہاڑ اور زبردست مناظر تھے۔

ان کے شیخ امام الحرمین ابوالمعالی جوینی کہتے ہیں کہ:-

”غزالی علم کا بجز خار ہیں۔“

ان کے ایک معاصر شیخ عبدالغافر فارسی کہتے ہیں:-

”ان کے جاہ و جلال کے سامنے امراء و وزراء اور بارگاہ خلافت کی شان و شوکت بھی ماند پڑ گئی۔“

شیخ اسعد سیہنی کا قول ہے کہ:-

امام غزالی کے علم و فضل تک وہی رسائی حاصل کر سکتا ہے جسے کمال عقل حاصل ہو۔

ابن نجاح ر قطر از ہیں:-

امام غزالی علی الاطلاق تمام فقہاء کے سر خیل دام ہیں اور ان کے ربانی امت

ہونے میں سب کا اتفاق ہے، وہ اپنے عہد کے مجدد اور وقت کی ضرورت تھے، انتہائی دور میں غواص فطرت پائی تھی کہ کہا جاتا ہے انہوں نے ”المنخول“، لامکھی تو ان کے شیخ ابوالعلی نے کتاب دیکھ کر کہا کہ ”تم نے تو مجھے جیتے تھی مارڈاا، کچھ صبر کر لیا ہوتا، تمھاری کتاب نے میری کتاب کی شہرت پر پردہ ڈال دیا۔
حافظ ابوالقاسم ابن عساکر کہتے ہیں کہ:-

”امام غزالی علم فقه، اس کے مذاہب و اختلافات اور اصول مذاہب کے امام ہیں“۔

حافظ ابو سعد بن سمعانی لکھتے ہیں کہ:-

”قوت زبان و بیان، فصاحت و بلاغت، ذکاوت و طبائی اور احساس کی فراوانی میں اپنی مثال آپ تھے۔“
ابن نجاشی لکھتے ہیں:-

آپ کی تعظیم و تکریم پر تمام جماعتوں کا اتفاق ہے، مخالفین آپ سے خائف ہیں اور آپ کے دلائل و برائیں سے مناظرین کے حوصلے پست ہو گئے ہیں، آپ کی علمی تفییحات سے اہل بدعت و مخالفین کی قلعی کھل گئی، سنت کی حمایت اور دین کی سر بلندی و سرخروئی ہوئی، آفتابِ عالم تاب کی مثل آپ کی تصانیف کا جہاں میں شہر ہوا، آپ کے علمی تفوق و برتری کی موافق و مخالف سب نے گواہی دی۔
مولانا سید بولا حسن علی حسنی ندوی فرماتے ہیں:-

آپ کا آفتاب شہرت و کمال نصف النہار پر تھا اور آپ فضل و کمال کے اس مقام بلند پر فائز تھے جو کسی علمی اور دینی شخصیت کو حاصل ہو سکتا تھا، لیکن ان کی بے چین طبیعت اور بلند حوصلہ طابر ہمت اس شہرت و ناموری اور ترشیغان علم کے اردو گروہ از دھام پر راضی نہ ہوا، اور ان کی جو یا یے حق طبیعت اس مجد و کمال

اور مادی وجہت کے حصول کے باوجود مضطرب و بے چین رہی، آخر تمام مقام و مرتبہ اور عظمت و سر بلندی جس کی بڑے بڑے علماء اولیاء حضرت کرتے ہیں، کی قربانی دے کر تلاشِ حقیقت کیلئے نکل پڑے، اور تمام مال و متاع، اساب عیش و راحت سے کنارہ کش ہو کر صراء نور وی و دشت پیائی شروع کی اور فقراء و درویشوں کی سی سادہ زندگی اختیار کی۔ (۱۲)

تمام مباحث میں خواہ ان کا تعلق علوم و عبادات سے ہو یا شریعت و طریقت سے، عادات و معاملات کا بیان ہو، یا اخلاقی امراض اور نفس کے بگاڑ پر تنقید و احساب اور زندگی کے مسائل و مشکلات کا حل، ہر جگہ امام غزالی کا اسلوب نہایت آسان شیریں، تشفی بخش اور موثر ہے جس کا انسانی قلب و دجدان پر گہرا اثر پڑتا ہے، زنان کے اسلوب کی سمجھیدگی مل لے خاطر ہے اور نہ ہی غیر معیاری ہزل گوئی، بلکہ انتہائی غلقتہ اور معتدل اسلوب بیان اختیار کرتے ہیں، سمجھیدگی دول گئی دونوں کے لیے ان کا خاص محل اور مقام ہے، امام غزالی نے تمام موضوعات میں دو تحسین پیش کی ہے، جگہ جگہ محل اشعار و امثال سے استشهاد کرنا ان کا خاصہ ہے، البتہ اپنے زمانہ کے اکثر ادباء کی طرح وہ اس میں غلو سے کام نہیں لیتے اور نہ ان کی عبارتیں مفردات و مترادفات کے بارے سے بوجھل ہوتی ہیں اور نہ محنتات لفظیہ کے استعمال میں تکلف بر تے ہیں۔

نمونے

آپ کا کلام مخاطب کے مستویے فہم کے اعتبار سے مختلف ہوتا، علماء اور عوام دونوں کو ان کے عقلی معیار و مرتبہ کے اعتبار سے خطاب کرتے ہیں، تاکہ کلام قابل فہم ہو سکے ایک جگہ زبان کی آفتوں کا تذکرہ کرتے ہوئے کہتے ہیں:-

کلام کو خوب بنانا سنوارنا، تمہیدات و مقدمات گھڑنا اور اسے بحث و قوانی

سے آرستہ کرنا، اس قسم کا تکلف و قصع ہے جو مذموم و ناپسندیدہ ہے، کلام ایسا کرنا چاہئے کہ جو مخاطب کے سمجھ میں آجائے، کلام کا مقصد ہی دوسروں کو سمجھانا ہے، اس کے علاوہ جو کچھ ہے لغو ہے اور تکلف مذموم میں داخل ہے، البتہ اس حکم سے وہ قافیہ بندی مستثنی ہے جو خطبوں میں مروج ہے بشرطیکہ اس میں افراط و مبالغہ نہ ہو، کیونکہ خطابت اور تذکیر و وعظ کا مقصود یہ ہوتا ہے، دلوں میں آنس شوق بھڑ کے اور اچھے اعمال کے جذبہ کو تحریک ملے، اس سلسلہ میں حسین الفاظ کی اثر انگیزی سے انکار نہیں کیا جاسکتا۔ (۱۲)

ایک دوسری جگہ لکھتے ہیں کہ:-

”زم گفتگو دلوں سے کینے کامیل دھو دیتی ہے۔“

امام غزالی مزاح کی نافعیت واثر انگیزی کے معروف ہیں، اس کی بحث کرتے ہوئے ایک جگہ کہتے ہیں:-

”وہ مزاح منوع اور قابلِ مذمت ہے جس میں مداومت اور افراط سے کام لیا جائے، افراط و غلو سے خالی مزاح مذموم نہیں، آخر صرف صلی اللہ علیہ وسلم کا ارشاد ہے کہ میں مزاح نہیں کرتا اور سوائے حق کے اس زبان سے کچھ اور نہیں لکھتا۔“ (۱۳)

عشق الہی

فرماتے ہیں:-

جاننا چاہئے کہ تمام لذتیں اور اکات کے تالع ہیں اور انسان میں بہت سی قوتیں اور طبیعتیں جمع ہیں اور ہر قوت و طبیعت ایک جدا گانہ لذت ہے اور اس لذت کے معنی ہیں کہ ہر طبیعت کو اس کا تلقینی حاصل ہو جائے جس کے لیے وہ تخلیق کی گئی ہے، انسان کے اندر یہ طبیعت بیکار اور عبث پیدا نہیں کی گئی، بلکہ ہر

طبیعت ایسے امر کے لیے وضع کی گئی ہے جو اس کا مقتضی ہے، مثلاً غصب کی طبیعت تشفیٰ اور انتقام کے لیے پیدا کی گئی، بلاشبہ اس کی لذت یہ ہے کہ وہ غلبہ پانے اور انتقام حاصل کرے، کھانے کی خواہش انسان میں اس لئے پیدا کی گئی کہ غذا حاصل کرے اور اس سے وجود کی بقا پانے، لامحالہ اس کی لذت اسی غذا میں ہو گی جو اس کا مقتضی ہے، یہی حال سننے دیکھنے اور سوگھنے کی طبیعتوں کا ہے، ہر طبع کو اپنے مقتنی کے حصول میں لذت ملتی ہے، ان طبائع میں سے کوئی ایسی طبیعت نہیں ہے جسے اپنے مرکات سے تکلیف یا لذت نہ ملتی ہو، اسی طرح دل کی بھی ایک طبیعت ہے جسے نورِ الہی کہتے ہیں، اللہ تعالیٰ کا ارشاد ہے "أَفْمَنْ شَرَحَ اللَّهُ صَدْرَهُ لِلإِسْلَامِ فَهُوَ عَلَى نُورٍ مِّنْ رَبِّهِ" (سوجہ شخص کا سینہ اللہ تعالیٰ نے اسلام کے لیے کھول دیا وہ اپنے پروردگار کے نور سے پر ہے۔ اس طبیعت کو بصیرت باطنہ، نورِ ایمانی اور کبھی یقین کہتے ہیں۔

معرفتِ الہی کی لذت

فرماتے ہیں کہ:-

جو شخص اللہ سبحانہ و تعالیٰ کی ذات و صفات میں ہمیشہ فکر کرتا ہے اور اس فکر کے نتیجہ میں اس پر بزمِ الہی کے کچھ اسرار مٹکش ہو جاتے ہیں تو خوشی سے پھولانہیں ساتا، اس کا دل بلیوں اچھلاتا ہے اور اپنے دل کی اس کیفیت پر تجرب کرتا ہے کہ اسرارِ الہی کے سامنے وہ کیسے ثابت قدم رہ سکا اور اس میں اس خوشی و فرحت کے تخلی کی قوت کہاں سے آگئی؟ اس کا ادراک صرف ذوق سے ممکن ہے، مزید اس کا میان کچھ زیادہ مفید نہیں۔

اس سے یہ بات واضح ہو گئی کہ اللہ تعالیٰ کی معرفت لذیذ ترین شے ہے

اور اس سے بڑھ کر کوئی لذت نہیں، حضرت ابوسلمان درانی (۱۵) اسی لیے کہتے ہیں کہ اللہ تعالیٰ کے بعض بندے ایسے ہیں جنہیں اللہ تعالیٰ کی یاد سے نہ جنت کی امید رکھتی ہے اور نہ جہنم کا غوف، بھلانہیں دنیا کیسے روک سکتی ہے!!!۔ اور فرماتے ہیں:-

کاش مجھے معلوم ہو سکتا کہ جو لوگ صرف محسوسات کی محبت کو محبت سمجھتے ہیں، وہ اس عقیدے پر کیسے ایمان لا سکتے ہیں کہ قیامت کے دن دیداً باری تعالیٰ کی سعادت عطا کی جائیگی، جب کہ اس کی کوئی شکل و صورت نہیں، پھر اس وعدہ کے کیا معنی ہیں جو اللہ تعالیٰ نے اپنے بندوں سے کیا ہے اور اسے عظیم ترین نعمت قرار دیا ہے، اصل بات یہ ہے کہ جو شخص اللہ کی معرفت رکھتا ہے، وہ یہ بات بھی جانتا ہے کہ یہ ایک لذت تہذا تمام لذتوں کی جامع ہے، ایک شاعر کہتا ہے:

کانت لقلبی أهواء مفرقة
فاستجمعت مذرائق العين أهوائی
فصاري حسدني من كنت أحسدده
فصرت مولى الورى مذ صرت مولائی
تركت للناس دنياهم ودينهم
شغلاً بذكرك يا ديني ودنيائي

ترجمہ: میرے دل کی مختلف خواہشیں تھیں، لیکن جب تم پر نگاہ پڑی تو میں نے اپنی تمام خواہشیں سمیٹ لیں اور پھر وہ شخص مجھ پر رشک کرنے لگا جس پر میں رشک کرتا تھا اور پھر کیا تھا میں تو بندگان خدا کا آقا بن گیا جب سے تو میرا آقا بن گیا، میں نے شخص تیری یاد میں اے میری دین و دنیا لوگوں کے لئے ان کی دنیا اور دین سب کچھ چھوڑ دیا۔

لذتِ مناجات

لذتِ مناجات کی عقلی نقلی توضیح و تشریح کرتے ہوئے فرماتے ہیں:-
 اس لذت کو حمال سمجھنا مناسب نہیں کیونکہ عقل و نقل دونوں سے اس کا
 ثبوت ملتا ہے، عقل اس بات کو تسلیم کرتی ہے کہ ایک شخص کسی کے حسن و جمال
 پر، یا کسی بادشاہ کی دادو، ہش پر فریفہ ہو جائے تو اس کے ساتھ خلوت و مناجات
 میں اسے کتنی لذت ملتی ہے!! حتیٰ کہ پوری رات آنکھوں میں گزار دیتا ہے،
 ایک لمحہ کیلئے سوتا نہیں، اگر تمہیں یہ اعتراض ہو کہ ایک خوبرو انسان کے دیدار
 سے لذت حاصل ہوتی ہے، اور اللہ تعالیٰ کو دکھانی نہیں دیتا، اس کا جواب یہ ہے
 اگر یہ خوب و محظوظ پردوہ کے پیچھے ہو یا کسی تاریک گھر میں ہوتا ہی اس عاشق کو
 محض قربت اور مجاورت سے ہی وہ لذت حاصل ہو جاتی ہے، خواہ دیدار نہ
 نصیب ہو، اور نہ کسی اور خواہش کی تکمیل ہو سکے، اس سب کے باوجود محظوظ
 کے رو برو اپنی محبت کا اظہار اور اس کے زبانی تذکرہ سے لذت ملتی ہے، اگرچہ
 یہ شے اس کے نزدیک لاٹی ملامت ہے۔

ادبِ دوستاں

بشارابن بر دکھتا ہے:-

إذا كنت في كل الأمور معاتبا
 صديقك لن تلق الذي لا تعاتبه
 فعش واحداً أو صل أخاك فإنه
 مقاوف ذنب مرة ومجانبه

ترجمہ: اگر تم ہر معاملہ میں اپنے دوست کو برا بھلا کہتے رہو گے تو یاد رکھو کہ تمہیں کبھی ایسا دوست نہیں مل سکے گا جس کو قابل ملامت اور برانہ کہ سکو، اگر تمہاری یہی خواہش ہے تو پھر بہتر یہ ہے کہ تم تہمازندگی بسر کرو یا پھر اپنے دوست کے ساتھ ہمدردی کا معاملہ کرو کیونکہ اس سے کبھی غلطی ہوگی اور کبھی نہیں بھی ہوگی۔

امام غزالی اس موضوع پر کہتے ہیں:-

اگر تم ایسے انسان کے متلاشی ہو جس میں کوئی خامی نہ ہو تو تم ساری مخلوق میں تہارہ جاؤ گے اور تمہیں کوئی ساتھی نہ ملے گا، کیونکہ ہر شخص میں کچھ خوبیاں اور کچھ خامیاں ضرور ہوتی ہیں، چنانچہ اگر خوبیاں خامیوں پر غالب ہوں تو کچھ لوک کی مقصود و منزل ہے، ایک مومن شخص اپنے ذہن میں دوست کے خاص خوبیوں کو محفوظ رکھتا ہے جس کی وجہ سے اس کے تین دل میں تو قیر و عظمت اور محبت کا احساس غالب رہتا ہے اور کمینہ صفت لئیم شخص کی نگاہ، ہمیشہ عیوب اور برائیوں پر ہوتی ہے، عبد اللہ ابن مبارک فرماتے ہیں کہ ”مومن اعذار تلاش کرتا ہے اور منافق غلطیاں تلاش کرتا ہے“، حضرت فضیل فرماتے ہیں کہ ”دوستوں کی غلطیوں سے درگذر، فتوت و مردانگی ہے“، اللہ کے رسول صلی اللہ علیہ وسلم نے اسی لیے فرمایا ہے کہ ”ایسے برے ہسائے سے اللہ کی پناہ مانگو جو اچھائیاں دیکھتے تو چھپائے اور برائیاں دیکھتے تو ظاہر کرے۔“

حلم و بردباری

حلم کی فضیلت پر روشنی ڈالتے ہوئے فرماتے ہیں:-

حلم غصہ پی لینے سے افضل ہے، اس لیے کہ غصہ پی لینے کے معنی ہیں جنکلف حلم کرنا، یعنی غصہ وہی ہے گا جسے غصہ آئیگا اور غصہ پینے میں سخت

ترین مجاہدہ کی ضرورت ہوگی، لیکن مسلسل ایسا کرنے سے جنکف حلم اختیار کرنے کی ضرورت نہ رہے گی، بلکہ آہستہ آہستہ غصہ نہ کرنا اس کا مزاج بن جائیگا اور کسی وجہ سے اسے غصہ آیا بھی تو پھر قابو پالینے میں اسے کوئی دشواری محسوس نہیں ہوگی، بھی فطری حلم ہے، اس حلم کے معنی یہ ہیں کہ انسان کامل العقل ہے، اس پر عقل کی بالا دتی قائم ہے اور غیظ و غصب کی قوت مقبول و درماندہ ہو چکی ہے، اور وہ عقل کے تالیع فرمان ہے، اس سے معلوم ہوا کہ غصہ پہنچا حلم کا ابتدائی مرحلہ ہے اور حقیقی طبعی حلم اس کی انتہا، حدیث شریف میں ہے کہ علم سکھنے سے آتا ہے اور حلم بخلاف حلم بننے سے۔

امام غزالی علیہ الرحمہ اصحاب بڑوتوت میں مال کی حد سے زیادہ محبت، انفاق میں بخل اور بندگان خدا کے حقوق سے بے خبر محض اپنی عبادات میں توجہ و اشہاک رکھنے والوں پر سخت تقید کرتے ہوئے کہتے ہیں:-

بہت سے مالدار ایسے بھی ہیں کہ حج میں اپنی خوب دولت خرچ کرتے ہیں، حج پر حج کرتے ہیں، جبکہ ان کے پڑوی بھوک سے ملبلا رہے ہوتے ہیں، عبداللہ ابن مسعود رضی اللہ عنہ اس لئے فرمایا کرتے تھے کہ آخر زمانے میں ایسے لوگوں کی کثرت ہوگی جو بلا سبب حج کیا کریں گے، دولتمند ہونے سے ان کیلئے حج کرنا آسان ہوگا، لیکن وہ اس سفر سے محروم، ناکام و نامراد واپس ہو گئے خود تو ادنٹوں پر سوار جنگلوں اور ریگستانوں میں پھریں گے اور ان کے پڑوی محتاج ہو گئے، جن کی وہ مد و غنواری نہ کریں گے۔

ایک جماعت ان دولتمندوں کی ہے جو صرف رکھنے کیلئے دولت بھورتے ہیں اور اپنے فطرت بغل کی وجہ سے اسے خرچ نہیں کرتے، پھر ایسی جسمانی عبادتیں کرتے ہیں جن میں خرچ نہ کرنا پڑے، جیسے دن میں روزہ رکھنا، رات کو

نماز پڑھنا، قرآن کریم کی تلاوت کرنا وغیرہ، یہ لوگ بھی فریب خورده ہیں کیونکہ بجل جیسی مہلک بیماری ان کے دلوں پر حادی ہو چکی ہے، یہ بیماری اسی طرح دور ہو سکتی ہے کہ مال خرچ کیا جائے، جن فضائل اعمال میں وہ مشغول ہیں اس کے ذریعہ وہ اس بیماری کا علاج نہیں کر سکتے، ان لوگوں کی مثال ایسی ہے جیسے کسی شخص کے کپڑوں میں سانپ کھس جائے اور وہ ہلاکت کے قریب پہنچ جائے لیکن وہ صفراء کے علاج کیلئے سکنجین تیار کرنے میں مصروف ہو جائے، اگر اسے سانپ ڈس لے تو کیا یہ دوا کچھ بھی کارگر ہو سکے گی، حضرت بشر حانی سے کسی نے کہا کہ فلاں مالدار بہت نمازی ہے، اور بہت زیادہ روزے رکھتا ہے، تو انہوں نے کہ بیچارہ مسکین انسان اپنی حالت چھوڑ لی جی حالت اختیار کر لی جو اس کے مناسب نہیں، اور ایسے کاموں سے دور ہو گیا جو اس کے مناسب ہیں، اس کے شایان شان کام تو یہ تھا کہ بھوکوں کو کھانا کھلاتا اور ناداروں، مسکینوں اور بحثا جوں پر خرچ کرتا اس کا یہ عمل خود بھوکار ہے سے بہتر ہے۔ (۱۶)

جو لوگ مجالس ذکر میں شرکت اور کثرت ذکر واذ کار سے فریب کھا جاتے ہیں اور عبرت نہیں حاصل کرتے ان کے متعلق امام غزالی کا تبرہ ملاحظہ ہو۔

”ایک دوسری جماعت ان لوگوں کی بھی ہے جس میں عوام کی تخصیص ہے اور نہ دامتندوں کی اور نہ غریبوں کی، سب اسی مرض میں بیٹلا ہیں، یہ لوگ مجالس ذکر میں حاضری کے فریب میں بیٹلا ہیں اور اسی کو اپنی نجات کیلئے کافی تصور کرتے ہیں، اسی مجالس میں شرکت ایک رسم اور عادت بن گئی ہے اور یہ گمان کرنے لگے ہیں کہ محض وعظ سننا بھی اجر سے خالی نہیں، چاہے اس پر عمل نہ ہو، اور خواہ اس سے نصیحت نہ حاصل کی جائے، یہ ان کے حق میں مخالف اور نفس کا فریب ہے، مجلس ذکر کی افضیلت اس وجہ سے ہے کہ وہ اعمال خیر پر رغبت کا

سبب ہوتی ہیں اور اگر مجلس کا یہ فائدہ نہ ہو تو وہ ہر طرح کے خیر اور برکت سے خالی ہے، جب وہ محفل انسان کو عمل خیر پر آمادہ نہ کرے اسے محمود نہیں کہا جا سکتا اور اگر وہ خیر کی محرك نہ ثابت ہوں تو ایسی مجلس میں کوئی خیر نہیں۔
وہ فرماتے ہیں کہ:-

ان کی مثال ایسی ہے جیسے کوئی شخص کسی حکیم کے مطب میں جائے امراض و معالجات کی قبیل کی جو گفتگو ہو اسے بغور نہیں، یا کوئی بھوک کسی شخص کے پاس جایشے جو لذیذ کھانوں کا ذکر کر رہا ہو اور پھر انھوں کر چلا آئے، ظاہر ہے ان کے ایسا کرنے سے نہ مرض میں افاقہ ہو گا اور نہ بھوک مٹ سکے گی۔ (۱۷)

وعظ کی زکوٰۃ خود بھی نصیحت حاصل کرنا ہے

ابن سمعانی کہتے ہیں کہ:-

موصل میں تقیم ابو حامد ابن احمد ابن سلامہ کے نام امام غزالی کے ایک خط میں میں نے پڑھا وہ فرماتے ہیں کہ ”جہاں تک وعظ کی بات ہے تو میں خود کو اس کا اہل نہیں سمجھتا کیونکہ وعظ کی زکوٰۃ یہ ہے کہ اس سے خود بھی نصیحت حاصل کی جائے، چنانچہ جو مالک بن نصیب ہی نہ ہو بھلا وہ کیا زکوٰۃ نکالے گا؟ جس کے پاس ستر پوچھی کیلئے کپڑے میسر نہ ہوں وہ دوسروں کی تن پوچھی کیسے کر سکے گا، جب لکڑی ہی نیچی گی ہو تو بھلا اس کا سایہ کیسے سیدھا رہ سکے گا، لوگوں کو قب ہی نصیحت کرنا جب اس سے خوف فاکدہ اٹھاؤ، ورنہ وعظ کہنے میں تمہیں شرم آنی چاہئے۔

دین کے دو حصے ہیں

امام غزالی فرماتے ہیں:-

یاد کھو دین کے درجے ہیں: ایک یہ ہے کہ منہیات سے اجتناب ہوا اور
دوسرایہ کہ طاعات پر عمل ہو، منہیات سے اجتناب زیادہ سخت ہے اور طاعات پر
تو ہر ایک قادر ہے، ترک خواہشات پر تو صدیقین ہی قادر ہو پاتے ہیں، اسی
لئے رسول اللہ صلی اللہ علیہ وسلم کا ارشاد ہے کہ حقیقی مہاجروہ ہے جو برے اعمال
ترک کر دے اور سچا مجاہدوہ ہے جو اپنے آپ سے جہاد کرے۔

حوالہ جات

(۱) رجال الفکر والدعوة في الإسلام، از: مولانا سید ابو الحسن علی حسني ندوی،
طبقات الشافعیۃ الکبری: ۱۹۱/۶، شذرات الذهب: ۱۰/۲، اتحاف السادة المتقين:
۱/۶، مفتاح السعادة: ۲۳۲/۲، الكامل لابن اثیر: ۲۹۱/۱۰، الخوم الراہرة:
۲۰۳/۵، سیر أعلام النبلاء: ۳۲۲/۱۹، الحمد دون في الإسلام: ۱۸۱، وفيات الأعيان:
۲۱۶/۳، الحقيقة في نظر الغزالی، از: ڈاکٹر اسیمان دنیا (دارالمعارف، مصر)
مولفات غزالی: المنقد من الصلال، احیاء علوم الدین، سیرة الامام الغزالی: از: عبد
الکریم عثمان، مطبوعہ دارالفکر دمشق، الأعلام، از: زرکلی۔

(۲) طبقات الشافعیۃ الکبری، از: تاج الدین سکی: ۱۹۲/۶۔

(۳) یہ شیخ الشافعیۃ امام عظیم امام الحرمین ابو المعالی عبد الملک بن امام ابو
محمد عبد اللہ بن یوسف الجوینی النیسا پوری (ولادت ۳۹۷ھ) ہیں، ان کے تذکرہ
کے لئے ملاحظہ کریں: سیر اعلام النبلاء: ۳۶۸/۱۸، وفيات الأعيان: ۱۶۷/۳،
الأنساب، از: سمعانی: ۳۸۲/۳، محمد البلدان: ۱۹۳/۲، البدایۃ والنہایۃ: ۱۶۵/۱۲،
طبقات السکی: ۱۶۵/۵، الجوینی امام الحرمین، از: ڈاکٹر فوقيہ حسین محمود، بسلسلة
أعلام العرب، نمبر ۲۰۶۵، ۱۹۶۵ء۔

- (۳)۔ یہ ابو فتح ملک شاہ بن الپ ارسلان محمد بن داؤد ہیں، مفصل تذکرہ کے ملاحظہ کریں: آخبار الدوّلۃ السُّلْجُوقیّۃ، وفیات الْأَعیان: ۲۸۳۵، سیر اعلام النبیاء: ۱۹/۵۲، الکامل فی التاریخ، از: ابن اشیم: ۲۷/۱۰، تاریخ ابن خلدون: ۱۳/۵۔
- (۴)۔ یہ وزیر نظام الملک قوام الدین ابو علی حسن بن علی بن اسحاق طوسی (ولادت ۳۰۸ھ وفات ۴۸۵ھ) ہیں، تفصیل کے لیے دیکھیں: تاریخ دوّلۃ آل سلجوق: ۱۱۵، بجم المبلدان: ۱۳/۳، وفیات الْأَعیان: ۱۲۸/۲، طبقات الشافعیۃ، از: سکی: ۳۰۹/۲، سیر اعلام النبیاء: ۹۲/۱۹، الوانی بالوفیات: ۱۲۳/۱۲، الحجوم الزاهرۃ: ۱۳۶/۵۔
- (۵)۔ دیکھیے: وفیات الْأَعیان: ۷/۱۱۲، الْأَعْلَام از: زرگلی: ۲۲۲/۸، تاریخ ابن الْأَشیم: ۱۲۶/۹۔
- (۶)۔ شیخ الطائفہ ابو بکر شبی بغدادی مقام ولادت سامر اور مقام وفات بغداد ۳۳۲ھ، تفصیل کے لیے ملاحظہ کریں: سیر اعلام النبیاء: ۱۵/۱۷، حلیۃ الْأَوْلیاء: ۳۲۲/۱۰، تاریخ بغداد: ۳۸۹/۱۳، طبقات الصوفیۃ، شذرات الذهب: ۳۳۸/۲، الحجوم الزاهرۃ: ۲۸۹/۳، طبقات الْأَوْلیاء: ۲۰۳۔
- (۷)۔ سلطان العارفین ابو یزید طفیور بن عیسیٰ بن شروسان بسطامی زاہد وقت ہیں، ۱۲۶ھ میں وفات ہوئی، مزید دیکھیے: طبقات الصوفیۃ: ۲۷، حلیۃ الْأَوْلیاء: ۱۰/۳۳۳، وفیات الْأَعیان: ۵۳۱/۲، سیر اعلام النبیاء: ۸۶/۱۳۔
- (۸)۔ المقدّم من الصالل۔
- (۹)۔ رجال الفکر والدعوة فی الإسلام از ابو الحسن علی حسین ندوی جلد اول بحوالہ: المقدّم من الصالل، ص: ۲۸ تا ۳۳ مختصرًا۔
- (۱۰)۔ تاریخ فلسفۃ الإسلام فی الشرق والغرب، از محمد مصطفیٰ جمعه۔

- (۱۲)۔ تاریخ دعوت و عزیمت، از مولانا ابو الحسن علی حسینی ندوی، جلد اول۔
 (۱۳)۔ احیاء علوم الدین، از امام غزالی: ۱۹۰۳: مطبوعہ دارالحدیث،

قاهرہ، ۱۹۹۲ء۔

- (۱۴)۔ احیاء علوم الدین از امام غزالی: ۲۰۱۳: مطبوعہ دارالحدیث، قاهرہ، ۱۹۹۲ء۔
 (۱۵)۔ ابو سلیمان عبد الرحمن بن احمد بن عطیۃ عنی الدارانی شیخ طریقت اور معروف زاہد ہیں، نامور صاحب طریقت اور ارباب مجاہدہ و ریاضت میں آپ کا شمار ہوتا ہے، مزید تفصیل کیلئے دیکھئے: وفیات الاعیان: ۱۳۱/۳: طبقات الصوفیۃ از سلمی: ۵/۷، حلیۃ الاولیاء: ۲۵۲/۹، صفة الصنفۃ: ۳/۷، تاریخ بغداد: ۱۰/۲۲۸، الأنساب از سمعانی: ۵/۲۲۳، طبقات الشعراںی: ۱/۹۲، الخیوم الازہرۃ: ۹/۲۷، شذرات الذہب: ۲/۹۱، شذرات الذہب: ۲/۹۱۔
 (۱۶)۔ ۱/ احیاء علوم الدین از امام غزالی: ۳/۲۳۳-۲۳۳ مطبوعہ دار الحدیث، قاهرہ، ۱۹۹۲ء۔
 (۱۷)۔ احیاء علوم الدین از امام غزالی: ۳/۲۳۵ مطبوعہ دارالحدیث، قاهرہ، ۱۹۹۲ء۔

(۱) شیخ عبدالقادر جیلانی رحمۃ اللہ علیہ

اکتوبر-۱۹۵۷ء

نسب و خاندان:

مجی الدین ابو محمد عبدالقادر بن ابو صالح جنگلی دوست موسی بن ابو عبد اللہ زادہ ابن محمد داؤد ابن موسی ابن عبد اللہ ابن موسی الجون ابن عبد اللہ الحضر این حسن ثانی ابن ابو محمد حسن ابن امیر المؤمنین علی این طالب رضی اللہ عنہ۔ ان کا نسب باپ کی جانب سے شیخ ابو صالح جنگلی کے توسط سے حضرت حسن رضی اللہ عنہ تک پہنچتا ہے اور ماں سیدہ ام الخیر امتہ الجبار فاطمہ کی طرف سے سیدنا حسین ابن علی رضی اللہ تعالیٰ عنہما تک پہنچتا ہے۔

تعلیم و تدریس:

اکتوبر میں جیلان میں پیدا ہوئے، ”فوات الوفیات“ میں شیخ شمس الدین کے حوالہ سے تاریخ ولادت اکتوبر ۱۹۴۷ء ذکر کی گئی ہے، اکتوبر میں آپ کی وفات ہوئی، جوانی کی عمر میں بغداد آئے، ابو سعد محرمی (۲) سے فقہ کی تعلیم حاصل کی اور ابو طالب باقلانی (۳) احمد بن مظفر بن سون (۴)، ابو القاسم بن بیان، جعفر ابن احمد سراج (۵)، ابو سعد ابن خشیش اور ایک بڑی جماعت سے احادیث کی سماعت کی، آپ کے شاگردوں میں سمعانی، عمر ابن علی قریشی، شیخ موفق الدین این قدامہ اور علماء کی جماعت ہے۔

علامہ سمعانی کہتے ہیں:-

عبد القادر جیلانی حنابدہ کے امام اور اپنے وقت کے شیخ تھے، نیک متدین اور ماہر فقیہ تھے، ان کے بیان ذکر کی کثرت تھی، ہر لحظہ ذکر و فکر میں مستغرق ہوتے، کثرت گریہ ان کی خاص صفت تھی، بخوبی سے فقہ کی تعلیم حاصل کی اور شیخ حداد دباس (۲) کی صحبت اختیار کی، ”باب الازج“ میں ایک مدرسہ جو خاص ان کے لیے بنایا گیا تھا، وہاں ان کا قیام تھا۔
ابن جوزی لکھتے ہیں کہ:-

ابو سعد بخوبی نے ”باب الازج“ میں ایک شاندار مدرسہ تعمیر کرایا تھا اور اس کی ذمہ داری عبد القادر جیلانی کے سپرد کردی گئی تھی، چنانچہ شیخ عبد القادر جیلانی بحیثیت ایک واعظ لوگوں کے سامنے آئے اور زاہد نامہ صفت کی وجہ سے ان کا طویلی بولنے لگا، ان کا اپنا خاص طریقہ اور انداز تھا، لوگوں کے ازدحام کی وجہ سے جب مدرسہ بنگ ہونے لگا تو بغداد کی فصیل سے نیک لگا کر بیٹھنے لگے، ان کی مجلس میں بندگان خدا کا ایک جم غیر تائب ہوتا، پھر مدرسہ بھی آباد ہوا اور اس میں تو سعی ہوئی، عوام نے اس سلسلہ میں تعصّب سے کام لیا اور وہ وفات تک وہیں مقیم رہ کر وعظ و نصیحت کا فریضہ انجام دیتے رہے۔
ابن نجرا را پئی تاریخ میں لکھتے ہیں کہ:-

شیخ عبد القادر جیلانی ۳۸۸ھ میں بغداد تشریف لائے اور فرقہ کا علم انہوں نے ابن عقیل (۷) ابوالخطاب، بخوبی، ابو الحسین ابن الفراء (۸) سے حاصل کیا اور اصول و فروع اور اختلافات میں مہارت و چنگی حاصل کی اور احادیث کی سماعت کی، ادب ابو زکریا تبریزی سے پڑھا، وعظ و خطابت میں مشغول ہوئے تو اس میں اللہ نے تفوق عطا فرمایا، خلوت نشینی، ریاضت و حجہ بہ اور سیاحت کو اپنا معمول بنایا، ویرانوں اور صحراءوں کو آباد کیا اور شیخ دباس کی صحبت اختیار کی،

پھر خلقت خدا میں ان کی شہرت ہو گئی اور ان کو قبول عام حاصل ہوا، اللہ نے ان کی زبان پر حکمت کے سوتے جاری کر دیے، پھر تدریس و افتاء کے فرائض انجام دیے اور دور دور سے لوگ ان کی زیارت و بیدار کے لیے شد رحال کرنے لگے، اصول و فروع میں ان کی تصانیف ہیں اور تصوف و طریقت کے باب میں ان کو بلند مرتبہ کا حاصل ہے۔

ابن رجب (۳۷۷ھ-۹۵۷ھ) کی ذیل طبقات الحنابلہ میں ہے کہ:
شیخ عبد القادر جیلانی لوگوں کے سامنے ایک واعظ و خطیب کی حیثیت ۵۵۷ھ کے بعد آئے اور لوگوں کے درمیان ان کو مقبولیت تام حاصل ہوئی اور سب نے ان کی دینداری اور صلاح و تقویٰ کا اعتراف کیا، ان کی ذات اور ان کے کلام اور ان کے مواعظ سے فائدہ اٹھایا، اہل سنت کو ان کے غلبہ سے بڑی تقویت ملی، ان کے احوال و اقوال، کرامات اور مکاشفات بہت مشہور ہیں، بادشاہوں اور وزراء کے دلوں میں بھی ان کا رعب و بیہت تھی۔

شیخ موفق الدین ابن قدامہ صاحب المغنى فرماتے ہیں کہ:-

شیخ عبد القادر جیلانی سے زیادہ کسی اور کے کرامات کا تذکرہ اتنی کثرت و تواتر سے میں نہ نہیں سنائی، دینداری کی وجہ سے ان سے زیادہ کسی کی تعظیم میں نہ نہیں دیکھی۔

شیخ الشافعیہ شیخ عز الدین ابن عبد السلام فرماتے ہیں کہ:-

تمام مشائخ میں شیخ عبد القادر جیلانی کے سوا کسی اور کے کرامات تواتر سے نہیں بیان کی گئیں، شیخ عبد القادر جیلانی کے کرامات کا تذکرہ تواتر سے ہوا ہے۔ جبائی کہتے ہیں کہ:-

شیخ عبد القادر جیلانی نے مجھ سے فرمایا کہ میں خواب و بیداری دونوں

حالتوں میں امر و نبی کا فریضہ انجام دیتا، تو گنگو جھ پر غالب کر جاتی اور میرے قلب پر بجوم ہوتا کہ اگر کلام نہ کیا تو جیسے دم گھٹنے لگے گا، خاموش رہنا بھی میرے بس میں نہ تھا، ابتداء میں دو تین لوگ میری مجلس میں ہوتے، پھر لوگوں میں میرا تذکرہ ہوا اور خلق خدا ٹوٹ پڑی حتیٰ کہ آج حال یہ ہے کہ میری مجلس میں تقریباً ستر ہزار لوگ ہوتے ہیں۔

مزید فرمایا کہ:-

میں نے تمام اعمال کا جائزہ لیا تو (بھوکے) کو کھانا کھلانے سے بہتر مجھے کوئی عمل نہیں ملا، میری خواہش ہے کہ پوری دنیا اگر میرے تصرف میں ہوتی تو میں بھوکوں کو کھلانا دیتا، اگر ایک ہزار دینار بھی میرے پاس آ جائیں تو رات گذرنے کا انتظار نہ کروں سب تقییم کر دوں۔

فرمایا کہ:-

اللہ تعالیٰ میری ذات سے مخلوق کی منفعت چاہتا ہے، اسی لیے میرے ہاتھوں میں پانچ سو سے زیادہ لوگوں نے اسلام قبول کیا اور ایک لاکھ سے زائد تائب ہوئے۔

زہد و انقطاع سے قبل تفہیم کی تلقین:

جبائی کہتے ہیں کہ:-

میں ”حلیہ“ میں علی ابن ناصر سے تعلیم حاصل کر رہا تھا کہ میرے دل میں رفت پیدا ہوئی اور میں نے سوچا کہ میری خواہش ہے کہ عزلت و انقطاع اختیار کروں اور عبادت و ریاضت میں مشغول ہو جاؤں، چنانچہ میں وہاں سے جمل دیا اور شیخ عبد القادر کے پیچھے نماز پڑھی، جب ان کی مجلس میں حاضری ہوئی تو

مجھے دیکھ کر فرمایا کہ اگر عزلت و خلوت کا ارادہ ہو تو تفہم کے حصول، شیوخ کی مجالست اور طویل صحبت اور ادب سیخنے سے پہلے مت اختیار کرنا، ورنہ جاؤ عزلت و خلوت نہیں ہو جاؤ اور بے پر کے چزوں کی طرح بنے رہو (جن میں طاقت پرواز نہیں ہوتی)۔

تاہین کے بالوں کا قصہ:

ابوالبقاء عکبری کہتے ہیں کہ:-

میں نے یہی بن بجاہ ادیب کو کہتے سنا کہ ایک دن میں نے سوچا کہ ذرا شمار کروں شیخ نے کتنے تائین کے بال کائے ہیں، چنانچہ میں مجلس میں حاضر ہوا مرے پاس ایک دھاگا تھا جب بھی شیخ بال کائتے میں پڑھے کے اندر ہی چھپا کر دھاگے میں گردہ لگا دیتا، میں لوگوں میں سب سے پیچھے تھا، اچاک شیخ فرمانے لگے میں تو آزاد کر رہا ہوں اور تم گردہ لگا رہے ہو۔ (۹)

علم کلام سے نفرت:

ابن الحجرا پنی تاریخ میں لکھتے ہیں کہ:-

میں نے شیخ الصوفیہ عمر ابن محمد سہروردی (۵۵۳ھ - ۶۳۲ھ) (۱۰) سے نا، وہ کہتے ہیں کہ میں نوجوانی میں مدرسہ نظامیہ بغداد کا فتح کا طالب علم تھا، اسی زمانہ میں میرے دل میں یہ خیال پیدا ہوا کہ کچھ علم کا بھی مطالعہ کروں اور کسی کو بتائے بغیر میں نے اس کا پتہ ارادہ کر لیا، اتفاق ایسا ہوا کہ میں نے اپنے پچھا ابودنجیب کے ساتھ جامع مسجد میں جمعہ ادا کیا، وہیں ان کے پاس شیخ عبد القادر سلام کر کے تشریف لائے، پچھانے ان سے میرے حق میں دعا کی درخواست کی اور

بتایا کہ یہ فقہ کی تعلیم حاصل کر رہے ہیں، میں نے گھڑے ہو کر ان کے ہاتھ کو بوسہ دیا، انہوں نے میرا ہاتھ پکڑا اور کہا کہ جس علم (کلام) میں اشتغال کا ارادہ کیا ہے، اس سے توبہ کرو، یقیناً تم کامیاب ہو گے، پھر خاموش ہو گئے اور میرا ہاتھ چھوڑ دیا، لیکن علم کلام سے اشتغال کا ارادہ نہیں بدلا، حتیٰ کہ میرے حالات میں عجیب تشویش پیدا ہوئی تو مجھے یقین ہو گیا کہ یہ سب شیخ کی مخالفت کا نتیجہ ہے۔ (۱۱)

شیخ کا مقام اور اخلاق:

شیخ الاسلام شیخ محی الدین نووی رحمہ اللہ اپنی کتاب ”بستان العارفین“ میں رقمراز ہیں کہ:-

شیخ ناقلين سے مردی جو کرامات ہم تک پہنچے ہیں، ان میں سب سے زیادہ قطب وقت شیخ بغدادی الدین عبد القادر جیلانی رحمہ اللہ کی ہیں، وہ بعد اداء کے سادات شوافع و حنابلہ کے شیخ تھے، اس عہد میں ریاست علم ان ہی پر تھام تھی، کئی اکابر ان کی صحبت سے فیضیاب ہوئے اور نامور مشارع عراق کی نسبت ان کی جانب ہے، ان کے حلقة ارادت میں قابلِ رشک اصحاب حال شامل ہیں اور خلق خدا کی ایک بڑی تعداد ان کی شاگرد ہے، ان کے حلقة ارادت میں بلند مقامات کے حاملین بھی ہیں، ان کی تظمیم و تکریم، تو قیر و تجیل، ان کے قول کی جانب رجوع کرنے اور ان کے فیصلہ کو تسلیم کرنے پر علماء و مشارع کا اتفاق ہے، نذر و نیاز کے ساتھ ان کی زیارت کے لیے لوگ دور سے آتے ہیں، ہر ایک کی تمناؤں کا وہ مرکز ہیں، دنیا جہان کے اہل سلوک کا بجا و ماوی ہیں، نہایت عمدہ صفات کے حامل، اعلیٰ اخلاق، مکمل ادب، مروت کا پیکر، تواضع و خوش اخلاقی، علم و عقل کی مجسم تصویر، شریعت کے ہر خطابات پر کار بند، اہل علم اور ارباب دین کی

تعظیم و توقیر کرتے اور اہل بدعت نفس پرستوں کو ناپسند فرماتے، مجاہدہ میں دوام اور سوت کے مراقبہ کے ساتھ حق کے متنالشیوں سے بہت محبت و شفقت کا معاملہ فرماتے، علوم و معارف کے باب میں ان کا کلام بڑی وقعت کا حامل ہے، محارمِ الہی کی توہین ہوتی تو بہت غضبناک ہوجاتے، بڑے نیاض کریم النفس تھے، بہتر طریقہ پر گامزن تھے، خلاصہ یہ کہ ان کے زمانہ میں ان جیسا کوئی نہ تھا۔

حافظ شہاب الدین احمد بن مجرع عسقلانی سے سوال کیا گیا کہ دف و مواصلی اور دیگر آلات ساع جو آج درویشوں کے بیہاں رائج ہیں، اس کے بارے میں شیخ عبدالقدور جیلانی کچھ منقول ہے؟ یا ان کی مجلس میں ہوا ہو؟ یا اباحت و حرمت کی تعلق سے انہوں نے کچھ کہا ہو، تو حافظ ابن حجر نے فرمایا کہ:-

شیخ عبدالقدور جیلانی ایک جیید عالم، زاہد اور عابد شب زندہ دار تھے، لوگوں کے سامنے خطاب کرتے اور زہد و ثابت کی دعوت دیتے، معصیت کی سزا سے ڈراتے، چنانچہ ان کے ہاتھ پر بے شمار خلق خدا توہہ کرتی، ان کی بہت سی کرامات ہیں، ان کی کرامات کا تذکرہ دیگر مشائخ کے مقابلہ میں زیادہ ہے، لیکن ان آلات کے ساتھ مسئلہ ساع کی بابت مجھے ان کے تعلق سے کچھ بھی معلوم نہیں۔ (۱۲)

شیخ کا منبع اور ان کے کلام کی تاثیر

مولانا سید ابو الحسن علی ندویؒ اپنی کتاب ”تاریخ دعوت و عزیت“ میں شیخ عبد القادر جیلانی علیہ الرحمہ کے عصر اور اس وقت کے حالات کی تصویر کشی، امت مسلمہ کی مادیت کی جانب رجحان اور غیر اسلامی تمدن و تہذیب کی حد سے زیادہ پرستش کی جانب رجحان پر تبصرہ کرنے کے بعد تحریر فرماتے ہیں:-

شیخ عبدالقدور جیلانی کا مادی وجود خواہ ان واقعات سے علاحدہ اور دوزرہا

ہو، لیکن اپنے شعور و احساس کے ساتھ وہ اسی آگ میں جل رہے تھے اور اسی سوز دروں نے ان کو پوری ہمت و طاقت اور اخلاص کے ساتھ وعظ و ارشاد، دعوت و تربیت اصلاح نفوس اور تزکیہ قلب کی طرف متوجہ کیا اور انہوں نے نفاق اور حب و دنیا کی تحقیر و تذلیل، ایمانی شعور کے احیاء، عقیدہ آخرت کی تذکیرہ اور اس سرائے فانی کی بے ثباتی کے مقابلہ میں اس حیات جاودوں ای کی اہمیت، تہذیب اخلاق، توحید خالص اور اخلاص کامل کی دعوت پر سارا زور صرف کر دیا۔

آپ کے مضامین و موعظ ہر وقت کے مناسب اور سامعین اور مخاطبین کے حالات و ضروریات کے مطابق ہوتے تھے، عام طور لوگ جن بیماریوں میں بتتا اور جن مخالفتوں میں گرفتار تھے، انہی کا ازالہ کیا جاتا تھا، اسی لیے حاضرین آپ کے ارشادات میں اپنے زخم کا مرہم، اپنے مرض کی دوا اور اپنے سولات و شبہات کا جواب پاتے تھے اور تاثیر و نفع عام کی ایک بڑی وجہ یہ تھی کہ پھر آپ زبان مبارک سے جو فرماتے تھے وہ دل سے نکلتا تھا، اس لیے دل پر اثر کرتا تھا، آپ کے کلام میں یہک وقت شوکت و عظمت بھی ہے اور دلاؤیزی اور حلاوت بھی اور صدقیقین کے کلام کی یہی شان ہے۔ (۱۲)

شیخ عمر کیسانی کہتے ہیں کہ:-

کوئی مجلس ایسی نہ ہوتی تھی کہ جس میں یہودی اور عیسائی اسلام نے قبول کرتے ہوں اور ہزن اور خونی جرائم پیشہ توہہ سے مشرف نہ ہوتے ہوں، فاسد الاعتقاد اپنے غلط عقائد سے توبہ نہ کرتے ہوں۔ (۱۳)

موعظ و مفہومات کے نمونے

فرماتے ہیں:-

دنیا میں اپنا مقصود اس طرح مت کھا کر وہ بیٹھی ہوتی ہوا اور تو کھڑا ہو، بلکہ بادشاہ کے دروازہ پر اس طرح کھا کہ تو بیٹھا ہوا ہوا اور وہ طباق اپنے سر کے ہوئے کھڑی ہو، دنیا خدمت کرتی ہے اس کی جو حق تعالیٰ کے دروازہ پر کھڑا ہوتا ہے اور جو دنیا کے دروازہ پر کھڑا ہوا ہوتا ہے اس کو ذمیل کرتی ہے، کھا حق تعالیٰ کے ساتھ عزت و تونگری کے قدم پر۔ (۱۵)

حضرت شیخ کے یہاں رہبانت کی تعلیم نہیں، وہ دنیا کے استعمال اور اس سے بقدر ضرورت اتفاقع سے منع نہیں فرماتے، اس کی پرستش اور قبلی عشق و تعلق سے منع فرماتے ہیں، شیخ دنیا سے بقدر ضرورت استفادہ اور اتفاقع کی دعوت دیتے ہوئے فرماتے ہیں کہ:-

دنیا میں ایسے لوگ بھی ہیں جن کے ہاتھوں میں دنیا ہوتی ہے، لیکن وہ اس سے محبت نہیں کرتے، وہ تو دنیا کے مالک ہوتے ہیں، لیکن ان پر دنیا کا اختیار نہیں ہوتا، دنیا انہیں پسند کرتی ہے، لیکن وہ دنیا کو پسند نہیں کرتے، دنیا ان کے پیچھے بھاگتی ہے، لیکن وہ دنیا کے پیچھے نہیں بھاگتے، وہ دنیا کو استعمال کرتے ہیں، لیکن دنیا ان کو استعمال نہیں کر پاتی، وہ دنیا کامال و متعابے دریغ نہاتے ہیں، لیکن دنیا ان کو بے دریغ نہیں نٹا پاتی، کیونکہ ان کا دل اللہ تعالیٰ کے لیے خالص ہوتا ہے اور دنیا اس کو بلا کاز نے کی قدرت نہیں رکھتی، اس لیے وہ دنیا میں من چاہا تصرف کرتے ہیں، لیکن ان پر دنیا کوئی تصرف کرنے کی قدرت نہیں رکھتی، اللہ کے رسول ﷺ نے اسی لیے ارشاد فرمایا ہے: ”کیا ہی بہتر ہے کاچھا مال اچھے بندہ کیلئے ہو“۔ فرماتے ہیں:-

دنیا ہاتھ میں رکھنی جائز، جیب میں رکھنی جائز، کسی اچھی نیت سے اس کو جمع رکھنا جائز، باقی قلب میں رکھنا جائز نہیں (کہ دل سے محبوب بھی سمجھنے لگو)

دروازہ پر اس کا کھڑا ہونا جائز، باقی دروازہ سے آگے گھسنے جائز ہے نہ تیرے
لیے عزت ہے۔ (۱۶)

حضرت جیلانیؒ بے کاری و بیروزگاری کی زندگی کو پسند نہیں فرماتے، ان کو قطعاً یہ
گوارا نہیں کہ انسان دوسروں کا دست نگر اور محتاج ہو، وہ محنت اور کسب حلال کی
تاکید کرتے ہوئے کہتے ہیں کہ:-

لوگو! اللہ تعالیٰ کی (صدق دل سے) عبادت کرو اور حلال کمائی کے
ذریعہ اس کی عبادت میں مدد و تعاون چاہو، پیشک اللہ تعالیٰ اس مومن و مطیع بندہ
کو پسند کرتا ہے جو حلال کمائی کھاتا ہو، اللہ اس کو پسند کرتا ہے جو محنت کر کے
کھاتا ہے اور اسے ناپسند کرتا ہے جو کھاتا تو ہے لیکن نہ محنت کرتا ہے اور نہ کام،
اللہ اس کو پسند کرتا ہے جو اپنی کمائی کھاتا ہے اور جس شخص کی روزی کامدار نفاق
اور بندگان خدا پر تو کل ہو اللہ تعالیٰ اس کو ناپسند کرتا ہے۔

مسلمانوں کی حالت زار پر افسوس کرتے ہوئے کہتے ہیں:-

اسلام رورہا ہے اور ان فاسقوں اور ان بدعتیوں، گمراہوں، مکر کے
کپڑے پہننے والوں اور ایسی باتوں کا دعویٰ کرنے والوں کے (ظلم) سے جو
ان میں موجود نہیں ہیں، اپنے سر کو تھاے ہوئے فریاد چارہا ہے، اپنے حقہ میں
اور نظر کے سامنے والوں کی طرف غور کرو کہ امر و نہی بھی کرتے تھے اور کھاتے
پیتے بھی تھے (اور دفعتاً انتقال پا کرایے ہو گئے) گویا ہوئے ہی نہ تھے، تیراً دل
کس قدر سخت ہے؟ کتنا بھی شکار کرنے اور بھتی اور مویشی کی نگہبانی اور مالک
کی حفاظت کرنے میں اپنے مالک کی خیر خواہی کرتا ہے اور اسے دیکھ کر (خوشی
کے مارے) کھلا ریاں کرتا ہے، حالانکہ وہ اس کو شام کے وقت صرف ایک دو
نوالے یا ذرا سی مقدار کھانا دیا کرتا ہے اور توہر وقت اللہ کی قسم کی نعمتیں شکم سیر

ہو کر کھاتا رہتا ہے، مگر ان نعمتوں کے دینے سے جو اس کو مقصود ہے نہ تو اس کو پورا کرتا ہے اور نہ اس کا حق ادا کرتا ہے (بلکہ اس کے برعکس) اس کا حکم رد کرتا ہے اور اس کے حدود شریعت کی حفاظت نہیں کرتا۔ (۱۷)

ایک جگہ فرماتے ہیں:-

کل تخلوقات کوں طرح سمجھو کہ بادشاہ نے جس کا ملک بہت بڑا اور حکم سخت اور رعب و دباب دہلا دینے والا ہے، ایک شخص کو گرفتار کر کے اس کے گل میں طوق اور پیروں میں کڑا ذال کر ایک صنور کے درخت میں ایک نہر کے کنارے جس کی موجودی زبردست، پاٹ بہت گہری، بہاؤ بہت زوروں پر ہے، لئکا دیا ہے اور خود ایک نقیض اور بلند کری پر کہ اس تک پہنچنا مشکل ہے، تشریف فرمایا ہے اور اس کے پہلو میں تیر و پیکان، نیزہ و مکان اور ہر طرح کے اسلو کا انبار ہے جن کی مقدار خود بادشاہ کے سوا کوئی نہیں جانتا، اب ان میں سے جو چیز چاہتا ہے اٹھا کر اس لئکے ہوئے قیدی پر چلاتا ہے، تو کیا (یہ تماشا) دیکھنے والے کیلئے بہتر ہو گا کہ وہ سلطان کی طرف سے نظر ہٹائے اور اس سے خوف و امید ترک کر دے اور لٹکے ہوئے قیدی سے امید و یہر کھے، کیا جو شخص ایسا کرے عقل کے نزدیک بے عقل، بے ادراک، دیوانہ، چوپا یا اور انسانیت سے خارج نہیں ہے، خدا کی پناہ بینائی کے بعد تابینائی، اور وصال کے بعد جدائی اور قرب و ترقی کے بعد تزلیل اور ہدایت کے بعد گمراہی اور ایمان کے بعد کفر سے آشنائی۔ (۱۸)

ایک دوسری مجلس میں توحید و اخلاق اور مساوائے اللہ سے انقطاع کی تعلیم اس طرح دیتے ہیں:-

اس پر نظر کھو جو تم پر نظر رکھتا ہے، اس کے سامنے رہو جو تمہارے سامنے رہتا ہے، اس سے محبت کرو جو تم سے محبت کرتا ہے، اس کی بات مانو جو تم کو بلاتا ہے، اپنا

ہاتھ سے دو جو تم کو گرنے سے سن جائیں گا اور تم کو جہل کی تاریکیوں سے نکال لے گا اور ہلاکتوں سے بچائے گا، بجاتیں دھوکر میں پھیل سے باک کرے گا، تم کو تمہاری سڑاہند اور بد بوار پست ہمتی اور نفس بد کار در فیقانی گراہ و گراہ ان سے نجات دے گا، جوشیا طین خواہشیں اور تمہارے جاہل دوست ہیں، خدا کی راہ کے رہنماں اور تم کو ہر نفس اور ہر عمدہ اور پسندیدہ چیز سے محروم رکھنے والے، کب تک عادت؟ کب تک خلق؟ کب تک خواہش؟ کب تک رعنوت؟ کب تک دنیا؟ کب تک آخرت؟ کب تک ماسوائے حق؟ کہاں چلے تم (اس خدا کو چھوڑ کر جو) ہر چیز کا پیدا کرنے والا ہے اور بنانے والا ہے، اول ہے آخر ہے، ظاہر ہے باطن ہے، دلوں کی محبت روحوں کا اطمینان، گرانیوں سے سبکدوشی، بخشش و احسان، ان سب کا رجوع اسی کی طرف سے اور اسی کی طرف سے اس کا صدور ہے۔ (۱۹)

حضرت شیخ کے اقوال

حضرت شیخ عبد القادر جیلانی کا قول ہے کہ:-

ایک مومن کے لیے ہر حال میں تین امر کا ہونا ضروری ہے، یا تو کسی حکم کی تقلیل کر رہا ہو، یا کسی فعل ممنوع کے ارتکاب سے نفع رہا ہو اور تقدیر کے فیصلوں پر خوش ہو، ایک مومن کی سب سے کثرت حالت یہی ہو سکتی ہے، لہذا ایک مومن کے شایانی شان تو یہ ہے کہ اس کا مشن اس کے ذہن و دماغ اور شعور و احساس پر غالب رہے، دل میں اسی کا سودا سما یا رہا اور تن من اسی کے حصول کی خاطر کوشش ہو۔

خیر کی وصیت

حضرت شیخ فرماتے ہیں کہ:-

لوگو! اللہ اور اس کے رسول کی اطاعت و فرمانبرداری کرو، بدعاں و خرافات
 سے بچو، اطاعت شعراً احتیار کرو، دین حق سے سرتالی مت کرو، خدا کی
 وحدائیت کا اقرار کرو، شرک کے قریب مت جاؤ، دین حق اور اپنے ایمان و اسلام کو
 داغدار مت کرو، اس پر انتہامات مت عائد کرو، اللہ پر ایمان کو اعمال و افعال کے
 ذریعہ سچ کر دکھاو، شکوک و شہابت سے بچو، راہ استقامت پر ثابت قدم رہو، خوف
 و ہراس کو پرے جھٹک دو، استقلال و پامردی کا مظاہرہ کرو، نفرتیں مت عام کرو،
 خدا سے ملتے رہو، کبھی اکتا ہٹ کا شکار مت ہو جانا اور دیکھو پروردگار سے لو
 لگائے رکھنا مایوس مت ہو جانا، انوت و بھائی چارگی کا ماحول بنو، نفرت و عداوت
 کا نہیں، راہ حق پر سب مخد و متفق ہو جاؤ، افتراق و انتشار سے پرہیز کرو، باہمی
 الافت و محبت قائم کرو، آپسی بعض و عناد سے بچو، گناہوں سے پاکیزگی احتیار کرو،
 عصیان و سرکشی اور معصیت الہی سے اپنے وجود و کردار کو پراگنہ متعفن اور اپنے
 دامن اطاعت کو آلوہہ مت ہونے دو، اللہ کی اطاعت و فرمانبرداری کرو، اپنے وجود
 کی زینت کا سامان کرو، مولاے حقیقی کے دربار سے چھٹے رہو، پورے قلب
 و قالب کے ساتھ اس کی جانب تمہارا جو ع ہونا چاہئے، دیکھو اس سے پیغمت
 پھیرنا، تو بہ و انبات سے کام لینا، اسراف میں مبتلا مت ہو جانا، اللہ رب العزت
 کے سامنے صبح و شام غدر و استغفار سے اکتمت جانا، اگر ایسا کرو گے تو امیدہ میکہ
 پروردگار کی رحمتوں اور عنایتوں سے شاد کام ہو گے، اس کی توجہات عیمہ سے کام
 وہیں آشنا ہوئے، نار جہنم سے دور رہو، جہیں الجلد کی مشک بار فضاؤں سے فیض
 حاصل کرو، اللہ کی جانب تیز گائی سے چلتے رہو، جنت کی خوبصورت حوروں اور
 مزیدار نقیس خوشبوؤں اور من موہنے گیتوں سے لذت آشنا ہو، انبیاء و صدیقین،
 شہداء و صالحین کے ساتھ ساتھ مقام و مرتبہ کی بلندی حاصل کرتے جاؤ۔

ابتلاء و آزمائش

شیخ فرماتے ہیں کہ:-

جب بندہ کی بلا میں بیتلہ کیا جاتا ہے، تو پہلے وہ خود اس سے نکلنے کی کوشش کرتا ہے، اگر نجات نہیں پاتا تو مخلوق میں سے اور وہ مدد مانگتا ہے، مثلاً بادشاہوں، حاکموں یا دنیا داروں یا امیروں سے، اور درود کھیل میں طبیبوں سے، جب ان سے بھی کام نہیں نکلتا تو اس وقت پروردگار کی طرف دعا اور گریہ وزاری وحد و شنا کے ساتھ رجوع کرتا ہے (یعنی) جب تک اپنے نفس سے مدل جاتی ہے، خلق سے رجوع نہیں کرتا اور جب تک خلق سے مدل جاتی ہے خدا کی طرف متوجہ نہیں ہوتا، پھر جب خدا کی طرف سے (بھی) مدد نظر نہیں آتی تو (بے بس ہو کر) خدا کے ہاتھوں میں آرہتا ہے، اور ہمیشہ سوال و دعا اور گریہ وزاری اور ستائش و اظہار حاجت مندی، امید و نیم کے ساتھ کیا کرتا ہے، پھر خدا اس کو دعا سے (بھی) تمکا دینتا ہے، اور قبول نہیں کرتا یہاں تک کل اسباب منقطع ہو جاتے ہیں اور وہ سب سے علاحدہ ہو جاتا ہے، اس وقت اس میں احکام قضاؤ قدر کا نہاد ہوتا ہے اور اس کے اندر خدا اپنا کام کرتا ہے، تب بندہ کل اسباب و حکمات سے بے پرواہ ہو جاتا ہے، اور وہ صرف رہ جاتا ہے، اسے فعل حق کے سوا کچھ نظر نہیں آتا اور وہ ضرور بالضرور صاحب یقین موحد ہو جاتا ہے، قطعی طور پر جانتا ہے کہ درحقیقت خدا کے سوانح کوئی کچھ کرنے والا اور نہ حرکت و سکون دینے والا، نہ اس کے سوا کسی کے ہاتھ میں اچھائی ہے اور برائی نفع و نقصان، بخشش و حرمان، کشائش و بندش، موت و زندگی عزت و ذلت، غنا و فقر، اس وقت احکام قضاؤ قدر میں بندہ کی یہ حالت ہوتی ہے جیسے شیر خوار پچہ دایہ کی گود میں یا مردہ غسال کے

ہاتھ میں، یا (پولو) کا گیند سوار کے قبضہ میں، کہ النا پلٹا جاتا ہے اور بکار ابنا جاتا ہے، اس میں اپنی طرف سے کوئی حرکت نہیں، نہ اپنے مالک اور اس کے فعل کے سوانح کچھ دیکھتا سنتا ہے نہ کچھ سوچتا سمجھتا، اگر دیکھتا ہے تو اس کی صنعت اور اگر سنتا ہے تو اسی کا تکام، اس کے علم سے (ہر چیز کو) جانتا ہے، اس کی نعمت سے لف اٹھاتا ہے، اس کے قرب سے سعادت پاتا ہے، اس کی تقریب (جاذبہ) سے آرستہ پیراستہ ہوتا ہے، اس کے وعدہ سے خوش ہوتا ہے، سکون پاتا اور اطمینان حاصل کرتا ہے، اس کی باتوں سے مانوس ہوتا ہے اور اس کے غیر سے وحشت و نفرت کرتا ہے، اس کی یاد میں سرگمیوں ہوتا اور جی لگاتا ہے، اس کی ذات پر اعتماد اور بھروسہ کرتا ہے، اس کے نور معرفت سے ہدایت پاتا ہے اور اس کا خرقہ ولباس پہنتا ہے، اس کے علوم عجیب و نادر پر مطلع ہوتا ہے، اس کے قدرت کے اسرار سے مشرف ہوتا ہے، اس کی ذات پاک سے (ہربات سنتا اور اسے یاد رکھتا ہے پھر ان نعمتوں پر حمد و شکر و پاس کرتا ہے۔ (۲۰)

حضرت شیخ کی عادات و اطوار

حضرت شیخ عبدالقادر جیلانیؒ فرماتے ہیں کہ:-

کسی شخص میں جب تک ۱۲ صفات نہ ہوں اس کا مجلس ارشاد و تربیت پر فائز ہونا جائز نہیں، ان میں سے دو صفات کا تعلق اللہ تعالیٰ سے ہے اور دو کا اللہ کے رسول صلی اللہ علیہ وسلم کی ذات کریمانہ سے، اسی طرح باقی آٹھ صفات کا تعلق علی الترتیب خلفاء ارجاء رضوان اللہ علیہم اجمعین سے، اللہ کی دو صفات کا جہاں تک تعلق ہے تو اس کی تفصیل یہ ہے کہ اللہ تعالیٰ ستار اور غفار ہے اور رسول اللہ صلی اللہ علیہ وسلم کی صفات شفقت و رافت ہے اور حضرت ابو بکرؓ کی دو صفات

وہ صادق و مصدق ہیں، اور حضرت عمرؓ کی دو صفات آمر و ناہی کی ہے اور حضرت عثمانؓ کی صفات میں ایک جود و خداونیاضی اور دوسرا شب زندہ داری ہے اور حضرت علیؓ کرم اللہ وجہہ کی دو صفات عالم و شجاع ہیں۔

اشعار کے نمونے

بعض اشعار جن کی نسبت ان کی جانب کی جاتی ہے، ان کا ترجمہ درج ذیل ہے۔

کسی شخص میں اگر بعض باتیں نہ ہوں تو وہ جہالت و گمراہی کی جانب لے جائیگا۔ وہ صفات یہ ہیں اسے احکام شریعت کے ظاہری علم کا حامل ہونا چاہئے اور علم حقیقت کی اصل سے واقف ہونا چاہئے، واردین و صادرین کے سامنے بثاشت و خوشی کا اظہار کرتا ہو اور مہمان نوازی کرتا ہو اور اپنے قول و فعل میں مسکین دلاچار انسان کا غلام ہو، ایسا شخص ہی درحقیقت وہ شخص ہے جوں کی قدر دلوں میں ہوتی ہے، اور حلال و حرام کے احکامات سے باخبر ہوتا ہے، وہ سالکین راہ طریقت کی رہنمائی کرتا اور خود اس کا باطن درست ہوتا ہے۔

فارسی اور عربی زبان میں بھی ان کے بعض قصائد ذکر کیے جاتے ہیں۔ (۲۱)

نوٹ

علامہ ابن رجب فرماتے ہیں:-

شیخ عبدالقدور جیلانیؓ کا اپنے زمانہ میں بہت بڑا مقام تھا، اس وقت کے تمام علماء و مشائخ اور زادہ دین ان کی تعظیم و تقدیر کرتے، ان کی بیشمار کرامات ہیں، قاری ابو الحسن الشاطئی مصري نے شیخ کے حالات و مناقب پر مشتمل تین جلدیں مرتب کی ہیں ان میں رطب و یاب سب کچھ ہے، اور حدیث نبوی ہے کہ انسان کے جھوٹے

ہونے کے لیے بس اتنا کافی ہے کہ وہ ہر سی سنائی بات کو نقل کر دیتا ہو، میں نے کتاب کا کچھ حصہ دیکھا ہے، مجھے اس کے مشمولات پر اطمینان نہیں، اس کی ایک وجہ یہ ہے کہ اس کتاب میں مجہول افراد کی روایات کثرت سے نقل کی گئی ہیں اور غلو و مبالغہ اور بے سرو پا ادعاءات و خرافات کا طومار باندھا گیا ہے، ایسی سطحی اور گھٹیا کرامات کا انتساب شیخ کی جانب کرتا بالکل ان کے شایان شان نہیں ہے۔

حوالہ جات

(۱)۔ تفصیلی حیات و خدمات کے لیے ملاحظہ ہو: سیر اعلام النبلاء: ۲۰، ۳۳۹، تاریخ دعوت و عزیمت، مولانا سید ابو الحسن علی حنفی ندوی، بہجۃ السرار فی مناقب سیدی عبد القادر، از منظوفی، شذرات الذهب: ۲/۱۹۸، الذیل علی طبقات الاحنابلة: ۱/۲۹۰، الخوم الزاهرة: ۵/۱۷۲، الاعلام، از زرکلی: ۳/۱۷۲، فوات الوفیات: ۲/۳۷۳، البدایة والنهایة: ۲/۲۵۲، الانساب: ۳/۱۵۱، لمنتظم: ۱۰/۱۹۲، قلائد الجواہر فی مناقب الشیخ عبد القادر، از تادی، طبقات الشعراں: ۱/۱۰۸، الکامل فی التاریخ: ۱۱/۳۲۳۔

(۲)۔ شیخ الاحنابلة علامہ ابو سعد مبارک بن علی خرمی بغدادی متوفی ۱۵۵ھ ہیں، مزید تفصیل کے لیے دیکھیں: طبقات الاحنابلة: ۲/۲۵۸، شذرات الذهب: ۳/۲۰۰، لمنتظم: ۹/۹۲۱، سیر اعلام النبلاء: ۳۲۸۔

(۳)۔ شیخ صالح محدث وقت ابو غالب محمد بن حسن بن احمد بن حسن بن خدازادا بالقلانی فائی بغدادی ہیں، وفات ۵۰۰ھ، مزید دیکھیے: شذرات الذهب: ۳/۲۱۲، الخوم الزاهرة: ۳/۱۹۵، سیر اعلام النبلاء: ۱۹/۲۳۵۔

(۴)۔ یہ معمر شیخ ابو بکر احمد بن مظفر بن حسین عبد اللہ بن سون تمار ہیں، دیکھئے: سیر اعلام النبلاء: ۱۹/۲۳۱، شذرات الذهب: ۳/۱۹۷۔

(۵)۔ باکمال امام محمد و مند بقیہ السلف یادگار مشائخ شیخ ابو محمد جعفر بن احمد بن حسن بن احمد بغدادی السراج ہیں، قاری وقت ہیں، اویب دوراں ہیں، ان کی وفات ۵۵۵ھ میں ہوئی، دیکھئے: مجم الادباء: ۱۵۳/۷، وفیات الاعیان: ار۷/۳۵، سیر اعلام النبلاء: ۲۲۸/۱۹، بغایۃ الدعاۃ: ۱۹/۲۸۵۔

(۶)۔ ان کی وفات ۵۵۵ھ میں ہوئی، تفصیل کے ملاحظہ کریں: سیر اعلام النبلاء: ۵۹۲/۱۹، اکامل فی التاریخ: ۱۰/۲۷، انجم الزہراۃ: ۲۳۶/۵، شذرات الذہب: ۷۳/۳۔

(۷)۔ بحر العلوم شیخ الحنابلۃ علامہ وقت متکلم زماں، صاحب التصانیف الکثیر امام ابوالوفاء علی بن عقیل بن محمد عقیل بن عبد اللہ بغدادی ظفری حنبلی، تفصیل کے لیے دیکھیں: منتظم: ۲۱۲/۹، طبقات الحنابلۃ: ۲۵۹/۲، البدریۃ والنہایۃ: ۱۸۲/۱۲، بدیۃ العارفین: ار۷/۶۹۵، اکامل فی التاریخ: ۱۰/۵۶۱، شذرات الذہب: ۳۵/۳۲، سیر اعلام النبلاء: ۱۹/۳۲۳۔

(۸)۔ نامور فقیہ قاضی ابو الحسن محمد بن قاضی ابو یعلیٰ محمد بن حسن بن محمد خلف الفراء حنبلی بغدادی ہیں، دیکھئے: منتظم: ۱۰/۲۹، اکامل فی التاریخ: ۱۰/۲۸۳، البدایۃ و النہایۃ: ۲۰۷/۱۲، سیر اعلام النبلاء: ۱۹/۲۰۱۔

(۹)۔ سیر اعلام النبلاء از ذہبی: ۲۰/۲۵۱-۲۳۹/۲۰، طبع هفتم، مؤسسة الرسالة، ۱۹۹۰۔

(۱۰)۔ مزید دیکھئے: سیر اعلام النبلاء: ۳۷۳/۲۲، وفیات الاعیان: ۳۳۶/۳، طبقات الشافعیۃ، از سکی: ۱۳۳/۵، تاریخ الإسلام، از ذہبی: ۱۲۳۔

(۱۱)۔ ازالذیل علی طبقات الحنابلۃ از ابن رجب حنبلی: ۱/۲۹۷۔

(۱۲)۔ فلان الجواہری مناقب الشیخ عبدالقدار، از شیخ محمد بن یحییٰ تادنی حنبلی۔

(۱۳)۔ تاریخ دعوت وعزیت: ار۷/۲۰۸-۲۰۷، مجلس تحقیقات وشریات اسلام

- (۱۲) - ایضاً، ص: ۲۰۱-.
- (۱۵) - ایضاً، ص: ۲۱۵-.
- (۱۶) - ایضاً، ص: ۲۱۵-.
- (۱۷) - ایضاً، ص: ۲۱۸-.
- (۱۸) - ایضاً، ص: ۲۰۹-.
- (۱۹) - ایضاً، ص: ۲۰۹-۲۱۰-.
- (۲۰) - فلائد الجواہر فی مناقب الشیخ عبدالقادر جیلانی از شیخ محمد بن یحییٰ تادفی، ترجمه منقول از: تاریخ دعوت و عزیمت، جلد اول، ص: ۲۰۲-۲۰۵-.
- (۲۱) - فلائد الجواہر فی مناقب الشیخ عبدالقادر از شیخ محمد بن یحییٰ تادفی
خوبی: ۱-.

(۱)

عبد الرحمن ابن جوزی رحمۃ اللہ علیہ^(۱)

۵۹۶ھ-۵۹۵ھ

ابوالفرج کنیت اور نام عبد الرحمن بن ابو الحسن علی بن محمد بن علی ہے، ابن جوزی کے لقب سے شہرت پائی، آپ کا سلسلہ نسب محمد بن ابو بکر صدیق رضی اللہ عنہ سے ملتا ہے، آپ کی نسبت مدن کے بارے میں اختلاف ہے، کہا جاتا ہے کہ آپ کے دادا کا تعلق بصرہ کے ایک "فرضہ" سے تھا جو جوزہ کے نام سے معروف تھا، اور "فرضہ انہر" عربی زبان میں ندی کی اس دراز کو کہتے ہیں جہاں سے پانی نکلا جائے اور فرضہ انہر کے معنی بندرگاہ کے ہیں، ایک قول یہ بھی ہے کہ فرضہ الجوز ایک جگہ ہے اسی کی جانب نسبت ہے، اور ایک قول کے مطابق بصرہ کے محلہ کو فرضہ الجوز کہتے ہیں، اور ایک قول کے مطابق "واسط" میں ان کے گھر میں بادام گا ایک درخت تھا جس کی وجہ سے جوزی کہلاتے۔

ان کی ولادت کے سلسلہ میں بھی اختلاف ہے، ایک قول کے مطابق سن ولادت ۵۰۵ھ یا ۵۰۵ھ ہے، علامہ ابن خلکان کا خیال ہے کہ ۵۰۸ھ اور ۵۰۵ھ کے درمیان ہے، آپ کی وفات جمعہ کی شب ۲۰ رمضان المبارک ۵۹۳ھ میں ہوئی۔

ان کے والد کا انتقال بغداد میں ہوا، اس وقت ابن جوزی کی عمر ۳۰ برس کی تھی، والد کے گذر جانے کے بعد ان کی ماں اور پھوپھی نے ان کی کفالت کا بار اٹھایا، قرآن کریم کا حفظ مکمل کیا اور انہے قرأت کی ایک جماعت سے اس کی تعلیم حاصل کی، اکابر شیوخ سے احادیث کی تعلیم حاصل کی، ان اکابر مشائخ میں مایہ ناز محدث ابو الفضل ابن ناصر بھی ہیں جو رشتہ میں ان کے ماموں تھے، شیخ ابو الفضل ابن ناصر نے ان کی تعلیم

و تربیت پر اچھی توجہ فرمائی اور حدیث نبوی کی تعلیم سے بہرہ ور فرمایا، ان کے اساتذہ حدیث میں ان ناصر کے علاوہ علی اہن عبد الواحد دینوری (۲)، ابن الحصین، ابو عبد اللہ البارع کا نام نمایاں ہے، صحیح البخاری ابوالوقت بجزی (۳) (۵۵۳-۵۵۸ھ) سے پڑھی، فقہ، خلاف، جدل اور اصول کا علم ابو بکر دینوری سے حاصل کیا اور ادب کی تعلیم ابو منصور جو الق (۴) (۳۶۹-۵۳۰ھ) سے پائی، بعض ہی سے وعظ و خطاب کی طرف طبیعت مائل تھی۔

حافظ ابن الدینیش تاریخ ابن سمعانی کے ذیل میں رقمطراز ہیں کہ:-

بلاشبہ علامہ جمال الدین ابن جوزی کی مختلف علوم میں بے شمار تصانیف ہیں، تفسیر، فقہ، حدیث، وعظ و رواقع اور تاریخ کے موضوعات شامل ہیں، حدیث اور علم حدیث کا مرجع منتظر تھے، ان کی وعظ و تقریر نہایت ششیۃ و لکش، بلند تر اشارات و اسرار، دقيق مفہائم و مطالب اور عمدہ و پر لطف استغارات و کنایات پر مشتمل ہوتا، گفتگو کا انداز حد درجہ خوبصورت، مرتب، شیریں، نہایت واضح اور مبرہن ہوتا، اللہ نے ان کے عمر و عمل میں خوب برکت عطا کی۔
مزید لکھتے ہیں:-

”واسط“ میں امام ابن جوزی نے مجھے یہ اشعار سنائے۔

يَا ساكِنَ الدُّنْيَا تَاهِب
وَانتَظِرْ يَوْمَ الْفِراق
وَاعْدْ زَادَ الْلَّهُ رِحْيل
لَسْوَفِ يَحْدِي بِالْسَّرْفِيق
وَأَبْكِ الْذُنُوبَ بِأَدْمَع
تَنْهَلْ مِنْ سَحْبِ الْمَاقِي

یا من أضاع زمانه

أرضيت ما يفني بیاق

ترجمہ (اے دنیا والو (آخرت کی) تیاری کرو اور (دنیا سے) وقت وداع کا انتظار کرو، سفر کیلئے زادراہ تیار کرلو، کیونکہ عنقریب دیگر احباب (کی وفات) کے ذریعہ تمہیں حدی خوانی کی جائے گی، نگاہوں سے برنسے والے آنسوؤں کی بارش برسا کر اپنے گناہوں سے توبہ کرو، اے وہ (غافل) شخص جس نے اپنی عمر را یگان جانے دی، کیا ابدی نعمتوں کے بال مقابل تم نے فانی نعمتوں کو پسند کر لیا ہے؟۔
وہ کہتے ہیں کہ انہوں نے مجھے یہ اشعار بھی سنائے:-

إذا رضيٰت بميسور من القوت

أصبحت في الناس حرا غير ممقوت

يا قوت نفسى إذا ما در خلفك لي

فلست آسى على در وياقوت

ترجمہ (اگر تم نے معمولی رزق پر تنازع کر لی تو دنیا میں ایک شریف و معزز انسان بن جاؤ گے اور سب کے محبوب نظر ہو گے، اے میری روزی اگر تم میرے پیچے آؤ تو بہت اچھا کیونکہ میں تو وہ شخص ہوں کہ ہیرے اور یاقوت (کے حاصل نہ ہونے) پر بھی غم نہیں کرتا۔
موفق عبداللطیف (۵) فرماتے ہیں کہ

ابن جوزی حسین و جیل اور خوش اندام تھے، شیریں اخلاق، خوش آواز

شخصیت کے مالک تھے، ان کی حرکات اور آواز میں توازن تھا، مرنجاں مرنجاں اور

خوش گفتار تھے، ان کی مجلس میں ایک لاکھ سے زیادہ لوگ حاضر ہوتے، وہ اپنی

عمر ایک لمحہ بھی ضائع نہ ہونے دیتے، روزانہ چار جرز لکھنے کا معمول رہا، ان کی

تحریر و نگارشات کا سالانہ تخمینہ پچاس سانچھ جلدوں کا ہے، ہر علم اور ہر فن میں قلم

انھیا، لیکن فن تفسیر میں ان کا مقام نمایاں ہے اور حفاظ حدیث میں شمار ہوتے ہیں، فن تاریخ میں وسعت پیدا کرنے والوں میں ایک ہیں، فقہ میں اچھی دسترس تھی، رہاوعظ و تقریر میں سچی عبارتوں کا استعمال تو اس میں تو ان کو عجیب ملکہ حاصل تھا، فی البدیہ خطاب ہو تو بہت عمدگی سے بر تیں اور روایت سے استدلال کریں تو اعجوبہ روزگار ثابت ہوں۔

ابن بزوری نے اپنی تاریخ میں ان کا تذکرہ نہایت تفصیل سے کیا ہے، کہتے ہیں:-
ابن جوزی جب خطاب کرتے تو انسانی قلب کو اپنا اسیر بنایتے، وجد

وشوق میں گریباں نہیں بلکہ لوگوں کے دل پھٹ جاتے۔

ابن نجراں کے فضائل و مجاہدات کا ذکر کرنے کے بعد لکھتے ہیں کہ:-
ان علمی کمالات اور فضائل کے ساتھ اللہ نے ان کو ذکر درستی، ذوق عبادت و تقویٰ، اور لذت مناجاتِ الہی سے بھی وافر حصہ عطا کیا تھا، انہوں نے اس جانب خود بھی اشارہ کیا ہے، وہ ان علوم و معارف اور موازنے میں ذوق آشنای سے محروم بھی ایک ناقل نہیں، بلکہ جذب و انفعال کی ان کیفیات میں خود بھی شریک ہیں۔
ابن القادی اپنی تاریخ میں لکھتے ہیں کہ:-

شیخ شب بیدار اور صائم النہار تھے، ان کے خاص معمولات تھے، دیر رات صالحین کی زیارت کرتے اور ذکر اللہ سے کبھی غافل نہ ہوتے تھے، ایک دن اور رات میں قرآن کا ایک ختم مکمل فرمائیتے، ایک قول یہ بھی ہے ایک ہفتہ میں ختم قرآن کا معمول تھا۔

تصانیف بیشمار ہیں، بعض موئین میں سو اور بعض نے ایک ہزار سے زائد شمار کی ہیں۔
حافظ ذہبی کہتے ہیں کہ:-

ان سے زیادہ کثرت سے کتابیں تصنیف کرنے والا میرے علم میں نہیں۔ (۶)

وعظ وخطابات کی تاثیر

ابن جوزی علیہ الرحمہ نے بچپن ہی سے وعظ کہنا شروع کر دیا تھا اور اس میدان میں وہ اپنے ہم صدروں سے فائق تھے، فن خطابت میں عجیب ملکہ اور فی البدیہ کلام کی صلاحیت حاصل تھی، ہزاروں افراد نے ان کے ہاتھ پر توبہ کی، سلاطین و وزراء اور حکام بھی ان مجلسوں میں حاضر ہوتے، ابن جوزی خود فرماتے ہیں کہ؛

میرے ہاتھوں پرسے زائد لوگوں نے اسلام قبول کیا اور میری تقریں

کر کتنے سخت دلوں لوگوں کی آنکھوں سے آنسوؤں کی جھڑی لگ گئی۔

آپ کی مجالس میں شریک ہونے والوں کی تعداد ایک لاکھ تک شمار کی گئی ہے،

خلیفہ مستضیق بالشکری مرتبہ حاضر ہوا۔

مغربی سیاح ابن جبیر انہی ان کی مجلس وعظ کی تاثیر کا تذکرہ کرتے ہوئے لکھتا ہے:-

پھر اپنے خطبے سے فراغت کے بعد وعظ و ذکر کی رقت آمیز آیات پیش

کرتے جس کے شوق میں دل پرواز کر جاتے اور جانیں سوز سے پھصل جاتیں

یہاں تک کہ چینیں بلند ہو جاتیں اور پچکیوں کے ساتھ آوازیں دہرائی جاتیں

اور تائب چلا کر توبہ کرتے اور ان پر ایسے گرتے جیسے پروا نے روشنی پر گرتے

ہیں اور اپنی پیشانی ان کے ہاتھ میں ڈال دیتے ہیں تو اسے کرتے اور اس

کیلئے دعا کرتے ہوئے اس کے سر پر ہاتھ پھیرتے اور ان میں کچھ ان کے

اوپر بے ہوش جاتے، تو ہاتھوں میں اخا کر ان کے پاس لائے جاتے تو ایسا

ہولناک منظر دیکھا کہ اتنا بت و ندامت سے نقویں انسانی سرشار ہو رہے تھے

اور قیامت کی ہولناکیوں کی یاد تازہ ہو رہی تھی تو اگر ہم سندر کی طغیانوں اور

دریا نوں کا پر مشقت سزا اگر صرف اس شخص کی مجلس میں شرکت کیلئے کیا ہوتا

بھی یہ سفر نہایت کامیاب اور سودمند تجارت ہے اللہ کا شکر ہے کہ اس نے ایسے شخص سے ملئے کامنون بنایا جس کے فضل کے شاہد جمادات ہیں اور جس کی مثال سے عالم خالی ہے۔

اسلوب کلام

گرچہ ابن جوزی کا زمانہ چھٹی صدی ہجری کا ہے، اس کے باوجود ان کا اسلوب اپنے عہد کے رائج اسالیب ادب سے متاثر نہیں ہے، عبارت کی شکستگی اور اسلوب کی دلکشی برقرار رکھی ہے، الفاظ کے استعمال میں تناق سے کام لیتے ہیں، بیان وادا کے تمام اسالیب کو انتہائی قدرت اور اصالت کے ساتھ برترتے ہیں، ان کے اسلوب کلام میں لفظی جمال و خوبصورتی کوئی معنی نہیں رکھتی اور نہ اسے وہ اہمیت دیتے ہیں، البتہ بہتر و عمدہ معانی و مطالب کے لیے مناسب حال پیرایہ بیان اختیار کرتے ہیں، وہ ایک صاحب طرز اور فطری ادیب ہیں جن کے یہاں عبارت کی شکستگی، اسلوب وادا، کاجمال، انوکھی و اچھوتی تعبیرات پر قدرت، باریک و دقيق تصویر کشی نظر آئیگی، قاری ان کے اسلوب میں تبدیلی عہد کا فرق نہیں محسوں کر سکے گا اور نہ ان کے عہد کے رائج خصائص کا عکس نظر آئے گا۔

ابن جوزی نے صوفیا کے شذوذ اور ان کے حدود شریعت سے تجاوز کر جانے پر سخت تنقید کا نشانہ بنایا ہے، ان کی کتاب "تلہیس ابلیس" کا بڑا حصہ بے لاگ تنقید و تبصرہ پر مشتمل ہے، وہ امام غزالی کے گرچہ بہت قدر وال ہیں اور ان کے علم کے خوش چینوں میں ہیں، لیکن تصوف کے باب میں وہ ان سے اتفاق نہیں کرتے، انہوں نے فقہاء و محدثین کے علمی جمود و تعطیل اور تقلید پر تنقید کی ہے، فلسفیانہ مباحثت کی نہ ملت بیان کی ہے اور حکومت کی پالیسیوں پر اعتراض کیا، اسی لیے اس زمانہ کے بہت سے علماء ان سے نالاں اور شکوہ کنال ہیں اور اسی وجہ سے آخر وقت میں انہیں آزمائشوں کا سامنا کرنا پڑا۔

کلام کے نمونے

دنیا کا فریب

دنیا کے انجام پر جس کی نظر ہوتی ہے وہ احتیاط بر تھا ہے اور جسے راستہ کی طوالت کا یقین ہوتا ہے وہ سفر کی تیاری کرتا ہے، کتنی عجیب بات ہے کہ ایک شے کا یقین ہونے کے باوجود بھی اسے بھول جاتے ہو، تم لوگوں سے ڈرتے ہو جبکہ اللہ اس کا حقدار ہے کہ اس سے خوف کھایا جائے، تمہارا نفس تمہارے ظنون واوہام پر تو قابو پالیتا ہے، مگر افسوس کے بقیہیات کے باب میں تم اس پر قابو نہیں رکھ پاتے اور سب سے زیادہ تعجب کی بات تو یہ ہے کہ تم اپنی فریب خود کی پر نزاں ہو، اپنی غفلت و سرمستیوں میں ایسے نادان بننے ہوئے ہو کہ مستقبل سے بالکل بے فکر ہو، تم اپنی صحت کی وجہ سے فریب میں بنتا ہو اور یہاڑی کو فراموش کیے ہوئے ہو، اپنی عافیت پر بہت خوش ہو، جلد ہی آنے والی تکلیف تھے غافل ہو۔

دوسروں کا انجام درحقیقت تمہارے انجام کی خبر دیتا ہے، تمہاری زندگی میں دوسروں کی موت دراصل تمہاری موت کا اعلان ہے، دنیاوی لذتوں کے حصول نے تمہاری خود کی بربادی سے تھیں غافل بنادیا ہے۔

کانک لم تسمع بأخبار من مضى

ولم تر في الباقيين ما يصنع الدهر

فيان كست لا تدرى فتلک ديارهم

محاهما مجال الربيع بعدك والقبر

ترجمہ: ایسا لگتا ہے گذشت لوگوں کے حالات تم نے سنے نہیں اور موجودہ

لوگوں میں زمانہ کے تصرفات کا تم مشاہدہ نہیں کر رہے، اگر تمھیں معلوم نہیں تو

سنوکہ تیز و تند آن دھیوں نے ان کی بستیاں مٹا دی ہیں اور پھر قبر نے تمہارے بعد ان کو بھی مٹا دیا۔

خواہشات میں افراط

وہ فرماتے ہیں کہ:-

میں نے دنیا کی خواہشات میں غور کیا تو یہ معلوم ہوا کہ یہ تمام کی تمام ہلاکت و بر بادی کے ہجھنڈے اور ضیائے و نقصان کا باعث ہیں، چنانچہ جس کی عقل کا اس کے نفس پر قابو رہے گا وہ ان ہلاکتوں سے فوج رہے گا اور جس کا نفس غالب آجائے تو کتنی جلد بر باد و بتاہ ہو جائیگا، اللہ ہی رحم کرے۔

دنیا ایک بیابان ہے، بہتر یہ ہے کہ عقل کو یہاں راہبر بنایا جائے، اگر کسی نے اپنی زمام کا نفس کے پر دکروی تو اس کی جسمانی اور دنیوی بر بادی میں دری نہیں لگے گی، اسی پر آخرت کو بھی قیاس کرلو۔

وہ کہتے ہیں:-

چہا نفس کے بارے میں جب میں نے غور و فکر کیا تو معلوم ہوا کہ یہ تو سب سے بڑا جہاد ہے، میں نے ایسے علماء اور زادہ دین کی ایک بڑی تعداد کو دیکھا ہے جو اس کے مفہوم ہی سے ناواقف ہیں، اس وجہ سے ان میں سے بعض تو اس کا جائز اور مناسب مقام دینے کے ہی مکر ہیں اور یہ دو اعتبار سے غلط ہے، ایک تو یہ کہ بہت سے منع کرنے والوں کی خواہش مباح سمجھ کر منع کرنے کے مقابلہ میں اس مطلق منع سے زیادہ پوری ہوتی ہے، کیونکہ اس سے اس کی شہرت ہوتی ہے، تو نفس اس مطلقہ ممانعت سے خوش ہوتا ہے اور یہی شے باعث شدید بحث ہے۔

اس سے بھی زیادہ مخفی سبب یہ ہے کہ وہ اس مطلق ممانعت کی وجہ سے ان لوگوں کے نسبت ممتاز اور افضل ہوتا ہے جنہوں نے اس سے منع نہیں کیا، یہ وہ اسرار ہائے سر بستہ ہیں جن سے عقل کو صاف کرنے کی ضرورت ہے۔

اور دوسری وجہ یہ ہے کہ ہمیں نفس کی حفاظت کی ذمہ داری پر دیکھی گئی ہے، اور اس کی حفاظت کا طریقہ یہ ہے کہ ان اشیاء پر توجہ دی جائے جس سے اس کی اصلاح اور بقا حاصل ہو اور یہ وہ تمام اشیاء ہیں جن کی اسے خواہش ہوتی ہے۔ ہماری حیثیت اس کے ذمہ داروں کی ہے، کیونکہ وہ ہماری جیسیں بلکہ ہمارے پاس بطور امامت ہیں، چنانچہ اس کی خوبیات کا بالکل یہ انکار اس کے لیے موجود خطر ہے۔ پھر یہ سچ ہے کہ اکثر ختیوں اور شدتیوں سے ڈھیلا پن پیدا ہوتا ہے اور اپنے آپ پر بجا شدت برتنے والے اکثر اس سے ہار جاتے ہیں، اور پھر اس کی تلافی بھی مشکل ہو جاتی ہے۔

آزمائشوں کا علاج

فرماتے ہیں کہ:-

جو شخص کسی آزمائش کا شکار ہو اور وہ اس آزمائش کو ختم کرنا چاہتا ہو، تو اس آزمائش سے زیادہ تصور کرنا چاہئے جتنی وہ ہے، اس کے ثواب کا تصور کرے اور اس سے بڑی مصیبت کے نازل ہونے کے موقع کرے، تو اسے اس آزمائش میں رہنے میں فائدہ نظر آئے گا اور جلد ختم ہونے کے آثار نظر آنے لگیں گے، کیونکہ اگر کرب و بے چینی میں شدت نہ ہو تو راحت و آرام کے لمحات کی امید کا لطف نہیں محسوس ہوتا اور وہ یہ یاد رکھے کہ اس پریشانی کی مدت ایک مہین سے زیادہ نہیں ہے، ہر لمحہ اس کی ضروریات کا خیال رکھے، پھر

دیکھے کتنی جلد وہ رخصت ہوتی ہے اور اس کی تعریفوں میں کتنی حلاوت اور لذت محسوس ہوگی اور مختللوں میں اس سے کیسی خوشی ہوگی اور مہمان نواز کی مہمان نوازی کا کیسا تذکرہ ہوگا، ایک مومن کو پریشانیوں میں ایسا ہی کرنا چاہئے، اس کے اوقات کا خیال رکھے اور ایسے موقع پر نفس کی خبر گیری کرتا رہے اور اعضاء وجوارح پر خاص نظر رہے، مبادا زبان سے کوئی نازی یا لکھنے نکل جائے، بیاد میں کسی قسم کی ناراضگی کا عکس ابھرے، ایسا کرنے سے محسوس ہوگا کہ صحیح اجر کی پوچھنے کو ہے اور ٹھپ آزمائش کا گویا دام واپسی میں ہے اور مصائب کی ٹھپ تاریخ کرنے پر مسافر تعریف و تائش کا مستحق، جیسے ہی آفتاب جزا روشن ہو گا وہ اُسن وسلامتی کی منزل تک رسائی حاصل کر لیگا۔

نجات کے راستے

ابن جوزی فرماتے ہیں:-

جس نے احتیاط و تقویٰ کے ہنسوے سے گناہوں کی فصل کائی ہو،
چمنستان استقامت اسے راس آئے گا، خاموشی کی قیچی سے جس نے فضول گفتگو کاٹ دی ہو، اس کو قلبی راحت کا مزہ ملے گا، جو احتیاط کو سواری ہنالے ہدایت کی باہمیم اسے سفینہ نجات سے ہمکنار کر دے گی، جو خوف کے ساحل پر اپنی کشتی لنگر انداز کرے گا، اسے شہرستانی اُسن وسلامتی نظر آئے گا، سنو عمر گی سی عزیمت اور سلمانؓ فارسی کی سی بھرت اختیار کرلو۔

ماضی کی تلافی

ابن جوزی کہتے ہیں:-

اے گناہگارو! تم اپنی عمر کو تین حصوں میں تقسیم کرلو، ایک وہ دن جو رخصت ہو گیا اور دوسرا وہ جو ابھی موجود ہے اور تیسرا وہ جس کے تم منتظر ہو، تمہیں نہیں معلوم کہ وہ خیر کا ضامن ہو گایا شر کا اور یہ بھی ممکن ہے وہ دن تمہیں نصیب نہ ہو، تو ماضی میں جو اطاعت و خیر اور اعمال صالحہم سے نہ ہو سکیں اور جو نافرمانیاں اور گناہ تم سے سرزد ہوئے، اس دن کی تلافی آج ہی کر گزرو، کیونکہ گذشتہ دنوں کی تلافی اٹھ کر مدامت، گریہ وزاری اور نفس کی مدت و ملامت کے ذریعہ صرف آج ہی کر سکتے ہو۔

وقت کی قیمت

ابن جوزی فرماتے ہیں:-

میں سمجھتا ہوں کہ لوگوں کی عادتیں عموماً تسبیح وقت کا سبب بنتی ہیں، حالانکہ قدماء اس سے خبردار کیا کرتے تھے، بعض اسلاف نے اپنے مریدین سے فرمایا کہ میری مجلس سے نکلتے ہی تم لوگ ایک دوسرے جدا ہو جانا، ہو سکتا ہے کہ تم میں سے کسی کو راستے میں تلاوت قرآن کی توفیق ہو جائے، کیونکہ اگر ساتھ رہو گے تو باقیں کرو گے، یاد رکھو وقت بہت قیمتی ہے، اس کا ایک لمحہ بھی ضائع نہ ہونا چاہئے، حدیث شریف میں آتا ہے کہ اللہ کے رسول صلی اللہ علیہ وسلم نے ارشاد فرمایا کہ ”جس نے سبحان اللہ العظیم و محمدہ کہا جنت میں اس کیلئے ایک کجھور کا درخت لگ جاتا ہے“۔ انسان کتنے ایسی لمحات رائیگاں جانے دیتا ہے جن میں اتنا عظیم ثواب حاصل کر سکتا ہے، وقت کی مثال ایک کھیتی کی ہے، گویا انسان سے یہ کہ دیا گیا ہو کہ اگر تم نے ایک نیج ڈالا ہم ایک صاع پیدا کریں گے تو کیا کوئی عقلمند انسان نیج ہونے میں توقف اور کسلمندی سے کام لے گا۔؟

تجارت سے غافل نہ ہونے والے اشخاص

اپنے جوڑی فرماتے ہیں:-

ایسے لوگ بھی ہیں جو اگر دیکھتے ہیں تو عبرت حاصل کرتے ہیں اور خاموش رہ کر غور و فکر کرتے ہیں اور کوئی آزمائش ہوتی ہے تو رانائش و رانا رائیہ راجعون کہتے ہیں اور اگر ان کے ساتھ جہل کا برداشت ہوتا ہے تو حلم و بردباری سے کام لیتے ہیں، علم ہونے کے باوجود تواضع اختیار کرتے ہیں اور جب کوئی قدم اٹھاتے ہیں تو نہایت نرمی و اعتدال کے ساتھ اور ان سے کسی چیز کا سوال کیا جائے تو آنے والے کا تعاوون و مدد میں دل کھول کر لٹاتے ہیں، صدق و صفا کے پاسدار اور الفت و محبت کے امین ہیں، ان کا عمل کتاب و سنت کا ترجمان اور گفتگو حکمت و صواب کی شاہدِ عدل، یوم حساب سے قبل ہی اپنا حساب کر گزرے، رب الارباب کے خوف سے لرزہ بر انداز ہیں، یہ ایسے لوگ ہیں آہ وزاری جن کا شیوه، دنیا کی معمولی شیئے پر قناعت ان کا خاصہ، کتاب و سنت پر عمل ان کا شعار اور نفس کے ٹال مٹول سے سخت انکار ان کا امتیاز۔

قوت ارادہ

ایک جگہ لکھتے ہیں:-

میں نے ایک مرتبہ ایک ایسے مسئلہ پر عمل کیا جس کی بعض مذاہب (فہیہ) میں سمجھائش تھی اور دوسرے مذاہب میں وہ جائز نہ تھا، اس پر عمل کرنے سے مجھے اپنے دل میں بڑی قساوت محسوس ہوئی اور ایسا معلوم ہوا گویا میں راندہ درگاہ اور معتوب ہو گیا اور کچھ محرومی و گہری تاریکی محسوس ہوئی، نفس نے اطمینان دلایا اور کہا:

پریشانی کی بات ہے؟ تم تو دائرہ فقهاء سے لکھنیں، میں نے کہا: اے نفس بدا
تیرے سوال کا جواب و مطرح سے ہے، اول تو یہ کہ تو نے اپنے مقیدہ کے خلاف
تاویل کی اور خود تجھ سے اس کا فتویٰ لیا جاتا تو اس کا فتویٰ بھی نہ دیتا، اس نے کہا کہ
اگر میں اس کے جواز کا قائل نہ ہوتا تو کتنا کیوں؟ میں نے کہا کہ تم اپنے اس خیال کو
دوسرے کیلئے بھی فتویٰ کے طور پر پسند نہیں کرتا اور دوسری بات یہ ہے کہ تجھے ظلمت
کے اس احساس پر خوش ہونا چاہئے اس لئے کہ اگر تیرے دل میں نور نہ ہوتا تو تجھ پر
یہ اثر ہی نہ پڑتا، اس نے کہا کہ بہر حال مجھے اس ظلمت سے جو پلٹ پلٹ کر آتی
ہے، وحشت ہے، میں نے کہا کہ پھر اس فعل کے ترک کا عزم کر لے اور فرض کر
لے کہ تو نے جس کو ترک کیا ہے وہ بالا جماع جائز ہے، تب بھی بر بنائے درع
و تقویٰ اس کو چھوڑنے کا وعدہ کر، چنانچہ اس عمل سے اس کیفیت سے نجات لی۔

معاملات میں اعتدال

اين جزوی فرماتے ہیں:-

تجربات زمانہ سے مجھ پر یہ راز کھلا کہ جہاں تک ہو سکے کسی انسان کو
دوسرے سے اپنی دشمنی کا مظاہرہ نہیں کرنا چاہئے، کیونکہ مقام و مرتبہ کی بلندی
کے باوجود پتہ نہیں کہ اس کی ضرورت پیش آجائے، بلاشبہ بسا اوقات وہ یہ
گمان کر لیتا ہے کہ اسی چیزوں کی کبھی ضرورت نہ ہوگی، تھیک ویسے ہی یعنی
ایک طرف گری پڑی حقیری لکڑی جس کی طرف کبھی توجہ نہیں ہوتی، لیکن کتنی
مرتبہ حقیری اشیاء کی ضرورت پیش آجائی ہے، ایسا انسان جلب منفعت میں ہو
سکتا ہے کام نہ آئے، اور دفعہ مضرت میں کام آجائے، میں نے تو بارہا ایسے
لوگوں کی دلداری اور ملاطفت کی ہے جن کی ہمدردی اور سلوک کے بارے

میں میں نے کبھی یہ گمان نہ کیا کہ کبھی ضرورت پڑے گی، یاد رکھو! علائیہ دشمنی کرنے سے ایسا نقصان ہوتا ہے جس کا احساس نہیں ہو پاتا، اس لئے کہ کھل دشمن کی مثال ایک تکوار سونتے ہوئے شخص کی ہے جو ہر آن جملہ کا منتظر ہو، اور کبھی اسے کوئی پوشیدہ جملہ نظر آ جاتا ہے اور اگر وہ زر ہوں کی اوث میں خود کو چھپانے کی کوشش کرتا ہے تو دشمن اس موقع سے فائدہ اخالیتا ہے، چنانچہ دنیا میں بننے والے ہر فرد کو چاہئے کہ کسی سے علائیہ عداوت نہ کرے، کیونکہ ہر ایک کو دوسرے کی مدد و تعاون یا نقصان پہنچانے کی قوت حاصل ہوتی رہتی ہے۔

لذت اور خوف

فرماتے ہیں کہ:-

مجھے معلوم ہے کہ نفس کی نظر اہل دنیا کی عارضی نعمتوں کی جانب ہوتی ہے، وہ یہ دیکھتا ہے کہ یہ نعمتیں کیسے حاصل ہوئیں اور ان میں کتنی آفات و مصائب ہیں ان پر نظر نہیں ہوتی، اس کی تفصیل یہ ہے کہ تم کسی صاحب اقتدار یا امیر کی نعمتوں میں غور کرو تو معلوم ہو گا کہ اس کی نعمتیں پاکیزہ و صاف نہیں ہیں، اگر یہ برائی خود اس کی نہیں ہوگی تو اس کے عمال اور ماتخوضوں کی وجہ سے سے ہوتی ہوگی، پھر مزید مصیبت کی بات تو یہ کہ ایسا انسان ہر وقت ہر معاملہ میں ڈراہب ہوتا ہے اور دشمن کی جانب سے ہر وقت نقصان اور سازشوں کے ھنور میں گھر ارہتا ہے، اپنے اعلیٰ افسر سے ہر وقت لکر مند کہ کہیں اسے مزروع نہ کر دے اور اپنے ہم مرتبہ لوگوں سے بھی خائن وہر اس اس کہ کہیں خلیفہ کے دربار میں کوئی سازش یا چغلی نہ کر دیں، پھر وقت کا بیشتر حصہ امراء و سلاطین کی خدمت و تملق میں بس رکرتا ہے، ان کی مالی منفعت بہم کرانے کی کوشش کرتا ہے، ان کے جائز و ناجائز، مناسب اور نامناسب

احكامات کی بجا آوری کرتا ہے، اور اگر اسے معزول کر دیا جائے تو لینے کے دینے پر
جاتے ہیں، اور ایک خرابی تو یہ ہے کہ اس نعمت کی لذت احتیاط و خوف کی وجہ سے
خنثی رہتی ہے، انسان اس نعمت سے فائدہ اٹھاتے ہوئے، اور نعمت کی وجہ سے اور
خود نعمت کے فوت ہو جانے پر ہر لحظہ خوف وہ راس میں رہتا ہے، ایک تاجر کو دبکھو
جو تجارت کی خاطر دنیا جہان کی خاک چھانتا پھرتا ہے، اسے جب دولت اور نعمت
حاصل ہوتی ہے تو عمر کافی ہو جکی ہوتی ہے اور اس نعمت و دولت سے فائدہ اٹھانے
اور اس لذت سے لطف اندوڑ ہونے کا وقت رخصت ہو چکا ہوتا ہے۔

کہتے ہیں ایک مالدار شخص تھا جو جوانی میں بہت غریب اور محتاج تھا،
بوزہا ہونے کے بعد اسے دولت حاصل ہوئی اور خوب سرمایہ اکٹھا کر لیا، پھر
اس نے ترکی غلام اور روم کی خوبصورت باندیاں خریدیں، پھر اپنی حالت کا
تذکرہ کرتے یہ اشعار کہتا ہے۔

ما كنت أرجوه إذ كنت ابن عشرينا
ملكته بعد أن جاوزت سبعينا
تطوف بى من الاتراك أغزلة
مثل الغضون على كثبان ييرينا
وخرد من بنات الروم رائعة
يحكين بالحسن حور الجنة العينا
يغمسنني بأسابيع منعمة
تكاد تعقد من أطراها لينا
يردن إحياء ميت لا حراك به
وكيف يحيى ميتا صار مدفونا

قالوا أنينك طول الليل يسهرنا

فما الذي تستكى قلت الشمانينا

ترجمہ: جب بس کا تھا تو اس کی امید نہیں تھی، آج ستر بس کا ہونے
کے بعد یہ نعمتیں ہاتھ آئی ہیں، عراق کی خوبصورت دو شیرا میں میرے ارد گرد
ہیں، یوں لگتا ہے جیسے سخت مٹی کے ڈھیر پر کوئی شاخ تازہ رکھ دی گئی ہو، روم کی
خوبصورت نازنیں ہیں جو حوران بہشت معلوم ہوتی ہیں، وہ نرم و تازک
ہتھیلوں سے میرے سر پر ہاتھ پھیرتی اور مجھے چھپتی ہیں، ایسا لگتا ہے کہ وہ
ان زم و گداز ہتھیلوں سے مجھے بھاری ہی ہیں، وہ بے جان مردہ کو زندہ کرنے کی
کوشش کر رہی ہیں، ایک مردہ و درگور شخص میں زندگی کی حرارت بھلا کیسے پیدا
ہو سکتی ہے، وہ شکایت کرتی ہیں کہ رات تھمارے کرائے کی آواز کی وجہ سے ہم
سو نے سکے، کیا وجہ ہے، کیا بیمار ہو؟ میں نے کہا یا تو نہیں لیکن اسی (۸۰) برس کی
عمر خود ایک بیماری ہی ہے۔

انسان کی عمومی حالت زندگی بھی ہوتی ہے کہ اس کی خواہشات زندگی
کے اس مرحلہ میں حاصل ہوتی ہیں، جب اس کا اس جہانی فانی سے دم دا چیں
ہوتا ہے، اگر ابتداء شباب میں کبھی اسے اس کی پسندیدہ نعمتیں حاصل ہو بھی
جائی ہیں تو وہ اس سے لطف اندوڑ ہونے اور اس کی تدبیر کرنے سے اس کا
جنونِ شباب مانع ہوتا ہے، کیونکہ انسان کو اس مرحلہ میں یہ علم ہی نہیں ہوتا کہ وہ
کس دنیا میں ہے یہاں تک کہ سن بلوغت کو پہنچ جائے اور بالغ ہونے کے بعد
اس کی امیدوں کا محور اس کی مفکوحہ ہو جاتی ہے اور اگر شادی کر لے تو صاحب
اوlad ہو جاتا ہے، پھر اس کے بعد وہ تمام لذتوں سے محروم ہو جاتا ہے اور اندر
سے ٹوٹ کر رہ جاتا ہے اور پھر اسے یہ ضرورت پیش آتی ہے کہ بچوں کیلئے

کما ہے اور نگ و دو کرے، اسی اثنائیں جب تیں برس کی عمر سے کچھ آگے بڑھتا ہے اور بڑھاپے کی جھریاں چھرے پر نظر آنی لگتے ہیں تو اسے اپنی ذات سے نفرت ہونے لگتی ہے، کیونکہ اسے یہ یقین ہو جاتا ہے کہ عورتوں کو بھی اب اس سے نفرت ہو چلی ہے، ابن معتز باللہ کہتا ہے:-

لقد أتعبت نفسي في مشيبي

فكيف تحبني الغيد الكعب

ترجمہ: بڑھاپے میں خود پر میں نے کتنا ستم ڈھایا، کتنی محنت کی اور یہ دیکھو کہاب خوبصورت دو شیواں کو مجھ سے کتنی محبت ہو چلی ہے۔

مستحناں اور مرغوباتِ زندگی سے لطف اندوز ہونے والے شخص کو آپ دیکھیں گے کہ اگر اسے نعمتیں حاصل ہو بھی جائیں تب بھی وہ اپنی منزل مقصود تک نہیں پہنچ سکتا۔

اور اگر وہ ذخیرہ اندوزی میں معروف ہو تو پھر فائدہ اٹھانے کا وقت نہیں ملتا اور مقصود حاصل ہو بھی جائے تو بڑھاپا ایک نہایت تکلیف دہ اور بیزار کن و باعث نفرت ہے۔ ایک مصیبہ یہ بھی ہے کہ مالدار شخص ہر وقت اپنے مال کے تعلق سے فکر مندا اور خائن رہتا ہے جن سے معاملات ہوتے ہیں ان کا محاسبہ کرتا رہتا ہے، بخل و اسراف دونوں صورتوں میں مذموم و قابل نفرت بن جاتا ہے، اس کا بیٹا اس کی موت کا منتظر اور باندی اس کے وجود سے نالاں اور وہ خود خدم و حشم اور حاشیہ برداروں کی حفاظت میں منہمک، پوری زندگی آزمائشوں اور مشکلات کا مقابلہ کرتے گزار دی اور لذت و تمیز کے بس چند لمحات ہی میسر ہو سکے، وہ بھی بے مزہ، پھر بروز قیامت امیر و تاجر سب کے سب رسولوں کی سمتی خدا کے سامنے حاضر ہو گئے راما شاء اللہ۔

تو خدارا! ان کے نعمتوں کے مظاہر کو مت دیکھو کیونکہ دور سے یہ مظاہر بہت بہتر اور خوشما معلوم ہوتے ہیں اور اگر ان کے قریب پہنچ جاؤ تو یہی نہایت کریمہ اور بدنام معلوم ہونگے اور اس کے ضمن میں دنیا و آخرت کی جو آزمائشیں ہیں وہ مستزادر۔ اس لیے جہاں تک ہو سکے قناعت شعارات بخوبی کو نہیں ہیں وہ قناعت شعاراتی میں دنیا و آخرت کی سلامتی کا راز پہنچا ہے۔

ایک زاہد سے جس کے پاس ایک خلک روٹی تھی، سوال کیا گیا کہ بھلا اس روٹی کو کھانے کی آپ کو کیونکر خواہش ہوتی ہو گئی؟ انہوں نے جواب دیا کہ اسے نہیں کھاتا یہاں تک کہ (کچھ دن گذرنے کے بعد) خود بخود خواہش ہونے لگتی ہے۔

مناجات

ابن جوزی فرماتے ہیں کہ:-

میرے درمیان اور بعض اربابِ ولایت کے درمیان مذہب کی وجہ سے کچھ رنجش اور نوک جھوک ہو گئی، میں غور فکر کر رہا تھا اور یہ سوچ رہا تھا کہ قرآن کلام اللہ ہے اور قدیم ہے اور میں ابو بکرؓ کی تقدیم کا قائل ہو گیا، اتفاق سے بعض اربابِ ولایت مذہبِ اشعری کی جانب مائل تھے اور بعض روافض کی جانب، اور پھر کیا تھا وہ سب کے سب میرے خلاف تحد ہو گئے، ایک دن حق سجانہ تقدس کے جانب میں مناجات کے دوران میں نے کہا کہ میرے آقا! سب کا توہی مالک ہے، ان میں کوئی ایسا نہیں جو مجھے نقصان پہنچا سکے لا الی کہ تو اس کے ہاتھوں سے یہ نقصان کرادے اور تیراہی ارشاد ہے (و ما هم بصارین بہ منْ أَحَدٌ إِلَّا إِذُنُ اللَّهِ) ”ان میں سے کوئی کسی کو تیراہی اجازت کے بغیر نقصان نہیں پہنچا سکتا۔“

تو نے آزمائشوں میں بٹلا انسان کی ان الفاظ میں دل جوئی کی ہے (قل ان
یصینا رالا ما کتب اللہ لنا) ”آپ کہ دیجئے کہ ہمیں کوئی نقصان نہیں پہنچا سکتا مگر
اتھاں بھتنا کہ اللہ نے تقدیر میں لکھ دیا ہے۔

چنانچہ اے میرے آقا اگر تو نے ان میں سے کسی کے ہاتھوں مجھے رسوائی
دیا تو اے میرے آقا مجھے اپنے آپ پر خوف ہونے سے کہیں زیادہ اس پر ہے
جس کی تو نے مدد کی ہے اس کی وجہ یہ ہے کہیں یہ نہ کہا جانے لگے کہ اگر حق پر
ہوتا تو یہ رسوائی نہ دیکھنی پڑتی۔

اگر تیری نظر میری کوتا ہیوں اور گناہوں پر ہے تو یقیناً میں رسوائیوں کا
مستحق ہوں لیکن میں تو تیری مدد و نصرت کی سنت جاری یہ کی وجہ سے آج زندہ
ہوں تو میرے مولا اپنی آغوش حفاظت میں مجھے پناہ عطا فرماء۔

تیرے نیک بندوں کی ایک جماعت نے مجھے تیری امان میں رکھا ہے
اگر تو میری وجہ سے میری حفاظت نہیں کرتا نہ کر، ان نیک بندوں کے طفیل میری
حفاظت فرماء۔

میرے دشمنوں کے مقابلہ میں میری مدد کر، کیونکہ وہ تجھ سے تیری شایان
شان و اقتدار نہیں، وہ ہر حال میں تجھ سے منہ موڑے ہوئے ہیں اور میں تمام تر
کوتا ہیوں کے باوجود تیری ہی جانب منسوب ہوتا ہوں۔

حالات کا جوانمردی کے ساتھ مقابله

اُن جوڑی کہتے ہیں:-

”نیک بخت ہے وہ شخص جو اللہ کے لیے ذلت برداشت کرے اور
عافیت کا طالب ہو، کیونکہ عافیت مطلقہ کی کے مقدر میں نہیں ہوتی، آزمائش

تو بہر حال آتی ہیں، عقلمند انسان وہ ہے جو اپنے حالات پر قابو پانے کے لیے
عافیت کے دعائیں کرتا رہتا ہو، اس لئے آزمائشوں کے ساتھ صبر بھی اس
سے قریب ہو جاتا ہے، خلاصہ یہ کہ انسان کو یہ امر فراموش نہ کرنا چاہئے کہ
اسے اس کی مرغوبات بغیر کسی آزمائش کے نہیں ملا کرتسیں، ہر ہر گھونٹ
میں اچھوگ ک جانے کا اندیشہ رہتا ہے اور ہر لمحہ کے پھنس جانے کا خطرہ۔
شاعر کہتا ہے:-

وَكُمْ مِنْ يَعْشُقُ الدُّنْيَا قَدِيمًا
وَلَكُنْ لَا سَبِيلٌ إِلَى الْوَصَالِ

ترجمہ: کتنوں نے دنیا سے محبت کی اس سے دل لگایا لیکن اس کا وصال
کسی کو حاصل نہ ہوسکا۔

حقیقت یہ ہے کہ صبر بعد مقدر ہی نصیب ہوتا ہے اور تقدیر میں انسان
کی مرضی کے خلاف ہی عموماً لکھا ہوتا ہے۔

عقلمند انسان وہ ہے جو معاملہ آسان بنانے اور صبر کرنے کی خاطر اجر
و ثواب کی امید دلاتا رہے، تاکہ ابتلاء و آزمائش کا مرحلہ بغیر کسی شکوہ و شکایت
کے طے ہو جائے، پھر اللہ تعالیٰ سے عافیت کا طالب رہے۔

سخت جاں انسان کو اللہ کی معرفت حاصل نہیں ہوتی، ہم اللہ سے علمی کی
پناہ چاہتے ہیں اور اس کی معرفت کے طالب ہیں، یقیناً وہ نہایت معزز کریم اور
دعاؤں کو قبول کرنے والا ہے۔

طريق نبوت، هي أفضل وبرتر طريقه
صحیح متحکم اور راست طریقہ صاحب شریعت کی اتباع اور ان کی سنت پر

عمل کی جانب مسابقت و تنافس میں ہے، کیونکہ وہی وہ ذات ہے جس میں کوئی نقص و عیب نہیں۔

بہت سے لوگ وہ ہیں جو زہد کی جانب مائل ہیں اور انہوں نے اپنے آپ کو طاقت سے زیادہ کامکٹ بنا لیا ہے، اس مرض سے افاقہ آخری عمر میں ہی ہوتا ہے، اس وقت بدن نہایت کمزور ہو چکا ہوتا ہے اور بہت سے علمی امور فوت ہو چکے ہوتے ہیں۔

کچھ ایسے لوگ بھی ہیں جو صورت علم کے خواجہ ہیں اور اس کی طلب میں حد سے زیادہ محنت کرتے ہیں، وقت آخر انہیں ہوش آتا ہے اور عمل کرنے کا موقع ہاتھ سے نکل چکا ہوتا ہے۔

محمد مصطفیٰ صلی اللہ علیہ وسلم کا طریقہ علم و عمل اور بدنبال راحت و آرام سے عبارت ہے، جیسا کہ حضرت عبد اللہ ابن عمر رضی اللہ عنہ نے حضرت عمر و ابن العاص رضی اللہ عنہ کو وصیت کرتے ہوئے فرمایا تھا کہ تمہارے نفس کا تم پر حق ہے، تمہاری بیوی کا تم پر حق ہے۔

یہی معتدل طریقہ اور قولِ فصل ہے۔

تجدد و خشک مزاجی سے کتنی علمی ملاحتیں ضائع ہو سکیں، اگر یہ زہد و تقشف حاصل ہو بھی جائے تو یاد رکھئے کہ عمل کی بدولت جو ترقی حاصل ہوتی ہے اس سے کہیں زیادہ علم سے حاصل ہو جاتی ہے۔

عالیٰ کی مثال اس انسان کی ہے جو راستے سے واقف ہوا اور عابد کی مثال اس انسان کی ہے جو ناواقف اور جاہل ہو، چنانچہ ایک عابد فخر سے عصر تک چلتا رہتا ہے اور عالم عصر سے کچھ پہلے سفر کا آغاز کرتا ہے اور وہ دونوں راستہ میں ایک دوسرے سے جا ملتے ہیں، اور علم اس عابد کی زائد اشواط سے سبقت لے جاتا ہے۔

اگر کوئی مجھ سے اس کی وضاحت طلب کرے تو میں کہوں گا کہ عبادت کا مطلب اللہ کی خدمت اور اس کے سامنے سر اگلنگی ہے اور بسا اوقات تو عابد کو اس عبادت کا مفہوم ہی نہیں معلوم ہوتا، اس وجہ سے کبھی تودہ یہ سمجھنے لگتا ہے کہ وہ اس کرامت کا مستحق ہے جو اس کے ہاتھوں سرزد ہوئی ہے، اور وہ اس بات کا مستحق ہے کہ اس کی دست بھی کی جائے اور کبھی یہ خیال کرتا ہے کہ وہ بہت سے لوگوں سے بہتر ہے، یہ سب قلت علم کا نتیجہ ہے۔

علم سے میری مراد اصول علم کی فہم ہے، کثرت روایت اور اختلافی مسائل کا مطالعہ مراد نہیں ہے۔

چنانچہ اگر اصول کی معرفت رکھنے والا ایک عالم مطالعہ کرے تو اپنے حسن اخلاق، لوگوں کی دلچسپی، تواضع و اکساری اور بندگان خدا کی جانب رہنمائی کی وجہ سے اس عابد سے سبقت حاصل کر لے گا، یہ ایک عابد کیلئے مشکل امر ہے، وہ اپنی جہالت کی شہپر دیکھوڑیں نیند کی آنغوٹ میں ہوتا ہے۔

کبھی ایسا ہوتا ہے کہ یہ عابد نکاح کر لیتا ہے اور رہبانیت، تلقین اور جفا نو جسمانی پر کر کر کس لیتا ہے اور اس طرح وہ اپنی یوں کو اس کے حق کے حصول سے روک دیتا ہے، اسے طلاق بھی نہیں دیتا، ایسی عورت اس بیلی کی طرح ہو جاتی ہے جو کھانے پینے کی اشیاء سے محروم ہو اور اسے آزادی بھی نہ حاصل ہو کہ وہ خود رونے زمین میں موجود اشیاء سے اپنا پیٹ بھر سکے۔

رسول اللہ صلی اللہ علیہ وسلم کی سیرت کا جس نے مطالعہ کیا ہو گا وہ اس بات سے بخوبی واقف ہو گا کہ اللہ کے رسول صلی اللہ علیہ وسلم بندگان خدا میں سب سے کامل انسان تھے، وہ ہر ایک کا حق پورا کر کرتے تھے، چنانچہ آب کبھی

مزاح فرماتے، کبھی ہونتوں پر تبسم رقصان ہوتا، کبھی بچوں کے ساتھ دل گلی کرتے، اشعار سنتے، کبھی پر لطف مذاق اور چھیڑ چھاڑ کی قبیل کی گفتگو فرماتے، عورتوں کے ساتھ صحنِ معاشرت اختیار کرتے، جو بھی میسر ہوتا تناول فرماتے، اگرچہ وہ لذت یہ ہی کیوں نہ ہو جیسے شہد، شیر یا پانی انہیں پسند تھا، سایہ میں ان کا بستر لگایا جاتا، آپ ان باتوں ناپسند نہیں فرماتے تھے۔

آپ کے بعد جمال صوفیاء نے جو امور ایجاد کر لیے ہیں اور خواہشات نفس کا جو کلی طور پر انکار کرتے ہیں یہ سب امور اللہ کے رسول سے قطعاً ثابت نہیں ہیں، کیونکہ اللہ کے رسول تو تربوز کو رطب کے ساتھ تناول فرماتے، اسے پسند فرماتے، زبان چائے اور سختنات و مرغوبات کا مطالبہ فرماتے۔

رہائشو کی روٹی کھانا، کھانے کو تو لانا، بدن کو لا غری میں بدلانا، اسے سکھانا اور ہر پسندیدہ شے کو چھوڑ دینا تو یہ درحقیقت نفسیاتی اذیت، اور بدن کو برپا کرنے کا سامان ہیں، نہ عقل اس کی مقاضی ہے اور نہ ہی شریعت اسے قابل تعریف گردانی ہے۔

جن حضرات نے تھوڑے پر اکتفاء کیا ہے، اس کی وجہات ہیں، مثلاً کوئی مشتبہ شے تھی اس لئے قاعت فرمایا اور یہ بھی سکتا کہ کھانا گذہ ہو گیا ہو، اس لیے احتیاط برتنی ہو اور ورع سے کام لایا ہو۔

چنانچہ آپ کو نبوی طریقہ اختیار کرنا چاہئے، اس لیے کہ وہ اکمل ترین طریقہ ہے، اور ان ہی کی شریعت کا اتباع کرنا چاہئے کیونکہ وہ ہر قسم کی آمیزش سے پاک ہے، ہر کس وناکس زاہدوں کے فرمودات بالائے طاق رکھدو، ان کے کلام کی کوئی مناسب توجیہ کرو اور جہاں تک ممکن ہو ان کے لیے انذار تلاش کرو۔

اگر کوئی عنزو توجیہ نہ ہو سکے تو یاد کرو کہ اللہ کے رسول صلی اللہ علیہ وسلم کا

عمل ان کے خلاف جلت ہے، اور وہ تمام خلق کے لیے اسوہ ہیں اور اللہ کے رسول عقلاء کے سرخیل و امام ہیں۔

شریعت سے اخراج ہی درحقیقت لوگوں کے بگاڑ و فساد کی اصل وجہ ہے، اہل تصوف اور نہاد زاہدین نے قسم قسم کی مصیبتوں پیدا کی ہیں، جن کی وجہ سے قبائے شریعت تاریخ رہوئی ہے، نوع بخوبی مفہایم انہوں نے بیان کیے، بعض وہ ہیں جو شوق و محبت کے مدعی ہیں اور اس عشق کا عالم یہ ہے کہ محبوب سے واقفیت ہی نہیں، اسی لیے شور و غونا، فریاد و استغاثہ کرتے ہر جگہ نظر آئیں گے، کبھی کپڑے تک پھاڑ لیتے ہیں اور اپنے دعوائے محبت میں حذر شریعت سے بھی تجاوز کر بیٹھتے ہیں۔

بعض وہ ہیں جو خود کو صوم دہر اور بھوکار ہئے کا پابند بنالیتے ہیں، جبکہ آنحضرت صلی اللہ علیہ وسلم سے صحیح روایت سے ثابت ہے کہ آپ نے حضرت عبد اللہ ابن عمر و سے فرمایا کہ ایک دن روزہ رکھو اور ایک دن روزہ نہ رکھو، تو انہوں نے کہا کہ میں اس سے افضل کا طالب ہوں تو آپ نے ارشاد فرمایا کہ اس سے افضل کوئی چیز نہیں۔

کچھ ایسے ہیں جو سیاحت و سفر میں نماز باجماعت کا اہتمام نہیں کرتے، بعض وہ ہیں جنہوں نے علمی کتابوں کو فن کر دیا ہے، اور صرف نماز روزہ میں ہر لمحہ میں مصروف رہتے ہیں، انہیں یہ بھی پتہ نہیں کہ کتابوں کی یہ تدفین ایک عظیم غلطی ہے، اس لئے کہ نفس غفلت پسند واقع ہوا ہے اور وہ ہر لحظہ تذکیر کا محتاج ہے اور بہترین مذکر کتابیں ہی ہیں، ابلیس لحیں کو اہل تصوف پر غلبہ جب کبھی حاصل ہوتا ہے اسی راستے سے ہوتا ہے، تدقین کتب سے اس کا مقصود یہی ہوتا ہے کہ اس چراغ کی روشنی مگل ہو جائے جس کے سہارے ایک عابد تاریکیوں کا سفر کرتا ہے، کسی شخص نے ایک عالم سے سوال کیا کہ میں ایک جملی آکام

جانا چاہتا ہوں، انہوں نے بہت عمدہ جواب دیا، کہا کہ فرست و فراغ اور بیکاری کے طالب ہو۔

حقیقت یہ ہے کہ زاہدین کی مثال چنگاڈڑی ہے جو لوگوں کے حق میں نافع نہ بن کر خود کو خلوت نشین کر لیتے ہیں، یہ ایک اچھی صفت ہو سکتی ہے اگر نماز باجماعت، جنازہ کی مشایعت اور مریض کی عیادت کے ساتھ ساتھ ہو، خوب یاد رکھیں اس قسم کی عزلت اور خلوت نشینی بزرگوں کی صفت ہے، بہادر توجہ ہوتے ہیں جو تعلیم و تعلم میں مصروف ہوتے ہیں اور یہی درحقیقت مقام است انہیاء ہیں۔

کیا آپ کو خبر ہے کہ اگر کوئی واقعہ پیش آجائے تو ایک عالم و عابد کے درمیان کیا فرق نمودار ہوتا ہے؟ واللہ اگر خلق خدا کار، جان صرف تعبد کی جانب ہو تو شریعت مث جائے، جب کہ یہ حقیقت ہے کہ اکروہ عبادت کے صحیح مفہوم سے واقفیت ہوتے تو وہ صرف نماز روزہ پر اکتفاء نہ کرتے، کیونکہ ایک مسلمان کی ضرورت پوری کرنے کیلئے قدم اٹھانے میں عبادت سے بھی زیادہ ثواب ہے۔ جسم کا کام یہ ہے کہ آلات ظاہرہ کے لئے سعی کرے اور علم آلات باطنہ عقل و فکر اور فہم کے استعمال کا نام ہے، یہی ہبھت شے ہے۔

اگر یہ اشکال کیا جائے کہ مخزلہ مذموم کیوں ہیں؟ اور ان کی عبادت کی کیوں کی جاتی ہے؟ تو اس کا جواب یہ ہے کہ ہم ان کی مذمت نہیں بیان کرتے، بلکہ قلت علم کی وجہ سے ان سے جو جاہلانہ دعوے اور آفات جہل وجود میں آئی ہیں اور انہوں نے خود کو ایسے امور کا اہل قرار دے لیا ہے جس کے وہ اہل نہیں ہیں، اس کی مذمت کی جاتی ہے۔

کیونکہ ان میں بعض یہ عقیدہ رکھتے ہیں کہ نفس کیلئے باعثِ اذیت تمام اعمال مطقاً کا روٹاب ہیں، بعض احمدقوں نے تو یہاں تک کہ ڈالا کہ میں حمام گیا

تو ذکرِ الہی سے غفلت ہو گئی تو میں نے یہ قسم کھائی کہ جب تک اتنی اتنی تسبیحات مکمل نہ کر لوں باہر نہ آؤ گا، اس امر کے طوالت کے سبب بیمار ہو گیا۔

ایک یہ ہیں کہ جنہوں نے ایسے عمل کی خاطر جان سے کھلیل گئے جوان سے مطلوب ہی نہیں تھا، کچھ ایسے بھی صوفیاء و زادہ دین ہیں جو محض لباس کی صورت پر قائم ہیں حالانکہ ان کا باطن جہل مرکب کا شکار ہے، ایسی چھالت کر ایک کتاب بھی جس کے بیان کیلئے تاکافی ہو، خدا ایسے لوگوں سے دنیا کو پاک فرمادے اور ان کے مقابلہ میں علامے حق کی مدفرما، کیونکہ تمام احق متحد ہیں، اور کوئی عالم ان پر نکیر کرے تو یہ سب کے سب عوام کے ساتھ مل کر اس عالم کے خلاف اٹھ کھڑے ہوتے ہیں۔

میں نے بہت سے ایسے عبادات گزار دیکھے ہیں جو بڑھی عورتوں کی مانند تسبیحات پڑھتے رہتے ہیں یہ تسبیحات زبان سے ادا نہیں ہوتیں اور نماز میں ایسے اعمال کرتے ہیں جن کا سنت میں کہیں ثبوت نہیں۔

ایک روز میں ایک عابد کے یہاں گیا، انہوں نے ایک امام مقرر کر کھا تھا جس کی اقتداء میں وہ نمازوں ظہراً ادا فرمائے تھے اور وہ بھی قراءت بالجبر کے ساتھ، میں نے کہا کہ رسول اللہ صلی اللہ علیہ وسلم نے تو فرمایا ہے کہ ظہر کی نمازوں کوئی ہے (قراءت بالجبر نہیں ہے) تو انہوں نے کہا کہ یہ شخص (مراد خود این جزوی) کتنے اعتراضات کرتا رہتا ہے، فلاں کے یہاں تو اعتراض، دوسرا سے کے پاس پہنچا تو اعتراض !! اے اللہ کے بندے ہم قراءت بالجبر اس لئے کرتے ہیں تاکہ نیند نہ آئے، میں نے کہا: تعجب ہے بھلا سونے اور نیند پوری کرنے سے کس نے منع کیا ہے؟ کیا صحیحین میں حضرت ابن عمرو کے حوالہ سے یہ روایت مذکور نہیں ہے کہ اللہ کے رسول صلی اللہ علیہ وسلم نے ارشاد فرمایا کہ

عبدت بھی کرو اور سوہ بھی، نبی اکرم صلی اللہ علیہ وسلم خود بھی سویا کرتے تھے،
اور شاید کوئی رات ایسی نہ گذری ہو گی جس میں آپ نے نیند نہ فرمائی ہو۔

ایک شخص جن کا اسم گرامی سین قزوینی تھامی نے انہیں جامع منصور
میں تیز تیز قدموں کے ساتھ کافی دیر سے چلتے دیکھا تو وجود ریافت کی توجہ
ملکر کہ نیند نہ آئے۔

یہ تمام امور سوائے حافظت کے اور کچھ بھی نہیں ان کی اصل وجہ قلبِ علم
ہے، ظاہر ہیکہ اگر انسان کی نیند پوری نہیں ہو گی تو عقل ماؤف ہو جائیگی اور
ناہنی کی وجہ سے مقصودِ عبادت بھی ہاتھ سے جاتا رہے گا۔

جامع منصور میں رہنے والے بعض صلحاء نے مجھت ذکر کیا کہ کثیر ناہی
ایک شخص ان کے پاس مسجد میں آیا اور کہنے لگا کہ میں نے اللہ تعالیٰ سے ایک
معاہدہ کیا تھا اسے توڑ دیا ہے، اس لئے میں نے اپنی یہ زمانتے کی ہے چالیس
دن کھانا نہیں کھاؤں گا، کہتے ہیں کہ وہ شخص تقریباً پہلے عشرہ تک باجماعت نماز
ادا کرتا رہا، پھر دوسرے عشرہ میں کمزوری نظر آنے لگی اور اپنے اس فیصلے پر غور
کرنے لگا، پھر تیر سے ہفتہ میں بیٹھ کر نماز پڑھنے لگا اور چوتھے ہفتہ میں توبے
بس ہو کر لیٹ کر نماز ادا کی، چار ہفتے مکمل ہونے کے بعد جب اس نے جوں پیا
تو ایسی آواز سنائی دی جیسے گرم فرائی پین میں پانی کے گرنے سے آتی ہے پھر
کچھ دنوں بعد اس کا انقال ہو گیا، میں نے کہا اللہ اکبر! اکتنی تجھ بخیز بات ہے!
! جہالت نے جاہلوں کو کیسے کیے نقصانات پہنچائے ہیں، ظاہر ہے کہ اس کا
شکانہ جہنم ہو گا الایہ کہ اللہ تعالیٰ نے معاف فرمادیا ہو۔

کاش عوامِ الناس کو سمجھ آجائی اور علماء سے رجوع کر لیا ہوتا تو معلوم ہو
جاتا کہ اس کو کھانا کھالیتا چاہئے تھا، اس نے اپنے ساتھ جو بھی کیا ہے وہ عمل

حرام ہے، اور سب سے بڑی جھالت یہ ہے کہ انسان اپنے علم اپنی ذات تک خاص کر لے، یہ بربی صفات رفتہ رفتہ جنم لیتی ہیں اور پھر جذب کپڑ لیتی ہیں، اور مشروب بار اول کا تو اس سے کوئی واسطہ نہیں، اور نہ ہی صحابہ کرام رضوان اللہ علیہ اجمعین ایسا کرتے تھے، وہ تو ایثار سے کام لیتے تھے، کھانا کھاتے تھے لیکن آسودگی کے ساتھ نہیں، اور جب نہ ملتا تو صبر کرتے تھے۔

چنانچہ جو اقتداء کرنا چاہے وہ رسول اللہ صلی اللہ علیہ اور صحابہ کرام کی پیروی کرے، کیونکہ یہی شفاء کی ضامن اور یہی حقیقی مقصد ہے۔

بدعت کی بنیاد

ہمارے علم و عمل کے ذریعہ دین میں جو فساد در آیا ہے، میں نے اس پر غور کیا تو مجھے دو وجہات سمجھ میں آئیں اور ان دونوں سے لوگ خوب مانوں ہیں، علم اور عقیدہ میں پیدا ہونے والا اصل فساد تو فلسفہ کے ذریعہ آیا ہے، کیونکہ مذہبی علماء کی ایک بڑی تعداد نے محض کتاب و سنت پر اپنی نگاہیں مرکوز نہ رکھیں اور ان سے مطمین نہ ہوئے جس سے رسول اللہ صلی اللہ علیہ وسلم نے مطمین کرنا چاہا تھا اور فلسفیانہ مباحث و مطالب کی تحقیق میں غرق ہوتے گئے اور ایسے فضول ولایتی مباحث میں الجھ گئے کہ عقائد تک فاسد ہو گئے۔

اور عملی فساد کی جڑ رہا نیت ہے، اس لیے کہ نام نہاد زاہدین کی ایک بڑی جماعت نے عیسائی راہمین سے طریق تلقف لیا ہے، انہوں نے اللہ کے رسول صلی اللہ علیہ وسلم کی سیرت میں نہ غور کیا اور نہ ہی صحابہؓ کی سیرت کا مطالعہ کیا، دنیا کی مذمت تو سنی؛ لیکن اس کا مقصود نہ سمجھ سکے، اس طرح علم شریعت سے ناداقیت کے ساتھ ساتھ مقصود کی غلط فہمی بھی یکجا ہو گئی اور پھر ان سے فتنی نتی

بدعات کاظہور۔ بس اللہ کی پناہ، اپنیں نے انہیں سب سے پہلے علم سے دور کر دیا، ان کی کتابیں دفن کروادیں اور ان سے کلی طور پر رشته ختم کر دیا اور پھر ان کے زعم کے مطابق زاویہ عبادت میں قید کر دیا اور ان سے وہ وہ برائیاں کروائیں کہ عوام الناس کا بھی میلان ہونے لگا اور آخر کار انہوں نے اپنی خواہشات نفس کو اپنا معبود بنالیا، اگر ان کو معلوم ہوتا کہ علم سے دوری اختیار کرنے اور اس سے رشته توڑنے سے ان کا چراغ راہ سلوک بجھ جائے گا تو وہ قطعاً ایسا نہ کرتے، لیکن اپنیں تو نہایت شاطر اور بہت ماہر چالباز ہے کہ اس نے علم ہی کو دفن کروادیا، جبکہ علم کی بدولت ہی یہ فساد اور بگاڑ معلوم کیا جا سکتا تھا، اور اسی سے ہدایت کا حصول ممکن تھا۔

اللہ تعالیٰ سے دعا ہے کہ وہ اس دولت علم سے محروم نہ فرمائے کیونکہ یہی شب تاریک میں قتلیل رہبانی، وحشتوں کا انہیں غنیوار اور مصیبت میں ہدم و مد و گارثابت ہوتا ہے۔

بلند ہمتی

انسان کے لیے سب سے بڑی انتلاع اس کی بلند ہمتی ہے، اس لیے جس کی ہمت بلند ہوتی ہے، وہ بلند سے بلند مراتب کا انتخاب کرتا ہے، پھر کبھی زمان مساعد نہیں ہوتا اور کبھی وسائل مفقود ہوتے ہیں، تو ایسا شخص ہمیشہ کوفت میں رہتا ہے، مجھے بھی اللہ تعالیٰ نے بلند حوصلہ عطا فرمایا ہے، اور اس کی وجہ سے میں بھی تکلیف میں ہوں، لیکن میں یہ بھی نہیں کہتا کہ کاش یہ مجھے یہ بلند حوصلہ عطا ہوتا، اس لیے کہ زندگی کا پورا الطف اور بے ٹکری، بے عقلی اور بے حسی کے بغیر نہیں اور صاحب عقل یہ کوار انہیں کر سکتا کہ اس کی عقل کم کر دی جائے اور زندگی کا الطف

بڑھا دیا جائے، میں نے کئی آدمیوں کو دیکھا کہ اپنی بلند ہمتی کا بڑی اہمیت کے ساتھ ذکر کرتے ہیں، لیکن غور کیا تو معلوم ہوا کہ ان کی ساری بلند ہمتی صرف ایک صنف اور ایک ہی شعبہ میں ہے، اس کے علاوہ دوسرے شعبوں میں (جو بعض اوقات ان کے شعبہ سے زیادہ اہم ہوتے ہیں) ان کو اپنی کمی یا پسقی کی کوئی پرواہ نہیں، شریف رضی اپنے ایک شعر میں کہتا ہے کہ ”ہر جسم کی لاغری کا ایک سبب ہے اور میرے جسم کی مصیبت میری بلند ہمتی ہے“۔ لیکن میں نے اس کے حالات کا جائزہ لیا تو معلوم ہوا کہ حکومت کی سوا اس کا کوئی بخوبی نظر نہ تھا، ابو مسلم خراسانی اپنی جوانی کے زمانے میں سوتا نہ تھا، کسی نے اس سے سبب پوچھا تو اس نے کہا کہ دماغ روشن، ہست بلند، نفس بلند یوں کا حیریں، اس کے ہوتے ہوئے پست اور مدد و زندگی بھلانہیں کس طرح آئے؟ کسی نے کہا کہ تمہاری تسلیم کس طرح ہو سکتی ہے، کہا کہ صرف اس طرح کے سلطنت حاصل ہو جائے، لوگوں نے کہا پھر اس کی کوشش کرو، اس نے کہا کہ یہ خطروں میں پڑے اور جان کی بازی لگائے بغیر ممکن نہیں، پوچھا گیا کہ پھر کیا ارادہ ہے؟ کہا پھر عقل کا مشورہ قبول نہیں کروں گا اور نادانی کے ہاتھ اپنی بآگ ڈور دے دوں گا، نادانی سے خطرہ مول لوں گا اور جہاں عقل کے بغیر کام نہیں چلتا، وہاں عقل سے کام لوں گا، اس لیے گمنامی اور افلات لازم و ملزم ہیں، میں نے اس فریب خور دہ حوصلہ مند ابو مسلم کے حالات کا پر نظر کی تو معلوم ہوا کہ اس نے سب سے اہم مسئلہ ہی کی بخوبی کر دی اور وہ مسئلہ آخرت ہے، وہ حکومت کی طلب میں دیوانہ رہا اور سلطنت کی خاطر اس نے کتنا خون بھایا، کتنے بے گناہ بندگان خدا کو قتل کیا، یہاں تک کہ اس کو دنیاوی لذتوں کا ایک قلیل حصہ حاصل ہوا، جو اس کا مطلوب تھا، لیکن اس کو آٹھ سال سے زیادہ اس سے لطف اندوز ہونے کا موقع نہ ملا، اس کو دھوکہ سے

قتل کر دیا گیا، وہ اپنی عقل سے اس کا کوئی بندوبست نہ کر سکا اور (سفاخ کے ہاتھوں) قتل ہو کر دنیا سے بڑی بردی حالت میں رخصت ہو گیا، اسی طرح متنبی نے اپنی بلند ہمتی اور حوصلہ مندی کا بڑا ترانگا کایا ہے، وہ کہتا ہے:

وفى الناس من يرضى بميسور عيشه
ومركوبه رجاله والثوب جلده
ولكن قلبابين جنبى ماله
مدى ينتهى بى فى مراد أحده
يرى جسمه يكسي شفوفاً تربه
فيختار أن يكسي دروعاً تهده

ترجمہ: بعض لوگ معمولی رزق پر قناعت کر بیٹھتے ہیں جبکہ ان کی سواری کے لیے ان کے پیر اور بدن ڈھانپنے کے لیے بدن کی کھال کے سوا کچھ نہیں ہوتا، لیکن میرے پہلو میں ایسا یا حوصلہ دل ہے جسے کسی ایک منزل پر قرار نہیں، میرے جسم کو آرام دہ اور نرم و گداز کپڑے حاصل ہونے کے بعد ایسی زر ہوں کی طلب ہے جو بدن کو بجل کر دے۔

لیکن میں نے دیکھا متنبی کو محض دنیا کی ہوئی تھی۔

لیکن میری عالی ہمتی کا معاملہ عجیب ہے، میں علم کا وہ درج حاصل کرنا چاہتا ہوں جہاں تک مجھے یقین ہے میں پہنچ نہیں سکوں گا، اس لیے کہ میں تمام علوم کا حصول چاہتا ہوں، خواہ ان کا کچھ موضوع ہو، پھر ان میں سے ہر علم کی مکمل اور احاطہ چاہتا ہوں اور اس مقصد کے ایک حصہ کا حصول بھی اس چھوٹی سی عمر میں ناممکن ہے، پھر میرا یہ حال ہے کہ اگر کسی فن میں کسی کو کمال حاصل ہوتا ہے اور دوسرے فن میں وہ ناقص ہوتا ہے تو مجھے وہ ناقص نظر آتا ہے، مثلا

محمد فقد سے بے بہرہ ہے، فقیرہ حدیث سے بے خبر، میرے زدیک علم کا نقش
پست ہمتی کا نتیجہ ہے، پھر علم سے میرا مقصود پورا پورا عمل ہے، میرا جی چاہتا ہے
کہ مجھ میں بشر حافی کی احتیاط اور معروف کرنی کا زہر جمع ہو جائے، پھر یہ بات
تصانیف کے مطالعہ، عامۃ الناس اور بندگان خدا کو تعلیم و افادہ اور ان کے ساتھ
رہنے سبھے کے مشاغل کے ساتھ بہت مشکل ہے، پھر میں یہ بھی چاہتا ہوں کہ
خالوق سے سے مستثنی رہوں اور بجائے ان کا احسان لینے کے ان پر احسان
کرنے کے قابل بن سکوں، درآمد حاصلک علم کے ساتھ انتقال کسب معاش سے
مانع ہے، دوسروں کا ممنون ہونے اور انکے سلوک و ہدایا قبول کرنے کو میری
ہمت گوار نہیں کرتی، پھر مجھے اولاد کی بھی خواہش ہے اور بلند پایہ تصانیف کا
شوک بھی ہے، تاکہ یہ سب میری یادگار اور دنیا سے جانے کے بعد میرے قائم
مقام ہوں، اس کا اہتمام کیا جائے تو دل کے پسندیدہ اور محظوظ مغلہ خلوت
و تہائی میں فرق آتا ہے اور طبیعت میں انتشار پیدا ہوتا ہے، پھر مجھے طبیبات اور
مستحناں سے جائز لطف لینے کا بھی شوق ہے، لیکن اس میں مال کی کسی سدرہ
ہے، پھر اگر اس کا سامان ہو جائے تو جمیعت خاطر رخصت، اسی طرح میں ان
غذاوں اور ایسے کھانے پینے کے کا بھی شائق ہوں، جو جسم کے موافق اور اس
کے لیے مفید ہوں، اس لیے کہ میرا جسم نفاست پسند اور شائق واقع ہوا ہے،
لیکن مال کی کیا یہاں بھی رکاوٹ بنتی ہے، یہ سب درحقیقت اضداد کو جمع کرنے
کی کوشش ہے، بھلا اس عالی ہمتی کا مقابلہ وہ لوگ کیا کر سکتے ہیں جن کو صرف
دنیا مطلوب ہے، پھر میری خواہش یہ بھی ہے کہ دنیا کا حصول اس طرح ہو کہ
میرے دین پر آنچ نہ آئے اور وہ بالکل محفوظ ہو اور نہ میرے علم اور عمل پر کچھ اثر
پڑے، میری بے چینی کا کوئی کیا اندازہ کر سکتا ہے، ایک طرف مجھے شب

بیداری عزیز ہے، احتیاط و تقوی کا اہتمام ہے، دوسری طرف علم کی اشاعت و افادہ اور تصنیف و تالیف اور جسم کے مناسب غذا میں بھی مطلوب ہیں اور یہ بغیر قلب کی مشغولیت کے ممکن نہیں، ایک طرف لوگوں سے ملنا جانا اور ان کی تعلیم ضروری ہے، دوسری طرف خلوت و تہائی کی دعا و مناجات میں کمی تو اس پر سخت تأسف اور رنج ہوتا ہے، متعلقین کے لیے قوت لا یموت کا انتظام کیا جائے تو زہد و احتیاط کے معیار میں فرق آتا ہے، لیکن میں نے اس ساری تکلیف اور کوفت کو گوارا کر رکھا ہے اور راضی برضا ہو گیا ہوں اور شاید میری اصلاح و ترقی اسی تکلیف اور کٹکش میں ہے، اس لیے کہ بلند ہمت ان اعمال کی فکر میں رہتے ہیں، جو خدا کے یہاں باعث تقریب ہیں، میں اپنے انفاس کی حفاظت کرتا ہوں اور اس سے احتیاط کرتا ہوں کہ ایک سانس بھی کسی لایعنی کام میں صرف ہو، اگر میر امطلوب حاصل ہو گیا تو سجان اللہ، و رحمة نبيه المؤمن خير من عمله۔ (۷)

نفس کی تاویلیں

ابن جوزی فرماتے ہیں:-

میں نے دو مزدوریں کو دیکھا کہ ایک بھاری شہتیر اٹھا کر لے جا رہے ہیں اور دوسری کچھ گارہے ہیں، ایک مصرع پڑھتا ہے اور دوسری ترنم سے اس کا جواب دیتا ہے، ایک پڑھتا ہے تو دوسرا کان لگا کرستا ہے، پھر دوسری اس کو دوہرата ہے، یا اسی طرح کے مصرع سے جواب دیتا ہے، مجھے خیال ہوا کہ اگر وہ ایسا نہ کریں تو ان کو محنت اور بوجھ کا احساس زیادہ ہو، لیکن اس ترکیب سے ان کا کام آسان ہو جاتا ہے، میں نے غور کیا تو معلوم ہوا کہ اس کا سبب یہ ہے کہذ، ہن اتنی دیر دوسرے کام میں لگ کر ستالیتا ہے اور کچھ سرور حاصل کر لیتا ہے، اور جواب کی فکر میں مشغول

ہو کر اس میں تازگی پیدا ہو جاتی ہے اور اس طرح راستے ہو جاتا ہے اور بوجھ کے احسان سے غفلت ہو جاتی ہے، اس سے میرا ذہن اس طرف منتقل ہوا کہ انسان نے شرعی ذمہ داریوں اور فرائض کا بوجھ اٹھا کر کھا ہے اور سب سے بڑا بوجھ اپنے نفس کی سیاست کا ہے، بڑا کام یہ ہے کہ اس کو اس کے مرغوبات سے روکا جائے اور جن چیزوں سے اس کو رغبت نہیں ان پر اس کو قائم رکھا جائے، میں نے یہ نتیجہ نکالا کہ صبر کے راستے کو تسلی اور اور نفس کی جائز دلداری کی مدد سے قطع کیا جائے، جیسا کہ کسی شاعرنے کہا ہے کہ ”رات بھر چلتے سواریاں تھک جائیں اور فریاد کریں تو صبح کی روشنی کی امید دلا دا اور دن چڑھے آرام کرنے کا وعدہ کرو۔“ اسی طرح کی حکایت بشر حافی رحمۃ اللہ علیہ سے منقول ہے کہ وہ اوزان کے ایک ساتھی کہیں جا رہے تھے، ساتھی کو پیاس لگی، اس نے کہا کہ کنویں سے پانی نکالیں، بشر حافی نے کہا کہ اگلے کنویں سے پی لیں گے، جب وہ کنوں آیا تو بشر حافی نے آگے کی کنویں کی طرف اشارہ کیا کہ وہاں تک صبر کرو، اسی طرح تسلی دیتے ہوئے بہت دور لے آئے، پھر اس سے کہا: اسی طرح دنیا کا سفر طے ہو جاتا ہے، واقعہ یہ ہیکہ جس شخص نے اس نقطے کو سمجھ لیا، وہ اپنے نفس کو بہلانے گا اور اس کی دلچسپی کرے گا اور اس سے وعدہ کرتا رہے گا تا کہ وہ اپنے بوجھ کو سنبھال سکے اور اس پر صبر کر سکے، بعض بزرگان سلف فرماتے تھے کہ ”اے نفس میں تجھے تیری مرغوب چیز سے روکتا ہوں تو محض شفقت اور خوف کی بنا پر، ابو یزید کا قول ہے کہ“ اپنے نفس کو خدا کی طرف میں بڑھانے لے جاتا ہوں اور وہ روتا رہتا ہے، پھر رفتہ رفتہ پشتا کھلیتا اللہ کی طرف بڑھنے لگا، یاد رکھنا چاہئے کہ نفس کی خاطر داری اور ملاحظت ضروری ہے اور راستے اسی طرح طے ہوتا ہے“۔ یہ ایک اشارہ ہے اور اس کی وضاحت باعث طوالت۔ (۸)

دل شکستہ انسانوں کی دعا

وہ فرماتے ہیں :-

مجھے ایک مرتبہ ایسا معاملہ پیش آیا جس میں اللہ سے مانگنے کی اور دعا کرنے کی ضرورت تھی، میں نے دعا کی اور اللہ سے سوال کیا، ایک صاحب صلاح اور اللہ خیر بھی میرے ساتھ ہو گئے، میں نے قبولیت کے کچھ آثار دیکھے، میرے نفس نے کہا کہ یہ اس بزرگ کی دعا کا تجھے ہے، تمہاری دعا کا تجھے نہیں، میں نے کہا کہ مجھے اپنے ایسے گناہوں اور کوتاہیوں کا علم ہے، جن کی وجہ سے واقعی مجھے اس کا حق نہیں ہے، کہ میری دعا قبول ہو، لیکن کیا تعجب ہے کہ میری یہ دعا قبول ہوئی ہو، اس لیے کہ یہ مرد صالح ان گناہوں اور تقصیرات سے محفوظ ہے، جن کا مجھے اپنے متعلق علم ہے، لیکن مجھے اور اس میں ایک فرق ہے، مجھے اپنی تقصیر اور گناہوں کی بنا پر دل شکستہ اور ندامت ہے اور اس کو اپنے معاملہ پر فرحت و سرور اور کسی اعتراض تقصیر ایسی ضرورتوں کی موقع پر زیادہ کار آمد اور موثر ہوتا ہے اور ایک بات میں ہم اور وہ مساوی ہیں، وہ یہ کہ ہم دونوں میں سے کوئی اپنے اعمال کی بنا پر فضل کا طالب نہیں، تو اگر میں ٹوٹے ہوئے دل کے ساتھ ندامت سے گردن جھکا کر اور گناہوں کا اعتراض کرتے ہوئے کہوں کہ مجھے محض اپنے فضل سے عطا فرما، میں بالکل خالی ہاتھ ہوں، تو مجھے امید ہے کہ میری سن لی جائیگی اور ممکن ہے کہ اس کی نظر اپنے حسن عمل پڑے اور یہ اس کے لیے روک بن جائے، تو اے میرے نفس میرا دل زیادہ نہ توڑ، وہ پہلے ہی ٹوٹا ہوا ہے، مجھے اپنے حالات کا ایسا علم ہے جس کا تقاضا ادب اور تواضع ہے، پھر اپنی تقصیروں کا اقرار ہے، جس چیز کا میں نے سوال کیا، اس کا بے حد مقام ہوں، اور جس سے سوال کیا ہے،

اس کے فضل کا یقین ہے اور یہ سب باتیں اس عابد کو حاصل نہیں تو اللہ اس کی
عبادت میں برکت کرے، میرا تو اعتراف تقصیر ہی بڑی کام کی چیز ہے۔ (۹)

ادب کے آثار

ابن جوزی علیہ الرحمہ فرماتے ہیں:-

میں نے دیکھا ہے کہ شکاری کتے جب محلہ کے کتوں کے پاس سے
گزرتے ہیں تو محلہ کے کتے تو ان کو بھونکتے ہیں اور بہت شور مچاتے ہیں اور
ان کے پیچھے دوڑتے ہیں، وہ دیکھتے ہیں کہ ان کتوں کی بڑی عزت ہے، ان پر
جمول پڑی ہے، تو ان کو حسد آتا ہے، لیکن اس کے برخلاف شکاری کتے ان کی
تجہیز نہیں کرتے اور ان کو خاطر میں نہیں لاتے اور ان کی بھونکنے کی کچھ پرواہ
نہیں کرتے، شکاری کتے گویا ان کتوں کی قوم ہی سے نہیں ہیں، اس لیے کہ
مقامی کتے موٹے موٹے بدن اور بھدی اعضاء کے ہیں، ان میں امانت کی
صفت نہیں، لیکن شکاری کتے نازک اور پھر تیلے ہیں، جیسا ان کا بدن نازک اور
پھر تیلا ہے، اسی طرح ان کی عادات مہذب، شکار کرتے ہیں تو کیا مجال کر اس
کو منہ لگائیں، مالک کے ڈر سے یا اسکے احسانات کے شکریہ میں وہ اس شکار کو
جوں کا توں پہنچا دیتے ہیں، اس سے ایک بات تو میں سمجھا کہ بدن اور اخلاق
میں خاص مناسبت ہوتی ہے، اگر وہ لطیف ہے تو یہ بھی لطیف ہیں، دوسرا یہ
معلوم ہوا کہ آدمی کو اس پر حسد نہیں آتا، جس کو وہ اپنے طبق کایا اپنی سلطھ کا نہیں
سمحتا، اس طرح جس کو ایمان و حقل کی دولت سے سرفراز کیا گیا ہواں کو اپنے
اس حاصل پر حسد نہیں ہوتا، جو ایمان و عقل سے محروم ہو اور وہ اس کو قابل
التفات نہیں سمجھتا، اس لیے کہ وہ دوسرے عالم میں ہے اور یہ دوسرے عالم

میں، وہ دنیا کی بنا پر خد کرتا ہے اور اس کا مطلع نظر آخرت ہے اور دونوں میں بعد المشرقین ہے۔ (۱۰)

تصنیفات

ابن جوزی علیہ الرحمہ کی بے شمار تصانیف ہیں، ان میں سے مشہور یہ ہیں:-

- (۱) المغنی فی التفسیر (۲) زاد المسیر فی علم التفسیر، ۹ جلدیں (۳) تیسیر البیان فی تفسیر القرآن (۴) عدۃ الراتخ فی معرفۃ الناسخ والمنسوخ (۵) منهاج الوصول الی علم الاصول (۶) منهاج اہل الاصابۃ (۷) جامع الأسانید فی أخص الأسانید (۸) التحقیق فی أحادیث تعلیق (۹) الموضوعات من الأحادیث المرفوّعات (۱۰) العلل المتباہیة فی الأحادیث الواهیة (۱۱) مناقب ابوبکر رضی اللہ عنہ (۱۲) فضائل عمر ابن خطاب رضی اللہ عنہ (۱۳) مناقب علی رضی اللہ عنہ (۱۴) فضائل عمر ابن عبد العزیز رحمة اللہ علیہ (۱۵) فضائل سعید ابن میتب، حسن بصری، فضیل ابن عیاض، سفیان ثوری، احمد ابن حنبل وغیرہ (۱۶) تلخیص فہم اہل الاثر فی عیون التاریخ والمسیر (۱۷) المنظم فی تاریخ الملوك والا مم (۱۸) الانصار فی مسائل الخلاف (۱۹) عدۃ الدلائل فی معرفۃ المسائل (۲۰) علوم الوعظ (۲۱) الیوقاۃ فی الخطب (۲۲) نسیم الرياض (۲۳) المدحش (۲۴) نزحة الأدیب (۲۵) تحفة الوعاظ (۲۶) ذم المھوی (۲۷) صید الاطار (۲۸) کتاب الاذکیاء۔

وفات

۱۹۵۵ء مطابق ۱۴۰۰ھ کو ان کا انتقال ہوا، انہوں نے اپنی قبر پر یہ کندہ کرنے کی وصیت کی تھی:-

یا کثیر الصفح عمن کثر الذنب لدیه

جائے ک المذنب برجو الصفح عن جرم لدیه

أنا ضيف وجزاء الضيف إحسان إليه

(۱)۔ وہ ذات جو کثرت گناہ پر بھی خوب غنود رگزرا کا معاملہ کرنی والی ہے ملکیک
سیہ کار مجرم اپنے گناہوں کی معافی کی امید میں تیرے در پر حاضر ہوا ہے، میں مجہمان
ہوں اور مجہمان کا بدلہ یہ ہے کہ اس کے ساتھ احسان کا برتاؤ کیا جائے۔
اللہ تعالیٰ علامہ ابن جوزی علیہ الرحمہ کو اسلام اور مسلمانوں کی خدمات کی بہتر
جزاء عطا فرماء، یقیناً وہ اپنے عہد کا مجدداً اور بنظر شخص تھا۔

حوالہ جات

(۱)۔ الذیل علی طبقات الاحاتۃ: ۱/۳۹۹، وفیات الاعیان: ۳/۱۲۰، تذکرة
الحفاظ، شذرات الذهب، الكامل از ابن اثیر: ۱۲/۱، البداية والنهاية: ۱۳/۲۸،
عقد الجہان از عینی: ۱/۲۶۱، غاییۃ النہایۃ از جزری: ۳/۵۲۷، تاریخ الاسلام از
ذہبی: ۹۸/۱، صید الخاطر تلییس والبلیس، تاریخ دعوت وعزیت از مولا ناسید ابو الحسن
علی حسنی ندوی۔

(۲)۔ سن رسیدہ شیخ صالح وصادق ابو الحسن علی بن عبد الواحد بن احمد الدینوری
ہیں، دیکھئے: شذرات الذهب: ۲۳/۲، سیر اعلام العلیاء: ۱۹/۵۲۵، لفظتم: ۱۰/۱۷۔

(۳)۔ امام زادہ شیخ الاسلام، مندان آفاق ابوالوقت عبد الأول بن ابو عبد اللہ عسی
بن شعیب سحری ہیں، دیکھئے: وفیات الاعیان: ۳/۲۲۶، سیر اعلام العلیاء: ۲۰/۳۰۳،
لفظتم: ۱۰/۲۳۹، البداية والنهاية: ۱۲/۲۳۸۔

(۴)۔ امام لغت مایہ ناز لغوی ابو منصور موهوب بن احمد جواليقی ہیں، دیکھئے:

سير اعلام العالماء: ٢٠/٨٩، وفيات الاعيان: ٥/٣٣٢، مجمع الآدباء: ١٩/٢٠٥، البداية
لمنتظم: ١٠/١٢، والنتهاية: ١٢/٢٢٠، سير اعلام العالماء: ٢٢٠/١٢،

ـ والنهائية: ١٠/١١٨.

(٥)ـ امام فقيه، عالم خواص، ماہر طبیب موقف الدين ابو محمد عبد اللطیف بن
فقیہ یوسف بن محمد موصی شمش بگدادی شافعی ہیں، دیکھئے: سیر اعلام العالماء: ٢٢٠/٢٢،
طبعات الشافعیة: ٥/١٣٢، بغية الدعاۃ: ٢/٦٠، شذرات الذهب: ٥/١٣٢.

(٦)ـ کتاب الذیل علی طبقات الکتابۃ، از ابن رجب: ١/٣٩٩-٣٣٢.

(٧)ـ صید الطاڑ، ج ٢-٣٣٢، ترجمہ منقول از: تاریخ دعوت عزیت،

حصہ اول، ص: ٢٢٩-٢٣٢

(٨)ـ ایضاً، ص: ٢٣٠-٢٣١

(٩)ـ ایضاً، ص: ٢٣٢

(١٠)ـ ایضاً، ص: ٢٣١

(۱)

مولانا جلال الدین رومی رحمۃ اللہ علیہ

۲۱۶ھ-۲۷۰ھ

جلال الدین محمد ابن محمد ابن محمد حسین ابن احمد ابن قاسم ابن مسیب ابن عبد اللہ ابن عبد الرحمن ابن سیدنا ابو بکر صدیق رضی اللہ عنہ ۲ ربيع الاول ۲۰۵ھ کوئٹہ میں پیدا ہوئے، پنج افغانستان کا ایک شہر ہے، ان کے والد ملقب بہاء الدین اپنے عہد کے نامور علماء اور اجلہ مشائخ میں تھے، سلطان خطاب بھی تھا۔

شیخ جلال الدین رومی نے شیخ برہان الدین محقق ترمذی کے پاس جوان کے والد سلطان العلماء کے مرید خاص تھے، تعلیم و تعلم کا آغاز کیا، جلال الدین رومی کا عہد عقلی علوم کے غلبہ کا عہد ہے، اس زمانہ میں ہر ایک کی توجہ عقلی علوم کی تعلیم و تحصیل اور بحث و تحقیق تھی اور وہی سب کا مرکز توجہ تھے۔

حضرت مولانا سید ابو الحسن علی حسین ندویؒ اس عہد کے علمی و ثقافتی ربحجات کا تجزیہ کرتے ہوئے لکھتے ہیں:

غرض ساراعالم ایک خنگ کلامی بحران میں بنتا تھا اور سب پر ایک "عقلی ظاہریت" چھائی ہوئی تھی، امت کی قوت عمل اور اس سے بڑھ کر "حرارت عشق" جو اس امت کا سرمایہ ہے، اس کی طاقت کا سرچشمہ، اور نبوت کا فیضان ہے، سرد ہوتی جاری ہے تھی، دل سوز سے خالی اور حرارت عشق سے عاری ہوتے جا رہے تھے، اسی صدی کی ابتداء میں امام رازی (۲) نے انتقال کیا تھا جنہوں نے علم کلام کا صور اس بلند آنکھی سے پھونکا تھا کہ اس کی صدائے

بازگشت کے علاوہ کوئی آواز سننے میں نہ آتی تھی، اپنی طاقتور شخصیت عظیم الشان تالیفات اور دلیل و عین تحقیقات کے ذریعہ علم کلام کی تجدید کی تھی۔

متکلمین نے اپنی قوت استدلال اور مقدمات و نتائج کی آرائی سے معتبرین کی زبانوں کو خاموش کر دیا تھا، لیکن وہ قلوب کو سکبیت و ایمان والل شک و ارتیاب کو یقین و اذعان عطا کرنے میں ناکام رہے تھے۔ (۳)

اس عہد کی یہ عمومی صورت حال تھی، لیکن مولا ناروم کے والد شیخ بہاء الدین علامے عصر کی ان علوم کے درس و مدرس اور قرآن و حدیث سے بے تو جگی برتنے پر تقدیم و مدت فرمایا کرتے، عام روحانیات کے بال مقابل اس برخلاف تقدیمی موافق کی وجہ سے علماء اور اصحاب سیاست کے مابین کشمکش کا ماحول پیدا ہو گیا، اسی لیے وہ سلطان روم علامہ الدین کی دعوت پر ۲۲ھ میں قونیہ ہجرت کر گئے، اور ۲۳۸ھ میں وہی وفات پائی، ان کے بعد ان کے بیٹے مولا ناجلال الدین روی آپ کی جائشیں ہوئے، قونیہ میں سلطان کے اتابق امیر بدر الدین گہرہ تاش نے آپ کے لئے مدرسہ خداوند گا رقییر کیا اور آپ کو صدارت کی ذمہ داری پردازی کی۔

وعظ و مدرس

اپنے والد نامدار کی طرح شیخ روی نے درس و مدرس اور وعظ و ارشاد کا سلسلہ شروع کیا، ۲۳۰ھ میں شام تشریف لے گئے اور حلب کے مدرسہ "حلاویہ" میں قیام پذیر ہوئے، یہاں کمال الدین ابن العدیم جو اجلہ علماء میں تھے، سے استفادہ کیا، پھر دمشق آئے اور مدرسہ "مقدسیہ" میں قیام فرمایا، دمشق میں شیخ محی الدین ابن عربی، شیخ سعد الدین حلی، شیخ عثمان روی، شیخ احمد الدین کرمانی تھے، شیخ صدر الدین قونوی کی صحبت رہا کرتی، دمشق اس وقت ان علماء کا مجمع تھا۔

۲۳۲ھ میں آپ نے دمشق سے واپس آ کر قونیہ میں قیام فرمایا اور علمی و مدرسی

کاموں میں ہمہ تن منہج رہے، آپ نے اپنی ذات میں اہل ظاہر اور اہل باطن کے علوم و معارف سیست لیے تھے، البتہ والد صاحب کے تزکیہ و سلوک کی جانب میلان اور ان کے اتالیق جو والد صاحب کے مرید خاص تھے، کی تربیت کا اثر ان کی عقلی و علمی ذہنیت پر غالب رہا اور ان کی تربیت کے اثرات ساری عمر بگ وبارلا تے رہے۔

شمس الدین تبریزی سے ملاقات، حالات میں تبدیلی

اور تدریس سے انقطاع

شیخ جلال الدین روی نے درس و تدریس اور وعظ و ارشاد کا سلسلہ جاری رکھا، لیکن ان کا تقبہ کسی اور شیئے کا مثالاً شاید تھا، ان کی طبیعت کو کتابوں کے مطالعہ اور علمی مشاغل سے اطمینان اور سیری نہیں ہوا پار ہی تھی، اس آتش شوق کو ایک صاحب دل بزرگ کی ملاقات نے فروزان کر دیا، فطری صلاحیتوں میں نکھار پیدا ہوا، ان کی زندگی میں تبدیلی پیدا ہوئی، ان کی زندگی کا رخ بدلت گیا، چنانچہ انہوں نے مدرسین اور واعظین کی زندگی ترک کر کی، ایک نیاراست اختیار کیا اور ان کی شخصیت اپک نے روپ میں جلوہ گر ہوئی ہے بقائے دوام حاصل ہوا، آج بھی ان کا کلام جو دل سے نکلا ہے اپنے اندر عجیب اثر انگیزی اور تاثیر کی صلاحیت رکھتا ہے، ان کے موثر کلام سے بے شمار مستفیدین و مریدین کی زندگیاں بدلتیں، مختلف زبانوں میں آپ کے مواعظ کے ترجمے ہوئے فارسی ادب کی تاریخ میں شیخ جلال الدین روی کے موثر کلام کی مثال نہیں ملتی، وہ شخصیت جس نے ان کی صلاحیتوں کو جاگر کیا اور جذبات و احساسات میں تحویل پیدا کیا اور ان کی زندگی کا رخ موڑ دیا وہ شیخ تبریز کی شخصیت ہے۔

شیخ محمد بن علی بن ملک داد جوش تبریز کے نام سے معروف ہیں، اہل دل علماء میں سے تھے، ۶۳۲ھ میں قونیہ تشریف لائے، تقدیر خداوندی کیسے کہ شیخ جلال روی

سے ملاقات ہوئی، جو علماء کے ایک قافلے میں انہیانی جلالت و تکریم کے ساتھ گزر رہے تھے، ان کے ارد گرد تشنگان علم کا جھوم تھا، کوئی مسئلہ پوچھتا، کوئی استفادة طلب کرتا اور ان سے استفادہ علم کرتا، شیخ تبریز نے انھیں ایسی بار عرب علمی فضاؤں میں اور جلال کے ماحول میں دیکھا تو سوال کیا کہ ان علوم کا اور ریاستوں کا کیا مقصد ہے، شیخ جلال الدین نے فرمایا کہ آداب شریعت سے واقفیت، شیخ شمس الدین نے نہایت پر اعتبار لہجہ اور سمجھیدہ انداز میں کہا کہ نہیں! بلکہ ان کا مقصود معلوم تک رسائی ہے، انہوں نے ایک حکیم شاعر حکیم سنائی کا شعر پڑھا، جس کا مفہوم یہ ہے کہ علم اگر تمہیں تمہاری ذات سے آزاد نہ کر سکے، اس سے بہتر جہالت ہے، شیخ جلال الدین اس جواب سے بہت متحریر ہوئے، انھیں اس جواب کی امید نہیں تھی، شیخ کے اس جواب نے ان کے دل میں بہت سے سوال پیدا کر دیے، انہیں ایسا محسوس ہوا کہ شیخ شمس تبریز نے وہ تمام علوم و معارف جوان کے ذہن میں موجود ہیں، یک لمحت مٹا دیے، انہیں یہ محسوس ہوا کہ بہت سی ایسی باتیں ہیں جوان کے علم میں نہیں ہیں، چنانچہ اپنے تمام علمی جاہ و جلال اور مقام و مرتبہ سے دست برداری اختیار کر لی اور حقیقی علم کی تلاش میں شیخ شمس تبریز کے پیچھے ہو لیے۔

شیخ شمس الدین تبریزؒ کی تربیت میں

شیخ جلال الدین رومیؒ نے شیخ شمس تبریزؒ کی معیت اور صحبت میں چالیس سال گزارے، شیخ کی تربیت میں انھیں نئی روح اور حقائق اذواق کی نئی دنیا سے شناسائی ہوئی، انہوں نے خود اپنی نئی حالت کی جانب ایک شعر میں اشارہ کیا ہے، فرماتے ہیں:

شمس تبریزی بما راہ حقیقت بنمود
ماز فیض قدم اوست کے ایماں داریم

شیخ شمس تبریز نے مجھے حقیقی راستے کی جانب رہنمائی کی ہے، اپنے ایمان اور یقین کے سلسلہ میں انہی کا مر ہوں منت ہوں۔

شیخ جلال الدینؒ نے یہ زمانہ ایک مبتدی طالب علم کی حیثیت سے گزارا، اس وجہ سے کہ انھیں یہ یقین ہو چلا تھا کہ وہ تمام علوم جس کے وہ حامل ہیں، اس علم جدید کے مقابلے میں کوئی حیثیت نہیں رکھتے، شیخ جلال الدین روئیؒ پورے طور پر حضرت شمس کی پیروی کرنے لگے اور ہمہ تن ان کی جانب متوجہ ہو گئے اور جب تمام تعلقات منقطع ہونے لگے تو یہ امر مولانا کے شاگردوں اور مریدوں پر سخت شاق گزرا، ایک شورش کی کیفیت پیدا ہو گئی، مریدوں کا خیال تھا کہ ہم نے عمریں مولانا کی خدمت میں گزاریں، مولانا کی کرامتوں کو دیکھا، ہماری ہی بدولت تمام اطراف و اکناف میں ان کی شہرت ہوئی اور اب ایک بے نام و نسب شخص آیا اور مولانا کو ہم سب سے الگ کر لیا، ادھر مولانا جلال الدین روئیؒ نے شمس کی ملاقات کے بعد درس و تدریس، وعظ گوئی ترک کر دی، طبلاء جن سے کنارہ کش ہو گئے، یہ امر ان کے لیے بہت شاق گزرا، ان کے دلوں میں شیخ کے خلاف ایک قسم کارِ عمل پیدا ہو گیا، بہت سی ایسی افواؤں عام ہوئیں جن سے شکوہ و شہبادات کو ہوا ملی، لوگوں نے سوچا کہ کسی طرح راستہ صاف کیا جائے اور مولانا شمس تبریز کو وہاں سے نکالا جائے، مگر معاملہ جب حد سے تجاوز کر گیا اور شیخ شمسؒ نے سمجھ لیا کہ اس کا انجام فتنہ اور فساد ہو گا تو ایک دن شوال ۲۷ ھـ میں خاموشی کے ساتھ قونیہ سے نکل گئے، اس طرح قونیہ میں آپ کا قیام سواب رس رہا۔

شمس تبریز کی غیبت اور مولانا کی بے قراری

اس فراق و جداوی نے مولانا جلال الدین روئی کی آتش شوق کو اور بھڑکا دیا، نتیجہ یہ ہوا کہ مولانا نے کلی طور پر خلوت نشنسی اختیار کر لی، غم کی کیفیت مزید بڑھ گئی، اسی اثناء

میں دمشق سے شیخ شمس الدین کا خط مولانا کے نام آیا جس سے مولانا کی بے قرار حالت کو سکون ہوا اور دوبارہ درس و افادہ کی جانب متوجہ ہوئے، مولانا اپنے شیخ کو کچھ خطوط لکھے جن میں اپنی کیفیتِ محبت اور اشتیاق و بے تابی کا ذکر کیا ہے، ایک خط میں لکھتے ہیں:

أيَهَا النُّورُ فِي الْفَزَادِ تَعَالَى
غَایَةُ الْوَجْدِ وَالْمَرَادِ تَعَالَى
أيَهَا السَّابِقُ الَّذِي سَبَقَتْ مِنْكَ
مَصْدُوقَةُ الْوَدَادِ تَعَالَى
”جُونٌ بِيَائِي“ زَهْرَى كَشَادِ تَعَالَى
أَنْتَ كَالشَّمْسِ إِذْ دَنَتْ وَنَاتَ
يَا قَرِيبًا عَلَى الْبَعْدَادِ تَعَالَى

ترجمہ: اے نورِ قلب شمع آرزو بازا، اے وہ جو محبت کا رفیق اور اس کا شتمی ہے۔
اے مقصودِ محبت و عشق و آرزو بازا، بازا تو اگر واپس آگیا تو ہمارے نصیب اور بخت کو کیا کہئے۔

تو اگر واپس آگیا تو زہر ہے قسم تیری مثال تو اس آفتاب کی ہے کہ دور و قریب ہر جگہ سے مدد کرتا ہے، اے وہ ذات جو دورہ کر بھی قریب ہے بازا۔

شیخ جلال الدین رومیؒ نے اپنے شیخ کو بہت سے ہدایا روانہ کیے اور ایک خط بھیجا جس میں مریدوں کی گستاخی کی معافی مانگی اور دوبارہ قوئی آنے کی درخواست کی، شیخ شمس الدین دوبارہ قوئی آگئے، لیکن دوبارہ فتنہ اٹھ کھڑا ہو گیا، چنانچہ شیخ شمس الدین دوبارہ پھر دفعۂ غائب ہو گئے، اس مرتبہ شیخ کی غیبت اور فتنہ پروری میں مولانا جلال الدین کے بعض بیٹوں کا ہاتھ تھا، مولانا جلال الدین رومیؒ کے دل میں پھر سے حزن و ملاں اور غم و اندوہ نے گھر کر لیا، وہ اپنے شیخ کو تلاش کرنے کے لیے نکلے، دمشق پہنچ تو وہاں بھی لوگوں کے دلوں

میں آتشِ عشق بھڑکا دی، لیکن شمس تبریز کا کہیں پتہ نہ چلا جس سے ان کے بے تاب دل کو کچھ قرار آتا، اس وقت مولانا نے فرمایا: میں اور شمس دونہیں ہیں، وہ اگر آفتاب ہیں تو میں ذرہ ہوں وہ اگر دریا ہیں تو میں قطرہ ہوں، ذرہ کی ہستی آفتاب ہی سے ہے اور قطرہ کی تری دریا ہی سے ہے، پھر آپ قونیہ واپس تشریف لے آئے، اب ان کی مجلس میں صرف انہی لوگوں کو حاضر ہونے کی اجازت تھی جو ذوق و وجدان اور کیفیت میں مولانا کے موافق ہوں، انہی کو بیٹھنے کی اجازت تھی جو ہم ذوق وہم فکر و ہم مشرب وہم خیال ہوں، ان اصحاب مجلس میں شیخ صلاح الدین دقاق، شیخ صلاح الدین شامی تھے، اس اشناہ میں مولانا کی شاعرانہ طبیعت میں جوش پیدا ہوا اور بڑے موثر اشعار آپ نے کہے جو منشوی میں شامل ہیں، یہ وہی اشعار ہیں جن کو ساحرانہ تاثیر کی وجہ سے بقاۓ دوام ملا۔

وفات:

مولانا یہاں ہوئے، ایک ہفتے تک صاحب فراش رہے، لوگ عیادت کے لیے آتے اور دعائیں کرتے، مولانا سے لوگوں نے طلب امداد کی، تو فرمایا زمین بھوکی ہو گئی ہے، تعمہ تر چاہتی ہے، جلد کامیاب ہو جائے گی اور یہ زحم تم لوگوں سے رفع ہو جائیگی، شیخ جلال الدین نے اس اشناہ میں کچھ قصیدے کہے جن میں محبوب کے وصال اور اشتیاق ملاقات کا تذکرہ ہے، اپنے شاگرد صدر الدین سے جب انہوں نے شفاء کی دعا کی تو فرمایا: دو عاشقوں کے درمیان پرده اٹھ جائے تو آخر تمہارا کیا نقصان ہو گا؟ فرمایا کہ اگر تم مومن ہو تو موت انتہائی خوشگوار ہوتی ہے، ۵ رجبادی الآخرے ۲۷ میں ۶۸ برس کی عمر میں انتقال فرمایا۔

عادات و خصوصیات:

شیخ جلال الدین روئی کا ریاضت و مجاہدہ حد سے بڑھا ہوا تھا، کثرت سے عبادت

کرتے، نماز کا وقت آتا تو فوراً قبلہ کی طرف مڑ جاتے اور چہرے کارگ بدل جاتا، نماز میں نہایت خشوع و خضوع ہوتا، دوران نمازنگاں میں اشک بار ہوتی۔

مزاج میں انتہائی درجہ کا زہد و قناعت تھی، سلاطین و امراء جو بھی ہدایا اور تحائف بھیجتے سب تقسیم فرمادیتے، نہایت فیاض طبیعت پائی تھی، اگر کوئی سائل آتا اور دینے کو کہم نہ ہوتا تو جو کچھ بدن پر ہوتا اتنا کروے دیتے، صبر و تحمل میں اپنی مثال آپ تھے، کب حلال کے خونگر تھے، مفت خوری کو ناپسند کرتے تھے، امراء و سلاطین کی ملاقات سے نفرت تھی، لوگوں سے دور بھاگتے تھے۔

جدبات

مولانا سید ابو الحسن علی حسني ندوی فرماتے ہیں:-

مولانا کے حالات سے ظاہر ہوتا ہے کہ انہوں نے پر جوش اور جذباتی کیفیت پائی تھی، اعلیٰ استعداد، جذبہ عشق و محبت کے حامل تھے، عشق ان کی نظر میں کوٹ کوٹ کر بھرا ہوا تھا، ظاہری علم اور عقليات کے توغل نے اس آگ کو دبارکھا تھا، میس تیریز کی آتشی صحبت نے ان کی نظرت کو جھنوجھ دیا اور تعلیم و تربیت اور ماحول نے جو پردے ڈال دئے تھے وہ دفعۂ اٹھ گئے اور وہ سر اپا سوز و ساز بن گئے۔ (۲)

تصانیفات

(۱) فيه ما فيه:

یہ ان رسائل کا مجموعہ ہے جو مولانا جلال الدین روی نے شیخ معین الدین پروانہ کے نام لکھے ہیں، بعض اصحاب تراجم نے اس کی جانب اشارہ کیا ہے جیسا کہ ان کے دیوان کی تلخیص میں جو ۹۱۳ھ میں طبع ہوا، یہ مجموعہ ۳۰۰ رہざر اسٹرول پر مشتمل ہے۔

(۲) دیوان:

دیوان کے اشعار کا تخمینہ پچاس ہزار ہے، اس میں غزلیاتی قصائد اور مقطوعات شامل ہیں، مصرع کے اشعار موجود نہیں ہیں، یہ دیوان پچاس ہزار اشعار سے زیادہ پر مشتمل ہے، قصیدے کے ہر مقطع میں شش تبریز کا نام ہے، اسی وجہ سے بعض باشین و محققین کو یہ شبہ ہوا کہ یہ شش تبریز کا دیوان ہے، حالانکہ یہ بہت بڑی غلطی اور خطأ ہے، حالانکہ ریاض العارفین اور دیگر کتابوں میں بصراحت مذکور ہے کہ شیخ جلال الدین نے یہ دیوان شش تبریز کے نام تالیف فرمایا اور غلطی سے اس کی نسبت شش تبریز کی جانب ہونے لگی، اس دیوان کے پیشتر حصے میں مولانا رومی کے قلبی واردات و کیفیات، عشق و محبت کے جذبات اور شیخ شش تبریز کے فراق پر حزن و ملال کا تذکرہ ہے، اپنے قلبی واردات و کیفیات کے ساتھ ساتھ جذب و شوق اور دوری و مجبوری، عشق کی شرشاری و سرستی ان کے کلام کا بنیادی امتیاز ہے۔

(۳) مثنوی:

یہی وہ کتاب ہے جس کی بدولت مولانا جلال الدین رومی کو شہرت دوام حاصل ہوئی، اس کتاب کو ان کی تمام کتابوں کے مقابلے میں زیادہ شہرت و مقبولیت حاصل ہوئی، کشف النظرین کی صراحة کے مطابق اس کتاب میں مذکور ان کے اشعار کی تعداد (۲۶۶۶) ہے اس کتاب کی بہت سی شرحیں لکھی گئیں، اور مختلف زبانوں میں مولانا روم کے معتقدین نے اس کے ترجمے کیے۔ (۵) مولانا سید ابو الحسن علی حسینی ندوی مثنوی کی تائید و معنویت پر روشنی ڈالتے ہوئے لکھتے ہیں:

”مولانا رومی نے شاعرانہ رقت و لطافتِ تعبیر، موسیقیت کو بہت خوبی

سے برنا ہے، دلیل و عجیب فلسفیانہ معانی و مطالب کے اظہار و بیان کے لیے

ادب کو بطور ایک وسیلہ کی استعمال کیا ہے، ان کی شاعری میں آپ کو صاحب کلام

کے سوز و درد، جوش و مستی اور ایمان و یقین کا مشاہدہ ہو گا یہ دیوان درحقیقت ان

کے حالات و خیالات اور تاثرات و مشاہدات کا آئینہ دار ہے، اسی لیے دل پر اثر کرتا ہے اور نفس کو مرغوب خاطر محسوس ہوتا ہے، ظاہر میں تو آسان اور سہل ہے، لیکن معاشرے اور زندگی سے اس کا شدید تعلق ہے، مشہور صوفی شاعر حکیم سنائی نے "حدائق" میں اور خواجہ فرید الدین عطار نے "منطق الطیر" میں یہی اسلوب اپنایا ہے، فارسی ادب بلکہ اسلامی ادب کی یہ دونوں مشہور و مقبول کتابیں ہی مولانا جلال الدین کے لیے مثنوی کی تایف میں اصل حمرک ثابت ہوئیں اور یہی ان کے لئے نمونے اور اسوہ کی حیثیت رکھتی ہیں۔

کلام کے نمونے:

مولانا روم کا زمانہ عقل کی بالادستی کا زمانہ ہے، اس وقت فلسفہ و عقلیات کا غلبہ انسان کے حواس طاہری پر تھا، ان حواس خمسہ کو حصول یقین کا مستند معيار سمجھا جاتا اور جو چیز ان حواس خمسہ کے گرفت میں نہ آ سکے اور ان کے ذریعہ اس کی نفعی اور انکار کار، حجان غالب تھا، محفلہ اور ان کے ہم خیال لوگ اس نظریہ کے سب سے بڑے نیق تھے، مولانا روم اس نظریہ پر تنقید کرتے ہوئے فرماتے ہیں:

حوالہ طاہری کے ساتھ ساتھ حواس باطنی بھی ٹھیک و یہی ہیں جیسے صاف شفاف ڈھلے ہوئے خالص ہونے کے ساتھ مٹی اور خزف ریزے ہوتے ہیں۔
مولانا فرماتے ہیں کہ:-

حوالہ طاہری کی قوت و طاقت کا اصل مرکز نفوس انسانی ہیں، رہے حواس باطن تو ان کی طاقت و قوت کا سرچشمہ روح ہے، پہلے کارزق وہ تاریکی ہے جو انسان کی نظرت میں ودیعت ہے، اور دوسرے کارزق وہ روشنی ہے جو انسانیت کے ارواح و قلوب میں ازل سے ودیعت ہے۔

وہ کہتے ہیں:-

کسی چیز کے انکار کے لیے یہ ثبوت کافی نہیں کہ وہ مشاہدہ میں نہیں آتی اور حواس سے ان کی تصدیق نہیں ہوتی کیونکہ باطن بھیش ظاہر کے پیچھے نہیں ہوتا ہے اور فائدہ دوائیں نہیں ہوتا ہے۔

فرماتے ہیں کہ:-

حقائق دین کو سمجھنے کے لیے اگر عقل تنہا کافی ہوتی تو امام اہل کلام مولانا فخر الدین رازیؒ سب سے بڑے عارف اور دین کی گہرا ایسیوں کے شناور ہوتے لیکن معاملہ ایسا نہیں ہے حقائق دین کی معرفت میں تفوق دراصل ایمان و یقین کی دولت سے نصیب ہوتا ہے۔

عقل ایمانی اور عقل جسمانی

شیخ جلال الدین رومیؒ کے نزدیک عقل کی دو قسمیں ہیں، ایک عقل ایمانی اور دوسری عقل جسمانی، عقل ایمانی وہ عقل ہے جو عقل جسمانی کے لیے رہنمایا اور چراغ راہ کی حیثیت رکھتی ہے اور اس سے وہ نسبت رکھتی ہے جو عقل جزوی کا جسم کے ساتھ ہے، البتہ عقل جسمانی وہ عقل ہے جو جسم کی رہنمایا ہوتی ہے، انسانی ضروریات کی تکمیل اور مادی مقاصد کے حصول میں تعاون اس کی ذمہ داری ہے۔ فرماتے ہیں کہ:-

عقل جسمانی معاصری کو مزین کر کے پیش کرتی ہے اور بلند مقاصد سے روک دیتی ہے، فقر رختا ہی کو رائی کا پربت بنا دیتی ہے، البتہ عقل ایمانی میں وہ طاقت ہے جس سے جسم انسانی کے عقدہاے لائیں کی گریں ایک ایک کر کے کھلتی چلی جاتی ہیں، مشکلات کی گھریلوں میں وہ معاون ثابت ہوتی ہے اور تمام تقلیل جس کی وجہ سے کھلتے چلتے جاتے ہیں۔

حقیقی معرفت بغیر تزکیہ نفس کے ممکن نہیں

مولانا فرماتے ہیں کہ:-

تزرکیہ نفس سے ہی معرفت حق حاصل ہوگی، لوح دل جتنی صاف ہوگی
حکمت ایمانی کے نقوش اتنے ہی اجاگر ہوں گے، اس وقت بغیر کتاب و استاذ
کے علوم و معارف انبیاء کا قلب پر درود ہو گا اور حکمت کے سرچشمے اس کی زبان
پر جاری ہو جائیں گے۔
فرماتے ہیں کہ:-

اپنی صفات بشریہ سے خود کو آزاد کرلو، تمہیں اپنا وجہ اور حقیقت خودی نظر
آئے گی، تمہارے قلب پر بغیر کسی استاذ و مولف اور معید کے علوم انبیاء کا درود
ہو گا، کیونکہ آئینہ جتنا صاف ہوتا ہے اتنا ہی روشنی میں اضافہ ہو جاتا ہے، روزن
دل اگر کھلا ہو گا تو نورِ خدا کی تجلیات کی رسائی ہو سکے گی۔

موت ایک مرحلہ ہے

مولانا روم فرماتے ہیں:-

موت سے اتنا خوف کیوں؟ تقدیر سے آخر یہ فرار کیسا؟ تم ہر پل ایک
مرحلہ کی جانب منتقل ہو رہے ہو، ہر لمحہ توٹ پھوٹ کا سلسلہ برابر جاری ہے، پہلے
عدم پھر وجود اور پھر وجود سے عدم اور عدم کے بعد وجود ہے، تم مسلسل ایک لباس
اتارتے رہے اور دوسرا پہنٹے رہے، یہاں تک چار عناصر سے انسانی قالب میں
آئے، اگر تم پہلی حالت پر بجئے تو تم کو یہ ترقی و مکال کہاں حاصل ہوتا، تم آب
و گل میں مقید رہتے، تمہیں بقا فنا ہی کے راستے سے حاصل ہوئی ہے، تو اب آخر

اس فتنےِ جدید سے بقائے جدید کے اس مقدمے سے کیوں گھراتے ہو؟ آخر اس زندگی سے تمہیں اتنا لگاؤ کیوں؟ جب کہ یہ معلوم ہے کہ اس کی بعد ایک زندگی ہے جسے زوال نہیں، جہاں نہ خوف وہ راست ہے اور نہ حزن و مطالم۔ فرماتے ہیں کہ:-

میں نے اس دنیا میں ہی موت کا تجربہ کیا ہے، انسان جب اس دنیا سے رخصت ہوتا ہے تمہی ایک ابدی اور سرمدی زندگی کی دولت اس کی رفیق ہوتی ہے۔

عارفوں کی موت کو عوام الناس کی موت پر قیاس نہیں کرنا چاہئے:

موت موت میں فرق ہے، اس لیے عارفوں کی موت کو عوام الناس کے موت پر قیاس نہیں کرنا چاہئے، کیونکہ عارفوں کو اس جہاں فانی سے رخصت ہونے کا غم نہیں ہوتا، وہ موت کا بڑھ کر خوشی خوشی استقبال کرتے ہیں، موت ان کے لیے مزدہ جانفرزا اور ایک خوشنگوار جھونکا ہے، موت ان کے حق میں فلاج و کامیابی کا پیغام اور بادی بہاری بن کر آتی ہے قوم عاد پر جو ہوا چلائی گئی تھی وہ حضرت ہود اور ان کے ساتھیوں کے حق میں بادیسم بن گئی، ٹھیک اسی طرح موت کافروں کے حق میں زبرہ ہلال، آفتہ جان اور حرماں نصیبی و محرومی کا سامان ہے اور مومنین کے حق میں بادیسم، خوشنگوار فضا اور جام کوثر کے مائدہ ہے ”فَإِنَّ كَانَ مِنَ الْمُقْرَبِينَ، فَرُوحٌ وَرِيحَانٌ وَجَنَّةٌ نَعِيمٌ وَأَمَا إِنْ كَانَ مِنْ أَصْحَابِ الْيَمِينِ فَسَلَامٌ لَكَ مِنْ أَصْحَابِ الْيَمِينِ وَأَمَا إِنْ كَانَ مِنَ السَّكَنَدِينَ الضَّالِّينَ فَنَزَلَ مِنْ حَمِيمٍ وَتَصَلِّيَةٌ حَمِيمٌ“ ترجمہ: اگر وہ مقریبین میں ہے تو اس کے لیے مزے ہی مزے ہیں اور خوبیوںی خوبیوں ہے اور نعمتوں بھرا باغ ہے اور اگر وہ دائیں میں طرف والوں میں ہو تو تیرنے لئے سلام

ہی سلام ہیں کہ تو دائیں طرف والوں میں ہے اور اگر وہ جھٹلانے والوں
گمراہوں میں ہو تو کھولتے بانی سے تواضع ہو گی اور اسے جہنم رسید کیا جائے گا۔
مفکر اسلام مولا نا سید ابو الحسن علی حسنی ندویؒ مولا ناروم کے کلام کی تاثیر بیان
کرتے ہوئے کہتے ہیں کہ:-

”مولانا نے عقلیات و حیات پر صرف تنقید اور اپنے زمانہ کے علم کلام
کی بے اعتدالی، ظاہر پرستی اور لفظی معرب کر آ رائی پر گرفت ہی نہیں کی اور صرف
باطنی احساسات، وجود ان اور روح سے کام لینے اور عشق کی دعوت دینے پر اکتفا
نہیں کیا؛ بلکہ کلامی مسائل و مشکلات کو اپنے مخصوص انداز سے حل کرنے اور
اپنے مخصوص پیرایہ میں بیان کرنے اور دلنشیں کرنے کی کوشش بھی کی ہے، گویا
مولانا کی دعوت اور ان کا فلسفہ صرف سلبی اور ناقدانہ ہی نہیں ہے؛ بلکہ ایجادی
اور معلمانہ بھی ہے، جن مسائل کے حل کرنے میں علم کلام کے بازوں پر ہو کرہ
گئے اور جن گھنیوں کے سلجنے کی کوششیں میں اور بے شمار گھنیاں پڑیں ہیں،
مولانا ان مسائل کو اس طرح بیان کر جاتے ہیں کہ گویا ان میں کوئی چیزیدگی ہی
نہیں تھی اور وہ بدیکی حقائق اور روزمرہ کی زندگی کی باتیں اور واقعات ہیں،
مولانا کا خاص طرز یہ ہے کہ وہ دماغ کو شکست دینے کی اور مخاطب کو لا جواب
کرنے کی کوشش نہیں کرتے، بلکہ اپنی بات اس خوشی اور رضامندی سے دل
میں بخانے اور ذہن میں اترانے کی کوشش کرتے ہیں اور مخاطب کو یہ محسوس
ہونے لگتا ہے کہ یہ بات پہلے سے اس کے دل میں تھی اور مولا نا نے اس کی
ترجمانی کی ہے، اس طرز کلام کا نتیجہ ہے کہ مثنوی سے دینی اصول و عقائد اور
مشکلہ نامہ مسائل و مباحثت کے بارہ میں ایسا اذعان، شرح صدر اور اطمینان قلب
پیدا ہوتا ہے جو علم کلام کے پور کتب خانہ سے نہیں پیدا ہو سکتا، اس کے ساتھ

ساتھ ایک ذوق و سرور بھی پیدا ہوتا ہے جو ایک صاحب یقین اور صاحب عشق
ہی کے کلام سے پیدا ہو سکتا ہے۔

مولانا اگرچہ اشعری مکتب خیال کے ایک کہنہ مشق استاد اور تاجر عالم ہیں،
مگر وہ اپنے ذاتی تجربہ اور موهبت ربانی سے عقائد کلام میں مجتہد کا درجہ رکھتے
ہیں اور ایک نئے علم کے بانی ہیں، ان کی روشن عام متنکریں اور علمائے عقائد
سے بالکل علاحدہ ہے اور نسبتاً قرآن مجید کے طرز استدلال اور فطرت سیم سے
زیادہ قریب ہے۔ (۶)

حوالہ جات

- (۱) - الجواہر المھمیۃ: ۲/۱۲۳، کشف الظنون: ۷/۱۵۸، دائرۃ المعارف الاسلامیۃ:
۷/۲۰۰، تاریخ دعوت و عزیمت، از مولانا سید ابو الحسن علی حسینی ندوی، جلد اول، الاعلام
از زرکلی: ۷/۳۰۰، صاحب المنشوی از استاذ قاضی تلمذ حسین ہندی۔
- (۲) - ان کا شمار وقت کے عظیم حکماء و مصنفین اور ارباب عقل و خرد اور اصحاب
ذکاوی وفات میں ہوتا ہے، ان کی ولادت ۵۲۲ھ میں ہوئی، مزید تفصیل کیلئے ملاحظہ
ہو: الکامل فی التاریخ: ۱۲۰۰، عیون الأنباء: ۳۲/۳، وفیات الاعیان: ۲۲۸/۳، سیر
أعلام العباد: ۱۲/۵۰۰، طبقات الشافعیۃ: ۵/۳۳، الرازی مفسر از ڈاکٹر عبدالحمید۔
- (۳) - تاریخ دعوت و عزیمت مؤلفہ مولانا سید ابو الحسن علی حسینی ندوی، ص: ۳۳۶۔
- (۴) - الینا، ۳۶۰-۳۶۱۔
- (۵) - سیرت جلال الدین رومی از علامہ شبی نعمانی۔
- (۶) - تاریخ دعوت و عزیمت، ص: ۳۸۲/۱۔

شیخ نظام الدین اولیاء رحمۃ اللہ علیہ^(۱)

(۲۳۶ھ-۲۵۷ھ)

معروف امام عالم کبیر شیخ نظام الدین اولیاء ایک بلند پایہ صاحب کشف و کرامات عالیہ اور سرز میں ہند کے مشہور و معروف اولیائے عظام میں ہیں، دعوت الی اللہ، کثرتِ عبادت، دنیوی لذتوں سے کامل انقطاع کے ساتھ ساتھ ظاہری علوم میں تبحر و رسولخ اور بے پناہ مناقب و حasan کی جامیعت میں آپ کی نظیر نہیں، آپ کا نسبی تعلق حسینی سادات سے تھا، آپ کے اجداد بخارا سے ہندوستان آئے تھے۔

صوبہ اتر پردیش کے ایک شہر ”بدایوں“، میں ۲۳۶ھ میں ولادت ہوئی، بچپن میں والد کا سایہ سر سے اٹھ گیا اور والدہ کی آغوش تربیت میں نشونما پائی، آپ کی والدہ اپنے وقت کی ایک بڑی صالحہ، خدا ترس زاہدہ اور تقوی شعار خاتون تھیں، حضرت نظام الدین اولیاء نے تعلیم و تعلم کا آغاز کیا اور فرقہ اور خود صرف کی ابتدائی تعلیم مولا نا علاء الدین اصولی سے حاصل کی، پھر سولہ برس کی عمر حصول علم کے لیے دہلی تشریف لائے، اور بہاں کے نامور اساتذہ سے کسب فیض کیا، ان میں سرفہرست شیخ شمس الدین خوارزمی ہیں، انہی کے پاس حریری کے چالیس مقامات حفظ ہیے، پھر علامہ حسن ابن محمد صفائی کی معروف و متمدنہ کتاب ”مشارق الانوار“ کا درس شیخ محمد ابن احمد مارکیلی معروف بـ کمال الدین زاہد سے لیا، شیخ کمال الدین علامہ حسن ابن محمد کے ممتاز شاگرد، اور ایک واسطہ سے صاحب ہدایہ علامہ برہان الدین مرغینی کے شاگرد ہونے کا بھی شرف حاصل تھا، حضرت نظام الدین نے ان سے ”مشارق الانوار“ پڑھی اور حدیث کی

اجازت حاصل کی، بچپن کام مرحلہ انہوں نے عربی زبان کی تحصیل میں صرف کیا تھا، اسی لیے مقاماتِ حریری کا حفظ کیا، پھر اسی کے کفارہ کے طور پر حدیث شریف کی مشہور کتاب ”مشارق الانوار“ حفظ کی، پھر اجودھن و اپس آئے اور یہاں شیخ کبیر فرید الدین مسعود اجودھنی کی خدمت میں حاضری دی اور ان سے قرآن کریم مع تجوید، عواف المعرف، شیخ ابو شکور سالمی کی کتاب ”تمہید“ کا درس لیا، شیخ کبیر سے بیعت ہوئے، ایک مدت ان کی صحبت میں بسر کرنے کے بعد ۲۹ھ میں اجازتِ خلافت پائی۔

شیخ فرید الدین مسعود اجودھنی

شیخ کبیر مسعود ابن سلیمان ابن شعیب امام فرید الدین چشتی اجودھنی ایک مشہور ولی ہیں، ان کے دادا شعیب فتنہ تاتار کے زمانہ میں ہجرت کر کے ہندوستان آئے تھے، وہ ضلع ملتان کے قصبہ ”کھتوال“ میں قضاۓ کے عہدہ پر فائز تھے، وہیں شیخ فرید الدین گنج شکر کی ولادت ۲۹ھ ہوئی، وہ بچپن میں ہی ملتان آگئے اور اس وقت کے نامور اساتذہ سے علم حاصل کیا اور یہاں مولانا منہاج الدین ترمذی سے فقہ کی ایک کتاب پڑھی، یہیں ان کی ملاقات شیخ قطب الدین بختیار کا کی اوٹھی سے ہوئی جو شیخ معین الدین جزیری کے کبار مسترشدین تھے، وہ ان کو اپنے ساتھ دہلی لے آئے اور ایک مدت تک ان کی صحبت میں رہے اور ان سے بیعت و طریقت کی تربیت پائی۔

کہتے ہیں کہ شیخ قطب الدین نے ہی ان کو تکمیل علوم پر آمادہ کیا تو وہ قندھار آئے اور یہاں پانچ سال قیام فرمایا، علم حاصل کیا اور یہیں ان کی ملاقات شیخ شہاب الدین عمر ابن محمد سہروردی، شیخ سیف الدین باخرزی، شیخ سعد الدین جموی، شیخ بہاء الدین زکریا ملتانی اور دیگر مشائخ عظام سے ہوئی۔

پھر دہلی آئے اور شیخ قطب الدین کی صحبت اختیار کی، پھر ہنسی آئے اور یہاں

بارہ سال قیام فرمایا، شدید ریاضت اور مجاہدات شاقد کیے، تو ان سے خوارق و کرامات اور عجیب تصرفات کا ظہور ہوا اور لوگ پروانہ وار ان پر ٹوٹ پڑے تو اس جگہ سے بھرت کر کے کھتوال چلے گئے اور ایک زمانہ دہاں گذرا، پھر جب ان کے حالات کا شہرہ ہوا اور خلق خدا کا ازدحام ہوا تو کھتوال سے بھرت کر اجودھن آگئے اور یہیں سکونت اختیار کر مریدین و سالکین کی تربیت میں منہک ہو گئے۔

شیخ فرید الدین اکابر اولیائے عظام اور صاحب کرامات بزرگ تھے، خلق خدا کی ایک بڑی تعداد نے ان سے کسپ فیض کیا ہے، ان میں نمایاں نام امام مجاہد نظام الدین بدایوی، شیخ علاء الدین علی صابر کلیری، شیخ جمال الدین ہانسوی، شیخ بدر الدین دہلوی ہیں۔

نمودنہ کلام

فرماتے ہیں کہ:-

اللہ تعالیٰ کو یہ بات پسند نہیں کہ کوئی بندہ اس کے سامنے اپنے ہاتھ پھیلانے اور وہ ناکام و ناتمراد و اپس کر دے۔

فرماتے ہیں کہ:-

صوفی کے لیے تمام حالات بہتر ہوتے ہیں، کوئی بھی حالت باعث کدوڑت نہیں۔

فرماتے ہیں کہ:-

صوفی وہ ہے جو موجود پر قناعت کرے اور جو موجود نہیں اس کے پیچے نہ پڑے۔

فرمایا کہ:-

اگر تم مقام بلند کے خواہاں ہو تو شاہان وقت کی اواد کی جانب نگاہ مت کرنا۔

فرمایا کہ:-

نہایت رذیل ہے وہ شخص جو تن پروری کا حریص ہو۔
۶۶۳ھ میں ۹۵ء بر س کی عمر میں آپ کی وفات ہوئی۔

نظام الدین اولیاء و ولی میں

اپنے مرشد و مرتبی کے حکم سے شیخ نظام الدین اولیاء احمد حسن سے ولی آئے اور غیاث پور میں قیام فرمایا اور یہاں ریاضت و مجاہدہ، صوم و صلوٰۃ کی پابندی، ذکر و فکر، و مراقبہ کے مشاغل میں منہج رہے، اپنے مرشد و مرتبی کی وصیت کے مطابق قرآن کریم کا حفظ کیا، اللہ تعالیٰ نے ولایت کا ایسا ہمتمن بالشان مقام عطا فرمایا جس سے بڑے مقام امید نہیں کی جاسکتی، ان کے زمانہ میں خود ان کی ذات با برکت کے فیض سے اور ان کے مریدین کی کوششوں سے بے شمار خلق خدا کو ہدایت نصیب ہوئی، ہندوستان کے ہر علاقہ میں آپ کے سلسلہ طریقت کو شہرت اور مقبولیت حاصل ہوئی، خلق خدا کی زبانیں آپ کے تذکرے سے رطب اللسان ہو گئیں، ہر ایک آپ سے اپنا انتساب کرتا اور برکت حاصل کرتا۔

شیخ نظام الدین نے ایک عابر شب زندہ دار اور ایک مصلح و مرتبی کی زندگی گذاری، امراء و سلطین کی ملاقات سے گریز فرماتے، باوجود یہ کہ امراء و اعیان سلطنت بہت الحاج و اصرار کے ساتھ شرف باریاں کی اجازت طلب کرتے اور ملاقات کے مشاق ہوتے، سلطان علاء الدین محمد شاہ خانجی نے ایک مرتبہ شیخ کی معذرات خواہی کے باوجود جب ملاقات کیلئے اصرار کیا تو فرمایا کہ ”میرے مکان میں دو دروازہ ہیں، ایک دروازہ سے اگر سلطان داخل ہو گا تو دوسرا دروازہ سے میں باہر چلا جاؤں گا۔

شیخ علی ابن سلطان قاریؒ کی نے اپنی کتاب ”الاثمار الجبیة فی أسماء الحکیمة“ میں

لکھا ہے کہ:-

وہ علم و معرفت اور حال کے اعتبار سے ایک شیخ فقیہ تھے، بندگانی خدا کی دعاوں کا مرجع، سلوک و عبادت میں انہاںک، علاقہ دنیویہ سے کنارہ کش، ہونے کے ساتھ علوم ظاہری سے آراستہ تھے، فضائل و مناقب کا بحر زخار تھے، آپ کی کرامات و مکاشفات تو بے حد و بیشتر ہیں۔

مشہور لغت "القاموس" کے مولف علامہ مجدد الدین فیروز آبائی اپنی کتاب "اللطف الخفیہ فی أشراف الحفیہ" میں اور شیخ عبدالرحمن جامی نے "نفحات الانس و حضرات القدس" میں آپ کا تذکرہ کیا ہے، بہت سے علماء نے آپ کے حالات میں مستقل کتابیں لکھی ہیں، ان میں سب سے بہتر کتاب "سیر الالیاء" ہے، آپ کے مریدیں و متولیین نے آپ کے مواعظ و ارشادات کو بھی جمع کرنے کا اہتمام کیا ہے، مواعظ و مفظوں کی مشہور کتاب "فؤاد الفواد" ہے۔

حضرت خجہ نظام الدین نے ۸۹ سال کی عمر میں ۲۵ ہو اس جہان فانی کو الوداع کہا۔ (۲)

مولانا سید ابو الحسن علی حسینی ندویؒ نے اپنی کتاب تاریخ دعوت و عزیمت کی جلد سوم میں ان کا مفصل تذکرہ کیا ہے ایک جگہ لکھتے ہیں۔

حضرت خواجہ معین الدین چشتیؒ سے لیکر خواجہ نظام الدین تک یہ گویا ایک طے شدہ حقیقت تھی کہ ان (بزرگان دین و صلحاء امت) کو ربار میں جانا ہے اور نہ سلطانی وقت سے ملاقات کرنی ہے، اس اصول پر سب حضرات سختی سے کار بند رہے، اس کا نتیجہ تھا کہ سیاست کے خارزار میں ان کا دامن کبھی نہیں الجھا اور انقلابات سلطنت کا ان کے مرکزوں اور ان کی سرگرمیوں پر کوئی اثر نہیں پڑا، ان کا اخلاص، ان کی بے لوٹی اور بے غرضی تمام سیاسی اختلافات کے باوجود مسلم رہی اور اسی کا نتیجہ تھا کہ ہندوستان کی اسلامی تاریخ میں سب سے طویل

عرصہ تک اس سلسلہ کو اپنا کام جاری رکھنے اور ہندوستان پر اثر انداز ہونے کا موقع ملا اور اسی کا نتیجہ تھا کہ اس سلسلہ کو قبول عام اور بقائے دوام حاصل ہوا۔

حضرت شیخ نظام الدینؒ جب سے شیخ کبیر کی پاس سے ہندوستان کی تحریر رو حاصل اور بلیغ و ارشاد پر مأمور ہو کر آئے تھے، وہ ملی کے تخت پر یکے بعد دیگرے پائی بادشاہ بیٹھے اور انہوں نے بڑے جاہوجلال کے ساتھ سلطنت کی، لیکن سوائے ایک ایسے موقع کے جبکہ دینی ضرورت درپیش تھی (سماع کی خلت و حرمت کی مجلس مناظرہ) وہ بھی نہ دربار گئے اور نہ بھی بادشاہ وقت کو اپنے بیان آنے کی اجازت دی۔ (۳)

مگر یہ مشايخ حالات زمانہ سے باخبر تھے، وہ غلط رجحانات کی اصلاح، فتنوں کا استیصال، شاہان وقت کو حکومتی امور میں مناسب ہدایات دینے، منکرات پر نکیرنے اور کلمہ حق کہنے سے کتراتے نہ تھے، وہ غم اسلام سے خالی اور اس ملک کے مسلمانوں کے مستقبل سے بے فکر نہ تھے۔

دنیا سے تنفر

حضرت نظام الدین اولیاء کی پوری زندگی ریاضت و مجاہدہ سے عبارت ہے، ہمیشہ روزہ سے ہوتے اور افطار و سحر میں بھی بقدر کفایت ہی تناول فرماتے، دنیا کی تمام نعمتیں اور اساباب عیش کی ان پر پارش تھی، لیکن اس سب کے باوجود ان کی فقیرانہ شان و مزاج میں کوئی تبدیلی نہ پیدا ہوئی، جو بھی ہدایا و تحائف ان کی خدمت میں پیش کیے جاتے سب تقسیم فرمادیتے۔

خود دائم الصوم تھے، لیکن عوام الناس کے لیے ہر روز شاہی دسترخوان لگتا اور انواع و اقسام کے کھانے و افر مقدار میں پختے جاتے، کیکروں لوگ دسترخوان میں حاضر

ہوتے، ضرورت مندوں کو کھانا باندھ کر لے جانے کی بھی اجازت تھی، بڑے بڑے امرائے دربار اور اعیان سلطنت کو بھی اس دسترخوان میں حاضری کی آرزو ہوتی تھی اور اس پر فخر کرتے تھے۔

شیخ خواجہ نصیر الدین محمود ابن تیجی اودھی معروف بہ چراغ دہلوی جو حضرت خواجہ کے مسٹر شد دین میں تھے اور اور اپنے وقت کے کبار مشائخ میں تھے فرماتے ہیں:-

فتوحات کا یہ حال تھا کہ دولت کا دریا آگے دروازہ کے بہتا تھا، کوئی دن فتوحات سے خالی نہ ہوتا تھا، صبح سے شام تک لوگ آتے بلکہ عشاء تک، مگر لینے والے لانے والوں سے زیادہ ہوا کرتے اور جو کوئی کچھ لاتا اس سے زیادہ حضرت کی عنایت پاتا۔

علم و عقل اور عشق

حضرت خواجہ نظام الدین حعلم و عقل اور عشق کی صفات سے آراستہ تھے، ان کے شیخ خواجہ فرید الدین گنج شکر جنہوں نے ان کو دعوت و اصلاح اور تربیت کی اجازت دی ہے، ان کے بارے میں خود فرماتے ہیں کہ:-

اللہ تعالیٰ نے تم کو علم و عقل اور عشق کی دولت سے سرفراز کیا ہے اور جو ان صفات کا جامع ہو وہ مشائخ کی خلافت کی ذمے دار یا خوب ادا کر سکتا ہے۔

سوزش قلب اور نفی ذات

اخلاص حضرت خواجہ کا مزاج و طبیعت بن گئی تھی، اپنے مریدین و مسلمین کی تربیت میں وہ اس امر کا خاص خیال فرماتے کہ ان کے دل سے حب نفس اور دنیا کی لذتوں کی محبت نکل جائے، ایک مرتبہ ان سے سوال ہوا کہ خلافت و ارشاد کا مستحق کون

ہے؟ فرمایا کہ جس کے دل میں یہ خیال نہ آتا ہو کہ وہ شیخ ہے اور خلافت و ارشاد میں کسی مقام کا حاصل ہے۔

علوم انبیاء و اولیاء

حضرت خواجہ فرماتے ہیں:-

تین مرتبے ہیں، پہلا مرتبہ طور حس، دوسرا طور عقل اور تیسرا طور قدس، طور حس میں مطعومات، مشروبات اور مشتممات وغیرہ محسوسات معلوم ہوتے ہیں، اس کے بعد طور عقل ہے، اس کا تعلق دو علموں سے ہے، کبی اور بدیہی، لیکن عالم قدس میں پہنچ کر عقل سے حاصل کیے ہوئے کبی علوم بھی بدیہی معلوم ہونے لگتے ہیں۔

پھر فرمایا کہ

بدیہی بھی علم قدس نہیں ہے، کبی کا کیا ذکر؟ وہ انبیاء کے علوم ہیں۔

پھر فرمایا کہ:

جس پر عالم قدس کا دروازہ کھلتا ہے اس کی علامت کیا ہو سکتی ہے؟ جو شخص عالم عقل میں ہوتا ہے اور وہ کسی مسئلہ کو بدیہی یا کبی علم سے حل کرتا ہے اور اس سے اس کو ایک فرحت حاصل ہوتی ہے، وہ عالم قدس میں را نہیں پاتا۔

دنیا کی محبت اور مذمت

فرمایا کہ

لوگوں کی تین قسمیں ہیں، ایک وہ جو دنیا سے محبت کرے اور دن رات صرف اسی کی فکر کرے، ایسے لوگوں کی تعداد بہت ہے، ایک قسم وہ ہے جو دنیا سے نفرت کرتی ہو، اسے حقیر بحقیقی ہو، اس کی مذمت کرتی ہو اور اس کی دشمن ہو، تیسرا

تم ان لوگوں کی ہے جو نہ دنیا کے عاشق ہوں اور نہ ہی اس سے بیزار، اور نہ اس کا ثبت و نقی تذکرہ کرتے ہوں، اس تم کے لوگ سابقہ دونوں قسموں سے افضل ہیں، پھر ایک واقعہ بیان کیا کہ ایک شخص حضرت رابعہ بصریہؓ کے پاس آیا اور دنیا کی خوب نہ ملت بیان کرنے لگا، رابعہ بصریہؓ اس سے بہت ناراض ہوئیں اور کہا کہ فوراً "محل سے نکلو، تم دنیا کے بہت حریص ہو، اسی لیے بار بار اس کا تذکرہ کر رہے ہو۔"

تلاوتِ قرآن کریم کے تین مراتب

فرمایا کہ

قرآن کریم کی تلاوت کے تین مراتب ہیں، پہلا مرتبہ یہ ہے کہ جو کچھ پڑھے اس کے معانی دل پر گذارے، دوسرا مرتبہ یہ کہ تلاوتِ قرآن کے وقت اللہ رب العزت کی عظمت و جلال کا دل میں استحضار ہو اور تیسرا یہ کہ دل حق تعالیٰ کے ساتھ متعلق و مشغول۔

فرمایا کرتے تھے کہ

جو شخص تلاوت کرے اس کو دل میں یہ احساس ہونا چاہئے کہ وہ اس عظیم نعمت کا اہل نہیں ہے، اور یہ محض اللہ رب العزت کا فضل ہے کہ اس نے تلاوت کلام الہی کی توفیق بخشی۔

علم کا مقام و مرتبہ

حضرت نظام الدین اولیاء اصلاح و تربیت، ریاضت و مجاہدہ کے مشاغل کے ساتھ ہمیشہ علمی اشتغال رکھتے تھے اور تحصیل علم اور علماء کی صفات سے آراستہ ہونے کی تاکید فرماتے، ان کے نزدیک مشائخ اور سالکین راہ طریقت کیلئے علم ایک ضروری اور

لازمی شئے تھی، اسی لئے ان کے شیخ خواجہ فرید الدین تخت شکر نے ان کے بارے میں فرمایا تھا کہ ”اللہ تعالیٰ نے تم کو علم و عقل اور عشق کی دولت سے سرفراز کیا ہے اور جو شخص ان صفات کا جامع ہو وہ مشائخ کی ذمے داریاں بحسن و خوبی انجام دے سکتا ہے اور تربیت خلق کی ذمہ داری بخوبی ادا کر سکتا ہے۔ انہوں نے اپنی علم کی روشنی میں صوفیاء کی بہت سی غلط اور مختلف شریعت عادات و روایات کی اصلاح فرمائی، یہ روایات و تقالید تصوف میں ان مشائخ کے ذریعہ داخل ہوئیں تھیں جن کو شریعت کا علم نہیں تھا، ان باطل عقائد و رجحانات میں ایک عقیدہ یہ تھا کہ ولایت کا مقامِ نبوت کے مقام سے بڑھ کر ہے اور اولیاء (نحوذ باللہ) انبیاء سے افضل ہیں، کیونکہ ولایت نام ہے حقوقِ الہی میں اشتعال اور مساوا سے انقطاع کا، جبکہ نبوت کے فریضہ دعوت میں ترکیز کی وجہ سے عوامِ الناس سے اختلاط کی موجب ہے، پھر اسی عقیدہ سے اور کئی عقائد وجود میں آئے، بعض صوفیا نے کہا کہ انبیاء کی ولایت ان کے مقامِ نبوت سے افضل ہے، حضرت نظام الدین اُس عقیدہ کی شدید مخالفت اور نکیر فرماتے، اور فرماتے کہ یہ عقیدہ باطل ہے، ان کا قول ہے کہ دعوت و ارشاد کے کاموں میں انبیاء کے اشتعال و عوامِ الناس سے ان کے اختلاط کے باوجود اشتعال بالحق میں ان کا جو وقت تھوڑا سا صرف ہوتا ہے وہ اولیاء کی تمام عمر سے افضل ہے۔

یہی عقیدہ مجدد الف ثانی امام احمد سہنی کا بھی ہے وہ فرماتے ہیں کہ انبیاء کرام علیہم السلام امورِ خلق میں مصروف ہونے کی وجہ سے دوسروں سے افضل ہیں، کیونکہ اشتعال بالخلق بھی امرِ الہی کا امثال ہے۔

امورِ دنیویہ میں اشتعال سالکین طریقت کیلئے مانع نہیں
حضرت شیخ نظام الدین طبع بعض صوفیا کے اس نظریہ کی مخالفت فرماتے جو یہ سمجھتے تھے کہ

دنیوی امور میں اشتغال، وصال و قرب خداوندی میں مانع ہے یا وہ سلوک و تربیت کی راہ میں رکاوٹ پیدا کرتا ہے، اسی لیے بعض صوفیاء دنیوی امور شامل کسب معاش میں عدم اشتغال کو افضل خیال کرتے تھے، حالانکہ اس قسم کے عقیدہ سے تعطیل و بیکاری کا مزاج جنماتا ہے، خوبجگی سو دراڑ نے حضرت نظام الدین کا جو امع انکلم میں یہ مفہوم نقل کیا ہے کہ وہ فرماتے تھے کہ کوئی بھی شے حلal سلوک و معرفت میں مانع نہیں، اور نہ وہ طریق تصوف میں منوع ہے، کیونکہ اگر ایسا ہوتا تو شریعت میں وہ حلal و مشروع نہ ہوتا۔
انہوں نے فرمایا کہ

مقصود یہ ہے کہ انسان قلب و قالب سے اللہ رب العزت کی طرف متوجہ ہو، اس کا قلب ظاہر اور ہر شے سے پا کیزہ ہو، اس قلب ظاہر و سلیم کے بعد کسی قسم کا دنیوی اشتغال نقصان دہ نہیں۔

ترکِ دنیا کی حقیقت

فرمایا:-

ترکِ دنیا کا مطلب برہنہ تن ہونا نہیں ہے، بلکہ حقیقی ترکِ دنیا یہ ہے کہ اللہ تعالیٰ نے جو مطعومات و ملبوسات حلال کیے ہیں ان تے فائدہ اٹھایا جائے، اور اللہ تعالیٰ نے جو عطا کیا ہے اس سے اتفاق ہو، ہاں ذخیرہ اندوزی کی طرف توجہ نہ ہو، اور نہ دل میں اس کی جانب میلان ہو، یہی حقیقی ترکِ دنیا ہے۔

طاعت کی دو قسمیں

فرمایا:-

”طاعت الہی کی دو قسمیں ہیں، لازم اور متعددی، طاعت لازمی وہ ہے

جس کا مطبع کو فائدہ حاصل ہو جیسے نماز، روزہ، حج اور ذکر اور طاعت متعددی وہ ہے جس کا فائدہ عمومی ہوا اور غیر عامل بھی اس سے لطف اندوڑ ہو، مثلاً اصلاح بین الناس، شفقت و محبت، راحت اور دیگر امور خیر، پہلی طاعت متعددی ہے اور اس کا اجر و ثواب غیر محدود ہے۔

طاعت لازمی کی قبولیت کے لیے بڑے اخلاص کی ضرورت ہے اور طاعت متعددی جس طرح بھی کرے گا ثواب ملے گا۔

کشف و کرامت حجاب ہیں

فرمایا:-

اولیاء کی باتیں سکر و مستی کا نتیجہ ہوتی ہیں، کیونکہ وہ اصحاب سکر ہیں، جبکہ انبیاء علیہم السلام اصحاب صحبو ہیں اور یہ کشوف و کرامات اللہ کے وصال و قرب کی راہ میں حجاب ہیں، محبت سے استقامت کی پیدا ہوتی۔

حضرت امیر حسن بھری فرماتے ہیں کہ:-

کسی نے ان کی مجلس میں بعض صوفیا اور عابدین وزادہ دین کا یہ معمول بتایا ہے کہ مسجد میں عبادت و تلاوت قرآن فرماتے ہیں، میں نے کہا کہ اگر وہ اپنے گھروں میں رات بھر تلاوت و عبادت کریں تو کیا رائے ہے؟ فرمایا کہ "اپنے گھر میں قرآن کے ایک جزو کی تلاوت مسجد میں پورے قرآن کی تلاوت کرنے سے بہتر ہے۔"

اخلاص

اخلاص حضرت نظام الدین اولیاءؒ کے بنیادی امتیازات میں ہے، وہ اپنے تمام

خلافاء کو اخلاص کی تلقین کرتے، اخلاص کی اتنی فکر تھی کہ ان کی ذات سے چپ جاہ بالکلیہ ختم ہو گئی تھی، ایک مرتبہ ان سے سوال ہوا کہ تربیت و تزکیہ کا اہل کون ہے؟ تو فرمایا کہ جس کے ذہن میں کبھی یہ خیال نہ آتا ہو کہ وہ اس ذمہ داری کا متحمل ہے، اسی لئے وہ اپنے مریدین کو اس بات کی بہت تلقین فرماتے کہ وہ خود کو خور دنوش، بس و پوشاک اور سلوک و معاملات میں دوسروں سے ممتاز رکھیں، اسی لیے وہ خدمت و استعانت اور عیش و عشرت کو ناپسند فرماتے۔

دشمنوں کے ساتھ بر تاؤ

فرمایا:-

حسن کے ساتھ احسان کرنا تو ایک عام اور معمولی بات ہے، سالک سے تو یہ مطالبہ ہے کہ تکلیف پہنچانے والے کے ساتھ حسن سلوک کا بر تاؤ کرے۔ فارسی کا ایک شعر بھی گنگنا یا کرتے جس کا مفہوم یہ ہے کہ مجھے غم و تکلیف پہنچانے والے تمام لوگوں کے لیے میں اللہ سے خیر و عافیت کی دعا کرتا ہوں۔ ایک مرتبہ کسی نے ان سے کہا کہ بعض لوگ تو برس منبر آپ کو بر بھلا کہتے اور گالیاں دیتے ہیں، فرمایا کہ میں نے ان سے در گذر کیا، ان کو معاف کر دیا ہے، تم لوگ ان سے مت الجھو، ان سے جھگڑا مت کرو، فرماتے کہ اگر دلوگوں کے درمیان کسی وجہ سے دشمنی ہو جائے تو اس کا یہ حل ہے کہ ان میں سے ایک اپنے دل سے بغض و عداوت نکال دے، کیونکہ یہ اس دشمن کے لیے دشمنی کی کیفیت سے نکلنے میں معاون ثابت ہو گی، یا کم از کم اس کی نابعدادوت کی حدت میں کی آئیگی۔

فرماتے:-

جو تمہارے لیے کائنے بچائے تم اس کے راستے میں اتنے پھول بچاؤ کہ
ان پھولوں کی تج میں کائنے چھپ جائیں، اس لیے کہ اگر کائنوں کے مقابلہ
میں کائنے بچائے گے تو پھر ہر جگہ کائنے ہی کائنے ہوں گے۔

ہر ایک کی محبت ان کی غالب صفت تھی، دوسروں کے عیوب کی پرده پوشی، دشمنوں
کے ساتھ حسن سلوک، برا کہنے والوں کی تعریف اور ضرورت پڑنے پر ان کی اعانت کرنا
ان کا شعار تھا، اس سلسلہ میں رسول اللہ صلی اللہ علیہ وسلم کا قرآنی اسوہ مبارکہ پر ان کا عمل
تھا "لقد جاءكم رسول من أنفسكم عزيز عليه ما عندكم حريص عليكم
بالمؤمنين رؤف رحيم" (یقیناً تمہارے پاس تم ہی میں سے رسول آچکے، تمہاری
تکلیف جن کو بہت شاق گذرتی ہے، تمہاری (بجلائی) کے بہت خواہشند ہیں، ایمان
والوں کیلئے توبہ شفیق، بہت مہرباں ہیں)۔ اور "واخفض جناحك لمن اتباعك
من المؤمنين" (اپنے قبیعین الال ایمان کیلئے اپنے بازو جھکائے رکھئے)۔

اس بے پناہ محبت کا عالم یہ تھا کہ اگر کسی کو تکلیف میں دیکھتے تو خود تکلیف محسوس
کرتے اور اگر کسی کو خوش و خرم اور مسرور دیکھتے تو خوبی فرحت و شادمانی محسوس کرتے،
کہتے تھے کہ:-

لوگ اگر کچھ کھاتے ہیں تو گلتا ہے کہ جیسے وہ شے خود میں کھا رہا ہوں، لوگ
میرے پاس آ کر اپنی پریشانیاں اور شکایتیں بیان کرتے ہیں تو مجھے ایسا محسوس ہوتا
ہے کہ جیسے وہ تکلیف و پریشانی ان کو نہ ہو، خود میں اس حزن و غم کا شکار ہوں۔
کسی کو اگر دھوپ میں بیٹھا دیکھتے یا دھوپ اس پڑھی ہوتی تو ان کو گھٹن ہونے
لگتی، کیونکہ ان کو خود حرارت اور گرمی کا احساس ہوتا، حاضرین مجلس کو حکم دیتے کہ دھوپ
میں بیٹھے ہوئے لوگوں کے لیے مجلس میں سایہ دار جگہ بنائیں۔

خود تو صوم دہر کا معمول تھا، لیکن اس کے باوجود دستِ خوان گلتا اور دستِ خوان میں

حاضر ہے والوں کو کھانے کی تلقین فرماتے، اور دسترخوان میں عمدہ مطہومات و مشروبات بنیں نہیں ان کے سامنے پیش کرتے، زائرین سے خندہ پیشانی کے ساتھ ملاقات کرتے، بعض لوگ ایسے بے وقت آتے کہ حضرت مصروف عبادت ہوتے، اس کے باوجود برہم نہ ہوتے اور نہ ہی کسی قسم کی ترش روئی یا ناگواری کا اظہار فرماتے، بلکہ خود دل کے ساتھ ان کا استقبال کرتے، فرماتے کہ دل توڑنا بہت بڑا گناہ ہے، اس طرز عمل سے لوگوں کے دلوں میں ان کی از جد محبت اور رعب و ہبیت قائم تھی، بڑے بڑے جابر حکمران و سلاطین کے دلوں میں حضرت خواجہ کا بھی رعب و بد بہ تھا۔

اغنیاء، فقراء اور حکام کے مابین نقطۂ اتصال

مولانا مناظر احسن گیلانی نے صحیح لکھا کہ

اسلامی تاریخ میں غریبوں اور امیروں کے درمیان صوفیائے اسلام کی بھی خانقاہیں درمیانی کرٹی تھیں، ان بزرگوں کا دربار وہ دربار تھا کہ جہاں سلاطین بھی خراج داخل کرتے تھے، خود سلطان الشاعر کیا حال تھا، گذر چکا، ولی عہد سلطنت خضر خاں تک اسی دربار کا حلقة گوش تھا، علاء الدین جو سارے ہندوستان سے خراج وصول کرتا تھا، لیکن ایک خزانہ وہ بھی تھا جس میں اسے بھی مالکداری داخل کرنا پڑتی تھی، یہی خانقاہیں تھیں جن کے ذریعہ سے ملک کے عام غرباء، فقراء تک ان کا حصہ پہنچ جاتا اور یہی مطلب ہے اس مشہور فقرہ کا کہ ”مالی صوفی سیل است“ غربت دامت کا یہ عَمَّ، یعنی صوفیائے صافیہ کا یہ طبقہ جہاں امرا، وغیرہ، دونوں حاضر ہوتے تھے، اس سے غریب اور حاجتمند مسلمانوں کی کتنی حاجت روایاں ہوتی تھیں، واقعہ یہ ہے کہ اسلامی عہد کا کوئی زمانہ اور ان دونوں ہندوستان کا شاید ہی کوئی صوبہ کوئی علاقہ ایسا ہو گا جہاں ”تو خذ من آغنیاً ہم

و ترد علی فقر اُحتمم، (ان کے دو تمندوں سے لیا جائے اور ان کے ضرور تمندوں کو پہنچا دیا جائے) کے نبی فرمان کی قیمت میں ارباب صدق و صفا کا یہ طبقہ مشغول نہ تھا، خصوصاً جن بزرگوں کا کسی وجہ سے امراء اور اربابی ثروت پر اثر قائم ہو جاتا، یوں سمجھئے کہ غرباء کی قست جاگ اٹھتی تھی۔

مولانا سید ابو الحسن علی حسني ندوی صوفیاء اور مشائخ ربانیتین کی ان خانقاہوں کو انسانیت کی پناہ گاہیں کہا کرتے تھے فرماتے ہیں:-

ان صوفیائے کرام کی تعلیم و تربیت سے لوگوں میں بلا تفریق نہ ہب
و ملت، و بلا تخصیص نسل و نسب محبت کرنے اور ان کے درد اور دکھ کو دور کرنے کا
جذبہ، بیدار ہوتا، ان کا ارشاد نبی پر ایمان تھا اور عمل بھی کہ ”الخلق عیال اللہ
فاجبهم الی اللہ اتفعهم لعیالہ“، تخلوق خدا کا کتبہ ہے، خدا کو اپنے بندوں
میں سب سے زیادہ محبوب وہ ہے جو اس کے کتبہ کے سب سے زیادہ کام آنے
والا ہے، وہ ساری دنیا کے غم خوار تھے اور بجا طور پر کہ سکتے تھے کہ
سارے جہاں کا درد ہمارے جگہ میں ہے

حضرت خواجہ نظام الدین اولیاء نے خود اپنا حال بیان کیا کہ جو شخص
میرے پاس آتا ہے اور اپنا حال مجھ سے بیان کرتا ہے اس سے دو چند فکر و تردود
و غم و الم مجھے ہوتا ہے، ایک مرتبہ فرمایا کہ ”قیامت کے بازار میں کسی سودے کی
اتی قیمت اور پوچھ گھنہ ہوگی جتنی دلداری اور دل خوش کرنے کی ہوگی۔

اس کا نتیجہ تھا کہ شکستہ دلوں کو ان کی خانقاہوں میں پناہ ملتی تھی اور دل کا
مرہم بھی، ان مشائخ کی آغوش شفقت ان سب کیلئے کھلی ہوئی تھی جن کو حکومت
یا سوسائٹی یا خاندان نے اپنے دائرہ سے نکال دیا تھا، یا اقبال نے ان سے منہ موز
لیا تھا، جن کو اعززہ و اقارب اور بعض اوقات اولاد تک جواب دے دیتی، وہ ان

بزرگوں کے قدموں میں آکر پڑ جاتے، ہر غذہ بولت کا آدمی یہاں اپنے دل کی
بے چینی اور دماغ کی الجھن دو رکتا اور غذا اور دوہا، محبت اور قدر سب کچھ پاتا۔

حضرت نظام الدینؒ کے شیخ نے ان کو ہندوستان روانہ کرتے ہوئے
بشارت دی تھی کہ ”تم ایک سایہ دار درخت بنو گے جس کے گھنے سایہ میں خلیٰ
خدا کو راحت و آرام نصیب ہوگا۔“

تاریخ شاہد ہے کہ سترہ برس تک اس درجی سایہ دار کی گھنی
چھاؤں میں دہلی اور دور دراز سے آنے والے کتنے لوگوں کو راحت و آرام
حاصل ہوا، ان صوفیائے صدق و صفا کی خلصانہ کوششوں کی بدولت ہندوستان
کے طول و عرض میں ایسے کتنے اور سایہ دار درخت ہوئے جس کے سایہ تلے
سر گرد اس قافلوں، تھکے ہارے مسافروں کو راحت نصیب ہوئی اور وہ زندگی کی
ایک نئی روح اور نئے جذبہ سے سرشار و شاد کام ہوتے۔ (۴)

امام ابو حامد غزالی جو زندگی کے مختلف ادوار سے گذرے ہیں، علماء و فلسفہ
اصحاب تحقیق اور حکمرانوں کو انہوں نے بہت قریب سے دیکھا ہے اور ان کے حالات
سے اچھی واقفیت رکھتے ہیں، وہ معاشرہ کی اصلاح و تربیت کے باب میں صوفیائے
عظام کی کاوشوں کو سراہت ہوئے کہتے ہیں۔

مجھے یقینی طور پر معلوم ہو گیا کہ صوفیاء ہی اللہ کے راستے کے سالک ہیں، ان کی
سیرت بہترین سیرت، ان کا طریقہ سب سے زیادہ مستقیم اور ان کے اخلاق سب
سے زیادہ تربیت یافتہ اور صحیح ہیں، اگر عقلاء کی عقل، حکماء کی حکمت اور شریعت کے
رمثا ساویں کا عمل کر بھی ان کی سیرت و اخلاق سے بہتر لانا چاہیے تو ممکن نہیں، ان
کی تمام ظاہری اور باطنی حرکات و سکنات ممکنہ نبوت سے ماخوذ ہیں اور نور نبوت
سے بڑھ کر روئے زمین پر کوئی نور نہیں جس سے روشنی حاصل کی جائے۔ (۵)

حواله جات

- (١) - الاعلام بمن في تاريخ الهند من الاعلام، از: علامه عبدالحی حنفی، سیر الا ولیاء فوائد الفواد، سیر العارفین، تاريخ دعوت وعزیت.
- (٢) - الاعلام بمن في تاريخ الهند من الاعلام از عبدالحی حنفی ١٣٢٢.
- (٣) - تاريخ دعوت وعزیت، ٧٢/٣، اواس ایڈیشن، ٢٠١٤، مجلس تحقیقات ونشریات اسلام لکھنو.
- (٤) - هندوستانی مسلمان.
- (٥) - المنقذ من الصلال، ص: ١٣١-١٣٢.

(۱)

شیخ الاسلام علامہ ابن تیمیہ رحمۃ اللہ علیہ

(۲۸-۲۷ھ)

علامہ تقی الدین احمد ابن عبد الحکیم ابن تیمیہ کی شہرت نامہ ایک مذکوم و مناظر و محدث و فقیہ (جدلی) کی حیثیت سے ہے، عامہ ذہنوں میں ان کا تصویر ایک ذہن و ذکری و سمع اعلمن قوی الحجت اور رخیز عقل کی حامل شخصیت کے اعتبار سے ہے، اہل دل اور اصحاب سلوک و تربیت کے تعلق سے ان کے بعض آراء و مواقف میں بظاہر وہ ایک محدث خشنگ اور عالم ظاہر ہیں معلوم ہوتے ہیں جو جذبات و احساسات اور عرفان و آگہی، سوزی باطن کی دولت سے محروم ہوا اور ترکیہ و تصور کا منکر ہو، یقیناً انہوں نے اپنے زمانہ کے اصحاب تصور کے بعض عقائد و تصرفات پر کھلی نقیدی کی ہے جو اپنے مقصد کی تشریع و توضیح میں عمومی تصورات و باطنی تاویلات کا سہارا لینے کی وجہ سے اسلام کی حقیقی فکر اور سنت و شریعت کی مقرر کردہ حدود سے تجاوز کر بیٹھے تھے، لیکن ان کی زندگی کا مطالعہ کرنے سے معلوم ہوتا ہے کہ ان کے نزدیک عبادات و معاملات حتیٰ کہ عقائد کے باب میں ”انسانی دل“ نہایت اہمیت کا حامل ہے، شیخ الاسلام ابن تیمیہ کے حالت زندگی کا مطالعہ کرنے والوں کو ان کی زندگی میں ایسے اعمال، اقوال، احوال، اذواق و عادات، اور شہادت و اشغال کا تذکرہ ملے گا جو کسی طرح بھی امت کے عارفین اور اہل اللہ سے کم موثر نہیں، لیکن یہ حالات ان کے کلامی و جدلیاتی مواقف کی کثرت کی وجہ سے لوگوں کے سامنے نہ آ سکے، حافظ ابن قیم جوزی نے ”مدارج السالکین“ میں اور علامہ ذہبی نے وغیرہ نے اسکے تذکروں میں ان کے جو اقوال و احوال پیش کیے ہیں، اس سے صاف معلوم ہوتا ہے کہ شیخ الاسلام کا شمار امت کے عارفین اور اہل اللہ میں ہونا چاہئے۔

ولادت ونشونما

شیخ تقی الدین ابن تیمیہ کی ولادت ”حران“، میں ۱۶۱ھ میں ہوئی، سلسلہ نسب اس طرح ہے، تقی الدین ابن تیمیہ ابوالعباس احمد ابن عبد الجلیم ابن عبد السلام ابن عبد اللہ ابن خضراء بن علی ابن عبد اللہ ابن تیمیہ حرانی دمشقی، بچپن میں ہی والد اور افراد خاندان کے ساتھ دمشق آگئے، حدیث کی تعلیم شیخ ابن عبدالراہم، ابن ابوالیسر، ابن عبدالان، شیخ شمس الدین حنبلی، شیخ شمس الدین ابن عطاء حنفی، شیخ جمال الدین ابن الصیرفی، علامہ مجدد الدین ابن عساکر، شیخ جمال الدین بغدادی شیخ نجیب مقداد وغیرہ سے حاصل کی اور خود سے بھی بہت سی چیزوں کا مطالعہ کیا، حافظ بہت قوی پایا تھا جو بھی سنتے یاد کر لیتے، کہتے ہیں کہ فقہ کے موضوع پر ابن تیمیہ کو اپنے زمانہ کے ائمہ فن و مجتہدین سے زیادہ درست رہی اور فنِ حدیث میں امامت کے درجہ پر فائز تھے، حافظِ حدیث تھے، حدیث کے صحیح و سقیم اور رجال پر گہری نظر رکھی اور اس باب میں عبور حاصل تھا۔

ابن زملکانی فرماتے ہیں :-

ابن تیمیہ کی ذات میں تمام شرائط اجتہاد بدرجہ اتم موجود تھیں، حسن تصنیف، جودت ترتیب اور تقسم و مذہب میں مکمل دستگاہ رکھتے تھے، اپنی ایک تصوفی میں انہوں نے یہ شعر لکھا۔

مَاذَا يَقُولُ الْوَاصِفُونَ لَهُ
وَصَفَاتُهُ جَلَتْ عَنِ الْحَصْرِ
هُوَ حَجَّةُ اللَّهِ الْقَاهِرَةِ
هُوَ بِنَنَا أَعْجَوْبَةُ الدَّهْرِ

ہو آیہ لِلْخَلْقِ ظَاهِرَةٌ

أنوارها أربت على الفجر (۲)

ترجمہ: ان کے اوصاف بیان کرنے والے کیا اوصاف بیان کریں گے؟ ان کے اوصاف و کمالات شمار و احصاء سے باہر ہیں، وہ اللہ تعالیٰ کی ایک زبردست جدت اور دلیل ہیں، ہمارے درمیان وہ ایک ابجوبہ روزگار ہیں، خلق خدا کے حق میں ایک روشن برہان جس کی ضوفشانی پسیدہ سحر سے بڑھ کر ہے۔

وَنَهَايَتُ فَضْحِ اللَّسَانِ تَحْتَهُ، إِنَّ كَالْقَلْمَنْ وَأَرْانَ كَيْ طَلاقَتْ لِسَانِيْ أَيْكَ دُوسَرَےْ كَهْمَلَهْ
تَحْتَهُ، "الدرر الکامنة" میں ہے کہ ابھی عمر بیس برس کی نہیں ہوئی تھی کہ علماء سے مناظرہ کیا
اور فین تفسیر و حدیث میں اپنی تبحر علمی اور کمال کا ثبوت چیش کیا اور اسی عمر میں درس و افقاء کی
ذمہ داری سنگھائی، "الدرر الکامنة" کے بیان کے مطابق ان کی تصانیف کی تعداد ایک ہزار
کا پیوں سے زیادہ ہے اور "فووات الوفیات" میں ہے کہ ان کی تعداد تین سو جلدیں ہیں۔

ابن تیمیہ نے اپنے زمانہ کے تمام علوم مرد جبکہ تعلیم حاصل کی، انہوں نے عربیت
کی طرف خاص توجہ کی، اور لغت و نحو میں اعلیٰ بصیرت پیدا کی، امام نویسیبویہ کی "الكتاب"
کا خاص طور پر ناقہ اندانہ مطالعہ کیا، اور کئی مقامات پر ان کی گرفت کی، عربیت اور نحو لغت پر
محققانہ نظر رکھنے، اور اپنے اس ادبی اور نحوی ملکہ اور رسوخ سے انہوں نے اپنی علمی زندگی
اور اپنی تصنیفات و مباحثت میں بڑا کام لیا، نثر و نظم کا ایک بڑا حصہ انہوں نے محفوظ کر لیا،
عرب جاہلیت اور عرب اولین کے حالات و اقدامات بہت تفصیل سے دیکھے، اور اسلامی
عہد اور اسلامی حکومتوں کی تاریخ کا وسیع مطالعہ کیا، یہ وسیع اور متنوع مطالعہ ان کو اپنے
بعد کی گوناگون علمی زندگی میں بہت کام آیا۔

تفسیر ابن تیمیہ کا محبوب موضوع تھا اور ان کو اس سے خاص لچکی تھی، ان کا خود
بیان ہے کہ انہوں نے تفسیر قرآن میں سو سے زیادہ کتابوں کا مطالعہ کیا۔ ہے، فرماتے ہیں کہ

بعض اوقات ایک ایک آیت کے لیے میں نے سو تو فیروں کا مطالعہ کیا ہے، مطالعہ کے بعد میں اللہ تعالیٰ سے دعا کرتا کہ مجھے اس آیت کا فہم عنایت ہو، میں عرض کرتا کہ ”اے آدم و ابراہیم“ کے معلم میری تعلیم فرماء، میں سننان اور غیر آباد مسجدوں اور مقامات کی طرف چلا جاتا، اپنی پیشانی خاک پر ملتا اور کہتا کہ ”اے ابراہیم کو تعلیم دینے والے مجھے سمجھ عطا فرم۔“

حافظ ذہبی کی تذکرۃ الحفاظ میں ہے کہ

شیخ الاسلام علامہ تقی الدین ابوالعباس احمد ابن مفتی شہاب الدین عبد الحلیم ابن تیمیہ حافظ و ناقد، فقیہ و مجتہد، باکمال مفسر، زاہدین کے امام اور ریگانہ روزگار شخصیت کے حامل تھے۔

وہ علم کا بحر زخار، محدودے چند اہل ذکا و فراست، معروف و یکتا زاہدین، نہایت فیاض و اصحاب شجاعت و باہم افراد میں ان کا شمار ہے، موافق و مخالف سب ہی ان کے ثنا خواں ہیں، ان کی تصانیف کا شہرہ چہار دالگیب عالم میں ہے، ان کی کتابوں کی تعداد کا تخمینہ تین سو ہے، دمشق و مصر اور سرحدی علاقوں میں درس حدیث دیا، کئی مرتبہ ابتلاء و آزادائش کے مراضی سے گزرے، مصر و اسکندریہ اور قاہرہ کے قلعوں میں قید و بند کی صورتیں برداشت کیں، دو مرتبہ دمشق کے قلعے میں محبوس ہوئے، وہیں ۲۰ روز یقعدہ ۲۸ھ کو حالت اسیری میں انتقال فرمایا، تجھیز و تھفین کے بعد ان کو جامع دمشق لے جایا گیا، جنازہ کے ساتھ لا تعداد انسانوں کا ہجوم تھا، سائٹھ ہزار شرکائے جنازہ کا تخمینہ ہے، مقابر صوفیہ میں اپنے بھائی شیخ شرف الدین عبد اللہ کے بغیر میں مدفن ہوئے، مدفین کے بعد بہت اچھے خواب ان کے تعلق سے دیکھے گئے اور شرعاً نے ان کی تعریف میں کئی مرثیہ قصائد کہے، وہ اپنے کئی منفرد فتوں کی وجہ

سے الزام و اتهام اور تنقید کا نشانہ بنے اور یہ فتاویٰ درحقیقت ان کے دفعہ علم کا نتیجہ ہیں، اللہ تعالیٰ سے دعا ہے کہ ان کے ساتھ عفو و درگذر کا معاملہ فرمائے اور ان کو اللہ کی رضا حاصل ہو، واللہ میں نے ان کی مثال نہیں دیکھی۔ (۳)

ابن تیمیہ اور سلوک و احسان

ابن تیمیہ وعظ و ارشاد کے شہسوار اور میدان ترکیہ، تربیت اور سلوک کے ایک کامیاب فاتح ہیں، وہ نفس کی کیفیات باطنہ اور اسکے ظاہری و مخفی امراض و علل کے ایک تبحر عالم تھے، انہوں نے ان کیفیات و حالات کو بہت خوبصورت اور دلنشیں اسلوب میں بیان کیا ہے، ان کی وہ کتابیں جو نفس کی باطنی کیفیات، اس کے امراض و استقامہ سے بحث کرتی ہیں، یہ ہیں ”التحفة القرآنية“، ”امراض القلوب وشفاؤها“، ”الاستقامة“، ”جامع الرسائل والمسائل“، وغیرہ ہیں، اس کے علاوہ اور دیگر احادیث و رسائل اور ان کے مجموع الفتاویٰ کی دسویں جلد میں بھی اس موضوع پر مباحثت موجود ہیں، ان کتابوں میں بہترین اور عمده مباحثت ہیں جس سے بعض لوگوں کے ذہن میں جو تصور ابن تیمیہ کے شدت رائے کا قائم ہے، ختم کرنے کے لیے کافی ہیں۔

ان کے بہت سے کشوف و کرامات بھی منقول ہیں، اگرچہ بعض متشددین اس کا انکار کرتے ہیں۔

علامہ بدر الدین عینی صاحب ”عدة القاری شرح صحیح البخاری“، ”الرد الوافر“ کی تقریظ میں لکھتے ہیں۔

اپنی علمی عظمت و کمال کے ساتھ ان سے ایسی کرامات کا بھی صدور ہوا ہے جس کو ایک جم غیرہ نے نقل کیا ہے اور ان میں شبہ کی گنجائش نہیں۔ (۴)

ان واقعات کی شہادت جو بطریق کرامت و خرق عادت پیش آئے، ان کے

تلانمہ، احباب اور معاصرین نے دی ہے اور متاخرین نے اس کا اعتراف کیا ہے کہ وہ اس تدرکثرت سے منقول ہیں کہ ان کا انکار ممکن نہیں۔

سلوک کی تائید و ضرورت کے تعلق سے ان کی بعض آراء بھی نقل کی گئی ہیں، علامہ ابن تیمیہ فرماتے ہیں:-

چنانچہ سلوک وہ طریقہ ہے جس کا اللہ و رسول نے حکم دیا ہے، یعنی عقائد

عبدات اور اخلاق، کتاب و سنت میں اس کی وضاحت ہے، اور یہ ایک بندہ

سوکن کے لیے ایک ضروری غذا کی طرح ہے۔ (۵)

فرماتے ہیں کہ:-

سلوک و تربیت میں ایسے سائل ہیں جن میں مشائخ کا اختلاف ہے،

لیکن کتاب و سنت میں ان کی صحت کے دلائل موجود ہیں، ان میں وہ سائل بھی

ہیں جس سے سالکین کی اکثریت واقف ہے، سائل سلوک بھی عقائد کے

سائل کی طرح کتاب و سنت میں منصوص ہیں۔ (۶)

فرماتے ہیں:-

اسی طرح اگر کسی کے ارادہ و عبادت، عمل اور احوال قلبیہ و اعمال بدینیہ

کے اصول و فروع سے متعلق سایع کی بنیاد کتاب و سنت اور رسول اللہ صلی اللہ

علیہ وسلم کا طریقہ ہو تو اس نے سنت نبوی پر عمل کیا ہے، اور یہی ائمہ ہدایت کا

طریقہ ہے۔ (۷)

فرماتے ہیں:-

قلبی اعمال و افعال میں وہ چیزیں بھی ہیں جن کو مقامات و احوال مشا

حب اللہ و حب رسول صلی اللہ علیہ وسلم، توکل، اخلاص دین، شکر و صبر اور خوف

درجاء وغیرہ سے تعبیر کیا جاتا ہے، یہ تمام مخلوق خاص و عام سب پر واجب ہیں،

خاص افراد پر خاص طور پر اور عام لوگ پر عام طریقہ پر، البتہ سب اپنے اپنے مقام و مرتبہ کے اعتبار سے ملکف ہیں۔ (۸)

دل کی اہمیت اور مقام و مرتبہ کی یہ بہت بڑی شہادت ہے ایک ایسے محقق کی جانب سے جس کا شعار اتباع سنت، حدیث و سنت کے ساتھ شغف و اشہاد تھا، ان کے معاصرین شہادت دیتے ہیں کہ مقام رسالت کا ادب و احترام اور اتباع سنت کا جیسا اہتمام ابن تیمیہ کے یہاں دیکھا کسی اور کے یہاں نظر نہیں آیا۔ حافظ سراج الدین البر اقتسم کھا کر کہتے ہیں:-

خدا کی قسم میں نے رسول اللہ صلی اللہ علیہ وسلم کا اتنا ادب و احترام کرنے والا اور آپ کی اتباع اور آپ کے دین کی نصرت کا حرص رکھنے والا ابن تیمیہ سے بڑھ کر نہیں دیکھا۔ (۹)

یہ چیز ان پر اتنی غالب اور ان کی زندگی میں نمایاں تھی کہ دیکھنے والوں کا دل گواہی دیتا تھا کہ اتباع کامل اور سنت کا عشق اس کا نام ہے۔

زہد اور علامہ ابن تیمیہ

زہد علامہ ابن تیمیہ کی خاص اور نمایاں صفت ہے، اس سلسلہ میں بہت سے احوال و احوال ہیں، ان کے ممتاز شاگرد اben قیم فرماتے ہیں کہ وہ کہا کرتے تھے کہ ”مالی شئی، ولا منی شئی، ولا فی شئی“ (نہ میرا کچھ ہے، نہ مجھ سے کچھ ہے، اور نہ مجھ میں کچھ ہے) اگر کوئی ان کے منح پر تعریف کرتا تو فرماتے کہ:-

خدا کی قسم میں برا بر اپنے اسلام کی تجدید کرتا رہتا ہوں اور ابھی تک نہیں کہ سکتا کہ میں کامل مسلمان ہوں۔
اور کبھی فرماتے کہ:-

میں امت کا ایک عام آدمی ہوں، سلطنت و حکومت کا آدمی نہیں۔

اور کبھی فرماتے کہ:-

عارف کسی پر اپنا کوئی حق نہیں سمجھتا اور نہ یہ جانتا ہے کہ اس کو کسی پر کوئی فضیلت حاصل ہے، اسی لیے نہ وہ کسی کی شکایت کرتا ہے، نہ مطالبہ کرتا ہے،

اور نہ اسی مار پیٹ۔

فرماتے کہ:-

میرے دشمن میرا کیا بگاڑ سکتے ہیں؟ جبکہ میری جنت اور میرا باغ بننے میں ہے، جہاں جاؤں گا وہ میرے ساتھ ہے۔

سخاوت و فیاضی

ان کے ایک معاصر حافظ فضل اللہ عمری اُنکی سخاوت واشارہ کا حال اس طرح بیان کرتے ہیں:-

ان کے پاس ڈھیروں سونا چاندی، اعلیٰ اصل گھوڑے، جانور، املاک و اموال آتے، وہ سب کا سب اٹھا کر دوسروں کو دیدیتے یا اہل ضرورت کے پاس رکھوادیتے اور صرف دوسروں کو دینے کے لیے لیتے اور صرف عطا کرنے کے لیے اٹھا رکھتے۔ (۱۰)

ان کی سخاوت یہاں تک پہنچی ہوئی تھی کہ اگر دینے کے لیے کچھ نہ ہوتا تو کپڑا اتنا کر کر دے دیتے۔

وہ صدقہ کرتے تھے، جب کچھ پاس نہ ہوتا تو اپنا کوئی کپڑا اسی اٹھا کر دے دیتے تھے، اور اہل حاجت کی کار برآمدی کرتے۔ (۱۱)

ایک دوسرے صاحب فرماتے ہیں کہ:-

اپنے کھانے سے ایک روٹی یاد رہیاں بچالیتے اور اپنے اوپر ایٹھا کر کے دوسروں کو دیتے۔ (۱۲)

ان کے ایک شاگرد کہتے ہیں کہ:-

وہ اپنے دشمنوں تک کے لیے دعائے خیر کرتے، میں نے نہیں دیکھا کہ ان میں سے کسی کے لیے بد دعا کرتے ہوں۔

ذکر و عبادت کا ذوق و شغف

”الکوا کب الدریۃ“ میں ان کے ذوق عبادت، کثرت ذکر اور اس میں انہاک کا حال اس طرح بیان ہوا ہے کہ:-

رات کو وہ تمام لوگوں سے علاحدہ رہتے تھے، اس وقت خدا کی سوا ان کے ساتھ کوئی نہیں ہوتا تھا، وہ ہوتے اور گریے وزاری، برابر قرآن مجید پڑھتے رہتے، رات دن مختلف قسم کے نوافل و عبادات میں مشغول رہتے، جب نماز شروع کرتے تو ان کے شانے اور اعضا، کاپنے لگتے، یہاں تک کہ ان کو دائیں اور بائیں لرزش ہوتی۔ (۱۳)

ابن قیم لکھتے ہیں:-

نماز فجر کی بعد اپنی جگہ پر بیٹھے رہتے، یہاں تک کہ دن اچھی طرح سے چڑھ آتا، کوئی پوچھتا تو فرماتے یہ میرا ناشتہ ہے، اگر میں یہ ناشتہ نہ کروں تو میری قوت میں کسی ہو جائے اور میرے قوی کام نہ کریں۔ (۱۴)

علامہ ذہبی کہتے ہیں:-

وہ اپنے اور ادواذ کا رکی پوری پابندی کرتے تھے اور ہر حالت میں جمیعت خاطر کے ساتھ ادا کرتے تھے۔ (۱۵)

ان کے حالات میں آتا ہے کہ جب ان کو کسی مسئلہ میں اشکال یا کسی آیت کے سمجھنے میں دقت ہوتی تھی، تو وہ کسی سنسان مسجد میں چلے جاتے اور پیشانی خاک پر رکھ کر دیر تک یہ کہتے رہتے کہ ”یا معلم ابراہیم فہمنی“ (اے ابراہیم کو علم عطا کرنے والے مجھے اس کی سمجھ عطا فرمा)۔

کلام کے نمونے: دل ہی اصل ہے ایک جگہ لکھتے ہیں:-

دل ہی اصل ہے، اگر دل میں اللہ کی معرفت اور ارادت ہوگی تو لا محال
بدن اس سے متاثر ہوگا، کیونکہ یہ نامکن ہے کہ دل جو چاہے اس سے بدن
تخلف یا کستی برداشت کے، اسی لیے رسول اللہ صلی اللہ علیہ وسلم نے فرمایا کہ
”بدن میں گوشت کا ایک ٹکڑا ہے، اگر وہ صالح ہے تو اس کی وجہ سے پورا بدن
صالح اور اگر وہ فاسد تو اس کی وجہ سے پورا بدن فاسد ہو جاتا ہے، سنو! وہ
گوشت کا ٹکڑا اول ہے۔“

حضرت ابو ہریرہؓ فرماتے ہیں کہ ”دل کی حیثیت ایک بادشاہ کی ہے اور
تمام اعضاء و جوارح اس کے سپاہی ہیں، بادشاہ اگر بہتر ہوگا تو سپاہ بھی بہتر ہوگی
اور اگر بادشاہ براہوگا تو سپاہ بھی بُری ہوگی۔“

محبت اور اصلاح قلب کے عوامل فرماتے ہیں:-

قلب کو صلاح و فلاح، لذت و سرت، سکون و طیمنان کی کیفیت سوائے
رب کی عبادت، محبت و انبات کے نہیں شامل ہوگی، مخلوقات کی تمام نعمتیں اور

لذتیں بھی اگر حاصل ہو جائیں تب بھی سکون واطینان نہ نصیب ہو گا، اس لیے کہ اس میں فقرہ ذاتی ہے، کیونکہ وہ دراصل معبد و محبوب اور مطلوب ہے، اسی ذات تک رسائی سے حقیقی فرحت و سرت، لذت و نعمت، اور سکون واطینان کی کیفیت نصیب ہو گی اور یہ اللہ کی اعانت کے بغیر نہیں حاصل ہو سکتی اور نہ اسے حاصل کرنے کی کوئی قدرت رکھتا ہے۔

ابن تیمیہ کے نزدیک علم کی فتنمیں

فرماتے ہیں کہ:-

علم یا تو صحیح اور صادق منقول ہوتا ہے، یا پھر کسی محقق کا استدلال ہوتا ہے، علم یا تو صحیح اور صادق نقل ہو گی جو کسی معصوم سے منقول ہو، یا ایسا قول ہو گا جس کی دلیل معلوم و معروف ہو گی، اس کے علاوہ یا تو قابل ردا اور جھوٹ ہیں، اور یا پھر وہ باتیں ہیں جنکی صحت و صداقت کے بارے میں توقف اختیار کیا جائیگا، کیونکہ نہیں معلوم وہ چیز ہیں یا باطل، بلاشبہ لذت علم سب تے اچھی لذت ہے، یہی وہ لذت ہے جس کا مزدہ دنیا و آخرت دونوں جہان میں حاصل ہوتا ہے، علم عمل اور ایمان ہی وہ لذتیں ہیں جن کا فائدہ دنیا و آخرت میں حاصل ہوتا ہے، قلب میں علم کا حصول ایسے ہی ہے جیسے بدن میں کھانا کا حصول، جسم کو کھانا اور پانی کی لذتوں کا احساس ہوتا ہے اور قلب کو ان علوم کا احساس ہوتا ہے جو اس کے لیے مثل غذا و پانی کے ہیں، ہدایت بغیر علم نہیں حاصل ہوتی، اور بغیر صبر و استقامت کے صحیح راستہ نہیں ملتا ہے۔

علامہ ابن تیمیہ فرمایا کرتے تھے:-

بندے کو ہر وقت اللہ کی وہ نعمت حاصل ہوتی ہیں جس کی وجہ سے ہر لحظہ وہ

اللہ کے شکر کا ضرور تمند ہوتا ہے اور ہر گھری اس سے وہ گناہ سرزد ہوتے ہیں جس کی وجہ وہ سے استغفار و توبہ کا محتاج ہوتا ہے، بندہ کی یہ دونوں حاجتیں لازمی ہیں اور اس کے ساتھ ہر وقت رہتی ہیں، کیونکہ وہ ہمیشہ یا تو اللہ کی عطا کردہ نعمتوں کی آغوش میں ہوتا ہے، اور یا تو وہ ہمیشہ اللہ تعالیٰ کے سامنے توبہ و استغفار کا محتاج۔ صبر جیل وہ ہے جس میں کوئی شکوہ و شکایت نہ ہو، اور صبغ جیل وہ ہے جو عتاب و غصہ سے پاک ہو اور تمہیر جیل وہ ہے جس میں اذیت و تکلیف کی آمیزش نہ ہو۔

آزادی و رحمقیت دل کی آزادی ہے، اور حقيقی غلامی دل کی غلامی ہے، اسی طرح حقيقی استغفاء دل کا استغفاء ہے۔

دنیا میں ایک جنت ہے (ایمان کی جنت) جس نے وہ جنت نہیں دیکھی اسے آخرت کی جنت بھی نہ حاصل ہوگی۔

جو ابدی سعادت کا خواہاں ہو وہ عبودیت و بندگی کی چوکھت کو لازم پکڑ لے۔ فرمایا کرتے تھے:-

شکوک و شبہات کو قبول کرنے کے لیے دل کو روئی کے مانند ملت بناؤ کر شکوک و شبہات اس میں پیوست ہو جائیں؛ بلکہ دل کو شکوک و شبہات کے لیے ایک چکنے اور صاف و شفاف شیشہ کے مانند بالو کہ شبہات اس کے اوپر سے تو گذریں؛ لیکن اس میں شہر نہ سکیں، اسکی شفافیت کی وجہ سے شبہات نظر آئیں اور صلابت کی وجہ سے ان کا مقابلہ ہو سکے اور ان کا دفاع ممکن ہو، ورنہ دل میں اگر ہر شبہ کو جلد دیتے رہو گے تو ایک دن وہ شبہات کا مرکز بن جائیگا۔

تو کل و رضا تقدیر کے لیے کافی ہیں، وقوع تقدیر سے پہلے تو کل کا مرحلہ ہے اور وقوع کے بعد رضا بالقضاء کا مرحلہ، چنانچہ جس نے عمل سے پہلے اللہ پر

تو کل کیا اور اللہ کے فیصلوں پر راضی رہا، اس نے واقعۃ اللہ کی بندگی اور عبادت کا حق ادا کیا۔

اہل حق کے اوصاف بیان کرتے ہوئے ابن تیمیہ فرماتے ہیں:-
 اولیاء اللہ کی کوئی ایسی صفت نہیں ہے جس کے ذریعہ وہ جائز ظاہری امور میں لوگوں سے ممتاز ہوں، نہ ان کا کوئی ممتاز مخصوص لباس ہے، کیونکہ دونوں لباس جائز اور مباح ہیں اور نہ ہی اولیاء کا انتیاز بال موڈن نے یا چھوٹا کرنے یا ناخن کا شنے سے ظاہر ہو سکے گا، اسی لیے کہا جاتا ہے کہ کتنے ایسے صدیق ہیں جو قبائل ملبوس ہیں اور کتنے ایسے زندیق ہیں جو عبازیب تن کیے ہوئے ہیں، یہ لوگ امت محمدیہ کی تمام اصناف میں پائے جاتے ہیں، اگر بدعت ظاہرہ کے مرکتب اور فاجرہ ہوں، اہل قرآن اور اہل علم میں بھی ایسے لوگ ہیں، اصحاب سیف و سنان میں بھی ہیں، تاجروں، کسانوں اور کارگروں میں بھی۔ (۱۶)

اشعار کے چند نمونے

حافظہ ہی کہتے ہیں کہ علامہ ابن تیمیہ کا مظلوم کلام بھی ہے، ذیل طبقات الحنابلہ میں کچھ اشعار نقل کئے گئے ہیں، ابن تیمیہ مختلف موقعوں پر اشعار سے استدلال فرمایا کرتے تھے، مثلاً۔

عليك بخوف الله في السر والجهير
 وبالقصد للإنفاق في العسر واليسر
 وبالعدل إن تغضب وإن تك راضيا
 فهن ثلاث منجيات من الشر
 وإياك والشح المطاع ولا تكن
 بمتبع الأهواء فترجع بالخسر

وعد عن الإعجاب بالنفس إن

ختام الثلاث المهلكات لدى العشر

ترجمہ: دونوں حالتوں میں خواہ علائیہ طور پر ہو یا غنی طور پر ہر حالت میں اللہ سے ڈرتے رہو، تنگی و فراخی ہر صورت میں فیاضی و سخاوت اعتدال و میانہ روی کے ساتھ کرو، حالتِ رضا و غصب دونوں میں عدل و انصاف کا دامن تمہارے ہاتھ سے نہ جانے پائے، کیونکہ خوف خدا، ایثار و سخاء اور عدل ہی تمہیں شر (بلاکت) سے محفوظ رکھ سکتے ہیں اور دیکھو بخل حرص و ہوس اور خواہش نفس کی ابیاع مت کرنا کیونکہ یہ خسارہ کا سبب ہے اور خود فرمی سے اپنی حفاظت کرنا کیونکہ یہی تینوں میدانِ محشر میں مهلکات ثابت ہوں گی۔

علامہ ابن تیمیہ سے ایک مرتبہ سوال کیا گیا کہ حج نقل بہتر ہے یا صدقہ؟

ماذًا يَقُولُ أهْلُ الْعِلْمِ فِي رَجُلٍ
 آتَاهُ ذُو الْعَرْشِ مَا لَا حَجَّ وَاعْتَمَرَا
 فَهَذِهِ الشَّوَّقُ نَحْوَ الْمُصْطَفَى طَرَبًا
 الْحَجَّ أَفْضَلُ أَمْ إِيَّاثَرَ الْفَقَرَا
 أَمْ حَجَّةَ عَنْ أَبِيهِ ذَاكَ أَفْضَلُ أَمْ
 ماذا الَّذِي يَا سَادَتِي ظَهَرَا
 فَأَفْتُو مَحْبَالَكُمْ قَدْ رَامَ فَدِيتُكُمْ
 وَذَكَرْدَأْبَهُ إِنْ غَابَ أَوْ حَضَرَا

ترجمہ: اہل علم کا اس مسئلہ میں کیا خیال ہے کہ ایک شخص کو اللہ رب العزت نے مال و دولت سے سرفراز فرمایا ہے اور وہ حج و عمرہ سے فارغ بھی ہو چکا ہے اور وہ محبوب خدا صلی اللہ علیہ وسلم کی زیارت کے شوق کی وجہ سے نقل حج و عمرہ کا ارادہ رکھتا ہے، تو کیا ایسے شخص کیلئے حج کرنا زیادہ افضل ہے یا نقراء و مسائیں کو ترجیح دینا زیادہ بہتر ہے، یا والد کی

جانب سے تجدیل کرنا؟ علمائے کرام کی رائے عالیٰ کیا ہے؟ اپنے اس معتقد کو فتویٰ سے نواز کر منون فرمائیں، میں دل و جان سے آپ پر قربان، میں ہر لمحہ و ہر ساعت سفر ہو حضر آپ کو یاد رکھتا ہوں۔

تو علامہ ابن تیمیہؓ نے جواب اشعار میں دیا فرمایا:-

نقول فيه بأن الحج أفضل من
فعل التصدق والإطاء للفقرا
والحج عن والديه فيه برهما
والأم أسبق في البر الذي ذكرنا
لكن إذا الفرض خص الأب كان إذا
هو المقدم فيما يمنع الضرا
كماكان محتاجا إلى صلة
وأمه قد كفاهما من برى البشر
هذا جوابك يا هذا موازنة
وليس مفتيا معدودا من الشعرا (۱۷)

ترجمہ: ایے شخص کیلئے حج کرنا صدقات ناقله اور فقراء و مسَاکین کو نوازنے کے مقابلہ میں زیادہ بہتر ہے، البتہ حج بدلت میں والدین کے ساتھ حسن سلوک ہے اور والدہ اس کا خیر میں والد کے مقابلہ میں زیادہ قابل ترجیح ہے، ہاں اگر کسی سبب سے والد کو خاص کر لیا ہو تو جہاں ضرر کا اندیشہ ہو تو اس صورت میں باپ ہی مقدم ہو گا، کیونکہ وہ بھی صدر حجی کے مستحق ہیں، ماں کیلئے تو انسان کی فرمانبرداری ہی کافی ہو جاتی ہے، تو یہ تمہارے سوال کا جواب تھا، یاد رہے کہ تمہیں فتویٰ دینے والا کاشمار شعراء میں نہیں ہوتا۔

وفات

شیخ علم الدین برزاں نے اپنی تاریخ میں لکھا ہے کہ:-

بروز پیر میں ذیقعدہ کو امام وقت علامہ زماں، شیخ الاسلام، حافظ حدیث، زاہد و عابد، مجاہد و فقیہ تھی صفتیت شیخ الاسلام مقی الدین ابوالعباس احمد ابن شیخنا علامہ امام شہاب الدین ابوالحسن عبد الحکیم ابن شیخ الاسلام ابوالبرکات عبد السلام ابن عبد اللہ القاسم محمد خضرابن محمد ابن خضرابن علی عبد اللہ ابن تیسیہ حرانی و مشقی کا بحالت اسیری (مشق کے اسی قلعہ میں جہاں مقید تھے) سانحہ اتحال پیش آیا، لوگوں کا ایک جم غیر قلعہ آیا، ان کو داغلہ کی اجازت مل گئی، غسل سے پہلے ہی لوگوں نے ختم قرآن کیے اور فرط عقیدت و محبت میں ان کی پیشانی کو بوسہ دیا، مردوں کے بعد عورتوں کو اجازت ہوئی اور انہوں نے زیارت کی، پھر واپس ہو گئیں۔
کہتے ہیں کہ:-

جنازہ باب البریڈ سے لکھا، تو لوگوں کا ہجوم بہت زیادہ ہو گیا، ہر طرف گریہ و بکا کی صدائیں بلند تھیں، ہر زبان اور ہر لب پر مدح و توصیف اور دعا کے الفاظ تھے، لوگ فرط عقیدت میں رومال اور کپڑے چھینک چھینک کر جنازہ سے مس کراتے، شدت از دحام میں لوگوں کے پاؤں سے جوتے کل کئے، لیکن وہ جنازہ دیکھنے اور اس کی مشایعت میں ایسے محدود مستخرق تھے کہ ان کو اس کا ہوش نہ تھا۔

حوالہ جات

- (۱)۔ البدایۃ والنہایۃ: ۱۳۵/۱۳، کتاب الذیل علی طبقات الحکایۃ: ۲/۹۲، الدرر الکاملۃ: ۱/۱۳۲، المجموع الزاہرۃ: ۹/۱۷۲، فوات الوفیات: ۱/۳۵، تذکرة الحفاظ،

- جلد چهارم، الکواکب الدریة، مدارج السالکین، شیخ الاسلام احمد ابن تیمیة رجل
الصلاح والدعوة از استاذ محمد اعلی، تاریخ دعوت وعزیت، جلد دوم، الاعلام ۱۴۲۳،
ابن تیمیة از ڈاکٹر محمد ابو زهرة۔
- (۱)۔ ازالبدایہ والنہایہ وکتاب الذیل علی طبقات الکتابۃ: ۳۹۲/۲۔
- (۲)۔ تذکرة الحفاظ: ۱۴۹۶/۳، مطبوعہ دار راحیاء التراث العربي۔
- (۳)۔ الردا الوافر، ص: ۸۹، منقول: تاریخ دعوت وعزیت، حصہ دوم، ص: ۱۸۰۔
- (۴)۔ جلاء العینین، ص: ۸، منقول از: رجال الفکر والدعوة فی الاسلام،
مولانا ابو الحسن علی ندوی، جلد دوم، ص ۱۵۱،۔
- (۵)۔ ایضاً، ص: ۱۵۱۔
- (۶)۔ ایضاً، ص: ۱۵۱۔
- (۷)۔ ایضاً، ص: ۱۵۲۔
- (۸)۔ ایضاً، ص: ۱۵۲۔
- (۹)۔ تاریخ دعوت وعزیت، حصہ دوم، ص: ۷۷۔
- (۱۰)۔ الکواکب الدریة، ص: ۱۵۸، تاریخ دعوت وعزیت، حصہ دوم، ص: ۱۷۲۔
- (۱۱)۔ ایضاً، ص: ۷۳۱۔
- (۱۲)۔ ایضاً۔
- (۱۳)۔ ایضاً، ص: ۷۰۷۔
- (۱۴)۔ ایضاً۔
- (۱۵)۔ ایضاً، ص: ۱۷۱۔
- (۱۶)۔ شیخ الاسلام ابن تیمیة رجل الصلاح والدعوة، از استاذ ابراہیم محمد اعلی،
مطبوعہ دار القلم۔
- (۱۷)۔ ایضاً۔

علامہ ابن قیم جوزی رحمۃ اللہ علیہ^(۱)

(۱۹۱ھ-۱۵۱ھ)

ولادت اور نشونما

محمد نام، ابو عبد اللہ کنیت، شش الدین لقب، زرعی نسبت، والد کا نام ابو بکر ایوب تھا، دمشق سے تقریباً ۱۵۰ میل کی دوری پر حوران کی ایک بستی "زرع" میں ۲۹۱ھ میں پیدا ہوئے، ان کے والد "مدرسہ جوزیہ" کے گھر تھم تھے، اس کی نسبت سے وہ ابن قیم الجوزیہ (۲) اور اختصاراً ابن القیم کہلاتے، پھر دمشق آئے اور وہاں کے اساتذہ وقت مشاہ شہاب نابلسی، قاضی تقی الدین سلیمان، فاطمہ بنت جوہر، عیسیٰ ابن مطعم، ابو بکر ابن عبد الدائم وغیرہ سے حدیث کی اور فقہ حنبلی میں مہارت پیدا کی اور فتویٰ کا کام شروع کیا، پھر شیخ الاسلام ابن تیمیہ کا دامن ایسا پکڑا کہ مرتبے وقت تک ان سے جدا نہ ہوئے اور ان سے خوب خوب استفادہ کیا۔

یوں تو تمام علوم اسلامیہ میں ان کی دستگاہ تھی، لیکن تفسیر میں ان کی مثال نہیں تھی، اصول دین میں وہ ایک نابغہ روزگار شخصیت کے مالک تھے، اس میدان میں درجہ کمال تک پہنچے ہوئے تھے، حدیث، فقہ، حدیث اور دقالق کے اتنباط میں ان کا کوئی ہمسر نظر نہیں آتا، فقہ اور اصول فقہ، عربیت اور علم کلام میں بھی کمال حاصل تھا، علم سلوک اور اہل تصوف کے اشارات و دقالق پر بھی وسیع نظر تھی، ابن رجب کہتے ہیں:-

میں نے قرآن و سنت کے معانی اور حقائق ایمانی کا ان سے برا عالم نہیں

پایا، وہ مخصوص تو نہیں تھے؛ لیکن میں نے ان خصوصیات میں ان کا جیسا آدمی نہیں دیکھا۔

علامہ ذہبی فرماتے ہیں کہ:-

ابن قیم کو متون حدیث و رجالی حدیث کی طرف بڑی توجیحی، وہ فقہ، اصولی فقہ اور نحو کی تدریس میں ہی مشغول رہتے۔

زہد و عبادت

وہ کثیر العبادت اور شب بیدار تھے، ان کی نماز طویل اور پر سکون ہوتی، وہ ہر وقت ذا کرو شاغل رہتے تھے، ان میں محبت الہی کا ایک جوش، اور انابت الہی کی ایک خاص کیفیت تھی اور ان کے چہرہ پر بارگاہ خداوندی کی طرف فقر و احتیاج اور عجز و انکسار کا نور نظر آتا، انہوں نے کئی حج کیے، اہل مکہ مکرمہ ان کی کثرت عبادت اور کثرت طواف کے ایسے حالات سناتے ہیں جو موجود ہیں۔

علامہ ابن کثیر لکھتے ہیں:-

حافظ ابن کثیر بڑی محبت کے آدمی تھے، نہ کسی سے حسر رکھتے نہ کسی کو ایذا پہنچاتے اور نہ کسی میں عیب نکالتے، میں ان کا بڑا رفق اور محبوب تھا، مجھے نہیں معلوم کہ ہمارے زمانہ میں دنیا میں ان سے زیادہ کوئی عابد اور کثیر النوافل تھا، نماز کا ایک انداز تھا، وہ نماز بڑی طویل پڑھتے تھے اور کوئی وحود بڑا المباکر تھے، بعض اوقات ان کے احباب ان کو ملامت کرتے، لیکن وہ اس کو ترک نہیں کرتے تھے۔ (۳)

اپنے استاد اور شیخ کی طرح وہ بھی ابتلاء و آزمائش اور مجاہدات کی منازل سے گذرے، آخری بار جب ان کے شیخ ابن تیمیہ قلعہ میں قید کیے گئے، تو وہ بھی محبوس ہوئے

شیخ کے انتقال کے بعد ان کی رہائی ہوئی، قید کی اس پوری مدت میں وہ تلاوت قرآن اور اس کے معانی میں تدبر و تفکر میں مشغول رہے۔

اُن رجب لکھتے ہیں:-

اس سے ان کو بڑا نفع حاصل ہوا، ان کو اذواق و مواجهہ صحیح کا ایسا حصہ ملا جس سے اہلی معارف کے علوم اور ان کے غوامض کا سمجھنا اور سمجھانا ان کے لئے آسان ہو گیا۔ (۴)

ان کے ایک متاز شاگرد علامہ ابن عبد الہادی اُن رجب کہتے ہیں کہ:-
ان سے قاضی برہان الدین زری نے ان کے متعلق فرمایا کہ ”اس وقت آسمان کے نیچے ان سے بڑا وسیع الحلم آدمی نظر نہیں آتا۔ (۵)

علمی شغف و انبہا ک

علامہ ابن کثیر فرماتے ہیں:-

انہوں نے اپنے قلم سے بکثرت کتابیں لکھیں اور کتابوں کا اتنا بڑا ذخیرہ جمع کر لیا جو دوسروں کو میسر نہ تھا، سلف و خلاف کی دبیسوں کتابیں اپنے ہاتھ کی لکھی ہوئی تھیں، اپنے احوال و کوائف پر ان کی نظر کرم ہوتی، تیکی، اخلاق صالحاً اور خیر کا پیکر تھے۔
مسئلہ طلاق میں اپنے شیخ علامہ ابن تیمیہ کے موقف کی تائید میں انہوں نے فتویٰ دیا تھا اور اس کی وجہ سے ان کے اور قاضی القضاۃ شیخ تقی الدین بیکی وغیرہ کے درمیان بحث و مباحثہ کا ایک طویل سلسلہ شروع ہو گیا تھا، وہ بھی اپنے شیخ کی طرح بلا خوف و تردد اور بغیر کسی رور عایت کے تقلید پر کھل کر بے لگ تلقید کرتے، اس کے معتقدین کی نہ مت اور مخالفت کرتے اور اجتہاد کو قادر مطلق کی ذات کے ساتھ واجب قرار دیتے۔

اہم تصنیفات

ان کی اہم تصنیفیں یہ ہیں:-

تہذیب شن ابو داؤد، مدارج السالکین میں منازل ایاک نعبد و ایاک نستعین، زاد المعاد فی حدی خیر العباد، جلاء الافحاص میں الصلوٰۃ والسلام علی خیر الانام، اعلام الموقعن عرب العالیین، الداء والدواء، مفتاح دار السعادة، الکلم الطیب و اہمل الصالح، تحفۃ الودود پا حکام المولود، کتاب الروح، شفاء العلیل، فتح الارواح و تحفۃ الأفراح، الغواہ، روضۃ الحسین و ز حصۃ المشتا قین، طریق الحجر تین و باب السعادتین وغیرہ۔

البستہ ان کی کتاب ”زاد المعاد“ ان سب میں ممتاز حیثیت کی حامل ہے، مولانا ابو حسن علی حسنی ندویؒ اس کتاب کے تعلق سے اپنا تاثر بیان کرتے ہوئے لکھتے ہیں:-

میرا خیال ہے کہ عمل و اصلاح کے لیے امام غزالی کی ”احیاء العلوم“ کے بعد شاید کوئی ایسی جامع کتاب نہیں لکھی گئی، تحقیق و استناد اور کتاب و سنت سے مطابقت کی لحاظ سے اس کو ”احیاء العلوم“ پر بھی ترجیح حاصل ہے، ایسا معلوم ہوتا ہے کہ مصنف نے ایک ایسی کتاب لکھنے کا ارادہ کیا ہے جو بڑی حد تک دینیات کے کتب خانہ کی قائم مقامی کر سکے، اور ایک مرتبی و مرشد اور فقیہ و محدث کا کام دے سکے، جن لوگوں پر حدیث کا ذوق غالب رہا اور جن کو سن و آداب بنوی کے اتباع کی حرص اور اہتمام رہا ہے، ان کو اس کتاب سے برا شفف رہا ہے اور انہوں نے اس کو اپنا چیز غیر راہ، رفق طریق اور زاد سفر سمجھا ہے۔ (۶)

تلامذہ

علامہ ابن جوزی سے بہت نامور و باکمال علماء نے کتب فیض کیا، ان میں چند اہم

اور خاص امتیاز کے حامل علامہ عبد الرحمن ابن احمد ابن رجب حنفی بغدادی شم دشمنی ہیں، ایک عالم و زاہد انسان اور فقہ و حدیث و تاریخ جیسے اہم موضوعات اور مفید کتابوں کے مصنف ہیں، ان کے شاگردوں میں ایک نام صاحب بدایہ و نہایہ عما الدین اسماعیل ابن عمر ابن کثیر اور حافظ محمد ابن احمد ابن عبدالہادی ابن قدامہ المقدسی الجماعیلی الصالحی کا ہے۔

وفات

۲۳۳ء میں آپ کا سانحہ ارتھاں پیش آیا، جنازہ میں عوام الناس کے ساتھ ساتھ علماء، قضاۃ، اعیان سلطنت اور صالحین کی ایک بڑی تعداد شامل تھی، جنازہ اٹھانے والوں کا ایک ہجوم تھا، ساٹھ برس کی عمر پائی۔

کلام کے نمونے

حافظ ابن قیم حوزی فرماتے:-

بعض ارض قلب طبی دواؤں سے غمیک ہو جاتے ہیں اور بعض کا علاج صرف ایمانی اور شرعی دوا ہے، قلب کو بھی موت و حیات اور مرض و شفا یابی کے عوارض پیش آتے ہیں اور یہ عوارض جسمانی عوارض سے زیادہ اہمیت کے حامل ہیں۔
فرماتے ہیں کہ:-

فلسفہ مشکلین کے کلام سے قلب کو شفاء حاصل نہیں ہوتی اور نہ شکوک و شبہات رفع ہوتے ہیں، بلکہ اس سے ان شکوک میں اور اضافہ ہو جاتا ہے۔
فرماتے ہیں کہ:-

فلسفہ مشکلین کے بہتر اور عمدہ سرمایہ کی قرآن کریم میں اچھی اور عمدہ تفسیر و توضیح موجود ہے، کیونکہ فلاسفہ کے یہاں سوائے تکلف و تطویل اور الجھاؤ کے

کچھ نہیں، ایک شعر ہے جو کامنہوں یہ ہے کہ دنیا میں اگر تنافس اور مسابقت کی گرم بازاری نہ ہوتی تو مناظرہ کی کتابیں عالم وجود میں نہ آتیں، نہ "معنی" موجود ہوتی اور نہ "عده"، وہ سمجھتے ہیں کہ ہم ابھی ہوئی گریں بلکہ اسے ہیں، جبکہ حقیقت یہ ہیکہ ان تالیفات سے گریں اور ابھی جاری ہیں، ان کا دعویٰ ہے کہ اپنی کتابوں کے ذریعہ شکوہ و شبہات کو رفع کر رہے ہیں، حالانکہ ایک عاقل و دانا انسان جانتا ہے کہ مباحثت سے شکوہ و شبہات اور بڑھ گئے ہیں، یہ انتہائی محال بات ہے کہ شفاء، ہدایت اور علم و یقین کی دولت کتاب اللہ اور سنت رسول اللہ سلی اللہ علیہ وسلم سے نہ حاصل ہو، اور ان فلاسفہ کے کلام سے حاصل ہو جو خود اپنے شکوہ و شبہات میں گرفتار ہیں، امام فخر الدین رازی متوفی ۶۰۶ھ اپنی ایک تالیف میں اپنی پوری زندگی کا حاصل بیان کرتے ہوئے فرماتے ہیں کہ عقل کے اقدام کی انتہا بالآخر اسیری ہے، پورے عالم کی تگ و دو کا نتیجہ بالآخر ضلالت و گمراہی کی صورت میں ظاہر ہوتا ہے، ہماری روحوں کو ہمارے جسموں سے وحشت ہو چلی ہے، اور ہماری دنیا کا حاصل سوائے اذیت و وبال کے کچھ نہ نکلا، پوری عمر کی بحث و تحقیق کا نتیجہ یہ ہے کہ ہمارے حصہ میں سوائے قیل و قال کے اور کچھ نہیں، میں نے فلاسفہ اور متكلمین کے مناقع کلام کا بغور مطالعہ کیا، میں نہیں سمجھتا کہ ان مباحثت سے کسی پیاسے کی سیری ہو سکتی ہے، مجھے سب سے بہتر اور اقرب طریقہ قرآن کریم کا معلوم ہوتا ہے۔

فرماتے ہیں کہ:-

متکلمین کی بحث و تحقیق کا حاصل شک و ارتیاب ہے اور اہل تصوف کے ریاضت و مجاہدہ کا انجام جنون، قرآن ہی درحقیقت وہ کامیاب طریقہ ہے جو ان مقاصد میں تم کو درجہ یقین پر سرفراز کرے گا، جو مقاصد انسانیت کے بلند ترین

مقاصد و مطالب میں ہیں کیونکہ اس کے نازل کرنے والے نے خود وہ مقاصد بیان کر دیے ہیں اور اس کو ”حدی و رحیۃ للعلمین“ اور ”شفاء علمانی الصدور“ بنایا ہے۔ امراضِ قلوب کے قرآنی معالجہ کا منہج ذکر کرتے ہوئے ابن قیم لکھتے ہیں مثلاً مرض شہوات کے علاج کیلئے قرآن کریم وہ حکمت و موعظت حسنة، ترغیب و زہنی الدین اور آخرت کی ترغیب والے مباحث و بیانات اور امثال و قصص کا ایک بیش بہاذ خیرہ ہے جس میں انواع و اقسام کے اسباب بصیرت اور عبرتیں موجود ہیں، قلب سلیم کو جب اس میں معاش و معاد کی منفعت اور نقصانات سے حفاظت نظر آتی ہے تو وہ ہدایت کو پسند کرنے لگتا ہے اور گمراہی و ضلالت سے نفرت کرنے لگتا ہے۔

قرآن کریم ان امراض کا بھی علاج کرتا ہے جس سے فاسد ارادے وجود میں آتے ہیں، اس لیے کہ جب دل میں صلاح کی صفت پیدا ہوتی ہے تو ارادوں میں صلاح پیدا ہو جاتی ہے، اور انسان اپنی اصل اور جتنی فطرت پر لوٹ جاتا ہے اور پھر اس کے اختیاری اور کبھی افعال میں بہتری اور صلاح رونما ہوتا ہے، ثمیک ویسے جیسے جسم انسانی پیماری سے سختیاب ہونے کے بعد اپنی فطری حالت پر آ جاتا ہے، چنانچہ اب وہ سوائے حق کے کسی اور شے کو قبول نہیں کرتا، جیسے ایک شیرخوار پچھے سوائے دودھ کے اور کوئی شے قبول نہیں کرتا۔

وعاد الفتى كالطفل ليس بقابل

سوى المحسض شيئاً واستراحت عواذله

ترجمہ: نوجوان اب اس پچھے کی طرح ہو گیا جسے خالص دودھ کے سوا اور کسی شے سے مطلب نہیں اور ملامت کرنے والوں کو اب سکون و اطمینان نصیب ہوا۔

قلب کو ایمان و قرآنی سرچشمہ سے تزکیہ و تقویت کی غذا حاصل ہوتی ہے، اس منیع فیاض سے وہ راحت و سرت، حیات و نشاط، زندگی و زندہ دل کی روح حاصل کرتا ہے، تھیک اسی طرح جیسے بدن کو غذا سے قوت و طاقت حاصل ہوتی ہے۔

دل

علامہ ابن قیم کے نزدیک دل کی دو قسمیں ہیں، صحیح دل اور بیمار دل، دل کی ان دونوں قسموں کی تشريح و توضیح کے بعد وہ دل کی اہمیت پر روشنی ڈالنے ہوئے لکھتے ہیں:-

خلاصہ کلام یہ کہ صحیح دل وہ ہے جس کے غم و فلن، اس ذات برحق کیلئے ہوں، محبت و ارادہ کا محور وہی ذات واحد ہو، بدن اور اعمال بدن اسی کی رضا کے خاطر ہوں، نیند اس کی ہو، اور بیداری اس کی ہو، گفتگو ہو تو اس کی، یا اس کے بارے میں، اس کی گفتگو ہر گفتگو سے زیادہ لذت بخش اور راحت آفرین ہو، افکار و خیالات کا محور اس کی خوشنودی اور رضا کا حصول ہو، اس کی خاطر خلوت جلوت سے زیادہ محبوب اور لائق ترجیح بن جائے، البتہ اگر جلوت اسے مرغوب خاطر ہو تو جلوت کو پسند کرے، وہی نگاہوں کی شہنشہ قرار پائے، وہی راحت و سکینت کا پیام بن جائے، جب بھی اس کے علاوہ کسی کا تصور ذہن میں آئے تو آیت سعی خراش بن جائے ”یا يَهَا النَّفْسُ الْمُطْمَئِنَةُ إِلَى رَبِّكَ رَاضِيَةٌ مَرْضِيَةٌ“ یہ آیت بار بار اپنے نفس کو سنائے تاکہ اس کے ذریعہ ”یوم لقاء“ کا تصور ذہن میں رانج ہو جائے اور دل اپنے رب اور معبد حقیقی کے حضور عبودیت کے رنگ میں رنگ کر پیش ہو سکے، عبودیت اس کی ذوقی صفت اور مزاج غالب بن جائے، جس میں تکلف و قصیر کا شایبہ نہ ہو، اس کی عبادتیں،

محبت والفت اور حصول رضا و تقرب کا نتیجہ ہوں، جیسے ایک عاشق آشفہ سراپے
محبوب کی محبت میں اس کی خدمت کرتا اور دیگر امور کو انجام دیتا ہے۔

اسے جب بھی پروردگار کی جانب سے کوئی امر یا خیال عن الامر کا پروانہ ملے تو
دل کی گہرائیوں سے لبیک و سعد یک کے زمزے سنائی دیں اور دل یہ پکارا ٹھے کہ
میں ایک فرمانبردار اور مطیع بندہ کے حیثیت سے حاضر ہوں، یہ حکم مجھ پر ایک بہت
بڑا احسان ہے، اس میں تعریف و ستائش کی متحقیق تیری ہی ذات ہے۔

اگر تقدیر کی رکاوٹیں راہ میں آئیں تو دل یہ صدابند کرے کہ اے میرے
مولی! میں تیرا ایک مجبور و بے لس اور لاچار بندہ ہوں اور ایک فقیر و مسکین، عاجز
و کمزور انسان ہوں، تو میرا غالب اور حمت والا رب ہے، تو اگر صبر کا حوصلہ نہ بخشنے تو
میں صبر پر قادر نہیں، تو اگر طاقت نہ بخشنے تو میں ان سے مقابلہ کی تباہ نہیں رکھتا،
تو ہی میرا طلب ہے تیرا کوئی طبا نہیں، تیرے سا میری کوئی مد نہیں کر سکتا، تیرے در
کے علاوہ اور کوئی درمیرے لیے نہیں، میرے تمام راستے تھجھ پر ختم ہوتے ہیں۔

الغرض پورے طور پر خدا کی چوکھت پر خود کو ڈال دیتا ہے، اور اس کی
ذات پر مکمل اعتناد کرتا ہے، اگر کوئی افتاب آپریتی ہے تو کہتا ہے کہ یہ خدا کی رحمت
ہے جو مجھے عطا کی گئی ہے، اور یہ ایک مشقون طبیب کی تجویز کردہ نفع بخش دوا
ہے، اگر جبوبات و مرغوبات سے محروم ہوتی ہے تو یہ کہتا ہے کہ بلا سے ایک اور
برائی ٹھیل گئی، ایک شاعر کہتا ہے جس کا مطلب یہ ہے: ”تمہاری کتنی ایسی
خواہیں تھیں جن کے دور کرنے کیلئے تم نے مجھ سے دعا کیں کیں اور تم نے
مجھے کتنا ہمدرد اور حیم پایا ہے۔“

چنانچہ ہر خوشی اور ہر غم را خدا کا رفق و راہبر بن جاتا ہے اور اس کے لیے
وصال و قرب کا اس کی وجہ سے درکھل جاتا ہے۔ شاعر کہتا ہے: تقدیر کے ہر

اچھے اور بے فیصلے خدا کی طرف راہنمائی کرتے ہیں، اے تقدیر میری
رضامندی سے یہ فیصلہ شوق سے کر، کیونکہ میں نے آزمائشوں تک کو اپنا منس
وہدم پایا ہے۔ (۷)

تاریخ میں جا حظ و دمیری کی شہرت اس حیثیت سے بھی ہے کہ انہوں نے اپنی
کتابوں میں حیوانات کے اوصاف اور ان کے امور سے بحث کی ہے، اکثر اہل ادب کو
اس باب میں علامہ ابن قیم کے اسلوب سے واقفیت نہیں ہے، اسی لیے ذیل میں ہم ان
کی کتاب ”مفتاح دار السعادۃ و منشور ولایۃ العلم و الارادۃ“ سے ایک اقتباس نقل کریں
گے، اس کتاب کا موضوع اللہ کی آیات و نشانیوں، بندوں پر اس کے بے پایاں
احسانات اور مخلوقات کی فسمیں اور اس کی صفات کا بیان ہے۔

صاحب ”کشف الغنوون“ اس کا تعارف کرتے ہوئے کہتے ہیں کہ:-

”مفتاح دار السعادۃ“ کے مولف شیخ شمس الدین محمد ابن ابو بکر معروف بہ
ابن قیم جوزیہ متوفی اھلے ہو ہیں، یہ کتاب کافی ضحیم ہے، تفرق فوائد و نکات کا
مجموعہ ہے، اس میں علم کی معرفت اور مقام، صانع کا اثبات، شریعت کا مقام، علم
نبوت، ستارہ پرستوں کی تردید، طیرہ، قال و زجر کی حقیقت کے علاوہ دیگر نافع اور
جامع مباحث آگئے ہیں جس سے علم انسانی کی تحریکیں اور اس میں اضافہ ہو گا۔

چیونٹی

اس کمزور چیونٹی پر غور کرو، اسے قدرت سے کسی ذکاوت و دانائی عطا ہوئی
ہے، وہ روزی کو جمع کرنے، محفوظ کرنے اور اسے آفات و مصائب کی نذر ہونے
سے محفوظ رکھنے کی کیسی کیسی تدبیریں اختیار کرتی ہے، اگر تم غور کرو تو تم کو اس
چھوٹی اور حیرتی کمزور مخلوق میں طرح طرح کی آیات و عبرتیں نظر آئیں گی، تم

دیکھو گے کہ چیزوں کا گروہ جب اپنے گھر سے حصول رزق کیلئے نکلتا ہے، تو رزق کو تلاش کرتے ہوئے چلتا ہے، اگر رزق مل جاتا ہے تو اسے لے کر اپنے مستقر کو واپس ہوتی ہیں اور اسے منتقل کرنے میں لگ جاتی ہیں، آپ نے دیکھا ہو گا کہ دورِ فیق ٹولیاں بن جاتی ہیں، ایک ٹولی رزق لے کر ایک قطار میں حسین نظام کے ساتھ اپنے گھر آتی ہے، تو دوسری گھر سے باہر نکلتی ہے، راستے میں ایک دوسرے نہ ملتی ہیں اور نہ ان کا تصادم ہوتا ہے، وہ انسانوں کی قطاروں کی طرح قطار بنا لیتی ہیں، ایک قطار آنے والوں کی اور دوسری جانے والوں کے لیے مخصوص ہوتی ہے، اگر کسی شے کا بار کسی جماعت پر زیادہ ہوتا ہے، تو سب مل کر اس کا تعاون کرتی ہیں جیسے انسان لکڑی یا پھر کے ذریعہ بوجہ اٹھانے میں مدد کرتے ہیں، اگر ان میں سے کسی کو کوئی چیز ملتی ہے تو اس کی سہیلیاں گھر تک پہنچانے میں اس کا تعاون کرتی ہیں اور پھر اس کا راستہ خالی کر دیتی ہیں اور اگر کوئی شے کسی ایک جماعت کو ملے وہ سب تعاون کرتی ہیں اور گھر کے دروازہ پر باہم تقسیم کر لیتی ہیں، کسی واقف کارنے بتایا کہ اس نے ایک دن عجیب و غریب منظر دیکھا "میں نے دیکھا کہ ایک چیزوں نے مڈی کا آدھا حصہ دیکھا تو اس کے پاس آئی اور اٹھانے کی کوشش کی، لیکن اٹھانے سکی، وہ تھوڑی دور جا کر اپنی سہلیوں کو لے کر آئی، وہ کہتے ہیں کہ پھر میں نے مڈی کے اس لکڑے کو زمین سے اٹھا لیا اور جب وہ اپنی سہلیوں کے ساتھ اس جگہ پہنچی تو اس جگہ کا ایک چکر لگایا، اس کی سہلیوں نے اس کے ساتھ چکر لگایا، ان کو وہاں کچھ نہ ملا، تو واپس ہو گئیں، میں نے وہ لکڑا پھر اس جگہ رکھ دیا، وہ چیزوں دوبارہ پھر آئی تو اسے وہ لکڑا پھر دکھائی دیا، اس نے اسے اٹھانے کی کوشش کی لیکن اٹھانے سکی، وہ پھر واپس گئی اور ان کو بلا کر لائی، میں نے وہ لکڑا پھر اٹھا لیا، وہ جب آئیں تو ان کو کچھ نہ ملا، وہ

چکر لگا کرو اپس چلی گئیں، میں نے وہ ٹکڑا پھر اسی جگہ رکھ دیا، وہ چیزوں پھر آئی، اس مرتبہ بھی اخہانے کی کوشش کی اور جب نہ اخہانکی تو پھر ان کو بلا کر لائی، میں نے اس مرتبہ بھی اس وہاں سے اخہالیا، جب وہ سب وہاں پہنچی تو ان کو کچھ بھی نہ ملا، تو انہوں نے ایک حلقوں کی شکل بنائی اور اس بھلی والی چیزوں کو نیچ میں لیکر حملہ کر دیا، اور اس کے ٹکڑے ٹکڑے کر دئے، میں یہ مظہر بہت تجуб سے دیکھتا رہا۔

اس کی عجیب و غریب عقائدی کی دلیل یہ ہے جب وہ غلمان کے دانے اپنے مل میں لے جاتی ہے تو اسے توڑ دیتی ہے تاکہ اگنے کی صلاحیت ختم ہو جائے اور اگر دو ٹکڑے کرنے کے باوجود دانے میں روئیدگی ہو نہ لگتی ہے تو وہ اس کے چار ٹکڑے کر دیتی ہے، اگر جمع شدہ ذخیرہ میں تری یا نی پیدا ہو جاتی ہے اور خراب ہونے کا اندریشہ ہوتا ہے تو گھر سے باہر نکال کر دھوپ دکھاتی ہیں اور پھر اس اندر لے جاتی ہیں، اسی لیے تم نے کبھی دیکھا ہو گا کہ چیزوں کے بلوں کے باہر بہت سارے دانے جمع رہتے ہیں اور جب تھوڑی دری بعد لوٹ کر آتے ہو تو وہاں پہنچ بھی نہیں ملتا۔

اس کی عقائدی کا ایک مظہر یہ بھی ہے کہ وہ نیچی ملاقوں میں کبھی اپنا مل نہیں بناتی تاکہ سیالاب سے محفوظ رہے، اور غرق نہ ہو، اتنی لیے آپ نے کبھی کسی چیزوں کا مل وادی میں نہیں دیکھا ہو گا، بلکہ ہمیشہ بلندی پر اور ایسی جگہ پر ہی ہو گا جو سیالاب کے خطرہ سے محفوظ ہو۔

اس کی عقائدی کے لیے صرف اتنا جانتا ہی کافی ہو گا کہ جب حضرت سلیمان نے چیزوں کو دیکھا تو اللہ تبارک و تعالیٰ نے اپنی حکوم کتاب میں صراحت فرمائی کہ ان میں سے ایک چیزوں نے گفتگو کی تھی قرآن کریم میں ہے کہ اس نے کہا ”بَايَهَا النَّمَلُ ادْخُلُوا مِسَاكِنَكُمْ لَا يَحْطِمُنَّكُمْ سَلِيمَانٌ وَجَنُودُهُ وَهُمْ لَا يَشْعُرُونَ“، (اے چیزوں! اپنے بلوں میں گھس جاؤ، کہیں سلیمان اور ان کا شکر

تمہیں روند نہ ڈالے اور انہیں پتہ بھی نہ چلے) اس چیزوں نے اس خطاب میں اسلوب نصیحت کی دس قسموں کا خیال رکھا (۱) نداء (۲) تنیہ (۳) تیہیہ (۴) امر (۵) نص (۶) تحذیر (۷) تخصیص (۸) تفہیم (۹) قیم (۱۰) اعتذار۔

اسی لیے سلیمان نے اس کی بات سن کر تم فرمایا اور اللہ تعالیٰ سے دعاء کی، وہ ان کو اپنی نعمتوں کے شکر یہ کی توفیق عطا فرماتا رہے، یہ ذکاوت و دانائی ایسی امت سے مستبعد نہیں جو اللہ تعالیٰ کی تسبیح بیان کرتی ہو، صحیحین میں رسول اللہ صلی اللہ علیہ وسلم کا ارشاد منقول ہے کہ آپ نے ارشاد فرمایا کہ ایک نبی نے ایک درخت کے پیچے قیام فرمایا، تو ایک چیزوں نے ان کو کاٹ لیا، تو انہوں نے وہاں سے کوچ کا حکم فرمایا، پھر انہوں نے چیزوں کی اس بستی میں آگ لگادی، تو اللہ تعالیٰ نے ان کو تنیہ فرمائی اور وہی نازل کی فرمایا کہ محض ایک چیزوں کے کاشنے کی وجہ سے تم نے ساری بستی میں آگ لگادی اور ایک ایسی امت کو جلا ڈالا جو میری حمد و تسبیح بیان کر رہی تھی، اگر مرا ہمی دینی تھی تو اس ایک چیزوں کو کیوں نہ دی؟

لومڑی

علامہ ابن قیم فرماتے ہیں:-

حیوانات میں عجیب و غریب ذکاوت ہوتی ہے، مثلاً لومڑی کو جب غذا نہیں ملتی اور بھوک لگتی ہے، کوئی شکار بھی میرمنہیں ہوتا تو مردہ ہونے کی ایکنگ کرتی ہے حتیٰ کہ اس کا پیٹ پھول جاتا ہے، اور اس صورت میں پرندہ اسے مردہ سمجھنے لگتے ہیں اور اس پر آکر بیٹھ جاتے ہیں جیسے پرندے اس پر بیٹھتے ہیں وہ حملہ کر دیتی ہے اور ان کو گرفت میں لے لیتی ہے۔

اسی طرح بڑی بھی جسے اسدالذباب کہتے ہیں وہ بہت ذہین ہوتی ہے، آپ

نے دیکھا ہوگا کہ جب اسے یہ محسوس ہوتا ہے کہ کمھی اس کے قریب ہے تو وہ تھوڑی دریکیلئے ساکت و صامت ہو جاتی ہے، یوں محسوس ہوتا ہے جیسے وہ بے حس و حرکت مردہ ہو، کمھی کو یہ دیکھ کر جب اطمینان ہو جاتا ہے اور اس کی جانب سے غافل ہو جاتی ہے، تو وہ بڑی کمھی بہت پچکے سے دبے پاؤں آگے بڑھتی ہے یہاں تک کہ اس کے قریب پہنچ جاتی ہے اور پھر اس پر چمٹ کرتی ہے اور کپڑ لیتی ہے۔

کمزی بھی اللہ تعالیٰ کی عجیب و غریب خلقی خلوق ہے، کمزی اپنا جال شکار کے لیے بناتی ہے، اور اس جال میں شکار کی گھات میں چھپی رہتی ہے، لہذا جیسے ہی کوئی پھر یا کمھی وغیرہ اس میں پھنس جاتی ہے فوراً اس پر چھلانگ لگا کر کپڑ لیتی ہے اور ان کا خون چوں لیتی ہے۔

چنانچہ یہ جال کے ذریعہ شکار کرنے میں شکار یوں کی طرح ہے اور لوہڑی کتے چیتے اور شیر کی طرح شکار کرتی ہے، تو تم عبرت حاصل کرنے میں کسی شے کو حقیر مت سمجھو، خواہ کوئی ذرہ یا پھر ہی کیوں نہ ہو، کیونکہ کمھی نفس اور عده مفہوم کسی شے حقیر سے حاصل ہو جاتا ہے، کسی کمزور و ناتوان خلوق کو حقیر سمجھنا ان لوگوں کا شیوه ہے جو قرآن کریم میں کمھی، کمزی، کتے اور گدھے کی مثالوں کو بھی عجیب استکار اور تجب کی لگا ہوں سے دیکھتے ہیں اور ان کو ان مخلوقات کا تذکرہ اچھائیں معلوم ہوتا، ان کو خطاب کرتے ہوئے اللہ تعالیٰ نے ارشاد فرمایا کہ ”إِنَّ اللَّهَ لَا يَسْتَحِي أَنْ يَضْرِبَ مَثَلًا مَا بَعْدَنَاهُ فِيمَا فَوْقَهَا۔“

ان حیوانات میں، جن کو تم اتنا کمزور و حقیر سمجھتے ہو، اللہ کی کیسی کیسی حکمتیں ہیں اور ان میں اللہ تعالیٰ کی خالقیت اس کے الاطاف و عنایات اور رحمت و حکمت کے کیسے کیسے دلائل موجود ہیں، تو ذرا پوچھو اس انسان سے جو اللہ تعالیٰ کی حکمتیں کامنکر ہو کہ اللہ تعالیٰ نے ان جانوروں میں جس شئی کو ان کی غذا بنا یا،

ان کا شکار کرنے کی کیسی کیسی پر لطف تدبیریں سکھائیں ہیں، آخر وہ کون سی ذات ہے جس نے ان طاقتیں کے بدله جوان سے سلب کر لی ہے یہ تدبیریں سکھائیں، تو یہ تدبیریں اور حکمتیں مسلوبِ قوت و طاقت کا بدل بن گئیں، ظاہر ہے اللہ رب العزت کے سوا کوئی نہیں ہے۔ (۸)

کلام کے نمونے

ذیل میں علامہ ابن قیمؒ کی تحریر کا ایک مورث نمونہ پیش کیا جاتا ہے جس میں شوق و اشتیاق، محبوب کی راہ میں فدائیت و عشق و دارفُلگی کا بیان اور اس کی جود و خاء اور عطا اعمیم کا تذکرہ ہے، یہ عشق و دارفُلگی کسی انسان سے نہیں بلکہ ذاتِ الہی سچانہ و تقدس سے ہے، ابن قیم جہاد کی افضليت اور ثواب کا تذکرہ کرتے ہوئے کہتے ہیں:-

پھر اس کے بعد ان لوگوں سے جو مسلمانوں سے جنگ کریں لڑنا فرض کر دیا، البتہ ان لوگوں سے نہیں جوان سے نہیں، ارشاد فرمایا ”وَقَاتَوْا فِي سَبِيلِ اللهِ الَّذِينَ يَقَا تَوْكِيمٍ“ اور اللہ کی راہ میں ان سے لڑو جو تم سے لڑتے ہوں، پھر ان پر تمام مشرکین سے لڑنا فرض کر دیا، حالانکہ اب تک حرام تھا، اس کے بعد جنگ کی اجازت ملی، پھر جنگ کا ان لوگوں کے حق میں حکم دیا گیا، جوان سے آمادہ جنگ ہوں، پھر تمام مشرکین سے جنگ کرنا فرض کر دیا گیا، قال یا تو ایک قول کے مطابق فرض میں ہے، یا مشہور قول کے مطابق فرض کفایہ ہے، اور حق بات یہ ہے کہ جنہیں جہاد فرض میں ہیں، خواہ یہ قلی ہو یا قوی یا مالی، یا جسمانی کسی بھی صورت میں ادا کیا جائے، لہذا ہر سماں پر فرض ہے کہ ان میں سے کسی صورت میں جہاد کرے، البتہ قال بالنفس کی صورت فرض کفایہ ہے، اور جہاد بالمال کے سلسلہ میں دو قول ہیں، صحیح قول یہ ہے کہ واجب ہے، اس کی وجہ یہ ہے کہ جہاد بالمال اور

جہاد بالنفس کو قرآن کریم میں ایک ساتھ بیان کیا گیا ہے اور دونوں کا حکم یکساں ہے، قرآن کریم کا ارشاد ہے ”انفروا خفا و اثقالا و جاہدوا بِمَا مَوَلَّا مَا نَفْسُكُمْ فِي سَبِيلِ اللَّهِ، ذَلِكُمْ خَيْرُ الْكِمْ رَأَنْ كُنْتُمْ تَعْلَمُونَ“ اور اسی پر نار جہنم سے نجات، گناہوں سے مغفرت اور دخول جنت کا مدار ہے، قرآن کریم کا ارشاد ہے: ”يَا أَيُّهَا الَّذِينَ آمَنُوا هُنَّ عَلَى تِجَارَةٍ بِحِكْمَمٍ مِّنْ عَذَابِ أَلَيْمٍ، هُوَ مَنْ وَاللَّهُ وَرَسُولُهُ وَجَاهِدُوْنَ فِي سَبِيلِ اللَّهِ بِمَا مَوَلَّا مَا نَفْسُكُمْ ذَلِكُمْ خَيْرُ الْكِمْ رَأَنْ كُنْتُمْ تَعْلَمُونَ، يَغْفِرُ لَكُمْ ذُنُوبُكُمْ وَيَدْعُلُكُمْ جَنَّاتٍ تَجْرِي مِنْ تَحْتِهَا الْأَنْهَارُ وَسَكَنٌ طَيِّبٌ فِي جَنَّاتِ عَدَنَ، ذَلِكَ الْفَوْزُ الْعَظِيمُ“ اور ان کو یہ بتلا دیا کہ اگر انہوں نے ایسا کیا تو ان کو اللہ تعالیٰ نصرت اور فتح قریب عطا فرمائے گا، ارشاد ہوا، ”وَآخَرِي تَحْبُونَهَا نَصْرٌ مِّنَ اللَّهِ وَفُتحٌ قَرِيبٌ“ یعنی تم کو ایک دوسری نعمت سے سرفراز کیا جائے گا اور اللہ کی نصرت اور فتح قریب، اور اس سے باخبر کیا کہ اللہ تعالیٰ ان کی جان اور مال کو جنت کے عوض میں خرید لیا ہے، ارشاد ہوا ”إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِإِنَّهُمْ أَجْمَعُونَ“ اور اس عقد اور معاهدہ الہی کو اللہ تعالیٰ نے آسمانی کتابوں تو رات و زبور اور انجیل اور قرآن میں سے سب سے محبوب کتاب قرآن کریم میں محفوظ کر دیا ہے، اور پھر ان کو یہ بتا کہ اس معاهدہ کو اور بھی موکد کر دیا کہ اس کے مقابلہ میں عبد و بیان کو زیادہ پورا کرنے والا کوئی نہیں، اور پھر اس کو اور موکد کیا کہ مومنین کو اس عقد و فتح و شراء، پر جوان کے اور اللہ کے درمیان ہوئی ہے خوش ہوتا چاہئے اور بشارت قبول کرنی چاہئے، اور پھر مزید یہ بتایا کہ یہی عظیم کامیابی ہے۔

چنانچہ اپنے پروردگار کے ساتھ اس بیع و شراء کے انجام دینے والے کو غور کرنا چاہئے کہ واقعیت کتنی عظیم الشان اور اہم ترین بیع و شراء، اس نے کی ہے، کیونکہ اس بیع و شراء میں اللہ عز و جل مُشتَری ہے، اور اُن جنت سرمهدی ہے، اور

خوشنودی الہی کا حصول اور اس کا دیدار ہے، اور جس کے ہاتھ پر بیعت ہوئی
ہے وہ رسولوں میں سب مکرم سب سے اشرف اور انسان و فرشتوں کے مقابلہ
میں سب بہتر و برتر ہے، اور وہ شے جس کا یہ مقام ہو ظاہراً سے کسی عظیم مقصد ہی
کی خاطر تیار کیا گیا ہو گا۔

قد ہیووک لامر لوف طنٹ لے

فاربا بنفسک ان ترعی مع الهمل

انہوں نے کسی عظیم مقصد و مشن کی خاطر تمہارا ہی امتحاب کیا ہے کاش تم کو
یہ سمجھ میں آ جاتا، لہذا تمہیں سطحی اور ناکارہ لوگوں کے ساتھ رہنے اور ان کا طرز
عمل اقتصار کرنے سے پچنا چاہئے۔

محبت اور جنت کا مہر یہ ہے کہ نفس و مال کو نفس و مال کے اس مالک کی راہ
میں خرچ کر دیا جائے، جوان دونوں کو اہل ایمان سے خرید چکا ہے، کسی بزدل،
ناقدر و معرض، تھی دست و بے بضاعت کا کیا جگہ و حوصلہ کہ اس سودے کا مول
تول کرے اور نہ اس کی ایسی کساد بازاری ہے کہ ننگ دست اس کو ادھار لینے کی
خواہش کریں، یہ سودا قدر داؤں کے بازار میں فروخت کے لئے پیش کیا گیا تو
اس کا مالک جان سے کم قیمت پر اس کو فروخت کرنے پر آمادہ نہیں ہوا، بیکار اور
باتیں بنانے والے یہ سن کر پچھے ہٹ گئے، اور عشاں یہ دیکھنے کے لئے آگے
بڑھے کہ کس کی جان اس کی قیمت ہو سکتی ہے، سودا برابر گردش میں رہا اور آخر
کاران لوگوں کے ہاتھوں میں جا کر مٹھر گیا جو موئین کے حق میں نرم اور کافروں
کے حق میں سخت تھے، جب محبت کے مدیعوں کی کثرت ہوئی تو دعویٰ کی صحت پر
ان سے دلیل مانگی گئی، اس لیے کہ اگر ہر شخص کا دعویٰ تسلیم کر لیا جائے تو عاشق
و مدیعی میں اور غمزدہ اور بہروپے میں کوئی فرق نہ رہ جائے، مدیعوں نے مختلف

قسم کی گواہیاں پیش کیں، کہا گیا کہ یہ دعویٰ ثبوت کے بغیر قبول نہیں کیا جاسکتا
”قُلْ إِنَّكُمْ تَحْبُونَ اللَّهَ فَاتَّبِعُونِي تَحْسِبُمُ اللَّهَ“ (آل عمران: ۳۱) (اگر تم خدا
سے محبت کرتے ہو تو میری پیروی کرو، خدا تمہارا محبت بن جائے گا) یہ سن کر
سب پیچھے ہٹ گئے، اور وہی لوگ اپنی جگہ پر قائم رہے، جو تمام اقوال و افعال،
عادات و اخلاق میں رسول کے سچے پیروت تھے، اب ان سے ثبوت کے صحیح ہونے
کا مطالبہ کیا گیا اور کہا گیا کہ اس ثبوت کی صحت وعدالت اس وقت تک تسلیم
نہیں کی جاسکتی جب تک کہ وہ لوگ اس کا تزکیہ اور تصدیق نہ کریں، جن کی
شان میں ہے ”یَجَاهِدُونَ فِي سَبِيلِ اللَّهِ وَلَا يَخِافُونَ لِوْمَتَهُ لَامَ“ (بے شک اللہ تعالیٰ
مومنین سے ان کی جانبیں اور ان کے مال خرید چکا ہے، اس قیمت پر کہ ان کو
جنت ملے گی) اور جب باائع و شتری میں بیع و شراء ہو جائے تو ایک کے لئے
مال کی سپردگی اور دوسرے کے لئے قیمت کا حوالہ کرنا ضروری ہے، جب
تاجریوں نے خریدار کی عظمت و قیمت کی مقدار اور جس کے ساتھ پر یہ سودا ہوا
ہے، اس کی عظمت و شان اور اس کتاب کی حیثیت دیکھی جس میں کہ اس
معاملہ کا ذکر ہے تو سمجھ گئے کہ یہ مال بڑی عظمت و شان والا ہے، اس وقت
انہوں نے اس میں بڑا نقصان اور گھانا سمجھا کہ اس کو وہ اونے پونے چندایے
سکوں میں بیع ڈالیں، جن کی لذت فانی اور جن کی حرست دائیٰ و باقی ہے، اس
لئے ایسا کرنے والا بڑا نادان اور کوتاہ نظر ہے، اس وقت انہوں نے خریدار کے
ساتھ اپنی رضا و اختیار سے بغیر ثبوت خیار کے بیعت رضوان کا معاملہ کیا اور
انہوں نے کہا کہ بخدا نہ کم یہ قیمت واپس لیں گے اور نہ ہم اس سے اس بیع کو فتح
کرنے کی درخواست کریں گے جب یہ بیع و شراء مکمل ہو گئی اور انہوں نے جنس
حوالہ کر دی تو ان سے کہا گیا کہ تمہاری جانبیں اور تمہارے مال ہمارے ہو چکے اور

ہم اب ان کو بہت بڑھا کر اور کئی گناہا کرتے تھے۔ ”ولَا تَحْسِنُ الَّذِينَ قَلُوا فِي سَبِيلِ اللَّهِ أَمْوَالَهُمْ مُلَىٰ أَحْياءٍ عِنْدَ رَبِّهِمْ يَرِزُقُونَ“ (آل عمران: ۱۶۹) (اور ان لوگوں کو جو اللہ کے راستے میں مارے گئے مردہ تصویر نہ کرو، وہ تو اپنے رب کے یہاں زندہ ہیں ان کو رزق دیا جاتا ہے) ہم تم سے تھے تھا میں اور تمہارے مال نفع کی لائچ میں نہیں طلب کیے تھے، بلکہ ہمارے جود و کرم کا اظہار ہو کہ ہم کس طرح عیب دار چیز کو قبول کر کے اس پر بڑی سے بڑی قیمت دیتے ہیں، ہم تمہاری قیمت اور مال دونوں جمع کر دیے، اس موقع پر حضرت جابرؓ کا قصہ یاد کرو کہ ان سے رسول اللہ صلی اللہ علیہ وسلم نے اونٹ خریدا پھر ان کو پوری پوری قیمت دی اور اس قیمت میں اضافہ کیا پھر وہ اونٹ بھی واپس دے دیا ان کے والد غزوہ احمد میں شہید ہوئے تھے، آنحضرت صلی اللہ علیہ وسلم نے اپنے اس معاملہ سے ان کی توجہ اس طرف مبذول کرائی کہ اللہ تعالیٰ نے ان کے والد کے ساتھ بھی ایسا یہی معاملہ کیا، چنانچہ آنحضرت صلی اللہ علیہ وسلم نے ان کو خبر دی کہ اللہ تعالیٰ نے ان کو زندہ کیا اور ان سے بلا حجاب گفتگو کی اور کہا کہ اسے میرے بندے مجھ سے مانگ جو کچھ مانگتا ہے، خدا کے جود و کرم تک انسان کا علم کیا پہنچ سکتا ہے، اس نے مال بھی دیا قیمت بھی دی اور اس بیع و شراء کے معاملہ کے تکمیل کی توفیق بھی عطا فرمائی اور اس مال کو اس کے عیب و نقص کے باوجود قبول بھی فرمایا، اس پر بڑی سے بڑی قیمت عطا فرمائی اور اپنے بندے کو اس نے اپنے ہی دیے ہوئے مال سے خرید لیا اور پھر اس کی تعریف بھی کی اور باوجود اس کے کہ خود ہی توفیق دی تھی اس کی مدح فرمائی۔

تم اگر باہم ہو تو آؤ اس لئے کہ شوق کے حدی خواں نے تمہیں مہیز کر دیا ہے اور منزلیں طے کرو اور ان کی عظمت اور رضا کے منادی سے کہو جب تمہیں

بلائے کہ پورے ہزار بار لبیک اور ان کے سامنے کے کھنڈرات نہ دیکھو واس لئے
کہ کھنڈرات دیکھو گے تو ہولناک بن جائیں گے اور سفر کے لئے بیٹھے ہوئے
ساتھی کا انتظار نہ کرو اور اسے چھوڑ دیکونکہ شوق تمہیں آادہ سفر کرنے کو کافی ہے اور
ان سے ان کی طرف سامان سفر لو اور ہدایت اور محبت کے راستے پر چل پڑو، تم منزل
کو پہنچو گے اور ان کی یاد سے اپنی ادا کی کونڈہ کرو جب تھماری رکاب نزدیک ہو،
اس لیے کہ یادِ محبوب تمہیں پھر سے سرگرم بنادے گی اور اگر تمکان سے ڈرو تو اس
سے کہو کہ تمہارے سامنے وصال کا گھاث ہے، گھاؤں کوڑھونڈ و اور ان سے روشنی
لو اور اس کی مدد سے سفر کرو اس لئے کہ ان کی روشنی تمہاری رہنمائی کے لیے شعیں
ہیں اور وادی اراک پر آؤ اور اس سے کہو ممکن ہے تم انہیں دہاں دیکھ لواگر تم بانٹے
ہو، ورنہ وادی نعمان میں میرے پاس حسینوں کا ایک آشنا ہے تو ان سے طلب کرو
اگر تم سائل ہو، ورنہ مزدلفہ میں اس کی رات میں اور اگرفوت ہو جائے تو پھر کب؟
اس کا رہا ہو جو غالباً رہ جائے اور ہمیشہ کے باغات پر آؤ کیونکہ وہ تھمارے اتر نے
کی بہترین منزلیں ہیں لیکن تمہیں دشمنوں نے قید کر لیا، اس لئے تم کھنڈرات پر
رک کر منزلوں کو رور ہے ہو اور یوم مزید کو ہمیشہ کی جنت میں آؤ اور نفس پر کوثری کر دو
اگر خاوات کر سکتے ہو اور پرانے کھنڈرات کو چھوڑ دیکونکہ وہ آرام کی جگہ نہیں، اسے
پار کر جاؤ وہ منزل نہیں، بنا تات مٹ گئے جس میں لوگ باری باری آتے رہے تو
اس میں کتنے قتل کئے ہوئے اور اس مخلوق کے کتنے قاتل ہیں اور ان سے دامیں راہ
لو، اس راستے پر محبوب کے وفرات میں گئے ہیں اور کہو کہ اسے نفسِ تھوڑی دیر ببر
سے مدد کر، اس لئے کہ ملنے کے وقت تمکان دور ہو جائے گی یا ایک لمحے ہے پھر گزر
جائے گا اور نمزدہ خوش و شاداں ہو جائے گا۔ (۹)

خدا کے داعی نے خدا کی طرف اور دارالسلام (جنت) کی طرف غیرت

مندوں اور عالیٰ ہمتوں کو بلا یا اور ایمان کے منادی نے کان رکھنے والوں کو سنایا
اور ہر زندہ ضمیر کو گرمایا، جنت کے مسافروں اور رضاۓ الہی کے طالبوں میں
ایک صدائے رحیل بلند ہوئی اور ایک ہنگامہ رستیز برپا ہو گیا اور لوگوں کو منزل پر
پہنچ بغیر قرار نہ آیا اور کیوں نہ ہو؟ شاعر نے کہا ہے:

جان کی قیمت دیارِ عشق میں ہے کوئے دوست
اس نویدِ جانفرزا سے سر و بالی دوش ہے

حوالہ جات:

- (۱)۔ البدایۃ والنہایۃ، ذیل طبقات الحبائلۃ، الدرر الکاملۃ، الواقی بالوفیات، شذرات الذهب، الرد الوافر، بغیة الدعاۃ، الخیوم الزاهیرۃ، البدر الطالع، جلاء العینین فی حاکمة الاحمدین، تاریخ دعوت وعزیت مولفہ مولانا سید ابوالحسن علی حسینی ندوی۔
- (۲)۔ البدایۃ والنہایۃ: ۱۳/۳۵۷۔
- (۳)۔ البدایۃ والنہایۃ: ۱۳/۲۳۳-۲۳۵- تاریخ دعوت وعزیت، حصہ دوم: ۳۳۶۔
- (۴)۔ ایضاً، ص: ۳۲۷۔
- (۵)۔ ایضاً۔
- (۶)۔ ایضاً، ص: ۳۳۹۔
- (۷)۔ طب القلوب از ابن قیم الجوزیہ: ص: ۵۰، مطبوعہ دارالقلم دمشق، ۲۰۰۱ء۔
- (۸)۔ مقلح دارالسعادة: ۲۲۲-۲۲۳، مطبوعہ دارالكتب العلمیۃ، بیروت لبنان۔
- (۹)۔ زاد المعاد فی حدی خیر العباد از ابن قیم جوزی تحقیق شعیب ارناؤوط مطبوعہ مؤسسة الرسالة، مکتب المدار للإسلامية: ۱۳/۷۷۔

شیخ شرف الدین مسیحی منیری رحمۃ اللہ علیہ^(۱)

۲۶-۸۲ھ

احمد نام، شرف الدین لقب، والد کا نام شیخ مسیح تھا، جوزیب بن عبدالمطلب کی اولاد میں تھے، اس طرح آپ کا خاندان ہاشمی قریشی ہے، آپ کے پرداد امولانا محمد تاج فقیہ اپنے زمانہ کے بڑے علماء مشائخ میں سے تھے، الخلیل (شام) سے نقل سکونت کر کے بہار کے ایک قصبہ "منیر" میں قیام پذیر ہوئے، مومنین کا بیان ہے کہ شیخ مسیح کی ہندوستان آمد سلطان شہاب الدین غوری (متوفی ۶۰۰ھ) میں ہوئی اور یہی شیخ معین الدین سجزی کا زمانہ بھی ہے جو قطب الدین ایک کے زمانہ میں (متوفی ۷۰۰ھ) سجز سے ہندوستان وارد ہوئے، قطب الدین ایک فاتح اجمیر و دہلی اور ہندوستان میں اسلامی حکومت کا بانی و موسس ہے، شیخ معین الدین چشتی نے اجمیر کو اپنا وطن بنایا، ہندوستان میں مسلمانوں کے استحکام و غلبہ کا سہرا انہیں کے سر بندھتا ہے، انہیں کے ربائی سلسلہ کی بدولت ہندوستان میں اسلام کی اشاعت ہوتی۔

حضرت مولانا سید ابو الحسن علی الندوی رقطراز ہیں

پانچویں صدی ہجری میں ہندوستان میں اسلامی حکومت کا قیام عمل میں آیا، سرز میں علم و ادب اور رشد و ہدایت کا مرکز بنا، عالم اسلام کے علماء و شرفا، اور مصلحین کا بجا و مسکن بننے کی سعادت حاصل ہوئی، دور راز کے اصحاب قلم جن کو ان کا وطن راس نہ آیا ہواں نے ہندوستان میں سکونت اختیار کی ہزاروں علماء و فضلاء، جو یورش تاتار کے سبب ترک وطن پر مجبور تھے ان کی آماجگاہ بنا۔

بہت سے اصحابِ دل اور بلند ہمت مجاہدین و داعیان کرام غیبی اشارات و مشرات اور شوق جہاد اور اعلاءِ کلمہ اللہ کی نسبت سے ہندوستان آئے، جہاد اور دعوت کی سرگرمیاں بہت زور و شور سے ہوئیں اور ان مخلص داعیان کرام کے پاکیزہ اخلاق کی بدولت عجیب سرعت کے ساتھ مذہب اسلام سر زمین ہند میں پھیلا، بیکروں ہزاروں بت پرستوں نے اجمیر آکر حضرت خواجہ معین الدین چشتی (متوفی ۷۲۷ھ) کے ہاتھوں پر اسلام قبول کیا پنجاب اور قرب وجوار کا علاقہ شیخ اسماعیل لاہوری اور شیخ فرید الدین اجدوہنی کے ہاتھوں مسلمان ہوا، پورا کشمیر سید علی ابن شہاب حمدانی (متوفی ۷۸۶ھ) کے وجود کی برکت سے مشرف بہ اسلام ہوا۔

حکومت کے پہلو بہ پہلو اصحاب دین و صوفیان کرام کی حکومتیں قائم تھیں جو اشروع میں سیاسی حکومت سے کہیں زیادہ مضبوط و مستحکم تھیں، یہ روحانی حکومتیں اصلاح و تربیت اور اخلاقی و روحانی امور میں آزاد و خود مختار تھیں، ان روحانی حکومتوں کے مشائخ کی حکومت لوگوں کے قلوب وارواح پر تھی، بارہا اس کا تجربہ ہوا کہ پورے ملک میں حکومت کرنے والے فرمازوں کے محل اور ان کے افراد خاندان اور ان کی اولاد کا اطالبیق و مرتبی کوئی ایسا مرد صاحب ہوتا جس کے پاس ایک وقت کا کھانا بھی نہ ہوتا جب کہ اس بادشاہ کے جانور بھی اس سے زیادہ شکمیر ہوتے۔ (۲)

خلقِ خدا کی ایک بڑی تعداد نے شیخ محمد تاج فقیہ سے استفادہ کیا اور بہت بڑی تعداد نے اسلام قبول کیا، کچھ دنوں شیخ اپنے وطن "الخلیل" آگئے اور زندگی کے باقیہ ایام اپنے وطن ہی میں گزارے، لیکن ان کا خاندان "منیر" ہی میں مقیم رہا اور اسی کو اپنا دھن بنایا، شیخ احمد شرف الدین کے نانا شیخ شہاب الدین جگجوت سلسے سہروردیہ کے ائمہ و مشائخ میں تھے، وہ اپنے وطن "کاشغر" سے ہجرت کر کے ہندوستان آئے تھے، ریاست بہار کے پٹنہ کے قریب قیام کیا تھا، شیخ جگجوت "شیخ شہاب الدین سہروردی" کے مسترشدین میں سے تھے، زہد و درع،

استقامت و راستی میں ان کی مثال دی جاتی ہے، وہ مجھوت کے لقب سے مشہور ہوئے، جگ جوت یعنی آفتاب عالم تاب، نسب کے اعتبار سے انکا تعلق سادات حسینیہ سے تھا، اسی لیے شیخ احمد شرف الدین کا نامہ ای سلسلہ نسب حضرت حسین پر مشتمی ہوتا ہے۔

ولادت اور ابتدائی تعلیم

شیخ شرف الدین منیر (۳) میں ۲۶ھ میں پیدا ہوئے، ابتدائی کتابیں گاؤں کے مکتب میں پڑھیں، پھر حصول علم کے لیے انہوں نے اسفار کیے اور وقت کے بعض مشائخ کے سامنے زانوئے تلمذیت کیا، آپ کے مشہور اساتذہ میں شیخ شرف الدین ابو توامہ ہیں جو سلطان شمس الدین امتش کے عہد کے بڑے عالم، علم و تربیت کے قطب دوراں اور علماء کے مرجع تھے، کچھ دنوں ان کی خدمت و ہم رکابی میں رہے، ان کے علم و فضل اور صلاح و تقوی سے بہت متاثر ہوئے، شیخ شرف الدین اپنی کتاب ”خوان نعمت“ میں اپنے استاذ کے متعلق اپنے تاثر کا اظہار ان الفاظ میں فرماتے ہیں کہ:-

مولانا شرف الدین ابو توامہ ایسے عالم تھے کہ تمام ہندوستان میں ان کی

طرف اشارہ کیا جاتا تھا اور علم میں انکا کوئی ہمسرنہ تھا۔

شیخ شرف الدین بھی ہمہ تن حصول علم اور مطالعہ میں منہمک ہو گئے اور ہر طرف سے یکسو ہو کر حصول علم پر توجہ دی، ان کے علمی شغف کا یہ عالم تھا کہ انہوں نے کھانے کا وقت مقرر کر کھاتھا، علمی انبہاک اور وقت کی قدر میں شیخ بھی لیٹھی شاگرد امام مالکؓ ابن انسؓ کے مثال تھے جو سبق چھوڑ کر دیگر طلبہ کے ساتھ باتھی دیکھنے نہیں گئے، ابن خلکان کی وفیات الاعیان میں ہے کہ شیخ بھی لیٹھی ایک مرتبہ رفقائے درس کے ساتھ امام مالک کے درس میں شریک تھے کہ کسی نے آکر خبر دی کہ مدینہ میں باتھی آیا ہے، امام مالک کے تمام شاگردوں والے بھی این لیٹھ کے باتھی دیکھنے چلے گئے، امام مالک جب تشریف لائے تو

پوچھا کہ مجھی تم ہاتھی دیکھنے کیوں نہیں گئے؟ تمہارے اندرس میں بھی تو ہاتھی نہیں ہوتا، مجھی ابن لیسٹ نے جواب دیا: استاذ محترم میں اپنے وطن سے یہاں کے علم و عمل اور آپ کے طریقہ سے مستفید ہونے آیا ہوں، ہاتھی دیکھنے نہیں آیا، امام مالک کو یہ جواب بہت پسند آیا اور ان کا نام عاقل الاندرس رکھ دیا۔ (۲)

شیخ شرف الدین مجھی ایام طالب علمی میں وطن سے آنے والے خطوط و رسائل
بھی نہیں پڑھتے تھے تاکہ گھر کے حالات جان کر طبیعت میں انتشار اور تشویش نہ پیدا ہو اور حصول مقصد میں خلل واقع نہ ہو، ان خطوط کو ایک خریطہ میں ڈالتے جاتے تھے، ان کے استاذ کو ان کا علم سے شغف اور زہد انہ زندگی بہت پسند آئی اور صاحبزادی سے شیخ شرف الدین کا نکاح کر دیا۔

شیخ شرف الدین نے شادی کے بعد "سنار گاؤں" میں جوان کے استاذ شیخ ابوتوامہ کا مستقر تھا، کچھ دنوں قیام کیا، اپنی والدہ کی وفات کا حال جان کر استاذ سے ۲۹۰ء میں وطن کی طرف واپسی کی اجازت طلب کی، شیخ شرف الدین مجھی کو صرف علم ظاہر کے حصول پر شفی نہ ہوئی تو اپنی والدہ سے تربیت و تزکیہ کے ارادہ سے دہلی جانے کی جازت چاہی، اس سفر میں ان کے ساتھ ان کے حقیقی بھائی شیخ جلال الدین ہمراہ تھے، اس وقت کا زمانہ مشايخ اور جلیل القدر بانی علماء سے معمور تھا، دہلی اس وقت دینی اور سیاسی مرکز بنا ہوا تھا، شیخ نظام الدین اولیاء اس وقت دہلی کے سلطان المشايخ تھے، آپ نے ان کی خدمت میں حاضری دی، دونوں کے درمیان علمی اور دینی گفتگو بھی ہوئی، حضرت خواجه نے ان کا خوب ایجاز و اکرام فرمایا اور کہا کہ یہ ایک شاہین بلند پرواز ہے، لیکن ہمارے جاں کی قسمت میں نہیں کہ اس کا شکار کر سکے، شیخ بھی دہلی سے پانی پت آئے، شیخ ابوعلی قلندر کی خدمت میں حاضر ہوئے، اپنے علم و فراست کی روشنی میں شیخ ابوعلی قلندر کے بارے میں انہوں نے کہا کہ یہ بہت بڑے شیخ ہیں، لیکن مغلوب الحال

ہیں، دوسروں کی تربیت نہیں کر سکتے، وہاں بھی جب اپنا مقصد نہیں پایا تو شیخ نجیب الدین فردوسی (۵) کا رخ کیا اور ان کے ذوق نے شیخ فردوسی کی صحبت کو قبول کر لیا اور وہاں رہنے اور ان کے فیوض سے مستفید ہونے کا پختہ ارادہ کر لیا، ان کے ہاتھ پر بیعت کی اور اسی وقت اجازت دیکر رخصت فرمایا، اس وجہ سے کہ شیخ نے اپنی فراست سے یہ محسوس کر لیا تھا کہ ان کو درجہ کمال حاصل ہے اور یہ ارشاد و اصلاح کے اہل ہیں۔

سلسلہ فردوسیہ کے پانی شیخ نجم الدین کبری ہیں، اس سلسلہ کی صفت غالب توحید تھی، اس سلسلہ کے تمام مشتبین میں توحید اور اتباع سنت کا عضر غالب نظر آتا ہے، شیخ امیر الدین سید قطب الدین محمد مدین متوفی ۷۴۵ھ (۶) اور شیخ علی ہمدانی (۷) اس سلسلہ سے وابستہ تھے۔

شیخ نجیب الدین فردوسی سے روحاںی تربیت کی اجازت حاصل کرنے اور اپنے استاذ سے تعلیم و تربیت کی سند لینے کے بعد وہ ریاضت و مجاہدہ اور نفس کی تربیت میں ہمہ تن مصروف ہو گئے، بندگان خدا سے کلی انقطاع کی راہ اختیار کر لی، تقریباً چودہ سال تک ہر طرف سے یکسو ہو کر عبادت و ریاضت میں مصروف رہے، صرف نماز ہی کے لیے باہر آتے، انہوں نے اپنی اس حالت کا خود ذکر کیا ہے، فرماتے ہیں کہ:-

جب میں شیخ نجیب الدین قردوں کے یہاں سے نکلا تو مجھ پر عجیب غم
اندوہ اور بے زاری کی کیفیت طاری تھی اور طبیعت میں ایسا حزن و غم بیٹھ گیا جو
دن بدن بڑھتا ہی رہا۔

اس کیفیت کے غالب آجائے کے بعد لوگوں کے ساتھ اخلاق چھوڑ دیا اور راجگیر کے خوف ناک جنگل میں چلے گئے اور کافی لمبا وقت غاروں اور پہاڑوں میں بسر کیا، لوگ ان کو اس جنگل میں ڈھونے جاتے، شیخ نظام الدین اولیاء کے ایک مسٹر شد شیخ نظام الدین ملقب نظام مولی بھی ہیں، اس وقت جنگل میں ہندو جوگی بھی جا بجا خلوت

نشیں تھے، شیخ ان سے ملاقات کرتے اور ان کے سامنے اسلام پیش کرتے، آپ نے ایک مرتبہ اپنے مرید قاضی جابر سے فرمایا کہ میں نے جو ریاضتیں کی ہیں، اگر پہاڑ کرتا تو پانی ہو جاتا، لیکن شرف الدین کو کچھ نہ ہوا، شیخ کے انداز بیان سے معلوم ہوتا ہے کہ آپ ان ریاضتوں اور محنت شاقہ پر زیادہ مطمئن نہیں تھے۔

۱۲۷ میں بعض مشائخ اور تلامذہ نے جو وقار فوقا جنگل ان کے پاس آتے تھے، ان کو اس بات پر مجبور کیا کہ جنگل کے پاس کی جگہ منتقل ہو جائیں، شیخ کے معتقدین نے ان کے لیے دو چھپڑاں کرایک کرہ بنا دیا، سلطان محمد تغلق جب اپنے باپ کی موت کے بعد مند آراء سلطنت ہوا، توریاست بہار کے صوبہ دار مجدد الملک کو ان کی خدمت میں ایک مصلائے بلغاری کے ساتھ بھیجا اور حکم دیا کہ شیخ کے لیے ایک خانقاہ تعمیر کی جائے اور پرگنہ راجکیر فقراء خانقاہ کے خرچ کے لیے ان کے حوالہ کیا جائے، اگر وہ قبول نہ کریں تو زبردستی قبول کرایا جائے، شیخ نے بادل ناخواستہ اور کشمکش اور نکراو سے بچنے کے لیے اس کو قبول فرمایا اور پھر شیخ اس خانقاہ میں منتقل ہو گئے، اپنے معتقدین و مریدین سے فرمایا کرتے تھے کہ اس خانقاہ میں منتقل ہونے کے لیے تم لوگوں نے مجھے مجبور کیا ہے۔
اس نئی عمارت میں منتقل ہونے کے بعد اپنے مریدین سے فرمایا کہ:-

میں اس مقام کے لاائق نہیں، یہ منزل اور مقام تمہارا ہے، میں تو مجدد الملک کی حکم کی تعمیل کرتا ہوں کہ اطاعت اولی الامر سے چارہ نہیں ہے، اور یہاں جو کچھ ہے فقیروں پر صدقہ ہے، میں تو اسلام ہی کے لاائق نہیں، چچہ جائیکہ مصلیٰ کے لاائق کیا ہوتا۔
شیخ کے منتر شدید میں سے کسی نے جواب دیا کہ مخدوم! تم کو خانقاہ اور مصلیٰ کی وجہ سے کون پہچانتا ہے؟ تم کو جو پہچانتا ہے حق کی وجہ سے پہچانتا ہے، ہم لوگ یہاں صرف آپ کی قوتِ باطن اور آپ کے طفیل سے آئے ہیں، یہاں آپ آپ کی برکت سے اسلام ظاہر ہو گا اور قوت پکڑے گا۔

شیخ کے بیہاں منتقل ہونے کے بعد حقیقی معنوں میں ایک نئے دور کا آغاز ہوا، کثرت سے لوگوں کی آمد کا سلسلہ شروع ہوا، ہزاروں بندگان خدا نے آپ کی ہدایت و ارشاد سے فیض اٹھایا، شیخ حسین معریش بخشی کے بقول اس عرصے میں ایک لاکھ سے زائد انسان آپ کے حلقة ارادت میں داخل ہوئے اور ان کی زندگیاں بدل گئیں، بعض اقوال کے مطابق کم سے کم تین سو آدمی عارف کامل اور واصل بحق ہوئے، متعدد ہندو فقیروں اور مرتضی جو گیوں نے اپنے تبعین اور تلامذہ کے ساتھ اسلام قبول کیا۔

ارشاد و تربیت کا بہت بڑا ذریعہ آپ کی وہ مجلسیں تھیں جن میں ہر طبقے اور ہر عقیدے کے آدمی کو حاضر ہونے کی اجازت تھی، ان کے مواعظ و ارشاد میں وہی تاثیر تھی جو شیخ عبد الرحمن ابن جوزی کے کلام میں تھی، ان کے مواعظ سن کر حاضرین مجلس اپنے گناہوں سے توبہ کرتے، بڑے بڑے سنگدل اور فاسق و فاجر لوگوں کا دل بھی موم ہو جاتا، ان مجالس کا کوئی مستقل و متعین موضوع نہیں ہوتا تھا؛ بلکہ جو کچھ اللہ تعالیٰ آپ کے دل میں ڈالتا ارشاد فرماتے، ان کا کلام مثل آبشار تھا کہ روانی سے بہتر ہتا۔

کلام و مواعظ

شیخ شرف الدین یحییٰ منیری کے کلام کی تین فتمیں ہیں:-

(۱) مواعظ (۲) مجلس کی وہ گفتگو جس میں تمام طبقات کے لوگ شریک ہوتے، وہ شیخ سے بھی ہوتے جن کے ذہنوں میں شکوہ و شبہات اور دلوں میں دساؤں ہوتے، وہ شیخ سے سوال کرتے اور شیخ تشفی بخش انداز میں جواب دیتے جس سے سائل کو شرح صدر ہو جاتا، ان مجالس کا کوئی مستقل و متعین موضوع اور ان کی گفتگو کوئی مسلسل درس کی سی حیثیت نہیں رکھی تھی یا اساتذہ اور شیوخ کی طرح لمبی تقریریں نہ ہوتیں کہ سامع ان کو غور سے سنے، بلکہ لوگ سائل پیش کرتے یا کبھی تو شیخ منیری کسی موضوع پر گفتگو شروع فرماتے، چنانچہ یہ

مجلس علم و معرفت اور تربیتی و اصلاحی بیانات پر مشتمل ہوتی اور ان میں تصوف و اقنان کے بڑے گہرے معارف و حقائق اور دلیل نکات والاطاف موجود ہوتے، شیخ زین بدر عربی جو آپ کے مفہومات کے جامع ہیں، ”معدن المعانی“ کے خطبے میں لکھتے ہیں کہ:-

ہر مجلس میں لوگ ان کے سامنے احسان و سلوک، تزکیہ و طریقت کے بارے میں کوئی سوال یا شریعت کی کسی تعلیم کی وضاحت کی درخواست کرتے اور معرفت کے اسرار و رموز سننا چاہتے تھے، حضرت محمد وہ رسائل کو جواب شانی مرحمت فرماتے اور بڑے دلپذیر انداز میں اس کی تشقی کرتے، آپ کے ارشادات بڑے طبیف نکات اور بڑے فیقی فوائد و لطائف پر مشتمل ہوتے اور ہر رسائل اور سوال کے حسب حال ایسی تقریر فرماتے کہ اس سے ایسا ذوق پیدا ہوتا جو لفاظ میں بیان نہیں ہو سکتا اور ایسے مقامات کا پتہ چلتا جن کی اس محدود عالم محسوسات میں گنجائش نہیں۔ (۹)

اور کبھی ان کی مجلس میں کوئی دینی کتاب پڑھی جاتی اور شیخ منیری موضوع کی مناسبت اور ہر شخص کے معیار و مستوی کے اعتبار سے شرح و تفسیر کرتے، کبھی فقہ، اصول حدیث اور تفسیر و احسان کے موضوع پر دلیل علمی کلام فرماتے کہ علماء بھی مستفید ہوتے۔ آپ کے کلام کی دوسری قسم وہ رسائل و مکتوبات ہیں جو انہوں نے اپنے تلامذہ و مریدین اور مسٹر شدین کو لکھے ہیں، آپ کے موثر رسائل کی نظر پورے اسلامی کتب خانہ میں سوائے امام احمد سہنی کے علاوہ اور کہیں نہیں ملتی، یہ رسائل اپنے ادبی اثر آفرین اور دلکش اسلوب کے اعتبار سے ممتاز ہیں، ان کا دوسرہ امتیاز تحقیقات کی ندرت اور شرعی لطائف و دراگنیز نکات و معارف ہیں، یہ رسائل فارسی زبان میں ہیں، اپنی تاثیر، ادب و انشاء کی قوت، برجستگی اور زندگی کے لحاظ سے پورے فارسی ادبیات میں کم کتابیں اس پایہ کی ہوں گی، آج بھی ان رسائل میں انسانی دل کی تحریر کی عجیب و غریب

تا شیر پائی جاتی ہے، باوجود یہ کہ یہ رسائل بہت پہلے لکھے گئے تھے، لیکن اس سب کے باوجود ان میں تاثیر و جاذبیت ہے، اور ایسا معلوم ہوتا ہے کہ لکھنے والے نے ابھی لکھا ہے، ان رسائل کی شرحیں بھی لکھی گئی ہیں، بعض کلمات تو تیرہ ہدف معلوم ہوتے ہیں جن کا اثر برآوراست دل پر پڑتا ہے اور الفاظ تیرہ نشتر کی طرح دل کے پار ہو جاتے ہیں۔ (۱۰)

آپ کے کلام کی تیسری قسم مستقل تصنیفات ہیں، تصنیفات میں بعض علمی موضوعات پر ہیں، بعض کام موضوع معرفتِ الہی، تربیت و تزکیہ نفس اور دل کی کمزوریوں اور ان کا علاج ہے۔

خصوصیات: فناست

آپ کی سب سے نمایاں صفت جو آپ کا مزاج و مذاق بن گئی تھی اور جس کے بارے میں آپ بالکل بے اختیار تھے، وہ صفت نیستی اور فناست ہے جو مجاہدہ و ریاضت کے اعلیٰ ترین ثمرات اور سالک طریق کے بلند ترین کمالات میں سے ہے، صاحب "مناقب الاصفیاء" لکھتے ہیں کہ:-

ایک موقع پر مشائخ عصر مجمع تھے، ہر ایک نے اپنی اپنی تنہا کا ذکر کیا، جب آپ کی باری آئی تو فرمایا کہ میری آرزو یہ ہے نہ اس دنیا میں میرا نام و نشان رہے اور نہ اس دنیا میں۔ (۱۱)

ایک موقع پر اپنی بے نفسی کا اظہار اس طرح فرمایا کہ:-
میں شیطان کی تلبیسات کا اسیر ہوں، نہ خود کی خبر ہے اور نہ اسلام کا مجھ پر کچھ اثر ہے۔

اس سلسلہ میں آپ پورے طور پر حدیث نبوی کے مصدق تھے۔
اپنی حالت پر ہر وقت افسوس و ندامت کا اظہار فرماتے، اپنی کوتا ہیوں پر

افسوس کرتے، خوف و خشیت کا ہر وقت آپ کے چہرے سے اظہار ہوتا، ایک مجلس میں فرمایا کہ:-

غارفین کا قول ہے کہ خدا قسم پھر خدا کی قسم، خداوند تعالیٰ کو اپنے آپ پر رونے کی آواز سے زیادہ کوئی آواز پیاری نہیں ہے، پس آج اس راہ کے سالکین اور دین کے پیشواؤں کو حضرت اولیٰ قرنی رضی اللہ عنہ کے اسوہ کو سیکھنا چاہئے، اے بھائی جو کوئی ہر لحظہ اپنے آپ پر اور اپنے اعمال بد پر امام اور آہ و فنا نہیں کرتا، وہ قیامت سے غافل ہے اور ایک مردار ہے جس کا دل حسرتوں سے بھرا ہوا ہے، یہ کیا جھوٹی خواہشات ہیں کہ آج ہر سر میں ان کا سودا ہے، ہر شخص یہ چاہتا ہے کہ دنیاوی جاہ جلال ہونا چاہئے اور ہمارے احکامِ امر و نبی کا نغاذ ہونا چاہئے اور دنیا کی ناز و نعمت ہونی چاہئے اور عزت وجاه ہونی چاہئے اور اس کا ہمیشہ اظہار ہونا چاہئے اور پھر اس سب کے ساتھ خداوند تعالیٰ کے ساتھ آشناً بھی ہونی چاہئے، خدا کی قسم یہاں ممکن ہے۔ (۱۲)

ایک دوسرے رسالہ میں ظاہر و باطن اور قول و عمل کے تضاد پر تنقید کرتے ہوئے لکھتے ہیں:-

جبکہ تو اپنے یا اپنے مولیٰ کے دروازہ پر حلقة زن ہے اور اس دروازہ پر آگیا ہے تو مٹی کوٹھی اور تمام دعاویٰ سے پاک و صاف ہو جانا چاہئے، اگر تو ہزاروں شاہانستاج بھی اپنے سر پر رکھے ہوئے ہو، لیکن جو خاک کی اصلیت ہے یعنی ”چبرہ گدائی“ اور ”رنگ بے نوائی“ اس کو تو کیا کرے گا، گرد جواد پر ہی اور پر یئھ جایا کرتی ہے، پانی سے دھل جایا کرتی ہے، لیکن اصل رنگ دروپ پانی سے دھل نہیں سکتا۔ (۱۳)

ایک خط میں لکھتے ہیں:

میں دنیا کی محبت میں اسیر ہوں، خواہشات نفس اور عادات و اطوار کا غلام ہوں، لذتیں مجھ پر حادی ہیں، حرص وہوں اور شہوت پرستی کا مجھ پر غلبہ ہے،

ایسی صورت میں بھلاکس منہ سے بندہ خدا ہونے کا دعویٰ کر سکتا ہوں، ایسی
حالت میں تو حید کا دعویٰ ایک جرأت یہ جا سے زیادہ پچھنہیں۔ (۱۴)
اس غلبہ حال کا نتیجہ یہ تھا کہ وہ خلق خدا کی مدح و ذم میں متاثر نہیں ہوتے تھے،
ایک مکتب میں فرماتے ہیں اور درحقیقت اپنا ہی واقعہ سناتے ہیں کہ:-

اہل عرفان کو مخلوق کی تعریف و ثنا اور بجود تردید سے بھلا کیا نقصان؟ کہ
ان کے نزدیک تو مخلوق کی بجود شاہرا بر ہے، اچھا و نبیں جو مخلوق کے نزدیک اچھا
ہے اور برا و نبیں جو مخلوق کے نزدیک برا ہے، بلکہ مదوح و ہی ہے جو حق تعالیٰ کا
مددوح ہے اور نہ موم و ہی ہے جو حق تعالیٰ کا نہ موم ہے۔ (۱۵)

اسی لیے اگرچہ آپ سے کرامات اور خوارق کثرت سے سرزد ہوتے تھے، لیکن وہ
اسکا تذکرہ پسند نہیں کرتے تھے اور نہ ہی اولیاء عظام کے تذکرے میں جو اکرامات ذکر کی
جاتی ہیں انہیں پسند کرتے تھے، ان سے ظاہر ہونے والی کرامتوں کی تعبیر و شرح کر لیا
کرتے تھے، صاحب مناقب الاصفیاء لکھتے ہیں کہ:-

ان سے بکثرت کرامات کا صدور ہوتا لیکن ان کو اظہارِ کرامات سے بڑا تغیر تھا
چنانچہ اگر کوئی کرامات ظاہر ہوتی تو انتہائی بے بسی کا اظہار کرتے، حالانکہ یہ زمانہ وہ تھا
جس میں کرامات اور خوارق کے صدور کو علوٰ مرتبت کی دلیل سمجھا جاتا تھا اور عوام انہیں کو خدا
رسیدگی اور برگزیدگی کی علامت سمجھتے تھے جن سے کرامات کا صدور ہو۔

بلند اخلاقی

شیخ شرف الدین کی ایک نمایاں خصوصیت سیرت و بنی اخلاق کی اتباع ہے اور وہ
سیرت کے سانچے میں ڈھلانا بہت ضروری سمجھتے تھے، ایک خط میں لکھتے ہیں کہ:-
اصل اخلاق یہ ہے جو کہ طریقت میں اہل علم کا شعار بن گیا ہے کہ وہ

اپنے احوال میں شریعت کی پیروی کرتے ہیں اور اپنے اخلاق کو سنت کی کسوٹی پر پرکھتے ہیں اور جو شریعت کی تحقیق نہیں کرتے اسے طریقت (تصوف) سے کچھ حاصل نہیں ہوتا۔ (۱۶)

ایک دوسرے مکتوب میں فرماتے ہیں:-

جو کوئی شریعت کی پیروی میں جتنا راست زیادہ ہے اتنا ہی خوش خلق زیادہ ہے، اور جو جتنا خوش خلق زیادہ ہے بارگاہ خداوند تعالیٰ کا محبوب زیادہ ہے جبکہ اچھے اخلاق آدم علیہ السلام کی میراث اور خداوند عالم کا عطا کردہ تھا ہے، پس لازماً مون کے لیے اچھے اخلاق سے بڑھ کر کوئی اور اچھا طریقہ اور کوئی زیب و زینت کی چیز نہیں ہے اور اچھے اخلاق کی حقیقت خداوند تعالیٰ کے احکام کی بجا آوری اور اس کے رسول صلی اللہ علیہ وسلم کی شریعت کی پیروی کرنا ہے کیونکہ سرورِ کائنات علیہ افضل المصلوٽ والسلام کے تمام افعال و حرکات ہمیشہ (خلق و خلق کے نزدیک) اپنے دیدہ رہے ہیں اور جو کوئی آخرت صلی اللہ علیہ وسلم کی پیروی کرتا ہے اسے چاہئے کہ اپنی زندگی اس طرح گزارے جس طرح آپ صلی اللہ علیہ وسلم نے گزاری ہے۔ (۱۷)

آپ کے حالات اور آپ کی سیرت بتاتی ہے کہ آپ نے ان اخلاق میں بھی کامل اتباع نبوی کی پوری پوری کوشش کی اور آپ کے اخلاق، خلق خدا کے ساتھ برداشت، اس کے حال پر رحمت و شفقت، مخلوق کے عیوب کی پرده پوشی اور بندگان خدا کی دلجمی ولداری میں آپ صاحبِ خلق عظیم کے ایک تبع اور اخلاق نبوی کا نمونہ تھے۔

تصنیفات

شیخ شرف الدین یحییٰ منیریؒ کا شمار کثیر التصنیف بزرگوں میں ہوتا ہے، آپ کی مشہور کتابیں مندرجہ ذیل ہیں:-

- (۱) راحة القلوب (۲) ارشاد الطالبين (۳) ارشاد السالكين (۴) رسالتة مکية
- (۵) معدن المعانی (۶) لطائف المعانی (۷) اشارات تجیع المعانی (۸) خون بر نعمت
- (۹) تحفہ غیبی (۱۰) رسالتة در طلب سالکان (۱۱) ملفوظات (۱۲) زاد سفر (۱۳) عقائد
- شرفی (۱۴) فوائد مریدین (۱۵) بحر المعانی (۱۶) صفر امظفر (۱۷) کنز المعانی (۱۸) کنز
- لایفی (۱۹) مؤنس المریدین (۲۰) شرح آداب المریدین۔

مکتوبات

حضرت مولانا سید ابو الحسن علی حسني ندوی رحمۃ اللہ علیہ شیخ شرف الدین حجی منیریؒ[ؒ]
کے مکتوبات اور ان کا علمی اور ادبی پایہ بیان کرتے ہوئے کہتے ہیں:-

حضرت مخدومؒ کی زندہ یادگار اور ان کے علوم و کمالات کا آئینہ ان کے
مکتوبات کا وہ نادر مجھوں ہے، جو نہ صرف اس عصر کی تصنیفات میں؛ بلکہ
معارف و تقالیق کے پورے اسلامی ذخیرہ میں خاص امتیاز رکھتا ہے، علم کی
گہرائی، تحقیقات کی ندرت، مشکلات کی عقدہ کشائی، ذاتی تجربات، اذواق
سمیحہ، مجہد ان علم و نظر، کتاب و سنت کے صحیح و عین فہم، مقام نبوت کی حرمت
و عظمت کے بیان، شریعت کی حمایت اور وجدان گیز نکات اور شرعی لطائف کے
اعتبار سے (ہمارے محدود علم میں) پورے اسلامی کتب خانہ میں حضرت مخدومؒ
کے مکاتیب اور مکتوبات امام ربانی کی نظر نظر نہیں آتی، ان مکاتیب کے مطالعہ
سے اندازہ ہوتا ہے کہ امت محمدیہ کے محققین و عارفین کے علم و فکر کی رسائی کن
بلند یوں تک ہے اور انہوں نے معرفت الٰہی، ایمان و یقین، مشاہدہ اور اک،
تصفیہ قلب و تزکیہ نفس، روح کی لطافت و ذکاوت، اخلاق کی باریکیوں اور نفس
انسانی کی کمزوریوں اور غلطیوں کے دریافت میں کہاں تک ترقیات و فتوحات

حاصل کیں اور ان کی ذکاوت اور قوت فکر یہ کے طائر بلند پرواز نے کن کن بلند شاخوں پر اپنا نیشن بنایا اور کن کن فضا کوں میں پرواز کی۔

علوم و معارف کے علاوہ یہ مکاتیب زور قلم، قوت بیانی اور حسن انشاء کا بھی اعلیٰ نمونہ ہیں اور ان کے بہت سے ملکے اس قابل ہیں کہ دنیا کے بہترین ادبی نمونوں میں شامل اور ”ادب عالیٰ“ میں شمار کئے جائیں۔ (۱۸)

مکتوبات کے چند نمونے: دریائے رحمت کا جوش

ایک مکتوب میں لکھتے ہیں:-

میرے بھائی جب اللہ تعالیٰ کے دریائے رحمت میں کرامت و مغفرت کی موجود اٹھتی ہے تو تمام لغزشیں اور معاصی معدوم و فنا ہو جاتے ہیں اور سب عیب ہنر بن جاتے ہیں، اس لیے کہ ذات و معصیت حادث اور فانی ہے اور رحمت حق لم یوزلی، حادث و فانی ابدی اور لم یزدی کا کیا مقابہ کر سکتے ہیں، اس مشت خاک کا سارا داردار رحمت ہی پر ہے، ورنہ ہمارے اس وجود کی یہ سیاہ گلیم اور ہماری خاک تاپاک کے اس ذرہ کا کیا حوصلہ تھا کہ مالک الملک کے حاشیہ بساط پر قدم رکھتا۔ (۱۹)

صلاحیت عام

ایک مکتوب میں مکتوب الیہ کا حوصلہ بدھاتے ہوئے اور اصلاح حال اور خدا کی رحمت کا شوق دلاتے ہوئے فرماتے ہیں:-

دروازہ کرم کھلا ہوا ہے اور دستر خوان لگا ہوا ہے، جلدی کرو اور اپنے کو پالو اے بھائی بشر کیا بشر کی طلب کیا؟ لیکن کرم بے نہایت نہ آقا کو چھوڑتا ہے نہ غلام کو، نہ کوئہ فقیر کو اجس طرح کہ آفتاب جب اپنے برج سے طلوع کرتا ہے اگر اہل عالم کرہست باندھ لیں کہ اس کے نور کا ایک ذرہ اپنے ہاتھ میں لے

لیں اس پر وہ قادر نہیں، لیکن وہ خود اپنی سخاوت و فیض عام کی بنا پر جس طرح کوئی سلطانی پر اور سرائے امراء پر چمکتا ہے، فقیروں اور بے نواوں کے معمولی گھروں اور جھونپڑیوں کو بھی روشن کرتا ہے، تم خاک اور آب کو مت دیکھو، اس دولت و اقبال کو دیکھو کہ ”یحبهم و یحبونه“ ارشاد ہے، ایک جگہ فرماتا ہے ”الله ولی الذین آمنوا“، دوسری جگہ فرماتا ہے ”و سقاهم ربهم“، مقرب فرشتے کو بھی یہ عزت و خلعت حاصل نہیں جو تم کو حاصل ہے، ملائکہ مقرب ہیں، معصوم ہیں، پاک ہیں، مقدس ہیں، بڑی تبعیج و تقدیس کرنے والے اور بڑے روحانی ہیں، لیکن آب و گل کا معاملہ ہی دوسرا ہے۔ (۲۰)

امانت محبت

ایک مکتب میں انسان کی محبو بیت اور اخصاص کا ذکر کرتے ہوئے لکھتے ہیں:-
 دوسری مخلوقات کو محبت سے کوئی سر دکارنا رہ تھا کہ وہ ہمت بلند نہیں رکھتی تھیں، ملائکہ کے کام میں جو تم کو یکسانی اور یک رنگی نظر آتی ہے، وہ اس وجہ سے ہے کہ وہ حدیثِ محبت کے مخاطب نہیں، اور یہ جو آدمیوں کے راستے میں نشیب و فراز نظر آتے ہیں وہ اس وجہ سے کہ ان کے ساتھ محبت کا معاملہ ہے، پس جس کے مشام جاں تک محبت کی خوبیوں پرچی اس کو چاہئے کہ سلامتی کو سلام کرے اور خود کو دواع، کہ محبت کسی چیز کی روادار نہیں، شاعر نے کہا ہے:-

عشق تو مرا چنیں خراباتی کرو

ورنے بسلامت و بساماں بودم

جب آدم علیہ السلام کی قسمت و اقبال کا ستارہ بلند ہوا تو کائنات میں ایک تلاطم برپا ہوا، کہنے والوں نے کہا کہ اتنے ہزار سال کی ہماری تبعیج تہلیل کو نظر انداز

کیا گیا اور خاک کے پتلے آدم کو فرفراز کیا گیا اور ہم پر ترجیح دی گئی، آواز آئی کہ ”تم اس نماکی کی صورت کو مت دیکھو، اس کے پاک جوہر کو دیکھو جان کے اندر و دیخت ہے،“ یحییٰ ہم و یحبوہ محبت کی آگ ان کے دلوں میں لگائی گئی ہے۔ (۲۱)

دل آگاہ

دل کے متعلق فرماتے ہیں:-

عرش پیدا کیا، مقررین کے پر د کیا، بہشت پیدا کی، رضوان کو اس کا پاسبان بنایا اور دوزخ پیدا کی ماں کو اس کا دربان بنایا، لیکن جب مومن کا دل پیدا کیا، فرمایا: دل رحم کی دوائلوں کے درمیان ہے۔ (۲۲) اور ایک دوسرے مکتب میں دل کی وسعت و قوت کو بیان کرتے ہوئے لکھتے ہیں۔

”اگر کوئی چیز دل سے زیادہ عزیز اور قیمتی ہوئی تو اپنی معرفت کا موتی اس میں رکھتا، یہی معنی ہے اس ارشاد کے کہ نہ میرا آسمان مجھے سا سکتا ہے نہ میری زمین، بندہ کے دل میں آسمان میری معرفت کا ال نہیں، زمین اس بات کی محمل نہیں، بندہ مومن کا دل ہی ہے جس نے اس بوجھ کو اٹھایا، رستم کا گھوڑا بھی رستم کو اٹھایتا ہے، لیکن جلال الہی کا آفتاب جب پہاڑ پر جس سے زیادہ عالم اجسام میں زیادہ جنمے والی اور عظیم کوئی چیز نہیں، جب ایک بار چکا تو وہ بھی ریزہ ریزہ ہو گیا“ وحدتہ دکا“ تین سو ساٹھ مرتبہ مومن کے دل پر چلتا ہے اور وہ ”صل من مزید“ کا نزہ لگاتا رہتا ہے اور پکارتا رہتا ہے ”الغیاث الغیاث“ پیاسا ہوں، پیاسا ہوں۔ (۲۳)

خواہشات نفسانی کا زالہ مقصود نہیں، شکستگی مقصود ہے

ایک مکتب میں لکھتے ہیں:-

یہ اس شخص کی جہالت و حماقت ہے جو یہ سمجھتا ہے کہ شریعت کا مطالبہ یہ ہے کہ خواہش نفس اور صفات بشریت سے مطلقاً پاک ہونا چاہئے، اس نے یہ غور نہیں کیا کہ رسول اللہ صلی اللہ علیہ وسلم نے فرمایا کہ میں بشر ہوں، کسی وقت مجھے غصہ آ جاتا ہے اور غصہ کا اثر بھی اکثر آپ پر ظاہر ہو جاتا تھا اور اللہ تعالیٰ کا ارشاد ہے: ”وَاكَاظِمِينَ الْغَيْظَ“ اللہ تعالیٰ ان کی تعریف کرتا ہے کہ وہ غصہ کو دباتے ہیں، اس کی تعریف نہیں کہ غصہ کا مادہ ہی نہیں۔ (۲۲)

کرامت بھی ایک بت ہے

فرماتے ہیں:-

کرامات بھی ایک بت ہے جس طرح کافربت سے تعلق رکھتے ہیں،
دشمن ہوتے ہیں، جب بت سے بے تعلقی اور برآٹ کا اظہار کرتے ہیں،
دوست بن جاتے ہیں، عارفوں کا بت کرامت ہے، اگر کرامت پر قانع اور
مسلمن ہو جائیں محبوب اور معزول ہوں اور اگر کرامات سے بے تعلقی کا اظہار
کریں مترب اور وصل، کسی عارف نے کہا ہے۔

زہداں راجنت و فردوس باید زندگاہ
عاشقارا لذت اندر قصر زندان است و بس
طف اور اعام و خاص و نیک و بد یابنده اند
قہرا و را پیش رفت کار مرداں است و بس
اسی وجہ سے جب اللہ تعالیٰ اپنے مقبول بندوں سے کرامات ظاہر فرماتا
ہے تو ان کے دل میں خشوع زیادہ ہو جاتا ہے، فروتنی اور تو واضح پہلے سے بڑھ
جائی ہے اور ان کے خوف اور ذریں اضافہ ہو جاتا ہے۔ (۲۵)

فضیلت خدمت

لکھتے ہیں:-

سالک کے لیے ایک اونچا کام خدمت ہے، خدمت میں وہ فوائد اور خاصیتیں ہیں جو کسی دوسری عبادت و طاعت میں نہیں، ایک یہ کہ اس سے نفس مردہ ہوتا ہے اور بڑائی و سرداری، کبر و خوت نکال دیتی ہے اور تواضع و عجز پیدا ہوتا ہے، خدمت اس کو مہذب اور مودب بنادیتی ہے، اخلاق کو آراستہ کرتی ہے اور سنت و طریقت کے علوم سکھاتی ہے، نفس کی تلمذت اور گرانی کو دور کرتی ہے، انسان کو ملطیف اور سبک روح بناتی ہے اور اس کا ظاہر و باطن روشن ہو جاتا ہے، یہ سب فوائد خدمت کے ساتھ مخصوص ہیں، ایک بزرگ سے کسی نے پوچھا: خدا سک پہنچنے کے کتنے راستے ہیں؟ انہوں نے جواب دیا کہ موجودات اور دنیا میں جتنے ذرات ہیں اُتی ہی خدا سک پہنچنے کی راہیں ہیں، لیکن کوئی راستہ دلوں کو راحت پہنچانے سے زیادہ بہتر اور نزدیک نہیں اور ہم نے اسی راہ سے خدا کو پایا ہے۔ (۲۶)

انبیاء کی ایک سانس تمام اولیاء کی پوری زندگی سے افضل ہے ایک مکتوب میں فرماتے ہیں:-

پس انبیاء کی ایک سانس تمام اولیاء کی تمام زندگی اور عمر سے افضل ہے، اس لیے کہ جب اولیاء نہایت کو پہنچتے ہیں تو مشاہدہ کی خبر دیتے ہیں اور حباب بشریت سے خلاصی پاتے ہیں، اگر کچھ وہ اس حالت میں بھی بشری رہتے ہیں، پس بخبر پہلے قدم میں مقام مشاہدہ پر فائز ہوتے ہیں جو اولیاء کی انتہا ہوتی ہے وہ انبیاء کی ابتداء، انبیاء کو اولیاء پر تیاس ہی نہیں کیا جاسکتا، خوبجہ بازیزید بسطامی رحمۃ اللہ علیہ سے کسی

نے پوچھا کہ انبیاء کے حالات کے بارے میں آپ کا کیا ارشاد ہے؟ فرمایا: تو بے توبہ
ہمارا اس عالم میں کوئی دخل نہیں، پس جس طرح اولیاء کا مرتبہ مخلوق کے ادراک و تصور
سے مختلف ہے، اسی طرح انبیاء کا مرتبہ اولیاء کے ادراک سے بالاتر ہے، اولیاء انبیاء
کے مقابلہ میں اپنے قدموں سے تیز چلنے اور دوڑنے والے ہیں اور انبیاء اولیاء کے
مقابلہ میں اڑنے والے ہیں، دوڑنے والا اڑنے والے کا مقابلہ نہیں کر سکتا۔ (۲۷)

شریعت کی شرط

شیخ شرف الدین یحییٰ منیری "تمام محققین صوفیہ کی طرح شدت کے ساتھ اس بات
کے قائل اور داعی ہیں کہ سلوک و طریقت شریعت کی پیروی اور پابندی کے بغیر ممکن نہیں،
ایک مکتب میں فرماتے ہیں:-

جو شخص طریقت میں شریعت کا تابع نہیں ہوگا، اس کو طریقت سے کوئی
فائدہ حاصل نہیں ہوگا، یہ تین دن کا مذہب ہے کہ ایک دوسرے کے بغیر جائز
ہے، وہ کہتے ہیں کہ جب حقیقت مکشف ہوگئی شریعت کی ضرورت باقی نہیں
رہی، خدا کی لعنت ہواں عقیدہ پر، ظاہر بے باطن نفاق ہے اور باطن بے ظاہر
زندقة، ظاہر شریعت بے باطن نفس ہے اور باطن بے ظاہر ہوں، ظاہر ہمیشہ
باطن کے ساتھ پیوستہ ہے، ظاہر باطن کے ساتھ ایسا پیوستہ ہے کہ کوئی شخص اس
کو علاحدہ نہیں کر سکتا۔ (۲۸)

حوالہ جات

- (۱) - تاریخ دعوت و عزیمت، حصہ سوم، ازمولا ناسید ابو الحسن علی حنفی ندوی،
العلام بن فی تاریخ الہند من الاعلام للعلامة عبدالحی اکسمی۔

- (۲) - الدعوة الإسلامية في الهند وتطوراتها مولا نا سید ابو الحسن علی حسني ندوی۔
- (۳) - منیر (Munyar) کا اصل تلفظ میم مضموم، نون ساکن اور باء کے فتح کے ساتھ ہے، پھر کثرت استعمال کے ساتھ میم مفتوح، نون ساکن اور باء کے فتح کے ساتھ ہو گیا، بعض اشعار میں اس کا استعمال اسی طور پر ہوا ہے، اور ادباء و علماء کا بھی اس پر اتفاق ہو گیا ہے۔ (العلام بنی فی تاریخ الہند من الأعلام)۔
- (۴) - وفیات الاعیان از ابن خلکان: ۱۳۲/۶۔
- (۵) - خواجہ نجیب الدین فردوسی بن شیخ عما الدین دہلوی کے صاحبزادے اور خواجہ رکن الدین فردوسی کے برادرزادہ اور خلیفہ ہیں اور شیخ رکن الدین شیخ بدر الدین سرقندی کے مستر شد و خلیفہ ہیں، شیخ بدر الدین یا سمرقندی ہندوستان میں سلسلہ فردوسیہ کے بانی مبانی ہیں اور وہ فی الواقع شیخ سیف الدین باخرزی کے خلیفہ ہیں اور شیخ باخرزی خواجہ نجم الدین کبری کے خلیفہ ہیں، شیخ نجم الدین کبری ضیاء الدین ابوالنجیب عبدالقدار سہروردی صاحب عوارف المعارف اور سلسلہ سہروردی کے امام و شیخ کے خلیفہ خاص ہیں۔
- (۶) - آپ کی نسل میں ہندوستان کے بڑے بڑے علماء و مشائخ و مجاہد پیدا ہوئے، جن میں حضرت شاہ علم اللہ نقشبندی رائے بریلوی خلیفہ حضرت سید آدم بنوری، حضرت سید احمد شہید، حضرت خواجہ احمد نقیر آبادی مشہور ہیں، مولا نا سید عبدالحکیم صصف نزہۃ الخواطر کا اسی خاندان سے تعلق ہے۔
- (۷) - شیخ علی ہمدانی فاتح کشمیر ہیں، ان کے دست مبارک پر بندگان خدا کی ایک بڑی تعداد نے اسلام قبول کیا، انہوں نے خطہ کشمیر کو اپنی دعوتی جدوجہد کا مرکز بنایا اور وہیں بود و باش اختیار کی، اس خطہ ارضی میں اسلام کی نشر و اشاعت اور برادران وطن میں اسلام کی محبت پیدا کرنے میں ان کا ناقابل فراموش کردار ہے۔
- (۸) - تاریخ دعوت و عزیمت، حصہ سوم، ص: ۱۸۳۔

- (١٠)ـ ايضاً، ص: ١٨٣ـ
- (١١)ـ ايضاً، ص: ١٨٥ـ
- (١٢)ـ ايضاً، ص: ١٨٦ـ
- (١٣)ـ ايضاً، ص: ١٨٧ـ
- (١٤)ـ ايضاًـ
- (١٥)ـ ايضاً، ص: ١٨٨ـ
- (١٦)ـ ايضاً، ص: ١٩٠ـ
- (١٧)ـ ايضاًـ
- (١٨)ـ ايضاً، ص: ٢١٧ـ
- (١٩)ـ ايضاً، ص: ٢٣٦ـ
- (٢٠)ـ ايضاً، ص: ٢٣٧ـ
- (٢١)ـ ايضاً، ص: ٢٢٣ـ
- (٢٢)ـ ايضاً، ص: ٢٥٢ـ
- (٢٣)ـ ايضاً، ص: ٢٥٣ـ
- (٢٤)ـ ايضاً، ص: ٢٦١ـ
- (٢٥)ـ ايضاً، ص: ٢٦٣ـ
- (٢٦)ـ ايضاً، ص: ٢٦٥ـ
- (٢٧)ـ ايضاً، ص: ٢٧١ـ
- (٢٨)ـ ايضاً، ص: ٢٧٢ـ

خاتمه

گز شیوه صفحات میں چند اہل دل کے ادبی شہ پارے پیش کیے گئے، حالانکہ ان کی تعداد بے شمار ہے، یہ ادبی شہ پارے ان ادباء کی تحریر دل سے کئی گناز یادہ موثر ہیں جن کی ادبی تخلیقات صنائی، تکلف اور خیال آرائی سے پر ہیں اور ان کا منبع دل نہیں ہے، کیونکہ ان کا شمار اہل دل میں نہیں ہوتا؛ بلکہ وہ اصحاب فکر و فن میں تھے۔

حضرت مولانا سید ابو الحسن علی حسینی ندویؒ اہل دل کے کلام کی ادبیت و تاثیر کی طرف اشارہ کرتے ہوئے لکھتے ہیں:-

یہ فطری، دلاؤیز اور طاقتو را دب عربی کے معمور کتب خانہ میں بہت وسیع ہے، اگر ان کو مد و نمونہ کیا جائے تو پورا ایک مستقل کتب خانہ تیار ہو سکتا ہے، لیکن یہ دلاؤیز نہ نہیں کتب خانوں میں منتشر اور پھیلے ہوئے ہیں اور کتابوں کے اور ارقام میں چھپے ہوئے ہیں اور دینی، اخلاقی اور علمی کتابوں کے انبار میں دبے ہوئے ہیں ہے جنہیں عربی کتب خانوں میں ادب و انشاء کی الماری میں جگہ نہیں ملی، تاریخ ادب و نقد کی کتابیں ان کے ذکر سے خالی ہیں اور سورجیں ادب نے اپنی فکر و نظر کی کوتاہی کے سبب اوہر کوئی توجہ نہیں کی اور نہ وہ مقام دیا جس کے یہ شہ پارے بجا طور پر مستحق تھے، حالانکہ یہ ادبی شہ پارے پیشہ و رادباء اور فنکار اہل قلم کے مصنوعی، تقلیدی اور روایتی ادب سے زیادہ توجہ کے مستحق ہیں۔

اس طرح کے ادبی شاہکار ہر زبان میں پائے جاتے ہیں اور اردو زبان بھی اس سے ملا مال ہے، اہل دل کے رسائل و مکتوبات اور ان کے ملفوظات

ومواعظ اس طاقتوں، لکش، فطری اور صور ادب سے لبریز ہیں، مثال کے طور پر
 شیخ نظام الدین اولیاء، مجدد الف ثانی اور شیخ یحییٰ منیر اور دُمگر اہل ول علماء کا کلام
 پیش کیا جاسکتا ہے۔ (نظرات فی الادب)

بعض مورخین ادب نے صوفیاء کے بعض اقوال کو صوفی ادب میں شامل کیا ہے،
 اور اسے ایک مستقل صنف کے طور پر پیش کیا ہے جو خالص ادب سے مختلف ہے، لیکن
 قرون اولیٰ کی ادبی تخلیقات اپنی فصاحت و بلاغت، اثر آفرینی اور انسانی تاثرات
 و احساسات کی لکش و دلاؤیز تصویر کشی کی وجہ سے زیادہ حقدار ہیں کہ انہیں حقیقی ادب
 میں شامل کیا جائے۔

اے اللہ مجھے علم نافع، قبول کیا جانے والا عمل اور پاکیزہ و حلال رزق عطا فرما۔

ادب کا کام

زبان و قلم کے غلط استعمال سے ہر دور میں انسانوں پر مصائبیں اور پریشانیاں آئی ہیں، کیونکہ ادب کے بارے میں یونانی فلکر کے اثر سے یہ سمجھا جاتا ہے کہ ادب نام ہے محض اندر وہی خیالات و جذبات کو موثر اور حسن بیان کے ذریعہ دوسروں کے سامنے پیش کر دیئے کا، خواہ اس کا اثر قلب اور معاشرہ پر اچھایا خراب کچھ بھی پڑے۔

ادب ایک دودھاری تلوار ہے، اس سے خیر کا بھی کام لیا جاسکتا ہے اور شر کا بھی، یہ انسانی اخلاق و کردار کی تعمیر کا بہترین وسیلہ ہے اور لوگوں کو انسانی اخلاق کی تتح کنی کی ذگر سے ہٹا کر تعمیر و تکمیل اور اصلاح و درشگی کی شاہراہ پر ڈالنے کا ایک موثر ذریعہ بھی اور قوت گویائی اور اپنے مافی اضمیر کی ادا گیگی کی صلاحیت و طاقت اللہ کی ایک عظیم نعمت ہے، جس کو اللہ تعالیٰ نے ملاج کے طور پر ذکر فرمایا ہے: ﴿خَلُقُ الْإِنْسَانَ، عَلِّمَهُ الْبَيَانَ﴾ (سورہ رحمن: ۳-۴) اور حدیث میں اس کی اثر انگیزی اور خوبی کی بنابرائے جادو سے تعمیر کیا گیا ہے: ﴿وَإِنْ مِنَ الْبَيَانِ لَسُحْرًا﴾ اور اگر ہم موجودہ ماحول اور اس میں در آنے والی خرابیوں، بگاڑ اور اخلاقی انارت کی کا جائزہ میں تو صاف معلوم ہوگا کہ اس قدر پستی، بگاڑ اور انہتائی خرابی کا اولین ذمہ دار یہی ادبی صلاحیت کا غلط استعمال ہے، اس لیے اس بات کی سخت ضرورت ہے کہ ادبی صلاحیت اور طاقت کو جس کے دائرہ کار اور اثر انگیزی کو موجودہ ذرائع ابلاغ نے بہت وسیع کر دیا ہے، اس کے فطری رخ کی طرف واپس لایا جائے اور اس سے انسانی زندگی کی تعمیر و تکمیل اور اس کی عزت و حرمت بحال کرنے کا کام لیا جائے۔ (مولانا سید محمد واضح رشید حنفی ندوی)